
שומסקער רבינו גרשום 


אַז פון װאַרשע האָט זיך אין ליטע אומגעקערט דער שומסקער רב, 
ר' גרשום ראַגבימע האָט מען אים גערופן, נאָך אָנדערהאַלבן חודש, 
האָט ער אויסגעזען וי אַ שפּאָגל נייער מת װאָס קייקלט זיך אַראָפּ פון 
טהרה:ברעט און גײט אַ לעצטן גאַנג, די לעבעדיקע אױף 
צעפּלאַצעניש. שוין אַז די גבירישע קאַרעטע איז אַרײנגעפאָרן אין 
שומסק, האָט מען בי אים אויפן פּנים דערזען דעם יאוש פון יענע װאָס 
ווייסן אַז זי האָבן פאַרשפּילט. 

ר' גרשום איז געווען אַ זיבעציקער, אַ הויכער ייד אַ הדרת:פּנים 
און אַ גיבור. די מעכטיקע לאַנגע באָרד האָט בײ אים מלכותדיק 
געגלאַנצט מיט רויטן, גאָלדן, װײסן, און שאַטירונגען פון שאַטען, שיין 
װי סאַלאָקער רעגנבויגן. איצטער איז ער אַרױסגעשטיגן פון דער 
קאַרעטע אַ צעבראָכענער און האָט זיך צוגעשאַרט צו דער טיר מיט 
געליימטע טריט. ער איז געווען אױסגעדאַרט. די קעסטלעכע רבנישע 
מלבושים זיינען פון אים אַראָפּגעהאַנגען, עלעהיי דאָ װאָלט גײן אַ 
דאַרער דלפון װאָס מ'האָט אים ערגעצוואו אַװעקגעגעבן די אָנטועכצער 
פון אַ פאַרשטאָרבענעם גראָבן באַנקיר. די אָפּגעבליאַקעװעטע קאָלירן 
פון דער באָרד זיינען שיער ניט אַרײנגעפאַלן אין אַן איינאיינציקער 
קויטיקער פאַרב, װי פון פריש צעטראָטענער ערד אויף אַ בלאָטעדיקער 
סטעזשקע. 

װאָס האָט אין װאַרשע פּאַסירט האָט מען ניט געדאַרפט פרעגן. 
דריי װוײבער האָט ר' גרשום ראַגבימע געהאַט אָפּגעגט, אָלמאַי זי האָבן 
אים געבאָרן נאָר טעכטער, יעדערע פון זי צו צוויי מיידלעך. די פערטע 
װײב, זי איז געװען אַ זיבעצןײאָריקעץ בתולה אַז ער איז מיט איר 
געגאַנגען אונטער דער חופּה צו זײנע פופציק, איז גאָר אַן עקרה 
געבליבן. ער האָט מיט בייזן אַרײנגעזאָגט סיי דעם שומסקער פעלדשער 
סיי די בעסטע ווילנער דאָקטורים, דאַמאָלסט אַז זי האָבן אים געגעבן 
צו וויסן אַז די עקרות איז אַפּנים גאָר זינע. פון לאַנג האָבן אים די 
ילנער דאָקטורים איבערגעגעבן, אַז אין װאָרשע איז דאָ צו די;אָ זאַכן 
אַ פּראָפּעסאָר, מאַקסימאָװיטש הייסט ער. אַז מאַקסימאָװיטש קען שוין 
ניט העלפן, װעט קיינער קיין זאַך ניט מאַכן. אין זיין סאַנאַטאָריע, 
דאָרטן זיינען אַרײנגעפאָרן גבירים פון גאַנץ רוסלאַנד, האָט דער 
פּראָפּעסאָר געמאַכט דעם רב אַלע אונטערזוכונגען, אים דערלאַנגט 
געמישעכצער אויף צו טרינקען, רפואות אויף צו שלינגען, באַלזאַמען 
אויף איינצורייבן. ביים געזעגענען זיך מיטן ליטווישן ראַבין האָט ער 
קלאָרע דיבורים גערעדט. 

-- טאָמער קען מען די סאַנאַטאָריע מיינע אין ווילנע, נעמט זיך 
עם ניט פון דעם װאָס איך בין אַ שאַרלאַטאַן. עס טוט מיר ליד אייך 
געבן צו וויסן, אַז קיין קינדער װועט איר שוין ניט געבאָרן. איר זייט אַ 
מענטש איבער די זיבעציק און איר דאַרפט דאָס, איך בין זיכער אויך 
לוט איער גלויבן, פּאַר גאָטם ווילן אויפנעמען. 

די רײד זײנען אים געװען אַ מכת:מות, ניט גלאַט צוליב 
מענערשער בושה איבער אַן אָפּגעשלאַפּטן כח גברא. די זעקם 
טעכטער האָט ער שטאַרק ליב געהאַט. דעם גויאישקן דאָקטער גיין 
דערציילן פאַרװאָס איז דאָס אים עק װעלט האָט שוין קיין זין ניט 
געהאַט. 


בי דער שומסקער משפּחה ראַגבימע איז געווען אַ שלשלת היוחסין 

אַ גראָדער אַזש פון רבינו גרשום מאור הגולה. די פּאַמיליץ האָט מען 
ביי זי געשריבן: רגבימ"ה, אַ ראשי:תיבות אויף רבינו גרשום בן יהודה 
מאור הנולה. מיט קאַרגע ניין הונדערט יאָר פּאַר דעם, אין יאָר תשע"ב 
נאָך אין אלף החמישי, איז רבינו גרשומם בן:יחיד דעם נסיון הגדול ניט 
בײגעשטאַנען, ער האָט זיך אין מיינץ געלאָזן אָפּשמדן אין אַ מאוימדיקן 
שעת הדחק, ער האָט ניט באַװיזן תשובה טאָן פּאַרן שטאַרבן. און 
רבינו גרשום מאור הגולה האָט נוהג געווען אבילות, דאָס האָט דער 
אור זרוץ בפירוש געוואוסט צו דערציילן. צװיי װאָכן איז רבינו גרשום 
שבעה געזעסן, אַ װאָך איבערן לעבן פון זיין זון, אַ װאָך איבער דער 
נשמה. 

דרי אָפּגעשמדטע זינדעלעך האָט דער בןיחיד פּאַריתומט, 
לײבלעכע דריי אייניקלעך פון רבינו גרשום מאור עיני הגולה. אַז רבינו 
גרשום איז נתבקש געװאָרן אויף די הויכע היכלות פון אַלטן אשכנז, אין 
יאָר תשפּ"ח, אַלץ אין אלף החמישי, האָבן זי אַלע דרי תשובה געטאָן, 
זיך אומגעקערט צו ידישקײט בפרהסיא. זײ האָבן צװישן זיך 
אָפּגערעדט אַז זי װעלן אַװעק אויף װײטע װעגן, זיך אױף אײביק 
געזעגענען. די שעה איז אַ שעה פון גזירות, און אין דער צעשפּרײטונג 
האַרבעריקט דער טרייסט, אַז דער דערבאַרעמדיקער װעט זיך כאָטש 
אויף איינעם פון זייערע הויזגעזינדן דערבאַרעמען. דער עלטסטער זון, 
אנשיל, איז אַװעק אין ארץ ישראל מיט אַ שיף, ער איז אונטערוועגנם 
דערטרונקען געװאָרן. דער צווייטער, גבריאל, האָט אויסגעלעבט די 
יאָרן ערגעץ אין אַ שטעטל ניט ווייט פון מיינץ, זינע אוראייניקלעך 
זײנען אָבער אױסגעגאַנגען אין אַן עיפּוש. 

דער יינגסטער, זלמן האָט ער געהייסן, נאָך אַ בחור געווען, ער 
האָט צוגענומען די כתבי:ידות װאָס זיינען פון זיידן געבליבן, און איז 
אַװעק צו מזרח צו, קיין ראָטנבורג. דאָרטן האָט ער מצליח געװען אין 
מסחר און דאָרטן האָט ער זיך אויסגעזוכט אַ כלה, אַ קרובה, זי האָט 
געשטאַמט פון רבינו גרשומם אַ פעטער. עס זיינען אים דאָרטן געבאָרן 
געװאָרן טעכטער און זין אַ סך. די יאָרן זיינען פאַרװאַנדלט געװאָרן אין 

דורות. אין אַ פּאָר הונדערט יאָר אַרום איז ביים ראָטנבורגער 
הויזגעזינד פון רבינו גרשומס קינדסקינדער געבאָרן געװאָרן אַן עילוי אַ 
חד בדרא. תנחום מבית רגבימ"ה האָט ער געהײסן. ער האָט זיך 
גערעכנט פאָרן ערשטן בחור אין דער נײער ישיבה פונעם מהר"ם 
ראָטנבורג, ר' מאיר בן ברוך. געגרונדפעסטיקט די ישיבה האָט דער 
מהר"ם מיטן גאָלד װאָס ס'האָבן אַװעקגעשאָנקען די גבירי בית 
רגבימ"ה, ראָטנבורג זאָל גלאַנצן מיט דער פּראַכט פון דער תורה. 

מיט גרוים ליבשאַפּט האָט דער מהר"ם מקרב געװען דעם יונגן 
גאון װאָס האָט אָפּגעשטאַמט פון רבינו גרשום און זיין אָפּגעשמדטן זון. 
דער מהר"ם האָט אויף אים אָנגערופּן דעם פּסוק פון עמום הנביא: ,אוד 
מוצל משריפה" -- אַ שייט, אַן אָפּגעראַטעװעטער פון דער שריפה. 

אַז תנחום האָט צוועלף יאָר אָפּגעלערנט, האָט אים דער מהר"ם 
געגעבן ידין ידין; אַ זאַק מיט הונדערט גאָלדענע קוילן, פונעם גאָלד 
װאָס ס'האָבן מנדר געווען לתורה די גבירי רגבימ"ה; אַ רומפולן קאַרעט 
מיט צוויי ווייסע פערד נאַשפּיץ; און אַ לאַנד;קאַרטע וואו עס איז געווען 
צוגעצייכנט מיט פּרוכת בלויער טינט אַ װײטער וועג אױף צו מזרח:צו 
אין ערגעצלאַנד. דער מהר"ם האָט אים געהייסן ער זאָל זיך לאָזן אין 
וועג אַרײן מיט זיין הויזגעזינד, און מיטנעמען מיט זיך רבינו גרשומס 
כתבי:ידות װאָס די משפּחה האָט די אַלע יאָרן פּאָרכצום אָפּגעהיט, 
און פאָרן און פאָרן, מיטן אָנגעצײכנטן װעג, ביז װאַנען ער װעט ניט 
קומען צו אַ רונדיקן פּאַלאַץ אין אַ װאַלד. דאַמאָלסט זאָל ער דעם 
פּאַלאַץ אָפּקױפן און אויפשטעלן דעם זרע דרבינו גרשום אויף אַלע 
דורות און אויפּבויען אַ ישוב. דעם ישוב זאָל ער אָנרופּן ,שום", אַ זכר 
לעולם נאָך די קהילות שו"ם פון רבינו גרשום: שפּירא, ווערמייזא, 
מאגענצא. 

איבער פאַרשטױיבטע זאַמדיקע װעגן, און דורך מוראהאַפּטיקע 
וועלדער וואו עם האָבן וועלם געקינינט און װאַלד;רױבער געלויערט, 
איז תנחום אַדורכגעפּאָרן מיטן וועג װאָס ס'האָט אים אויפגעצייכנט 
דער מהר'ם. אַ רוח:הקודשל האָט דעם קאַרעט פון אַלדאָסבײז 

אויסגעהיט. אַז ער האָט סוף:כל:סוף דערזען פּאַר די אוגן אַ גרויסן 
רונדיקן פּאַלאַץ אין װאַלד, איז ער אַן אונטערטעניקער צוגעגאַנגען צום 
ליטװוישן פּרינץ װאָס האָט דאָרטן געװאױנט, אים געשאָנקען 
קעסטלעכע מתנות און ביי אים געפרעגט צי איז ער אַ בעלן דעם 
פּאַלאַץ פאַר ריין גאָלד פאַרקויפן. דער פּרינץ האָט געבעטן אַ קוק טאָן 
דאָס גאָלד. תנחום האָט געהאַט אָנגעגרײיט אַ באַזונדערן זאַק וואו עם 
זיינען געלעגן דריי און צװאַנציק גאָלדענע קוילן. דער גראַף האָט באַלד 
דערזען אַז מיט אַזױפל גאָלד קען ער אָפּקױפן אַ גרעסערן פּאַלאַץ, האָט 
ער צוגענומען דעם זאַק. דעם רונדיקן פּאַלאַץ מיט די וועלדער װאָס 
אַרום האָט ער אָפּגעגעבן דעם אויסטערלישן פרעמדן װאָס איז פון אַ 
ווייטן לאַנד צו אים אומגעריכטערהייט אַרײנגעפּאָרן. 

תנחום דער ראָטנבורגער, אַזױ האָט מען אים גערופן, האָט דעם 
פּאַלאַץ מיט די װועלדער אַ נאָמען געגעבן ,שום", לויטן װאָרט פון 
מהר"ם. מיט אַנדערע גאָלדענע קוילן האָט ער אַראָפּגעלאָזן ביימער, 
אָנגעשטעלט פּויערים, און די קרקע בתולה מיט אַלדאָסגוטם פּאַרזײט, 
אויף דור?דורות חיונה, ביז װאַנען משיח װועט ניט קומען און די מלכותא 
דשמיא אויפשטעלן אין ארץ ישראל. מיט זיינע זין האָט תנחום 
געלערנט תורה. דעם זון װאָס איז אַמהעכסטן געשטיגן אין לערנען 
האָט ער צום מסחר ניט צוגעלאָזן, ער האָט מיט אים בײיטאָג געלערנט 
און בײנאַכט געלערנט, ביז װאַנען ער האָט אים סמיכה געגעבן צו די 
פערציק. אַזױ איז געבליבן בײ די בני רגבימ"ה אין רונדיקן פּאַלאַץ אין 
גאַנג פון אַלע דורות. אין איטלעכן דור האָט דער שומסקער רב 
אויסגעקליבן פון זיינע זין דעם װאָס איז אַמערסטנם ראוי צו תורה, און 
מיט אים געלערנט ביז צו די פערציק און סמיכה געגעבן. 

די ערשטע צייטן האָבן זי זיך משדך געווען אין מרחקים. שפּעטער 
צו, אַז ליטע איז אַ מקום תורה געװאָרן, און איר קרױנשטאָט ניט ווייט 
האָט זיך ירושלים דליטא גערעכנט, האָט מען איידעמם מיט שנורן 
אויסגעזוכט אין געגנט. קיין שומסק, אַזױ האָט מען גענומען רופן דאָס 
דערפל װאָס איז אױסגעװאַקסן אַרום דעם רונדיקן פּאַלאַץ, האָבן זיך 


12 מתנגרישע מעשיות 


אַרײנגעקליבן אַ ביסל יידן און אַ ביסל גויים. מ'האָט צװישנאַנאַנד גוט 
געלעבט. פון איין זיט איז אױסגעװאַקסן דאַינאָויק, פון דער אַנדערער 
זיט קאַלװל. אַז מ'האָט דעם אַסטראָועצער וועג אַריבערגעפירט דורך 
שומסק, איז די שומסקער װאָסאַמאָל בעסער געגאַנגען. 

די ווילנער רבנים זיינען געווען אין זעקסטן הימל איבער ,די 
שומסקער". ערשטנס האָבן זיך די ראַגבימעם געהאַלטן בי זייערע 
מנהנים פון פאַרצײטנס. דעם של:יד האָבן זי געלייגט מיט דער 
מעברתא איבערגעקערט. אַז ס'איז זי אַ מיידל געבאָרן האָט מען אַ 
;האָלעקראַשײ געפּראַװעט. פון די ליטווישע רבנים, זאָל זיין דער גאון 
אַלײן, האָבן זי קיין איבעריקן פּירוש ניט געמאַכט. אין קיין ליטווישער 
ישיבה זיינען זי קיין שוועל ניט איבערגעטראָטן. 

הונדערטער יאָרן װאָס די חריפות איז בי די שומסקער ראַגבימעס 
אַראָפּגעפּאַלן, אַ סברא אַז פונעם דור:דורותדיקן מאַכן שבת פּאַר זיך. 
מ'האָט גערעדט אַז די נמראמלמדים ניט װײט, אין סאַדינישעק און 
סאַטרינינעק, האָבן מער געקענט לערנען איידער דער שומסקער רב. 
ס'זאָל ניט קומען צו קיין חרפּות, האָבן די שומסקער רבנים קיין הזמנות 
אויף דין:תורהם ניט אַרױסגעשיקט. קיין שאלות האָבן זי ניט געפּסקנט, 
אַפּילו ניט איבער אַ טאָפּ צי איז ער מותר. אַז מ'האָט געדאַרפט האָט 
מען אַנדערשואו געשיקט, סאיז געװען װאוהין שיקן. זײי האָבן 
געטענהט אַז זייער שליחות איז תורה לשמה, אויפהיטן דעם בית רבינו 
גרשום מאור הנולה, ניט אָנפּירן מיט קיין שטאָט:רבנות. שומסק איז 
געווען דער איינציקער ישוב אין יענע מקומות וואו אַ רב איז געווען און 
קיין בית:מדרש איז ניט געווען. אַז מ'האָט אָנגעװויזן אויף אַ זאַך אַז זי 
איז אַ שברי:כלי, אַ קליאַמקע אָן אַ טיר, האָט מען אַ זאָג געטאָן: ,אַ 
שומסקער רבנות". 

ניט אינמאָל האָט געטראָפן אַז װילנער מחמירים האָט זיך 
פאַרוועלט דעם שומסקער רב פאַרהערן, באַשטעטיקן אַז די רבנות װאָס 
ווערט איבערגעגעבן פון טאַטע צו זון, איז גלאַט ניט אויפן פייער. 
אַנדערע װוידער האָבן געסטראַשעט זי מחרים זיין איבער פּסולער 

רבנות. פונדעסטוועגן האָבן תמיד אויסגעפירט די סניגורים. ערשטנם, 
האָבן די שומסקער קיין שאלות ניט געפּסקנט, קיין עגונות ניט 
אויפגעלייזט, קיין דין:תורהם ניט אָנגענומען. צווייטנם, איז דאָך יעדער 
שומסקער רב װאָרהאַפּטיק על התורה געזעסן מיט זיין װאוילקע: 
נעװדיקסטן זון. קיין עם:הארצים זיינען דאָס ניט געווען. פונדעסטוועגן 
האָט זיך די ווילנער פּאַרשװײיגעניש גענומען פון אַ דריטן גורם. 
ביי די ראַנבימעם זיינען געלעגן די כתבי:ידות פון רבינו גרשום מאור 
הגולה, װאָס זי האָבן קרוב ניין הונדערט יאָר געטריי אָפּגעהיט פון 
אַלע גזירות, שריפות און בהלות; פון מינץ ביז קיין ראָטנבורג און פון 
ראָטנבורג ביזקל שומסק. ואו אַ מחק אין אַ גמרא, און װאו אַ 
צעדרייעניש פון די ווערטער װאָס זעט אוים צו זיין אַ טעות פון סופּרים, 
ווער רעדט נאָך די אַלע גרייזן אין די געדרוקטע ש"סן, האָט מען די זאַך 
געקענט דערגײן נאָר אין שומסק. פון איבערן גאַנצן תחום האָבן עולה 
רגל געווען קיין שומסק תלמידי חכמים, און אונטערטעניק געבעמן 
מ'זאָל זי צולאָזן צו רבינו גרשום מאור הגולהם גמרות. מ'האָט זי 
בסבר פּנים יפות אויפגענומען מיט טייגלעך און טיי, זי פּאַרבעטן 
אַרױפּגײן צום בית:דין שטיבל אויפן העכסטן שטאָק. דעם גאַסט האָט 
מען אַרויפגעפירט איף די שמאָלע, דרייאיקע טרעפּ, װאָס האָבן 
גערונדיקט האַרט בי די קײילעכדיקע שטיינערנע וענט. מ'האָט זיך 
אָנגעהאַלטן אָן דעם מאַרמאָרנעם פּאַרענטש, װאָס ס'האָבן אונטער; 
געשפּאַרט אַן ענדלאָזע קייט מיט דעמבענע סלופּעלעך, אויסגעשניצטע 
מיט לייבעלעך און ריסן. דורך קליינע רונדץ פענצטערלעך, האָט מען 
אין אַלע זייטן אַריבערגעקוקט איבער פעלדער, דערפער, וועלדער. ניט 
איין תלמיד חכם װאָס איז אַװעק אין שומסק האָט געדאַכט, בים 
אַרופקריכן אויף די טרעפּ, אַז מ'קלעטערט גאָר אויפן הימל אַרױף. 
סוף:כל:סוף איז מען דערגאַנגען צום ביתדין שטיבל, וואו מ'האָט 
קיין שאלות ניט געפּסקנט און קיין סיכסוכים ניט אויסגעגליכן, דאָרטן 
וואו יעדער שומסקער רב האָט מיט זנע זין געלערנט תורה. די 
רבנישע געסט זיינען ניט געווען איינגעוואוינט צו קריכן אויף טרעפּ 

אַזױ הויך. זי האָבן געפאָפּעט מיט אױסגעמאַטערטקײט אַז זי זיינען 
ביז אינדערהייך דערקראָכן. קיין רגע האָט ניט געדויערט, דאָס שווערע 
אָטעמען איז פאַרװאַנדלט געװאָרן אין אַ קײיכעניש פון התפּעלות און 
עלית נשמה, באַלד װי מ'האָט מיט די אױגן באַנומען די גאָלדענע 
פּאַרמעטענע כתבי:ידות װאָס רבינו גרשום האָט מסדר געווען בכדי עם 
זאָל לדורות זיין אַ ריכטיקע גמרא און ניט קיין פאַרגרײזטע. די אותיות 
זיינען געווען אַלט:אשכנזישע, אַ ביסל זיינען זי געווען געגליכן צו 
עברי?טייטש אותיות. די שװאַרצע טינט האָט געגלאַנצט מיט אַ גלאַנץ 
װאָס איז ניטאָ בי קיין שום נייעם כתב:יד. דער פּאַרמענט האָט 
געשמעקט מיט קדושה, װי מיט די בעסטע בשמים װאָס שלמה המלך 
האָט פון אַ ווייטן לאַנד אין ארץ ישראל געבראַכט צו פירן. דאָ און 
דאָרט זיינען די גליונות געווען באַשפּרענקלט מיט קליינינקע לעכעלעך, 
װאָס עס האָבן דורכגעבויערט אַמאָליקע ווערעמלעך. אין קונטרסים און 
אין ספּרים האָבן מחברים געוואוסט צו שרייבן װאָס איז גורם רבינו 
גרשום בכתבי ידות עתיקי יומין דשומסק" -- אין די אוראַלטע כתבים 
װאָס אין שומסק. 


זיבן הונדערט יאָר אַן ערך װאָס אין שומסק האָט זיך געהאַלטן דער 
בית רבינו גרשום, פון זינט דעם טאָג ווען תנחום דער ראָטנבורגער 
האָט דעם רונדיקן פּאַלאַץ אָפּגעקױפט מיט די גאָלדענע קוילן װאָס דער 
מהר"ם האָט אים אַװעקגעגעבן. בײ יעדן שומסקער רב איז איין זון 
געווען לפחות, װאָס איז ראוי געווען צו ווערן דער נייער שומסקער רב. 
מיטאַמאָל איז עם צו אַלדי גוטע יאָר צו אַזאַ מיאוסן סוף דערגאַנגען. 
דער אומגליקלעכער ר' גרשום ראַגבימע, זיינע דריי װײבער האָבן אים 
געבאָרן נאָר טעכטער, איז ביי דער פערטער ווייב, אַ געזונטער יונגער 
פרוי, צו דוד המלכם יאָרן גאָר אַ לא:יוצלח געבליבן. אַז דער גרעסטער 
װאַרשעװער פּראָפּעסאָר קען בי אים קיין זאַך ניט מאַכן. 

אַז ר' גרשום האָט זיך אומגעקערט פון װאַרשע, האָט ער זיך מיט 

דער וייב קוים באַגריסט, שפּרינצע ט'מען איר גערופן. ער איז גלייך 
אַרױף צו זיך אין בית:דין שטיבל אינדערהייך. ער האָט געבעטן בי 
דער דינסט מאָל אים דאָרט צושטעלן אױף נאַכטלעגער. אין 
שלאָפּשטוב מיט דער וויב איז ער שוין מער ניט געשלאָפן. אַלצדינג 
װאָס מ'דאַרף צום עסן און צום טאָן אַ מענטשלעך געברויך, האָט ער 
זיך איינגעסדרט ערגעץ דאָרטן אויבן אין די הויכע צימערן. װאָכן לאַנג 
איז ער פון דאָרט ניט אַראָפּ. 

אין שומסק האָט מען גענומען ריידן אַז דעם שומסקער רב האָט 
אָנגעכאַפּט אַזאַ מרה:שחורה אַז ער איז אַראָפּ פון זינען. אין געגנט 
האָט מען אים גענומען רופן ,דער שומסקער בוידעם". די װײב מיט די 
טעכטער מיט די איידעמם האָבן געמאַכט אַ שווייג אַז מ'האָט בי זי 
אָנגעפרענגט װאָס עם מאַכט דער באַהאַלטענער. זי האָבן אויף זייער 
הויזגעזינד קיין לשון:הרעם ניט געװאָלט אױפקאָכן. איבעריקנם האָבן 
זי אַלײן רעכט ניט געוואוסט װאָס ער מאַכט. בלויז די דינסט האָט ער 
צו זיך אַרױפּגעלאָזן, ר' גרשום. שפּרינצע איז אַ יפת:תואר געווען, נאָר 
דער עגמת נפש האָט איר גלאַטיק פּנים מיט צוקן פאַרטרײסלט. ניט זי 
האָט אַ מאַן, ניט זי איז אַ גרושה, ניט קיין אלמנה, קיין עגונה אַפּילו 
אויך ניט. קוים איז זי אין גאַם אַרױם, איר האָט געדאַכט אַז יעדערער 
װיל איר אַ זאָג טאָן מערניט איין זאַך: ,שמאַלצגראָבערין! נישקשה 
'סטע פאַרשפּילט ביים אַלטן גביר, אַה?" 

ר' גרשום איז איינגעשלאָפּן מערניט אַ פּאָר שעה אין מעת:לעת, 
דאָ אַ שעה און דאָרטן אַ שעה. טעג מיט נעכט האָט ער זיך געפּלאָגט 
אַלמאַי ער האָט אַזאַ שפלדיקן סוף אָנגעמאַכט דעם בית רבינו גרשום. 
אָך און װײ, אַ שומסקער רב, ער הייסט נאָך דערצו גרשום, צום ערשטן 
מאָל אין זיבן הונדערט יאָר קען ער קיין איינאיינציקן יינגל אויף דער 
וועלט ניט ברענגען. אַ שאַנדע פּאַר די זיידעם און אַ שאַנדע פּאַר די 
אויף דער וועלט ניט געקומענע דורות. 

אַװעק אַ חודש, האָט ער גענומען רואיקער קלערן צי איז פאָרט 
קיין אויסוועג ניטאָ. שעהן לאַנג האָט ער זיין בית:דין שטיבל אַרום און 

אַרום געמאָסטן, שפּאַנענדיק פּאַזע די דרויסנדיקע ווענט. אונטן האָבן 
די בני בית די פוסטריט דערהערט. זי איז בעסער געװאָרן, כאָטש ער 
זיצט ניט אוים און וויינט ניט אָפּ קיין מעת:לעתן. די דינסט װאָס האָט 
אים באַזאָרגט מיט די טעגלעכע נױטװענדיקייטן, האָט שפּרינצען 
געגעבן צו וויסן אַז גאָט איז אַ פאָטער, איר מאַן קומט צו ביסלעך צו 
זיך. מ'דאַרף נאָר געדולד האָבן. 

אין אײינעם אַ שפּעטבײנאַכט האָט זיך ר' גרשום גענומען אין די 
הענט אַרײן. זיין בית:דין שטיבל איז געװען באַלױכטן פון פיר ריזיקע 
ליכט. דער חלב האָט פון זי אַראָפּגעטריפט אויף די זילבערנע לייכטער 
און די קופּערנע טאַצן. אים איז אײנגעפאַלן איבערהיפּן אַ דור און 
נעמען לערנען מיט אַן אויסגעקליבענעם אייניקל, נאָר ער האָט באַלד 
דערזען אַז סטוג ניט. אַז דער אייניקל איז דאָך אַ זון פון אַ טאַטן אַ 
צוגעקומענעם, גאָרניט מזרע דרבינו גרשום. 

אַרום און אַרום געשפּאַנט אין רונדן בית:דין שטיבל אין שפּיץ פון 
גרוסן שומסקער פּאַלאַץ, װאו ער האָט זיך פאַרשפּאַרט אין אַ 
שטראַליקער קדושהפולער תפיסה, װײט פון גשמיות, גערינגלט מיט 
רבינו גרשום מאור הנולהם גמרות און מיט אַלטע ספרים מיט 
לעדערנע, הילצערנע, לײוונטענע אינבונדן, האָט ר' גרשום ראַגבימע 
גענומען װאָסאַמאָל װייניקער קלערן פון זיך און זיין ניטגעבאָרענעם 
זון, װאָס מער פון רבינו גרשום מאור הגולה גופא. אַז ס'דערגייט במילא 
צו אַ סוף, זאָל כאָטש אַ סוף זיין װאָס װעט װערט זיין דעם היליקן 
נאָמען פון רבינו גרשום בן יהודה מאור עיני הגולה. אומעטום דאַרף 
קלינגען, ניט נאָר אין שומסק; אײביק דאַרף קלינגען, ניט נאָר 
דאַמאָלסט נייערט אויך אין ניין הונדערט יאָר אַרום. פּונקט װי בײ 
היינטיקן טאָג געדענקט מען אומעטום די תקנות פון די ערי שו"ם. אַז זײ 
האָבן אים דאָך פאַרן ערשטן ריש גלותא פון אשכנז באַקרױנט, אַן עק 
געמאַכט מיטן שיקן שאלות דאַװײם וואוהין, קיין פּומבדיתא אויף יענער 
זייט סמבטיון. 

װאָס פּשוטער דער אמת, אַלץ טיפּער דער סוד. רבינו גרשום האָט 

דאָך דאַמאָלסט ניט געוואוסט אַז די מערסטע ספרים זיינע װעלן 
פאַרפאַלן ווערן, אַז געדענקען װועט מען גאָר די תקנה ,דאין לישא שתי 
נשים", מ'זאָל ניט חתונה האָבן מיט קיין צוויי ווייבער. נאָר װאָס, דער 
מהרי"ק האָט דאָך אַראָפּגעבראַכט פונעם רשב"א, אַז דער חרם דרבינו 
גרשום איז נאָר חל ביזן סוף פון אל החמישי. הייסן הייסט דאָם אַז 
שיער ניט קיין זיבן הונדערט יאָר װאָס די תקנה איז בטל און מבוטל. 
יענע תקנה האָט מען אַפּנים געמוזט מתקן זיין אויף מפיים זיין די גויים 
דאַמאָלסט אין די ערי שו"ם. איצטער איז ניט שייך. די שומסקער 
פּױערים װועט ניט אַרן אַ ייד זאָל נעמען אויך ניין װייבער. פאַרקערט, 
זי װאָלטן זיך גאָר אָנגעכאַפּט אַלײין אָן דעם. אַז רבינו גרשום מאור 
הגולה זאָל וויסן זיין, אַז די תקנה זיינע האָט די אייגענעץ משפּחה צום 
אונטערגאַנג פּאַרפירט, װאָלט ער דאָך בשום אופן ניט צוגעשטאַנען. 
ס'גייט אָבער ניט גלאַט אינעם שלשלת היוחסין. מ'קען זיך גאָרניט 
פּאָרשטעלן וויפל יידן עס װאָלטן אויף דער וועלט געווען, אַז אַ ייד זאָל 
מער װי אין װײב מענן נעמען. אַז שלמה המלך מעג אן 
משהבנימינען איז עס חמץ שעבר עליו הפּסח, איז דאָך ניט קיין שנל 
הישר. אַז מ'היט אויף אַ תקנה קאַרגע זיבן הונדערט יאָר נאָכדעם וי זי 
איז שוין עבר:הזמן לויטן מתקן גופא, טוט מען דעם מתקן גאָרניט אָפּ 
קיין כבוד. פּאַרקערט. איצטער איז אַ מצווה שהזמן גרמה די תקנה 
פּאַרבײטן מיט אַ נײער תקנה װאָס זאָל אומקערן עטרה לישנה. קיין 
הונדערט יאָר װעלן ניט אַדורך און די יידן װעלן אין תחום המושב אַ 
גוי?עצום ווערן. אויף ווייטער װועט מען זיך מיט זי ניט פּאַרטשעפּען. אַ 
ייד אַן אָרעמאַן װעט זיך קיין צוויי ווייבער סיי װי ניט נעמען, נאָר ווער 
ס'קען זיך פּאַרגינען, די אַלע קינדער מחנך זיין כדבעי, דעם זאָל מען 
קיין שטיינער אין וועג ניט שטעלן. וויפל תלמידי חכמים, וויפל עילויים, 
גאונים, צדיקים, װאָס פּאַראַ-- -- -- 

ס'האָט קיין שעה ניט געדויערט און די זאַך איז בי ר' גרשומען אין 
די אויגן קלאָר געװאָרן װאָס קען קלאָר זיין. צום ערשטן מאָל פון זינט 
ער האָט זיך אומגעקערט פון װאַרשע האָט ער ביי זיך אַ לאַך געטאָן. 

ער האָט זיך וואוילעריש אױסגעפּאַטשט אין די ביידע באַקן און אַ צי 
געמאָן די באָרד;פון:אַלע:פאַרבן, אַלמאַי ער איז אַלע זיינע יאָרן געווען 
אַזאַ נאַר און די זאַך ניט צורעכטגעמאַכט. אַפּנים אַז נאָר ביים פּראַװען 
התבודדות אין אַ שכינהפולן צימער, איינער אַלין מיט די גמרות װאָס 
רבינו גרשום האָט מסדר געווען לדורות, האָט אים געקענט אױפּקלאָרן 
אַזאַ קלאָריקײט, אויבן אין בית:דין שטיבל פון רונדיקן שומסקער 
פּאַלאַץ. װאָלט עֶר יונגערהייט דערגאַנגען אַ טאָלק, װאָלט עֶר איינמאָל 
געבאָרן זין, נאָר פאַרפּאַלן איז פאַרפאַלן. פאַרקערט, קיין צופּאַלן זיינען 
ניטאָ, און זיין בנמצא:זיין אוף דער װעלט, דאָס ניט האָבן קין זין 
אַרײינגערעכנט, נעמט זיך אַלצדינג פון דער באַהאַלטענער האַנט פון 
דער השגחה פּרטית, ערשט איצטער האָט ער דעם תכלית דערפון 
רעכט באַנומען. נאָכמער, ער האָט אַ חשבון געמאַכט, אַז די אַלטע 
תקנה רבינו גרשומם איז אױסגעגאַנגען דאַמאָלסט אין יענע צייטן ווען 
תנחום דער ראָטנבורגער האָט דעם פּאַלאַץ אָפּגעקױפט. אַז װאָס נאָך 
דאַרף מען, געבליבן איז נאָר אױפּטאָן פאַרן כלל ישראל און פונעם בית 
רבינו גרשום וועגן. 

איידל און פּאַמעלינקערהײט האָט ער אויסגעשניטן אַ פּוסט בלץטל 
װאָס איז געווען איינגעבונדן צום סופ פון איינעם פון די אַלטע ספרים, 
און ער האָט זיין תקנה אָנגעשריבן קורץ און שאַרם לויטן נוסח פון 
תקנות: והחרם ששם רבינו גרשום מאור עיני הגולה איש מגנצא דאין 
לישא שתי נשים עד סוף אלפ החמישי החרים ולע"ע מותר וכל המרבה 
הרי זה משובח נאום רבינו גרשום איש שומסק דליטא אשר מגזע רבינו 
גרשום מאור הגולה", דהיינו: דער חרם װאָס רבינו גרשום מאור עיני 
הגולה פון מיינץ האָט אַרױפגעלײגט אַז מ'טאָר ניט חתונה האָבן מיט 
קיין צװײ װײבער, האָט ער אַרױפגעלײגט ביזן סום פונעם אלפ החמישי, 
און אַצינד איז עם דערלויבט, און װאָס מער אַלץ בעסער, אָט דאָם איז 
דאָס װאָרט פון רבינו גרשום פון שומסק װאָם אין ליטע, אַן 
אָפּשטאַמיקער פון רבינו גרשום מאור הגולה. 

ר' גרשום איז פּלוצלונג אַראָפּגעלאָפן אונטן מיטן אַמאָליקן שפּאַן. 

דריי?פיר טרעפּ אויפאַמאָל האָט ער איבערגעהיפּערט. סאיז געווען 
שפּעט בײנאַכט, נאָר דער גאַנצער פּאַלאַץ האָט זיך אין אַ הרף?עין 
איבערגעוועקט פון די פריידיקע שפּרונגען פון אויבן אַראָפּ, אַ סימן אַז 
דער שומסקער רב איז אַרױס פון דער מרה:שחורה און אָט קערט זיך 
עם אום צום אַלטן. אַז ער איז דערשפּרונגען צום גרויסן סאַלאָן װאָס 
אונטן האָבן זיך גענומען הערן רוישענישן און שעפּטשענישן. ס'האָבן 
געסקריפּעט די מעכטיקע דעמבענע טירן, װאָס אויף זי איז געוען 
אויסגעשניצט אַ ריטערלעכער קאַרעט מיטן הערב פונעם ליטװישן 
פּרינץ װאָס האָט דעם פּאַלאַץ פאַרקױפּט ר' תנחום ראָטנבורגער פאַר 
דריי און צװאַנציק גאָלדענע קוילן מיט קאַרגע זיבן הונדערט יאָר 
פריער. 

די טעכטער מיט זייערע מענער און קינדער האָבן האַסטיק אויף 
זיך אַריבערגעצױגן אַבי װאָס. מ'איז אַרומגעגאַנגען מיט ליכטלעך ביז 
װאַנען די דינסט האָט ניט אָנגעצונדן די נאַפּט:לאָמפּן. די לעצטע איז 
אַרײן שפּרינצע. זי האָט זיך ניט געפרייט מיט דער פרייד װאָס בי אַלע. 
אַ װײיב דערשמעקט אַז ס'איז ניט װי ס'באַדאַרף צו זיין. זי איז פאָרט 
געװאָרן האָפּערדיק אַז זי האָט דעם מאַן אירן דערזען. איר האָט 
געדאַכט, אַז ער האָט שיער ניט אויסגעזען װי אַמאָל, איידער ער איז 
אַװעק צום פּראָפּעסאָר מאַקסימאָװיטש. ר' גרשום איז געשטאַנען גלייך 
וי אַ דאָמב און האָט אַרױסגעגליט מיט אַ פעסטער איינגעגלייבטקייט 
צו זיך אַלײן. 

-- שפּרינצע לעבן! 

-- אוי! גרשון! גערשקע! כ'האָ' געמיינט איכ'ל דיר שוין מער קיין 
לעבעדיקן ניט זען! 

-- װאָס הייסט, כ'בין דאָך געווען פאַרטאָן אין תורה. 

-- זאָל נאָר זיין צום גוטן. נו, ס'אינמיטן נאַכט. אַװעקלײגן זיך אין 
בעט! גענוג האָסטע זיך אָנגעשפּאַרט דאָרטן אויבן אויפּן ברעט! 

-- באַלד, שפּרינצע, באַלד. וועסט מיר אײביק זיין די ערשטע 
ווייב, די סאַמע באַליבטסטע! 

-- באַליבטסטע, ניט באַליבטסטע, װיים איך ניט, נאָר קיין ערשטע 
װעל איך שוין ניט זיין! אַז כ'בין דאָך צו אַלע צרות די פערטע! 

-- נאַרעלע, אויף װײטער רעדט מען, אויף װײטער! דו'סט בלײבן 
מיין וײב און איכ'ל נאָך אַ װײב נעמען. אפשר נאָך צוויי װײבער. מ'קען 
דאָך ניט ויסן, קען זיין אַז דרי אַפּילו אויכעט. כ'מוז דאָך זיין דער 
ערשטער װאָס'עט מקיים זיין די נייץ תקנה דרבינו גרשום. רבינו גרשום 
פון שומסק. דער עולם וויים גאָרניט אַז יענע תקנה איז אין אַ מזלדיקער 
שעה אױסגעגאַנגען, שוין קאַרגע זיבן הונדערט יאָר! 

-- טראַלאַ:לאַ:לאַ אויפן גאַנצן קאָפּ! אין משוגעים?הויז אין ווילנע 
דאָרף מען אים אָפּפּירן! האָב חתונה מיט וועמען דו ווילסט. אַ גט גיב 
מיר! אַ גט! גענוג שוין אויסגעליטן פון די משוגעתן מיטן יחום! בעסער 
פון אַ הונט אַ יחום! פון אַ קאַץ! אַ װידרע! וויייז מיר! -- -- -- 

שפּרינצץ האָט אַװעקגעחלשט. די דינסט איז צוגעלאָפן איר 
אָפּמינטערן. ר' גרשום האָט זיך פון גאַנצן טראַסק אױפּגעקאָכט. ער 
האָט אַ שריי געטאָן מזאָל אַװעק אַלע שלאָפּן. צומאָרגנם האָט 
שפּרינצע אַ פור געכאַפּט אויף ווילנע. זי איז אַרײין צו דער שוועסטער 
װאָס האָט חתונה געהאַט פאַר אַ יידן פון דײטשע גאַס. די צװיי 
שװועסטער זיינען אַװעק אויפן גרויסן שולהויף. זי זיינען צוגעלאָפּן צום 
ערשטן רב װאָס זי האָבן דערזען. מ'האָט אים דערצײילט װאָס האָט אין 
שומסק פּאַסירט. דער רב איז אויפגעציטערט געװאָרן, ער איז מיט זי 
גלייך אַװעק צום ועד:הרבנים. לאַנג האָט ניט געדויערט, מ'האָט דעם 
שומסקער רב גערופן קומען צום ועד:הרבנים. ניט ער איז געקומען ניט 
ער האָט געענטפערט. דערוויילע האָט ער אַלײן מסדר געווען קידושין 
מיט אַ נייער װײב, זי איז געװען אַן אָרעמע יתומה פון באָלניק. ער האָט 
מיט איר געלעבט אין רונדיקן שומסקער פּאַלאַץ פון װאַנען די אַלע בני 
בית, די דינסט בתוכם, האָבן פּליטה געמאַכט וי פון אַ שריפה. מ'האָט 
געהאַלטן אַז פון די אַלע צרות איז דער רב פּשוט משוגע געװאָרן. 

די ווילנער רבנים האָבן זיך ניט אונטערגעפוילט. מ'האָט אויסגערופן 

אַ חרם, געלאָזן אָפּדרוקן מודעות דערוועגן, אַ משולח אַרומגעשיקט מיט 

פערד און װאָגן, ער זאָל צוקלעפּן די מודעה אָן די טירן פון די 
בתי:מדרשים אין אַלע שטעטלעך װאָס אַרום שומסק. דאָס אַלץ איז דעם 
שומסקער רב געלעגן אין דער לינקער פּיאַטע. אַװעקגעגאַנגען אַ יאָר, 
האָט ער ווייטער חתונה געהאַט, ווידער מיט אַ יתומה, זי איז געווען פון 
אַ דאָרף, סװיראַנעק. זי האָט אים געגלייבט אויפן װאָרט אַז מ'מעג. 
װאָס נאָך דאַרם מען האָבן אַז אַ רב זאָגט אַז מ'מעג. קורץ נאָכדעם 
האָט ער זיך אַ דריטע וב גענומען, אויך אַ דאָרפישע יתומה, פון 
קורקול, הינטער סוויר. מ'האָט גערעדט אַז ער האָט אױסגענאַרט בי אַ 
באַקאַנטן, װאָס פלעגט צולייגן אַ האַנט אין דער װוילנער פחברה תומכי 
יתומים", אַ רשימה אָרעמע יידישע יתומות אין דער גובערניע. 

אַלע דרײי װײבער האָט ער אָנגעזאָגט, װידעראַמאָל און 
אָבעראַמאָל, אַז זי זיינען מיט אים אינאיינעם מקיים אַ מצווה װאָם אַ 
מצווה קען נאָר זיין. קיין קינדער זיינען אים מער ניט געבאָרן געװאָרן, 
נאָר ביי אים איז דער ענין אייגענע זין שוין אַראָפּ פון װאָגשאָל. דער 
עיקר איז געװען אַז סוף:כל:סוף, אין הונדערט יאָר אַרום, װעט 
אומעטום קלינגען מיט דער תקנה פון רבינו גרשום פון שומסק, װאָס 
האָט דעם פּאָלק ישראל אַ סגולה געגעבן צו אַלע רדיפות און נזירות, אַ 
נצח ישראל לא ישקר. 

געהאַנדלט האָט שוין ר' גרשום נאָר מיט גויים און גערעדט האָט 
ער אויך נאָר מיט גויים. די יידן אַרום האָבן אים גענומען רופן .דער 
גויאישקער רב". אויף קיין װילנער חרם האָט מען ניט עובר געװוען. אַז 
ר' גרשום איז געשטאָרבן צו די גבורה:יאָרן, האָט מען קיין לוויה ניט 
געמאַכט. די דריי װײבער האָבן אים מקבר געווען הינטערן גרויסן 
רונדיקן פּאַלאַץ. דעם זעלביקן טאָג זיינען זי פאַרשוואונדן געװאָרן וי 
אין דער הוילער לופט. 

אַ װילנער גביר אַ לערנער, אַן עלטערער ייד װאָס איז נאָענט 
געשטאַנען מיט די חשובסטע רבנים, איז צוגעפּאָרן אין שומסק, צום 
רונדיקן פּאַלאַץ, אינאיינעם מיט ר' גרשומס זעקם טעכטער מיט זייערע 
מענער, און צוויי רוסישע זשאַנדאַרן. אַן אַלטער קריסט װאָם איז 

דאָרטן געבליבן אַ וועכטער האָט זיך ניט אַקעננגעשטעלט, ער האָט 
זיך אָפּגעצלמט און איז מיט גוטן אַװעק. די יזרשים האָבן אויף אַן אָרט 
מסדר געווען, מ'זאָל די אַלץ כתבי:ידות און ספרים װאָס אין בית:דין 
שטיבל אַריבערפירן אין אַ צימער אויפן וילנער שולהויף. 

אויף ר' נרשומם טיש האָט דער װילנער גביר באַלד דערזען דעם 
איינציקן בלאָט מיט דער תקנה אַז מ'מעג חתונה האָבן מיט מער װי 
איין וײב. דורכקרייצנדיק די װערטער פון דער תקנה זיינען געווען 
צוגעשריבן פון אויבן אַראָפּ, אויך מיט ר' גרשומס האַנט, אַלערלײאיקע 
ברכות מיטן שם ההוויה. דאָם איז געווען ר' גרשומם אַ סנולה מ'זאָל 
נאָך זיין טיט דעם בלאָט ניט אַרױסװאַרפן און ניט צערייסן. מ'האָט 
דערזען ניט יט וי מ'האַלט אין אויסבויען אַ געמויערט הויז. האָט מען 
די מוליער געגעבן אין יד אַרין און דעם בלאָט האָט מען באַלד אויף אַן 
אָרט מגנז געווען צווישן די ציגל פון אַ װאַנט. דאָרטן ליגט ער ביזן 
היינטיקן טאָג. 

דער ווילנער גביר מיט ר' גרשומם יורשים האָבן זייערע מענטשן 
געשיקט, מ'זאָל דעם רונדיקן פּאַלאַץ אין שומסק צענעמען ביזן גרונט, 
אַ שטיין פאַר אַ שטיין. די שטיינער האָט מען צעמאָלן אויף זאַמד. פון 
גרויסן רונדיקן פּאַלאַץ װאָס תנחום דער ראָטנבורגער האָט אָפּגעקויפט 
פאַר דריי און צװאַנציק גאָלדענע קוילן איז קיין סימן ניט געבליבן. 


ריווטשע פון תניא 


דאַמאָלסט אַז ריווטשע ראובן:איסר'ם איז אין שטעטעלע קאַזאַן 
געבאָרן געװאָרן האָט זיך קיינער ניט אומגעקוקט. אַן אַכט קינד ביי 
אָרעמע מענטשן. זאָל נאָר געזונט זיין. 

אַז מ'האָט איר די פיר קלעצלעך מיטן לייוונט געשטעלט ט'מען 
ווייטער קיין אַכט ניט געלייגט. אַז דער חתן איז אַלין אַ קאַזאַנער 
דלפון געווען, אויך פון ווידזער גאַס. זאָל נאָר זיין מיט מזל. 

און אַז זי איז אַן עקרה געבליבן איז אַפּילו אַ רחמנות אויף יידן. 
פּאַרפּאַלן, אַז מ'קען קיין זאַך ניט מאַכן. 

נאָר אַז דער מאַן אירער איז פאַרשוואונדן געװאָרן, דאַמאָלסט 
האָט אין קאַזאַן געקלונגען. ניט נאָר אין קאַזאַן. ערב יום:כיפּור איז 
דאָס געווען. פון שחרית:צייט האָט זיך ריווטשע געפּאָרעט אַרום דעם 
פּאָד. די עלייטערס" צום פאַרפּאַסטן קען מען דאָך ניט אויסבאַקן גלאַט 
וי ס'פאַלט איין. זי האָט אַרײנגעשאָטן מעל, זאַלץ, צוקער, אייער, 
הייוון און פּאַרקנאָטן דאָס טייג. אַז ס'איז אױפּגעגאַנגען, דאָס טייג, 
האָט זי פונאַנדערגעמאַכט די חלה -- דריי שטיקלעך גראָבע, נאַכער 
צוויי דינינקע, פּאַשיקעם פון טייג, איינעם העכער איינעם נידעריקער. 
בשעת מעשה איז דער מאַן אַװעק שפּאַצירן. 

פון אים איז קיין הויכע קדושה ניט געבליבן. אין קאַזאַן טימען עס 
אָנגערופּן: ,דער פּאַרשטערטער יום:כיפּור". מ'האָט געבעטן ביים 

אייבערשטן, ער זאָל זיך דערבאַרעמען אויף ריווטשע ראובן?איסר'ם און 
איר מאַן. ער זאָל זיך דערבאַרעמען אויף זיין געטריי פאָלק ישראל. 

אומעטום ט'מען אים געזוכט, דעם מאַן. אין קאַזאַן און אין 
שאַרקאָװשין, אין יאָד, אין ווידז און אין מאַלאַגאַן. ניטאָ איז ניטאָ. 
ריווטשע ראובן:איסר'ס איז ,ריווטשע די עגונהי' געװאָרן. 

אַװעקגעגאַנגען אַ יאָר, האָט ריווטשע ראובן:איסר'ם אָפּגעפּאַסט 
ביי זיך, אַז זי װעט אויסזוכן דעם מאַן אירן אין אַלע עקן פון דער 
גובערניע. באַשלאָסן איז באַשלאָסן. גאַנץ קאַזאַן האָט איר גענומען 
אַװעקשענקען געלט, מלבושים, צידה לדרך. דער קאַזאַנער רב האָט 
איר אַ בריוו געגעבן, אַז אומעטום זאָל מען די עגונה מרת רבקה בת ר' 
ראובן איסר הלוי ז"ל העלפן מיט װאָס נאָר מ'קען. 

קיין איינגעטונקטע פּען האָט מען פון דער ריווטשע ניט געזען. 
מ'האָט גאָר מורא געהאַט, טאָמער מיט איר האָט קיין ביז ניט 
געטראָפן. איינער קען פאַרפאַלן ווערן און צוויי קענען פאַרפּאַלן ווערן. 

אַװעק דריי יאָר האָט זיך די ריווטשע געיאַװעט אויפן קאַזאַנער 
מאַרק. זי איז אַפּילו געגאַנגען מיטן קאַרטאָנענעם קליידל װאָס אַמאָל, 
נאָר מיט לאַטעס אומעטום. קוים האָט מען די ריווטשע דערקענט. 
עטלעכע און דרייסיק יאָר איז איר געווען, נאָר די האָר זיינען איר וויים 
געװאָרן. זי איז געװאָרן דיק. פּאַר די דריי יאָר איז זי אַ זקנה געװאָרן. 
װאָס צרות קענען שטיקער רייסן ביי אַ מענטשן קען אַ דם:שונא אויך 
ניט רייסן. 

נאָר װאָס, ס'האָט זיך געדאַכט אַז ווייטער עלטערט זי זיך ניט. זי 
איז געבליבן וי זי איז. 

אַז זי האָט די דריי יאָר אַרומגעװאַנדערט, ריווטשע די עגונה, האָט 
זי אױסגעמאָסטן די אַנטאָנאָווסקער וועלדער. זי האָט זיך פונאַנדער; 
געקליבן אין די װאַלד;גראָזן מיט די פּלאַנצן מיט די שוועמלעך. און אַז 
זי האָט זיך אומגעקערט אין קאַזאַן האָט זי פון שוועמלעך חיונה 
געצויגן. געקליבן האָט זי מער און בעסערע, זי האָט פּאַרשטאַנען װי 
אַזױ מ'היט זיי אויף, זיי זאָלן טױגן ביז אויף איבעראַיאָר. 

גויים האָט זי פאַרקויפט די בעסטע באַראַװיקעס. יידן האָבן דאָס 
אין מויל אַריין ניט גענומען. טאָמער מאַכט זיך אַ ווערימל. יידן האָט זי 
פאַרקויפט די ,יידישע שוועמלעך" -- ,פיקסעלעך" ט'מען זי גערופן, 
קליינע און געלע. אַז ביי זי מאַכט זיך ניט קיין ווערימל. 

קיין גבירנטע איז זי פון די שוועמלעך ניט געװאָרן, נאָר קיין 
אָרעמענטש איז זי אויך ניט געבליבן. ווען ניט וען האָט זי אַ נדבה 
געשאָנקען אַ ייד װאָס גייט איבער די הייזער. ריווטשע די עגונה איז 
.ריווטשע פון די שוועמלעך" געװאָרן. 


די משפּחה ריווטשע'ס איז פון די קאַזאַנער חב"דניקעם געווען. זי 
האָבן געדאַװונט אין חסידישן מנין. דאָס האָט שניאור:זלמן לאַדיער 
אויפגעשטעלט דעם מנין, אַז ער איז אַדורכגעפּאָרן קאַזאַן, אונטער; 
וועגנם אין סוינציאַן. אין סווינציאַן ט'ער דריי מנינים אויפגעשטעלט, 
דאָס איז א מעשה פאַר זיך. 

אַז די ריווטשע האָט זיך בשלום אומגעקערט אין קאַזאַן, נאָכדעם 
וי זי האָט דריי יאָר אַרומגעװאַנדערט, אַז זי האָט זיך אויסגעזוכט אַן 
ערלעכע פּרנסה, אַלץ בזעת;אפּיה, דאָס אַלץ האָט מען געהאַלטן פּאַרן 
אייבערשטנם האַנט. 

ריווטשע פון די שוועמלעך האָט מען מקרב געווען. מ'האָט איר 
אָפּגעגעבן אַ בכבודיק אָרט אין דער ווייבערשול. מ'האָט איר אַ מחזורל 
געשאָנקען, מיט עברי:טייטש, װאָס פּאַרמאַכט זיך אויף אַ שלעסעלע. 

דער רב פון חסידישן מנין האָט איר געגעבן צו פּאַרשטײן אַז מיט 
גאָטם וואונדער קען זיך דער מאַן נאָך אַמאָל יאַווען. יאוש איז דאָך ניט 
קיין מידת אמונה. סיי װי סיי װעט זי זיך מיט אים טרעפן אַז משיח װעט 
קומען און מ'עט אויפשטיין תחית המתים און אַװעקפּאָרן אַלע אין ארץ 
ישראל. 

פון די גרויסץ צדיקתטעם איז די ריווטשע גאָרניט געװען. 
פונדעסטוועגן האָט זי אַלע שבת גענומען גיין אין דער ווייבערשול. 

אויף דאַװנען האָט זי קיין קאָפּ ניט געהאַט. מער וי אַלצדינג האָט ביי 
איר חן געפונען די דרשה. אַ גאַנצע װאָך, אַז זי איז געזעסן אויפן מאַרק 
און פאַרקויפט פון צוויי קערב אירע צווייערליי שוועמלעך, האָט זי זיך 
פּאַרקלערט אין דעם אַלעמען װאָס דער רב האָט געדרשנט. 

אַלע שבת האָט דער רב פון חסידישן מנין דערציילט װאָס ס'שטייט 
געשריבן אין דער תניא", אָדאָס איז די תניא װאָס דער אַלטער רבי, 
שניאור:זלמן לאַדיער האָט אָנגעשריבן און אַליין אַװעקגעשאָנקען אַ 
כתב:יד דערפון די קאַזאַנער, דאַמאָלסט אַז ער האָט זיין מנין דאָרטן 
געגרונדפעסטיקט. אָטאָ די תניא האָט דער רב אין האַנט געהאַלטן אַז 
ער האָט געדרשנט. 

מיט אַ ישיבה:דמעלהדיקן קול, הימליש און רומפול, האָט ער 
דערציילט, אַז דער בעל:התניא איז מסביר, אַז צווייערליי מענטשן 
זיינען אוף דער וועלט פּאַראַן. דער בינוני, אַ ייד פון אַ גאַנץ יאָר, 
דאַרף זיך אױסלייטערן אויף זיין שטייגער. דער װאָם איז געבאָרן 
געװאָרן אַ צדיק דאַרף זיך אויסלייטערן אויף זיין שטייגער. יעדערער 
אויף זיין אופן, ועדליק זיינע כוחות. 


די ריווטשע פון די שוועמלעך האָט מאריך ימים געווען, עלעהיי 
בענקעניש און װאַרטונג װאָלטן דעם מלאך:המות אָפּגעשטױסן. פרייטיק 
צו נאַכט און צום יום:כיפּורדיקן פּאַרפּאַסטן, האָט זי די אַלע יאָרן 
אַװעקגעשטעלט אויפן טיש צוויי טעלער. װעט דער מאַן אירער אין 
שטוב פּלוצלונג אַרײן, 'עט ער זען סאַראַ אשת חיל איז זיין ריווטשעלע. 

אריכת ימים לאָזט זיך אויכעט סוף:כל:סוף אוים. אַז דער מענטש 
איז נאָר אַ מענטש. 

אין אַ הייסן תמוז האָט זיך צו איר צוגעטשעפּעט אַ שלאַפּקײט. 
מ'האָט באַשײמפּערלעך געזען אַז זי שטייט שוין אויף דער פּריזבע. 
היימישע מלאכים װאַרטן איר אָפּעט, רופן אוים: ,ריווטשע בת ראובן; 
איסר". 

פונדעסטוועגן האָט זי זיך געהאַלטן. 

יום;כיפּור איז ריווטשע פון די שוועמלעך אויף דער בימה אַרױף, 
האַרט פאַר כל:נדרי. קוים צום באַלעמער איז זי דערקראָכן, זיך 
אָנהאַלטנדיק אָנעם פּאַרענטש וי אַן עופעלע אַז סטוט מיט ערשטיקע 
טריט שפּאַנען. 

גרויסע אויגן ט'מען אויסגעשטעלט. װאָס פאַראַ קריוודע קען זי 
שוין האָבן, ריווטשע פון די שוועמלעך, צו וועמען? אַז נאָר מ'האָט איר 
געטרייסט, פּאַר אַ רעכטפאַרטיקע געהאַלטן, אַן ערלעכע אין די אויגן 
פון גאָט און קאַזאַן. 

ריווטשעס ליפּן האָבן זיך געטרייסלט, נאָר קיין קול האָט זיך ניט 
געהערט. אַז זי דאַרף קומען צו זיך איז קיין חידוש ניט. אַ קלייניקייט, אַ 
יידענע אויף דער בימה, אין קאַזאַן צו כל:נדרי. 

אונטן ביי די מענער ט'מען זיך משער געוען, אַז זי גייט זיך 
אויסטענהן מיטן רבונו של עולם. אויסטענהן מהיכא תיתי, זי זאָל די 
מאָס נאָר ניט איבערכאַפּן. צו קיין חילול השם זאָל עם אין קאַזאַן ניט 
קומען, רחמנא לצלן. 

אין דער ווייבערשול ט'מען אַנדערש געטייטשט, אַז פאַרן טױט וויל 
זי דעם מאַן שילטן לױט װי אים קומט. געלערנטע װײיבער האָבן 
שטאַרק מורא געהאַט, טאָמער האָט זי אַ טעות. אפשר איז אים װאָס 
געטראָפן. אַז אַלצדינג קען זיך מאַכן. 

איידל און נעימותדיק, האָט דער רב גענומען צוגיין צו ריווטשען. 
ער האָט אַ קלער געטאָן, ער װעט איר שטילערהייט איינרואיקן, זי זאָל 
ניט דאַרפן שטיין ביים עמוד און קלאָגן זיך פאַר קאַזאַן אין די אויגן. 

ער איז לעבן איר געשטאַנען, דער רב. דער עולם האָט תמימותדיק 
געשטומט. די נאָענטע גסיסה איז איר געווען אויסגעקריצט אויפן פּנים. 
עלעהיי דער חסידישער מנין איז צו כל:נדרי אין דער ישיבה של מעלה 
אַרױף. 

מיטאַמאָל האָט זי גענומען ריידן, ריווטשע, מיט אַ געזונטער 
שטימע, גאָרניט קיין שטימע פון אַ זקנה, אַזױ צו זאָגן: 

-- יידן! אַז מיין אומגליק וויים דאָך יעדערער. איין זאַך מערניט 
זאָלט איר וויסן זיין, אַז פון די נאַראָנסקע ווייבעלעך בין איך קיינמאָל 
ניט געווען. איך האָב שוין געזען װאָס טוט זיך אויף דער גרויסער 
וועלט. אַז מ'בלאָנדזשעט דריי יאָר אַרומעט און מ'זוכט אַ נעכטיקן טאָג 
זעט מען שוין אַ פולע! אַ פולע! איבעראַיאָר יום:כיפּור װעל איך זיין 
אויפן בית:עולם מיטן מאָך צוקאָפּנס. געקומען זיך געזעגענען, 
טײערינקע! אייך צו וויסן געבן, יידן! מיט קאָפּ הערט אויסעט, מיט 
קאָפּ! דער שניאור:זלמן, זאָל ער מיר מוחל זיין, האָט אַ גרויסן טאָוועס 
געהאַט! מיינע שוועמלעך אויפן מאַרק זיינען טאַקע צווייערליי. אַ 
מענטש איז ניט קיין שוועמל! אַ מענטש ווערט קיין צדיק ניט געבאָרן! 
אַ מענטש דאַרף ערשט װערן אַ צדיק! פּאַראַן װאָס האַלטן זיך פאַר 
געבאָרענע צדיקים און גלאַװנע זשוליקעם אי' דאָס! פאַראַן 
פּראָסטאַקעס -- צדיקים גאַנצע! יידן! כל:נדרי! 

ניין טעג אין שבט איז זי געשטאָרבן, ריווטשע. 

ביי די חסידים האָט מען אין איר ניט פּאַרגעסן. טויזנט?איין נאַכט, 
די ריווטשע פון די שוועמלעך האָט אַ קשיא געבראַכט אויפן בעל: 
התניא. 

ביי מתנגדים האָט מען אין איר אויכעט ניט פאַרגעסן. ניט מער 
און ניט װייניקער, מיט איין משל פון אירע שוועמלעך האָט די ריווטשע 
דעם בעל:התניא גאָר אָפּגעפרעגט. 

ביי די און ביי די איז זי אײביק געבליבן ניט אַנדערש: ריווטשע פון 
תניא. 

ליטע, אַזױ האָט מען געזאָגט, איז אַ לאַנד, ניט פון שלש רגלים 
נאָר פון עשתי רגלים". װי גליקלעך מ'איז ניט געװען אַז מ'האָט 
אויפגעשטעלט די סוכה, װי געשמאַק די ערשטע צוויי טעג יום;טוב, 
אַזױ טרויעריק איז חול:המועד געװאָרן. 

חול;המועד סוכות. דעם גאונם יאָרצײט. 

ווער ס'איז נאָר אויף גאָטס ועלט געווען דאַמאָלסט אַז ס'האָט זיך 
דער אומגליק געטראָפּן, אָ:דער האָט שוין אײביק פאַר די אױגן 
געהאַלטן דעם שװאַרצן חול:המועד", אַזױ האָט מען עם אָנגערופן. 
פורמאַנעם האָבן ווילד אָנגעטריבן די פערד אין אַיעטװעדער ישוב. מיט 
גאָרניט קיין בעל:ענלהשע טרערן האָבן זי כליפּענדיק אויסגעשריען: 
;געשטאָרבן דער גאון". 

אין ,די זיבן גובערניעס" איז קיין ייד ניט געווען װאָס זאָל ניט 
געדענקען, אױיגנשיינלעך װי בי הײנטיקן טאָג אַ זאַך אַז סטרעפט, 
אַװאו ער איז דאַמאָלסט געשטאַנען און װאָס ער האָט דאַמאָלסט 
געמאַכט, אין כל:שהוא פון אַ רגע ווען מ'האָט געבראַכט צו טראָגן די 
בשורת מות. 

בי קינדערלעך אָן אַ שיעור איז עס די ערשטע מעשה:שהיה 
געווען װאָס אויפן זכרון. 

אַזאַ מין ייד איז אין סוויר געװען: עלע:לייזער בר' אברהם:אבא 
הכהן. פון קיצור ווענן האָט מען אים עלע?לײזער בר' אבא גערופן. 
װײטער האָט מען ניט געקירצט. גראָד יעמאָלט זיינען אין סוויר זיבן 
מאַן געווען װאָס מ'האָט זי עלע:לײזער גערופן. 

דער עלע:לייזער בר' אבא איז אַ גביר אַ מילנער געוועזן, אַ ייד אַ 
הדרת:פּנים מיט ברייטע פּלײצעס. די באָרד איז געווען בי אים שאַטען, 
אַן אויסגערונדיקטע װי אַ האַלבע לבנה. אים האָט געהערט די אַלטע 
װאַסערמיל װאָס אין סטראַטשע, הינטער סוויר, אויפן שימענישקער 
וועג. ער האָט נאָך מיט װײן און מיט בראַנפן געהאַנדלט, נאָר דער ייד 
איז אַלעמערשטן אַ מילנער געווען. אין די װאָכעדיקע טעג איז ער 
אַרומגעגאַנגען אַ שניי:ווייסער פון די מעל. 

דער אײיבערשטער האָט אים אין אַלע זינע טואונגען וואוילגע? 
בענטשט. 

עלע:לייזער בר' אבא איז אַ בא בימים געװאָר. עֶר האָט 
פאַרשטאַנען אַז לאַנג װעט ניט געדויערן ביז װאַנען ער װעט צו זיינע 
אבות ניט אָנקומען אויפן סווירער בית:עולם בי דער גרויסער סווירער 
אָזערע. האָט ער ביים לעבן נאָך די װאַסערמיל אַװעקגעגעבן דעם בכור 
ישראל:יוסף, יעיסקע מילנער האָט מען אים גערופן, און אים 
געבענטשט אַזױ צו זאָגן: 

-- יעיסקע! די פּראַצע זאָל מען אַזש אין װילנעץ שמעקן! אַזש אין 
ווילנע! 

אַלע אַנדערע געשעפטן זיינע, אויך די היזער, אַ סך הייזער זיינען 
בי אים געווען, האָט ער געטאָן פאַרקויפן. 

בשעת מעשה האָט עֶר אַליין אָפּגעקויפט אַ שיינע אַלטע שטוב 
אויפן דאָרף, בי ריטאַן, װאָס צוישן ניקראַשון און ליטװואַן. 

די שטוב איז אויף אַ בערגעלע געשטאַנען. צום בערגעלע האָבן 
זיך אַראָפּגענידערט װאָלקנדלעך, עלעהיי די שטוב אַ היב טאָן אַרױם; 
צוצו. אויפן בערגעלע איז געוען אַ װועלדעלע מיט קאַשטאַנעם. רונד 
אַרום זיינען געווען פּויערשע פעלדער וואו מ'האָט געפּאַשעט, װער קי 

און װער שעפּסן. דערצו האָט מען פּאַרזײט אויך, װער בולבעס און ווער 
בוריקעם. 

דאַמאָלסט איז געווען איינגעפירט אַז גבירים נדבנים האָבן 
אונטערגעשפּאַרט ראשי ישיבה מיט קרן, זי זאָלן מאַכן אַ 4כולל". אין 
כולל האָט מען נאָך דער חופּה װײטער געלערנט. עלעלייזער בר' 
אבאן איז עם ניט ואוילגעפעלן געװען. אין לערנען האָט ער נאָר פון 
זקנים געהאַלטן. ,זאָלן די באַלעבאַטימלעך בעסער פּאַרן הויזגעזינד 
דאגהנען", אַזױ האָט ער געזאָגט. ,אויבע פון ינדיל תורה ויאדיר וועגן, 
איז פאַר זקנים, און װײטער קיינעם". 

האָט עלע:לייזער בר' אבא מסדר געווען אַז אַלטעץ תלמידי חכמים 
זאָלן אויסלעבן די יאָרן אין דער שיינער שטוב װאָס אויפן ריטאַנער 
בערגל. זיצן און לערנען. אָן דאגת פּרנסה. װײטער פון גאַנצן טומל, 
צום רבונא דעלמא אַלץ נעענטער. אים האָט געדאַכט אַז דער איינפאַל 
איז אים אײנגעפּאַלן אַז ער האָט יעמאָלט, אַ יינגעלע, אין סוויר נאָר 
דערהערט: ,געשטאָרבן דער גאון". עלעהיי דער גאון אַלײן, אַז ער איז 
איבערגעפּאָרן איבער סוויר, אַרופצוצו אין אליהו הנביאס רײטװאָגן, 
װאָלט עס אים אַלײן געטאָן זאָגן אין די אייווערן אַרײן". 

עלע:לײזער בר' אבא איז אַלע זיינע יאָרן אַרום און אַרום געפאָרן, 
האָט ער אין זינען געהאַט וועמען אין ריטאַן אַראָפּברענגען. ער האָט 
זי פון עולמות:געלטער, איינגעליינטע אין קאַזנאַטשײסטװער באַנק 
װאָס אין סװוינציאַן, חיונה נאַרײעט ביז איבער די מאה ועשרים שנה. אַ 
דינסט אַ שטומע האָט ער אויסגעזוכט, אימיץ אין לערנען זאָל זי ניט 
טאָן איבעררייסן. 

אין דער אַלטער שטוב אין ריטאַן זיינען צװועלפ צימערן געווען. 
האָט עלע:לייזער בר' אבא אָפּגעפּאַסט בי זיך אַז פאַרן גיין אַ גאַנג 
דאַרף ער צוועלף לערנער אויסזוכן. כשבטי ישראל. 

שיער ניט יעדער האָט זיך אָפּגעזאָגט. איבערקלייבן זיך אויף דער 
עלטער אין די הרי חושך, אין פּױערשע פעלדער וואו קיין בית:מדרש 
איז קײנמאָל ניט געשטאַנען, די מקורבים איבערלאָזן, דאָס אַלץ איז בי 

זי קיין עסק ניט געווען. 

קיין ריטאַן האָט מקובלים געצויגן, איבערקערער פון װעלטן אין 
ח"ן, װאָס לעבן זיך סײ װי ביחידות אַלײן, װוער אַן אלמן און װער אַ 
גרוש, און װוער ס'איז פּאַרזעסן. זײ איז באַשײמפּערלעך געװוען אַז מיט 
אַ רוח:הקודשל האָט דער גאון ביים שטאַרבן אַרײנגעזאָנט אין האַרצן 
פון אַ יינגעלע, אַז װען ער װעט אױסװאַקסן זאָל ער אַ גרויסער גביר 
ווערן, וען ער װעט אויסלעבן די יאָרן זאָל ער מיט זיין עשירות אַן 
אתחלתא דנאולה צוציען. ניט מיט קיין רבין, ניט מיט קיין הויף, נאָר 
מיט אויפשטייגן אין לערנען. 

און דאַמאָלסט, אַז די צוועלפ צימערן זיינען אין ריטאַן באַואױנט 
געווען, די שטומע דינסט האָט ער איינגעאָרדנט אין ליטװאַן ניט װייט, 
האָט מען עלע?לײזער בר' אבאן אין סוויר מוסיף געװוען צו זיינע אבות. 


דער עלטסטער פון די צװעלף זקנים אין ריטאַן האָט אַ טאָלק 
געמאַכט. ישראל:וועלע האָט מען אים גערופן, ער איז געווען איבער די 
נײנציק. דאָס איז געווען אַ בריטער ייד, די באָרד איז בי אים געװען 
מיט טוזנט שפּיצן, זי האָבן בי אים אָנגעגרײכט ביז צו די לענדן. אום 
שבת האָט מען אין תורה גערעדט, אַזױ האָט ער איינגעסדרט, און אין 
די װאָכעדיקע טעג האָט מען קיין װאָרט פאַר די ליפּן ניט געבראַכט. אַז 
די אַלע ריד נעמען דאָך אַראָפּ. 

קיין מושב?זקנים יידן זיינען דאָס אין ריטאַן ניט געווען. פון אַלדאָס 
לערנען און פאַסטן זיינען זי פלינק און זשװאַװע געבליבן. 

אין שבתדיקע שמועסן, אַן אימפּעריאַל אַ װאָרט, איז מען רזי עולם 
דערגאַנגען, סודות װאָס גלימען אין מעשה מרכבה, אין ספירות און 
אויף הימלען. װער עם פּאַסט באַשטענדיק און קיין הונגער לײידט ער זיך 
ניט אָן, דעם געראָט עם אין די שפּעט;בײנאַכטן, װען קין פיגל 
צוויטשערן ניט און די סאָווע הױלט, זיך צו באַהעפטן מיט נשמות 
טהרות פון די עולמות העליונים. 

ווער עס האָט זיך מיט דער נשמה פון שמעון בר יוחאי באַהאָפּטן 
און װער מיטן אר'י הקדוש, װער מיט חיים װיטאַל און װער מיט 
יהודה?לייב פּאַכאָװיצער. 

יעדער האָט פאַר זיך געלערנט און געטאָן אין זיין חדר, מערניט די 
תעניתים האָט ישראל:װעלע דער עלטסטער מסדר געװען מאָל 
פּראַווען בבת:אחת. זעקם און דרייסיק טאָג אױפּאַמאָל האָט מען 
צוגעפאַסט, נאָר אַ גלאָז װאַסער אינדערפרי האָבן זײ אַלע טאָג 
אויסגעטרונקען, שבת און יום;טוב -- צוויי גלאָז מעד. דעם זיבן און 
דרייסיקסטן טאָג האָט די שטומע דינסט אַ מילכיקע פעודה דערלאַנגט. 
צו קיין פלייש מיט קיין פיש האָט מען זיך אין ריטאַן ניט צוגערירט. 


דער יינגסטער איז געווען דאָרטן אַ ייד אַ זיבעציקער, סענדער 
שאַרקאָװושינער האָט מען אים גערופן. 

אים איז אין די נעכט ניט געלונגען זיך באַהעפּטן מיט קיין װײטע 
נשמות. אין די טעג איז בי אים אַ ספק געווען צי ער האָט אַ שװערן 
ענין רעכט משיג געווען אין די קבלה ספרים. דאָס איז געווען אַ גמרא: 
ייד. 

טיף אין אַ לאַנגן תענית אַרן איז סענדער שאַרקאָװשינער 
איינגעפאַלן, אַז אוב נשמות פון מקובלים, װער רעדט נאָך מלאכים, 
קען ער ניט אויסזוכן, טאָ זאָל ער גאָר נעמען אויפן צימבל דעם 
מלאך:המות. װאָס איז דאָס פאַר אַ מעשה, אַז צדיקים גמורים, די 
שופרא דשופרא פון כנסת ישראל טוט דער מלאך:המות הרגענען. אַז 
זי קומט גאָרניט, איז דאָך אַפּשיטא, אַז מען דאַרף אים צו משפּט רופן. 

לאַנגץ נעכט האָט ער זיך קלאַפּאָטשעט. דערהערט האָט ער די 
סאָווע. נאָר אין פינף און דרייסיקסטן טאָג פון זיין תענית דאַמאָלסט, 
האָט ער דעם מלאך:המות אָנגעטאַפּט. 

פון שמועסן אום שבת איז פענדער שאַרקאָושינער דערגאַנגען אַז 
אַ מקובל, אַז ער באַהעפט זיך מיט אַ נשמה טהורה, איז דאָס אים 

לויטערע פרייד. נאָר װאָס, אין יענער רגע, אַז ער האָט זיך געכאַפּט, אַז 
דער מלאך:המות איז מיט אים װאָרהאַפּטיק דאָ אין זיין חדר אינעם 
יקבלה קלויזי, אַזױ'ט מען די ריטאַנער שטוב גענומען אָנרופּן, האָט ער 
זיך אָנגעשראָקן אימת מות. אין קלײניקײט, מיטן מלאך:המות 
זאַלבעצװײט. 

אים האָט געדאַכט אַז דער מלאך?המות טוט זיך בײיזערן: 

-- ר' ייד! אַז סאיז ניטאָ װאָס צו ריידן, איז רוף ניט! שתיקה! אַ 
גוטע נאַכט! 

סענדער האָט אַראָפּגעלאָזן דעם קאָפּ אַ פאַרשעמטער. די ליפּן 
האָט ער פאַרפּרעסט. 

יענעם שבת האָט ער אויסדערציילט די שכנים װאָס האָט פּאַסירט. 
זײ האָט די זאַך פאַרכאַפּט. דעם סענדער שאַרקאָוושינער איז געלונגען 
אַראָפּברענגען אין זיין חדר אין ריטאַן דעם מלאך:המות. בי זײ האָט 
ניט געפעלט װאָס אױיסצופרעגן. אַ קלײניקײט, דעם מלאך:המות 
אַראָפּרופן אין ריטאַן. 

ישראל:וועלען איז גאָרניט געפעלן געװען די אױפרעגעניש. 
אָפּלײגן האָט ער ניט געקענט. האָט ער בי סענדער שאַרקאָװשינער 
געבעטן, ער זאָל שבתע;נאַכט נאָכאַמאָל אַראָפּרופן דעם מלאך?המות. 
אַרום אים װועט מען שטומערהייט זיצן. 

וכך הווה. 


בי די צוועלף נושאי ח"ן, פון ישראל:וועלע דעם עלטסטן און ביז 
סענדער שאַרקאָװשינער דעם יינגסטן, איז הכרת נשמה געווען. דער 
מלאך:המות איז װאָרהאַפּטיק בי זײ אין חדר געװען. זײ האָט 
אָנגעכאַפּט אַ פּאָרכצומער פּחד. איין קלײניקײט, מיטן מלאך:המות 
זאַלבענאַנד. 

אַז דעם מלאך:המות קען גראַדע אײנפאַלן אימיצן אָנטאָן אַ טױט, 
דאָס האָט מען קיין מורא ניט געהאַט. ס'איז אַפּשיטא, אַז מ'טרייסלט זיך 

אָפּ פונעם לבוש איז אַ מדרגה. אינעם יום המות פליט דאָך אָפּ די 
נשמה אַ פרייע, אַז זי איז נאָר אַן אויסגעליטערטע. 

סענדער שאַרקאָװשינער האָט אָנגענומען האַרץ. דעם יש װאָס אין 
צימער האָט ער דער ערשטער גענומען אויספרעגן. 

-- מלאך:המות! װאָס איז דער שכל אַז אַ מענטש דאַרף דווק א 
שטאַרבן? ניט שייך צי די נשמה װערט ביים לעבן אױסגעלײטערט צי 
ניט, ניט שייך, אַ מתקן פון וועלטן, צי אַ קליפּה ממש? 

-- ר' ייד! בעפער איז געווען אַז דו האָסט צוגעשויגן! 

עפּעם אין דעם ערך האָט זיך יעדן געהערט, ניט קיין שטימע נאָר 
אַ בת:קול פון װערטערלאָזע רײד, אָפּנװאָרלעך און קלאָר, װי בי די 
מקובלים פון אַמאָל. 

און סענדער האָט אַראָפּגעלאָזן דעם קאָפּ אַ פּאַרשעמטער. די ליפּן 
האָט ער פאַרפּרעסט. געזאָלט אויספיינען זיך, אַנטפּלעקט ער זיך גאָר 
פּאַר אַ שטיא. אין קבלה קלויז איז צו חרפּה געווען, אַז דער זעירא 
שבחבריא רעדט מיטן מלאך ניט װי מען באַדאַרף צו ריידן. 

האָט אַ צווייטער גענומען זיך אויסטענהן. 

-- אַז ניט אײביק, טאָ פאַרװאָס ניט לענגער אַ ביסל? אַז ניט אַלע, 
טאָ פאַרװאָס ניט אָטאָ די װאָס בי זי איז דער גוף אַ כלי לטובה? 

-- אַז ס'אַלץ ניט מיין עסק! -- האָט מען בבת:אחת אַ תשובה 
דערשפּירט, קלאָר װי אַ װאָרטלאָזער װוינט דאַמאָלסט אַז כסלו פאַלט 
אין טבת אַרײן. 

דערזען וי אַ צווייטער האָט זיך פאַררעדט, האָט זיך ישראל:וועלע 
געכאַפּט אַז דאָ איז חל דער ,במקום שאין איש תהיה איש". דאָ איז 
שייך דער ,איש איש כלשונוי. דאָ איז ניט שמעון בר יוחאי, ניט 
יהודה?לייב פּאַכאָװיצער. דאָ איז אַ מלאך וועמענס שליחות עם איז פאַר 
קיינעם ניט געדאַכט מענטשן צו טיט איז דאַרף מען מימן 
מלאך:המות ריידן לוט זיין שטייגער. אַז ער קלייבט זיך עפּעם װאָס 
זאָגן, האָט ער צו װיסן געגעבן מיט אַ ברומעניש, און נאָך דער 
ברומעניש האָט ער צוגעשויגן אַ צײט. און נאָכן שװײנן האָט 

ישראל:וועלע געגעבן לשון, אַזױ צו זאָגן: 


אַ ישר:כח אַז דו ביסט אין ריטאַן אַראָפּ. אַז רופן רופט מען דיר 
,מלאך:המות" איז דאָך עס גלאַט ניט מטעם הנימום. לגנאי איז דאָס! 
אומאיידלקייט װאַקסט פון אומוויסן אַרױם. גרויסער גאַסט! אורח נכבד! 
װי אַזױ רופט מען דיר אָן? 

-- אָט אַ ייד אַ חכם! נשמיאל רופּט מען מיר, אויסגעלײטערטע 
נשמות לייז איך אוים פון די גופים! אָדאָס איז מיין שליחות. 

-- אַ הױכע שליחות, אײ אַ געבענטשטע! ,אױסגעלײטערטע 
נשמות" זאָגסטו דאָך, אַ סימן אַז אַנדערע נשמות װערן ניט אויסגע; 
לייזט, הייסט דאָס אַז בי זי הרגעט אַװעק נשמיאל המלאך די גופים מיט 
די נשמות אינאיינעם? 

-- רחמנא לצלן! װאָס קען אײנפאַלן!! בײ די מערסטע װאָס 
שטאַרבן אָפּ איז עם גאָרניט מיין עסק. מענטש מײנער! אַ קערפּער 
וועבט זיך אוים, איז ער אויסגעוועבט. אַז ער איז דאָך געמאַכט געװאָרן 
אינגאַנצן אויף אַ ביסל פון אײערע ערדישע יאָרן! גאָט מײנער! בײ 
איינעם אַ האַרץ און בײ איינעם די אָדערן! װי װער! אַ זײגער קען 
אײביק לעבן. פּלאַצט די ספּראָנזשינץ שטעלט מען אַ ניע. אַז דער 
קערפּער שעפּט זיך אויסעט קען מערניט צוקוקן דער פעלדשער! 

-- דערפון איז געדרונגען אַז בײ די מערסטע װאָס שטאַרבן אָפּ 
איז עס גאָרניט דיין אַרבעט, נשמיאל המלאך! 

-- ריכטיק געזאָגט געװאָרן! 

-- זי שטאַרבן װײל דער גוף איז קאַליע געװאָרן און שוין! 

-- און שוין! 

-- און מיט די נשמות װאָס ווערט? 

-- בײ אַ סך איז גאָר ניטאָ קײין ריכטיקעץ נשמה, מערניט אַ 
שטומפּ, אַ שמצל, אַ קיימא:לן גאָרניט מיט גאָרניט. 

-- און בי זי אַלעמען גײט אוים דער שטומפּ אינאיינעם מיטן גוף? 

-- ס'קען אַלץ זיין. פון אַלצדינג װאָס גײט ניט אין מיין שליחות 
אַרײן קען איך דאָך ניט װיסן! אַ מלאך האָט דאָך איין שליחות מערניט! 
נאָר בי די מענטשעלעך האַלט זיך יעדער בעל:נאווה אַז אויף אַלצדינג 
קען ער זיך אוים. 

-- איז לאָמיר די זאַך פּאַרשטײן. װאו נאָר אַן אויסגעלײטערטע 
נשמה, דאַמאָלסט שטאַרבט אָפּ דער מענטש דורך דיר, נשמיאל 
המלאך. 

-- הלװאַי װאָלט אַזױ געוען! נאָר ס'טרעפט ניט זעלטן אַז עס 
טשעפּעט זיך צו צום גוף אַ קרענק, דאַמאָלסט גײט די נשמה לאיבוד, 
סיידן זי קען זיך אױסלײזן אויף אַן אופן װאָס איז מיר ניט ואויל; 
באַקאַנט. 

-- הייסן הייסט דאָם, אַז אַ נשמה, אַפּילו אַן אוסגעלייטערטע 
נשמה, װערט פון אונטערגאַנג געלײזט נאָר און בלויז אַז דו, נשמיאל 
המלאך, קוילעסט דעם גוף, כדבעי, און טאָמער ניט, טאָמער טשעפּעט 
זיך צו אַ קרענק, װערט ױ אַ סברא פאַרפּאַלן פּונקט װי בײ 
אומאויסגעלייטערטע נשמות, פּונקט װי בײ די װאָס בײ זײ איז דאָ 
מערניט אַ שטומפּ פון אַ נשמה? 

-- אי אַ בעל:לשון! 

-- איז װאַרט זשע. אַז אַ נשמה בי אַ בר:נש האַלט זיך אין איין 
אױסלײטערן, און קיין קרענק האָט זיך צום גוף ניט צוגעטשעפּעט, 
אַװאָס דאַר מען אָטאָ די נשמה אָפּרײסן פונעם גוף אַז דער מענטש 
קען טאַקע פּועלן לטובה? 

-- װאָס דאַרף מען, װאָס דאַרף מען! אַז דער גוף איז סײ װי אַ 
מאַכאַרײקע אויף אַ פּאָר יאָר. סיי װי סיי װעט ער זיך אויסוועבן! דער 
תמצית פון מיין שליחות איז דאָך אָפּצוראַטעװען די נשמה איידער אַ 
חולאת טוט זיך צוטשעפּענען! דער מענטש האַלט אַז איך שיק צו די 
קרענק. סתם אַ שטות! דער גרעסטער שונא איז מיר אַ קרענק בי אַ 
מענטשן מיט אַן אויסגעלייטערטער נשמה! איך דאַרף דאָך אַרײנכאַפּן 
אַז די נשמה איז באַהאָפּטן מִיט אַ געזונטן גוף! אַנדערש קען ניט זיין. 

-- אַזױ גאָר? אָט איז די מעשה, נו, הייסט דאָם, נשמיאל המלאך, 
אַז ביים אוסלייזן אַ נשמה פון אַ גוף גײען פונדעסטוועגן לאיבוד די 
מעשים טובים דאָ אוף דער װעלט װאָס דער מענטש װאָלט בכח געווען 
אױפּטאָן אַז מען װאָלט בײ אים אױסליוץ די נשמה אַ ביסעלע 
שפּעטער? 

-- מענטש מײנער! אַז ס'ווערט עפּעם װאָס פּאַרלאָרן איז דאָך עס 
מיעוטא דמיעוטא. מעגסט מיר גלייבן, אַלצדינג װאָס אַ מענטש טוט ניט 
אויף אין די יאָרן פונעם גוף דאָ אויף דער װעלט, װעט עֶר אַפּשיטא ניט 
אױפּטאָן אַז ער װועט זיך אַרומדרײען אַ ביסעלע לענגער. גאָר אַנדערש 
איז די זאַך, גאָר אַנדערש. אַן אויסגעלייטערטער נשמה װערט שטאַרק 
נמאם, אַלמאַי זי לינט פּאַרשפּאַרט אין אַ גוף װאָס װערט װאָסאַמאָל 
מער קאַליע, זי רופט צו מיר אַרױסעט און בעט רחמים, איך זאָל איר 
אױסליזן. אויסלייזן! ניט אַלץ קען אַ מלאך! אָט האָט מען מיר אַנוסטן 
בבת:אחת אַרוסגערופן קיין סוויר און קיין פמאַרגאָן. האָב איך אין 
סוויר באַװיזן און אין סמאַרגאָן -- -- -- נו, אַלצדינג קען מען ניט. 

-- אַ סברא אויך אַז דער כח הזיווג, דער עצם צונויפהעפט פון 
דער נשמה מיטן גוף שעפּט זיך אוים, און די צעשידונג דאַרף קומען 
אַפּילו אָן אַ קרענק. 

-- דאָס איז שוין דיינע זאַכן. איך וויים נאָר פון מיין שליחות. 

-- קלאָר. און וי אַזױ טוט טייטן דער מלאך נשמיאל? 

-- פּלוצלונג! איך נעם אַרום די נשמה גאַנצערהײט, צאַרט און מיט 
ליבשאַפּט, זי זאָל ניט געניזוקט װוערן. וואו נאָר ס'טרעפט, אַז אַ מענטש 
גײט אַרום װי אים גייט זיך, און מיטאַמאָל טרעפּט מען דעם מענטשן אַ 
טויטן, איז אַ סברא אַז דאָ איז מיין אַרבעט. אַז איך לײז אוים די נשמה, 
שטעלט זיך גלייך אָפּ דער גוף. 

-- הייסט דאָס אַז אַלע דיינע טױטן זיינען פּלוצימדיקע, נאָר ניט 
אַלע פּלוצימדיקע טויטן זיינען דיינע? 

-- געכאַפּט! בי אַ פּלוצימדיקן טוט איז פונדעסטוועגן אַ סברא אַז 
דאָס בין איך, אוב ניט איך איז פון מיינץ מענטשן. סטרעפּט אַז איך 

שיק אַ שליח פון די מענטשעלעך. אַז אַ מענטש הרגעט אַװעק אַ 
מענטשן װי פונדערלופטן אַרױס, דאָרטן וואו ס'הײסט בי אייך אַז דער 
װאָס הרגעט האָט פּלוצלונג עמיצן מיט אַ שפּיז צעשטאָכן, מיט אַ ביקס 
דערשאָסן, מיט אַ האַק פאַרהאַקט, איז עם עלול צו זיין מיינער אַ שליח. 

-- איך פאַרשטײ אַז דאָס איז ניט דיין שליחות, נשמיאל המלאך, 
נאָר אָט װאָס: בי די אַלע אויסגעלייטערטע נשמות װאָס דו אַלײן לײזט 
ניט אוים פון די גופים, אַשטײגער אַז דו האָסט ניט באַװיזן, אָדער עס 
האָט זיך צוגעטשעפּעט אַ חולאת, אָדער אַנדערש נאָר, בלײיבט אַ 
מעגלעכקייט אַז אַנדערע הײליקע מלאכים לייזן אוים אויף אַן אַנדער 
אופן? 

-- װיים איך ניט. 

-- אַ לעצטע קשיא מעג מען פרעגן? 

-- אַדרבא. 

-- דיין שליחות, הײיליקער מלאך, באַשטײט אין אױסלײזן אויסנע: 
לייטערטע נשמות פון גוף. בשעת מעשה װערט דער גוף גלייך געטייט. 
צו װאָס עפּעס פּלוצלונג? װאָס איז שייך? 

עם איז געװאָרן אין צימער אַ שטילשװײגעניש, עלעהיי דער מלאך 
איז זיך מישב פּאַרן ענטפערן. די צוועלף מקובלים זיינען זיך װײטער 
געזעסן, אין שטאַרער דערהייבונג פון באַהעפטונג מיט אַ מלאך. די 
מינוטן האָבן זיך װי שעהן געצויגן. און אַז דער מלאך נשמיאל האָט 
גענומען געבן לשון, האָט ער זיך אַ ביסל צערעדט. 


פּאַרשטײען פאַרשטײסטו אַז איך בין דעם רבונו של עולמם אַ 
שליח, נאָר קיין ליכטע שליחות איז דאָס ניט. די איידלסטע אַרבעט טו 
איך און יעדער האַלט אַז איך בין אַ רוצח נאָר. און מיר איז דאָס אויך 
ניט קיין אָנגעלײגטע זאַך. אָט דערפּרײט זיך אַ מענטש מיט די קינדער, 
מיט אַ ספרל, מיט אַ פּענעצל ברויט, מיט אַ גלעזעלע משקה, און אָט 
פּאַל איך אַרײן און מאַך אים אָן אַ פּלוצימדיקן טויט. בײ די מקורבים 

באַקומט זיך אַז סאיז עק װעלט. מען זיצט און מען קלאָגט. שוין 
אײנמאָל מלאכה בזויה! 

איז מיט קאָפּ הער אויס. בי די מערסטע, איז ניט נאָר װאָס ס'איז 
קיין אויסגעלייטערטע נשמה ניטאָ, ס'איז גאָר ניטאָ אַזאַ מין נשמה װאָס 
לאָזט זיך לייטערן. פאַראַן מערניט אַ שמצל, אַ שטומפּ. 

זוימען פון אַ נשמה זיינען צו די זוימען װאָס אויפן פעלד ניט 
געגליכן. זי דורשטן דאָך נאָך אַ שטילער צופליסעניש פון װאַסער. 
דאַמאָלסט שפּראָצן זי אויף. דער טוי אַלץ טאָג, די אַלע רעגנם, דאָס 
קען מען אַלץ גלײכן בלשון בני אדם צום חינוך, צו אַלצדינג װאָם אַ 
קינד לערנט זיך אָן בהדרגה. דער חינוך קען צושפּײזן, דער מענטש זאָל 
אױסװאַקסן אַ געלערנטער. קוים האָט עס אָבער צו דער נשמה. 

אַ לויטערע נשמה קען דורך צװײערלי צינורות װערן: אָדער זי איז 
אַ נשמה װאָס האָט זיך פון פריער שוין אױסגעלײטערט און איז אַרײן 
אין נוף פון אַ מענטשן, אַשטײנער בי דער מאַמען אין בויך, דאָס הייסט 
על;פּי גלגול. 

אָדער, פאַרקערט: גלאָט אַ שטומפּ װאָס האָט זיך אָנגעצונדן. 

און װי אַזױ צינדט זיך אָן אַ שטומפּ עם זאָל פון אים װערן אַ נשמה 
װאָס איז מסוגל צו אויסלייטערונג, אַ, ר' ייד? אַז אַ מענטש קוקט אָנעט 
מיט די אױיגן דעם פּלוצימדיקן טוט פון אַ מענטשן מיט אַן אויסגע; 
ליײטערטער נשמה, און יענער איז אים אַזש נאָענט, נפשו קשורה 
בנפשו, דאַמאָלסט אין דער רגע פון אויפרודערונג פון ציטער קלאַפּ, 
דאַמאָלסט טוט אַ כאַפּ אָן די נשמה מיט אַן אימהדיקער אָנצינדעניש, 
אש להבה איז דאָס, און זי טוט ברענען מיט די פיערן פון אױם; 
לייטערונג. 

אגב אורחא, דער פּלוצימדיקער טוט איז אַ סגולה סיי צו אַ צינדונג 
און סײ צו אַ גלגול, ניט אַזאַ װאָס בײ אַ נשמה װאָם גלגולט זיך 
אַשטײגער אין אַ קינד בי דער מאַמען אין בויך אַרײן, נאָר װאָס דען אַ 
גלנול ישר, וואו די אויסגעלייטערטע נשמה טוט גלייך אויף אַן אָרט אַ 
שפּרונג אַריבער אינעם געזונטן גוף אַרײן. 

אַזױ צי אַזױ זעט מען ניט בי אייך אויף איער װעלט קיין שום זאַך 
ניט. גראַדע ביי אונדז אין די ספירות טוט בליצן אַ בהלחדיקער בליץ. 
און דאַמאָלסט איז ביי אונדז יום:טוב, אַז אַ נשמה האָט זיך אָנגעכאַפּט. 
אַזאַ מין זאַך האָט באַשײמפּערלעך געזען מערניט איין מענטש, יחזקאל 
בן בוזי הכהן, װאָס האָט עס װאָרט אין װאָרט געשילדערט: כמראה 
זוהר כעין החשמלה. 

אַצינד, ר' ישראל:וועלע, טו איך אומקערן זיך צו מיין שליחות, 
מחמת בשעת די ריד נאָך ווערן פאַרפּאַלן אויסגעלייטערטע נשמות. אַ 
גוטע נאַכט, װײטער פריינט. אַ גוטע װאָך, נאָענטער בתפקול. 


און דעם מלאך:המות האָבן די ריטאַנער פּאַר זכאי שבזכאי 
געמשפּט, כולו זכאי. 

מ'האָט געדרונגען, אַז שטאַרבן דאַרם מען דווקא אין די די אמות 
פון אַ נאָענטן. טאָמער װועט די נשמה זיין גענוג אַן אויסגעלייטערטע, 
טאָמער װעט די נשמה פּלוצלונג אױסלייזן דער מלאך נשמיאל, זאָל עם 
אַ קנויט זיין, די נשמה פון נאָענטן זאָל זיך בשעת מעשה אָנכאַפּן, 
אָדער די אייגענע זאָל אינעם נאָענטן גלאַט אַריבער. אַזױ און אַזױ; עס 
זאָל אין די הימלען זיין כמראה זוהר כעין החשמלה. 

פון די צװעלף ריטאַנער, האָבן זיך עלף אַװעקגעלאָזן אַהײמצוצו, 
איש איש צו זיין הויזגעזינד און זיין נחלה. 

נאָר ישראל:וועלע דער עלטסטער האָט זיך ווייטער געלעבט, שוין 
איינער אַלײן, אין דער שטוב װאָס אויפן ריטאַנער בערגל. אים איז 
גלאַטער געווען די נשמה זיינע װײטער אױסצולײטערן פּראַװענדיק 
התבודדות, װײט פון מענטשן און רעש. אים איז גלאַטער געווען קלערן, 
אַז אוב ער װעט נאָר די נשמה אויסלייטערן, װועט זי אַמאָל אין אַ נייעם 
מענטשן אַרײין על:פּי גלגול, אפשר אין טויזנט יאָר אַרום. 

די שטומע דינסט האָט אים נייע װאַסער פון ברונעם אַלע טאָג 
אויסגעדרייט, זי האָט אים דערלאַנגט צװיי גלאָז מעד אום שבת און איין 

מאָל אין זיבן און דרייסיק טעג האָט זי אים אָנגעגרײט אַ מילכיקן 
מאָלצײט. 

אַלצדינג האָט עֶר אויפגעשריבן. ער האָט אָנגעהױבן מיט: עתולדות 
ר' אליהו אליעזר בר' אברהם אבא הכהן מק"ק סויר דליטא". 
דערגאַנגען איז ער ביז צו ;דברי המלאך נשמיאל המכונה מלאך המות 
אשר דיבר בבית המקובלים אשר בריטאן". 

אַז די נשמה זיינע האָט מען װי ניט איז אַרױפּגערופּן אויף די הויכע 
היכלות פון ליטע, אים איז געווען הונדערט יאָר, האָט מען דעם קונטרס 
אַװעקגעטראָגן קיין װילנעץ צו ראָמען. דאָרטן האָט מען אים 
אַרױסגעלאָזן, ליקוטי ריטאן לר' ישראל וועלא", אַזױ האָט ער געהייסן. 
אַ ביסל רבנים איז דאָס שטאַרק ניט;אָנגעלײגט געווען, האָט מען װײניק 
אָפּגעדרוקט. היינט איז ער, דער ספר, פון די ריכטיקע יקר:המציאותן. 


די קניע 


שפּעט אין ספירהצייט אין אַן אויסגעשטערנטער נאַכט, האָט דער 
פּאַם הימל װאָס אין ווייטן צפון באַשידן אָנגעגליט אין קאָלטניאַן מיט 
אַ ייטער אומגלאַטיקער אָפּליכטונג. די אָפּליכטונג האָט אינעװײיניק 
ניט אַרײנגעשטראַלט, נאָר ווער ס'האָט אַ בליק געכאַפּט אין פענצטער 
װאָס צו צפון, דער האָט די אָפּליכטונג באַשײמפּערלעך דערזען, װי אַ 
באַשטענדיקן באַגינען אין נאַכטיקן לאַנד. פון לבנהדיקן דרויסן האָט 
דער פּאָליש אין קאָלטניאַנער בית:מדרש אָנגעזאַפּט די מבושמדיקע 
ריחות פון גלאַנדער און מאַטע, װאָס האָבן זיך פאַרחנדלט מיטן 
װאַקסענעם וואוילגערוך פון די פיר באַברױסקער ליכט, און מיט דעם 
פּאָרכצומען אַראָמאַט פון אַלט:שטײגערישע ספרים, באלכסונדיק אָנ; 
געלענטע איינער אָן אַנדערן. 

ביים טיש װאָס אין פּאָליש האָבן צוויי אלמנים אויסגעלערנט די 
נאַכט. מלך איז געװען אַ הוכער, דיקלעכער ייד מיט ברייטע פּלײצעס. 
אלימלך איז געװען אַ קליינער, אַ ביינערדיקער; ס'האָט געדאַכט אַז 
מיט אַ לופּע קען מען ביי דעם יידן דאָס האַרץ באַקוקן מיט די לונגען, 
מיט אַלץ שס"ה גידין. ביי ביידן איז געװען אַ לאַנגע שיטערע װייסע 
באָרד. זיי האָבן זיך פּאַניבראַטלעך געאַמפּערט איבער אַ סוגיא מיטן 
זעלבן ברען װאָס דאַמאָלסט אַז זי זיינען געװען שניטקרעמער, 
קאָנקורענטן אויף שװערדנשטאָך װאָס האָבן זיך אַלע וויילץ געשפּאַרט, 

וואו איבער אַ קונד וואו איבער אַ גראָשן. 

די װייבער זיינען ביי זי פון לאַנג אַװעקגעשטאָרבן, מלכם פון 
קריװאַוקע, אלימלכם פון אַ שלאַפּקײט װאָס איז דעם פעלדשער ניט 
געװען באַקאַנט. די בעסטע סװינציאַנער דאָקטוירים האָבן קיין סגולות 
דערצו אויך ניט געהאַט. די קינדער ט'מען לאַנג אויסגעגעבן אין 
מרחקים, מלך די בת:יחידה צו מזרח:צו אין רייסן, אלימלך אַ טאָכטער 
מיט אַ זון, ביידע אין ווייטן מערב, אַזש אין זאַמעט, הינטער סאַלאַנט. 

אַז זיקנה לינדערט קנאה. אַװעקגעלאָפּן די יאָרן, האָבן די אַמאָליקע 
שונאים צוביסלעך גענומען חברן זיך. פון שניט:סחורה, פאַר; 
שטאָרבענע װייבער און אויסגעגעבענע קינדער האָט מען גאָרנישניט 
גערעדט. בחורווייז האָבן זי ביידע אין סװינציאַנער ישיבה געלערנט. 
אויף דער עלטער האָט װוידער געצויגן צו דער גמרא מיטן רמב"ם, צום 
טור מיטן מחבר, צום ש"ך מיטן ט"ז, עלעהיי דאָס גאַנצע לעבן װאָס 
אינצווישן װאָלט בין:הזמנים געווען. 

די אַלט;נײע חברים האָבן גענומען אויסזיצן די נעכט ביי די ספרים 
אין פּאָליש. אַז די ערשטע שטראַלן זון האָבן זיך באַװיזן אויפן הימל, 
פון מאַלאַגאַנער זייט, האָבן זי בײנאַנד געזאָגט די ברכות און 
אָפּגעדאַװונט שחרית, מערניט על נטילת ידים און אלהי נשמה האָבן זי 
ניט געזאָגט, לויטן דין פון דעם װאָס איז אַ גאַנצע נאַכט ניט געשלאָפן. 
נאַכער זיינען זי אַװועק אַהיים שלאָפּן. זי האָבן זיך אויפּגעכאַפּט ערשט 
שפּעט אין מנחה:צייט. צוויי זאַכן, אַזױ'ט מען געזאָגט, האָבן זי 
אויסגעהיט פון אַלע שלאַפּקײטן װאָס טשעפּענען זיך צו צו זקנים: דאָס 
נאַכטיקע לערנען און דאָס אויסמיידן אַלע טועכצער און ריידעכצער פון 
בײטאָגעדיקן אַרומלױפן. אַז זי האָבן קראָמען געהאַלטן, האָט מען זי 
אין קאָלטניאַן גערופן ,די מלכס". אַז זי זיינען לערנער אויף דער 
עלטער געװאָרן האָט מען זי ניט אַנדערש גערופן -- ,די מלכים". 

דעם קאָלטניאַנער רב ר' נתן צידיראָװיטש, איז אַ גדולה געװוען 
װאָס אין בית:מדרש זיצן צויי יידן און לערנען אוים די נעכט. אים איז 
דאָס געוען אַ ראיה אַז אין קאָלטניאַן האַרבעריקט װאָרהאַפּטיק אַן 

אָפּגליאונג פון דער שכינה. דערויף האָבן קיין סימנים ניט אויסגעפעלט. 
אַנדערשוואו זיינען װאַסערן געװען בלויע, אין קאָלטניאַן איז די 
זשעמיאַנע געװען פון זילבער און די אָזערע גרין. קיין ריכטיקע 
אָרעמעלײט זיינען אט ניט געװוען. װער ס'האָט מיט יאַגעדעם 
געהאַנדלט, וער מיט שועמלעך, פאַרקױפט האָט מען זײ אין 
פּאָדבראָדזש, נעמענטשין, ווילנע. די װאַלדסוחרים האָבן זייער געהילץ 
פאַרקויפט אַזש אי יי און דענמאַרק. 

איין זאַך מערניט האָט דער רב ניט געוואוסט. מלך און אלימלך 
האָבן אין גאַנג פון די יאָרן די גמרא װאָסאַמאָל װייניקער געלערנט, 
ענדלעך קוים אַ שעה פון יוצא וועגן, ס'זאָל ניט הייסן אַז מ'גייט נאַרן 
קהל. די וט האָט צו קבלה געצויגן, צו די ספרי ח"ן װאָס זיי האָבן 
בחורווייז אין סװינציאַנער ישיבה גאָרניט אָנגעקוקט. מיט קונדסישע 
העוויות און גניבהשע בליקן, האָבן זי יענע נאַכט, וי אַלץ נאַכט יענע 
וועסנעצייט, אַרױסגעצױגן דעם ,ארבע מאות שקל כסף" פון ספרים; 
אַלקערל אין וועלכן ס'האָט אַריינגעפירט אַ טיר װאָס אין פּאָליש. 

זי האָבן געזאָגט דעם אר"ים תפילה קודם הלימוד און זיינען 
אַרײנגעשפּרונגען אינעם ספר. שפּעטער:צו האָט גענומען אַרײנבלאָזן 
דורך די אַלטע שויבן דער שטאַרקער װוינט פון קרעטאָנער זייט װאָס 
האָט זיך אָפּטמאָל צעבושעוועט טיף אין דער נאַכט. אַזױ װי אַלעמאָל 
זיינען ברעקעלעך טינק דאָ און דאָרטן אַראָפּגעשפּרונגען פון די וענט 
מיט די סטעליעם. דאָסמאָל האָט זיך געהערט אױך אַ טעמפע 
קראַכעניש פון אינדערהייך. אַרײן אין בית:מדרש און אַ קוק געטאָן 
אַרופצוצו, האָבן זי דערזען, אַז ס'האָט געפּלאַצט אַ קליין שטיקל 
סטעליע אין עזרת:נשים. אויפן בוידעם, האַרט איבער דער אטא 
איז געווען די גניזה. אַז מ'האָט געדאַרפּט אין קאָלטניאַן מננז זיין, איז 

ען אַרױפּגעקראָכן פון דרויסן מיט אַ אי ס'איז געווען אַ טירעלע 

פון דרויסן, באַדעקט מיט דאַכלעװקעם מזאָל עם פון דרויסן ניט 
באַמערקן. 

צוריק אין פּאָליש אַרױס, האָבן זי דעם ,ארבע מאות שקל כסף" 

איידל צוגעמאַכט און אַ נלעט געמאָן מיט דער צאַרטקײט פון אַ 
ציטערדיקן חתן אין חדר היחוד. די מלכים זיינען אין עזרת:נשים אַרױף. 
ביי יעדן אין האַנט איז געווען אַ רער מיט אַ ליכט. אויבן אויף דער 
ווייבערשער פּאַדלאָגע זיינען געלעגן שמהלעך אויסגעמישטע מיט דער 
צעפּודערטער טינק. קיין סך איז ניט אַראָפּגעפּאַלן. יעדע שמה האָבן זי 
אַרומגעװישט מיט אַן אַרבל און אַװעקגעשטעלט אויף אַ באַנק. אין 
ראַמשענעם רומל האָט אלימלך דערזען אַ קופּערנע שייניקייט, אַן 
אויסטערלישע מזוזה מיט פיר אַרױפשטאַרצנדיקע הענטעלעך. ער האָט 
עם באַװיזן מלכן, וועלכער האָט דעם חבר אַ זאָג געטאָן, אַז אַ קמיע איז 
דאָם, אַזאַ שיידל ט'ער אַמאָל אין היידוציטשעק ביי אַ פעלדשערין 
געזען. 

זי זיינען האַסטיק אַראָפּ צוריק אין פּאָליש מיט דער קמיע, װי 
יינגלעך נאָכן אַרױפקריכן אויף אַן עפּלבום ואו זי האָבן אין דער 
אייבערשטער קאָרע געפונען פּאַרבאַהאַלטן אַן אוצרל. די קמיע האָבן 
זי אויפן טיש אַװעקגעשטעלט, אַ ביסל מיט אַ פּחד, טאָמער איז 
בעסער איר ניט האַלטן צו לאַנג אין דער האַנט. 

זי האָבן זיך אָפּגעאָטעמט און אַ קוק געטאָן איינער דעם אַנדערן 
אין פּנים אַרײן, מיט בליקן װאָס האָבן געגעבן אָנצוהערעניש, אַז ביידע 
זיינען זי זיכער, אַז צו אָט דער מעשה קמיע זיינען זי גאָר אויף דער 
וועלט געקומען. אין זעלביקן כל:שהוא פון אַ רגע האָבן זי זיך געכאַפּט 
אַז דאָס איז גאָר קיין עניוות ניט, האָבן זײי, ווייטער בבת:אחת, די אויגן 
אַ קער געטאָן צום יארבע מאות שקל כסף", דעם ספר ניט מבייש זיין. 
ביי ביידן האָבן זיך אָנגעשטרענגט די אויגן פון צוגלאָצן, סיי אויפן ספר 
סיי אויף דער קמיע. אלימלך האָט סוף:כל:סוף דעם חבר אַ קוק געטאָן 
אין די אויגן אַרײן. 

-- אויפדרייען, אַניט? 

-- װאָדען? אויף משיחן 'עסטע װאַרטן? 

מיט אַלע כוחות האָט מלך אַ דריי געטאָן די אייבערשטע צויי 
הענטעלעך פון קופּערנעם צילינדערל און דאָס קעפּעלע אויפגעדרייט. 

דאָס צילינדערל האָט ער איבערגעקערט איבער דער האַנטפּלאַך ביז 
װאַנען אַ שטיקעלע פּאַרמענט האָט זיך ניט אָנגעזען. מיט פּאָדערשטע 
שפּיץ פינגער האָט ער עם אָנגעכאַפּט און אַרױסגעצױגן. אופן 
פּאַרמענט זיינען געװען משונהדיקע צייכנם, קעסטעלעך, ליניעם. פון 
אויבן האָט זיך יעדער פון די משונהדיקע צייכנם אױסגעלאָזן מיט 
קליינינקע רינגעלעך. פון די אימהדיקע וואונדער:אותיות האָט מען 
געקענט אויסלייענען צויי אינגאַנצן, אַ שין מיט פיר קעפּ און אַ 
קאַפּױערדיקן עין. מ'האָט געזוכט און געקוקט, פון דער זייט און פון 
יענער זייט, ס'האָט אָבער קיין זאַך ניט געהאָלפן. 


דער ערשטער קר האָט אָפּגעהילכט אין פּאָליש. דער 
אויפגרויענדיקער פּרימאָרגן האָט פון פריער נאָך אָפּגעװישט די 
הימל:מראה װאָס אין צפון, עלעהיי זי װאָלט גלאַט אַ בת:דמיון געווען. 
אויבן אין דער סטעליע פון עזרת:נשים, האָט זיך אָנגעזען דער לאָך. די 
נאַכטיקע רואיקייט איז װי פון אַ לעכערדיקן כום אויסגערונען. 

מ'איז אַרײן צום ערשטן מנין. די מלכים זיינען נאָך געזעסן אין 
פּאָליש, האָט מען אַלע געוואוסט אַז סאיז אַנדערש איידער אַלע 
שחריתן פון אַ גאַנץ יאָר. דערזען דעם לאָך איז מען אַרױף אויבן אַ קוק 
טאָן. מלך האָט אַלצדינג אויסדערציילט פאָר די מתפּללים מיטן רב 
בראש. 

ר' נתן צידיראָװיטש האָט גענומען אין האַנט אַרין דאָס שטיקעלע 
פּאַרמענט און באַטראַכט. פון פאַרוואונדערונג האָט זיך בי אים 
אױיסגערונדיקט דאָס מויל װי אַ פערפּ. דעם קאָפּ האָט ער געשאָקלט 
אויף לינקם און אויף רעכטם. סוףכל:סוף האָט ער געגעבן לשון. 

-- אַ קמיע איז דאָס, מיט -- -- -- ,קבלה אותיות" רופט זיך עס 
אָנעט. קבלה אותיות קען דאָך נאָר איבערלייענען כדבעי אַ מקובל, פון 
די אַמאָליקע, די צפתער, די ריכטיקע. אַ סברא אַז ביי היינטיקן טאָג 
איז קיינער גאָר ניטאָ װאָס קען דאָ אַרינקריכן, װער רעדט נאָך 

אַרױסקריכן. אַ שאלה נאָר װער'ט דאָס דאָ מגנז געװען. אַ קשיא נאָך, 
צו װאָס, אַז ס'איז דאָך גאָרנישניט געניזוקט. ס'איז דאָך אינאיינעם 
געווען מיט די שמות װאָס זיינען אַראָפּגעפאַלן דורכן לאָך, אַ סימן אַז 
ס'איז געלעגן אויפן דיל. נמצא, אַז דאָס איז פון די ערשטע זאַכן װאָס 
מ'האָט אין קאָלטניאַן מגנז געװען, מן הפתם יעמאָלט אַז מ'האָט דעם 
בית:מדרש דאָ אויסגעבויט. אַז מ'זאָל ריידן אָפּענע דיבורים, איז דאָך 
ניט אַזאַ איינפאַל אַ גניזה אויפן בוידעם האַלטן, װער רעדט נאָך אַז 
מ'דאַרף צולייגן, קען מען בלױז פון דרויסן מיט אַ לײטער. דעם 
בית:מדרש ט'מען דאָך מיט גרויס חכמה אויסגעבויט! קוקט זיך נאָר צו: 
דער טיש און דער פּאָליש און דער בית:מדרש, אַלע זיינען לאַנג און 
שמאָל און הויך, פירן די מחשבות אַרויפצוצו, װי דער טיש װאָלט זיין 
פון פּאָליש בזעיר:אנפּין אַן אָפּשפּיגלונג, דער פּאָליש פון בית:מדרש 
און דער בית:מדרש פון אַ העכערן היכל. און די גניזה האָט מען גאָר 
מסדר געװען, פאַרקערט, ניט אַזױ מטעם החכמה. לייגט זיך פאָרט ניט 
אויפן שכל. אַ סברא אַז דאָס ט'מען אַלצדינג איבער דער קמיע 
געמאַכט. אַלץ איבער דער קמיע. די קמיע זאָל ליגן פּאַרבאָרגן פּונקט 
איבער דער סטאָלעװאַניץ פון עזרת:נשים. 

באַלד נאָך שחרית, האָט ר' נתן געבעטן ביי געזונטעץ בחורים, 
מזאָל דעם בוידעם אױסלידיקן, און אַלץ װאָס אין דער גניזה 
אַרופשטעלן ביים פורמאַן אויפן װאָגן. אַז די סטעליע נעמט זיך 
איינברעכן לוינט זיך ניט ווייטער האַלטן אויפן בוידעם די גניזה. דעם 
פורמאַן האָט ר' נתן געהייסן, ער זאָל די גניזה אין פּאָדבראָדזש 
אָפּפּירן. ער האָט אים מיטגעגעבן אַ בריוו, זי זאָלן עס אַלץ מגנז זיין 
דאָרטן אין רחבותדיקן גניזה:שטיבל װאָס הינטערן פּאָדבראָדזשער 
בית?מדרש. 

מלך און אלימלך זיינען ניט אַװעק שלאָפן נאָך שחרית װעדליק 
זייער געואונשאַפּט. זי זיינען גאָרניט מיד געװען, האָבן זיך געפּאָרעט 
אינדרויסן פאַרן בית:מדרש. ס'האָט געברענט אַ דערװאַרעמדיקע זון. 
איין זאַך נאָר האָט זיך זי פאַרװועלט געװאָר ווערן, װאָס דער רב 'עט 

גיין מאַכן מיט דער קמיע. צװישן זיך האָבן זי אָפּגערעדט אַז דאַרפן 
באַדאַרף זי בלייבן ביי זיי. ניט דער מקובל װאָס האָט די קמיע אָנגע: 
שריבן, ניט דער לעצטער ביי וועמען ס'איז געװוען, האָבן געקענט נאָך 
לעבן. דער רב אַלײין האָט געמאַכט אַ חשבון אַז די קמיע ט 6 אויפן 
בוידעם מגנז געװען, פונקט איבער דער סטעליע, מ'זאָל איר אַמאָל נאָך 
געפינען. אַ בוידעם איז דאָך ניט קיין קבר. 

דערוויילע איז מען פון אַלע זייטן געקומען צו לויפן, זען װאָס דאָ 
טוט זיך אָפּ מיט אַ קמיע. קימפּעט צעטלעך און שיר:המעלות צעטלעך 
האָבן אין קאָלטניאַן ניט אויסגעפעלט, נאָר קיין ריכטיקע קמיע ט'מען 
אין לעבן ניט געזען. דער רב איז געזעסן מיט אַ א יט 
געפּרואװוט איבערלייענען פון אַלע זייטן, נאָר אַחוץ די פיר:קעפּיקע 
שינען מיט די איבערגעקערטע עינם האָט עֶר קיין זאַך ניט פאַר; 
שטאַנען. מיט די צװיי אותיות איז ער אויך ניט געווען אינגאַנצן זיכער. 

ר' נתן האָט זיך משער געװוען אַז דאָס זיינען מעכטיקע צירופים, 
אַז אין דער קמיע קענען ליגן פאַרבאַהאַלטן דאַװײס װאָס פאַראַ כוחות. 
ער האָט אַרינגעקוקט אין זיינץ ספרים. ער איז סוף:כל:סוף אַרױס 
אינדרויסן און האָט מיטן געזעמל מיט יידן גענומען ריידן, אַזױ צו זאָגן: 

-- רבותי, די זאַך פון דעם איז אַזױ. אַז דער רמב"ם האָט קמיעות 
אינגאַנצן געפּפלט. אין הלכות תפילין זאָגט ער דאָך בפירוש אַז דאָס 
איז פאַר די טיפּשים אַן עסק; נאָכמער, בשעת מעשה פאַרשפּילט מען 
עולם:הבא. שטעלט זיך פאָר! און אין מורה נבוכים שטייט, אַז דאָס 
מאַכן גלאַט רשעים אויף אָפּנאַרן קהל. נאָר װאָם, מיטן רמב"ם ט'מען 
דאָ ניט געהאַלטן! בפירוש ניט געהאַלטן מיטן רמב"ם! אַװאָס דאַרף 
מען נאָך, אַז דער װוילנער גאון, ער'ט דאָך צו אַשׁ און פּאָרעך געמאַכט 
די ניט:געשטויגענע מעשיות פון די װייסעץ חברהניקעם, נאָר פון אַ 
קמיע ט'ער גראַדע געהאַלטן. דער גאון זאָגט, אין יורה דעה דאָרטן אין 
הלכות כישוף, אַז די גמרא איז פול מיט לחשים און אַזעלכענע זאַכן. ער 
ברענגט פונעם זוהר איבערן ,ויהיו לתנינים", צו דער װאָרהאַפּטיקײט 
פון מופתים. די זאַך איז פאָרט ניט אַזױ פּשוט. דער יעב"ץ האָט דאָך 

ראיות געבראַכט, אַז פאַראַן אַזעלכע קמיעות װאָס זיינען גאָר פון 
שבתי:צבים חדר, ימח שמו. טומאהנע פּסולתן! נאָר דאָ לייגט זיך פאָרט 
ניט אויפן שכל. -- דער רב האָט פון קעשענע אַרױסגענומען דאָס 
קופּערנע צילינדערל װאָס די רביצין האָט געהאַט אָפּגערײניקט און 
אױסגעפּוצט, גאָרניט צו דערקענען. ער האָט זיך אָפּגעאָטעמט און 
גענומען ווייטער ריידן מיט קהל. 

-- טוט נאָר אַ קוק, אַז אויפן שיידל גופא איז אויסגעקריצט מיט 
פּשוטע אותיות, קליינינקע, אויף אַראַמיש: יַהכֹא במתא קאלטניאן, על 
נהרא זעמיאנא, בגלילא דװוילנא", דאָ אין דער שטאָט קאָלטניאַן, ביים 
טייך זשעמיאַנע אין װילנער גובערניע. דער פּאַרמענט פּאַסט זיך גענוי 
צום שיידל, אַ סימן אַז דאָס ט'מען דאָ געמאַכט, אַמאָל אַמאָל, אין 
קאָלטניאַן. דאָ אין קאָלטניאַן זיינען קיין ייסעץ חברה ניט דערגאַנגען, 
מ'רעדט שוין ניט פון קיין כת! די ,קבלה אותיות", איך קען זי ניט און 
אַ סברא אַז ביי היינטיקן טאָג קען זיי קיינער ניט, אַפּנים איז דאָס 
הייליקע צירופים פון אייבערשטנם נאָמען. די קמיע איז הײיליק װאָס 
הײיליק קען זיין, אונדזערעץ אבות אבותינו האָבן איר אויפן בוידעם 
איבערגעלאָזן אונדז צו באַשירעמען. זי האָבן ניט קרום געטאָן. וועמען 
איז אַזױ גוט װי די יידן אין קאָלטניאַן! וועמען? זאָגט נאָר, װעמען! 

מ'איז זיך צעגאַנגען אין אַ דערהויבנקייט, אַז אַזאַ הייליקייט האָט 
זיך אָפּגעזוכט אויפן בוידעם פון קאָלטניאַנער בית:מדרש. מלך און 
אלימלך זיינען אַרין אין פּאָליש און אין העלן טאָג האָבן זי זיך 
אַװעקגעזעצט ביי זייער נאַכטיקן טיש. 

-- ניט אַנדערש, מלך, ס'איז אַלצדינג אין קאָלטניאַן אַקעגן דעם 
װאָס ס'שטייט געשריבן פון די טעג װען דער קעניג יאשיהו האָט איבער 
מלכות יהודה געקיניגט. חלקיהו דער כהן האָט דאָך אָנגעזאָגט שפן 
דעם סופר, אַז ער האָט אין בית אדושם געפונען דעם פּאַרגעסענעם 
ספר פון דער תורה. שפן דער סופר האָט אים אויסגעלייענט, פריער 
פאַר חלקיהון און דערנאָך פאַרן קעניג. דער קעניג יאשיהו האָט אַזש 
קריעה געריסן. 

-- אי' דאָך עס פּשוט. דאַרף מען, אלימלך, ניט מער און ניט 
װײניקער, שפּן דעם סופר אַראָפּברענג; ען פון יענער װעלט, 'עט ער 
אַרײנפּאָרן אין קאָלטניאַן אויף אַ װיילינקע. ער'ט זיך שוין אַן עצה טאָן 
מיט די קבלה אותיות. 

-- װאָס אי' דאָס ביי דיר פּאַר אַן ,אַרײנפאָרן", אַ? ,שפן" מאַכט 
דאָך ,א האָז", 'עט ער אין קאָלטניאַן אַריבערשפּרינגען! 

די זקנים:לערנער האָבן גענומען װי חדר:יינגלעך שטיפן, שטאָלצע 
אַלמאַי זי זיינען דאָס די מגלה טמירין פון אַלטן אוצרל, װאָם איז 
דור:דורות אויפן בוידעם געלעגן, װאַרטנדיק מיטן געדולד פון דורות 
אויף אַ תיקון. דער דורכגעטריבענער סוחר װאָס ביי זיי ביידן אין דער 
נשמה, איז פונדעסטוועגן אויף דער עלטער ניט געמינערט געװאָרן. זי 
זיינען אַװעק צום רב, שוין װי בגילופין פון דעם אַלעמען װאָס האָט זיך 
פאַרלאָפּן, און פון ניט צומאַכן אַ קאַרגן מעת:לעת קיין אויג. 

-- קומט אַרין ר' מלך, קומט אַרײן ר' אלימלך, װאָס שטייט איר 
אינדרויסן? מדוץ אתם יושבים לבדכם? 

-- רבי, ס'אי' דאָך אַ פּשיטא פון אלו מציאות, אַז מיר האָבן די 
קמיע געפונען, -- -- -- 

-- זאָלט איר געזונט זיין! אַ סטאָלעװאַניע האָט זיך אינמיטן נאַכט 
אינגעבראָכן פון אַ שטאַרקן װוינט און ס'איז אַראָפּגעפאַלן אַ קמיע 
אינאיינעם מיט שמות. אַז דאָס איז דעם אייבערשטנס האַנט געוען, 
דעריין בין איך גאָרניט מסופּק. נאָר אַז איר װאָלט יעמאָלט ניט געווען, 
װאָלט מען דאָך די קמיץ צו שחרית געפונען. פאַרשטייט זיך אַז איר 
האָט ערלעך הא איר'ט אָפּגעגעבן דעם רב. 

-- איז ביי אייך 'עט זי בלייבן, די קמיע? 

-- חלילה וחם! אַז דער אייבערשטער האָט דאָך מיר אַלצדינג 
געשענקט, אַ פרכפּערדיקעץ װײב מיט געראָטענע קינדער, 
קאָלטניאַנער רבנות מיט אַ זילבערנער זשעמיאַנע. איז צו װאָס דאַרף 
איך אַ קמיע? די קמיע דאַרף מען אַװעקגעבן אַ קראַנקן, אַ אַ שלאַפן, אַן 
אומעדיקן. אַז אַלע יידן װאָלטן צו די גבורות:יאָרן געזונט געווען, קיין 

עין:הרע װי איר זייט געזונט, ניט אומזיסט רופט מען אייך אָנעט די 
,מלכים", װאָלט אַ שיינע וועלט געווען. אויף מיין ערן װאָרט -- -- -- 

ביי די מלכים האָבן זיך די פּנימער בבת:אחת פאַררױטלט. דער 
באַגער זייערער, די קמיע אָפּנעמען, האָט זיך פּאַרן רב אַרױסגעװיזן 
פּאַר קרום און גשמיותדיק. 

אַז ר' נתן האָט דערזען די פּאַררױטלטע פּנימער ביי די ביידע 
לומדים:זקנים, האָט ער חרטה געקראָגן אַלמאַי ער'ט זיי בשנגה מבזה 
געװען, און ער האָט גלייך אָפּגעפּאַסט ביי זיך די זאַך צו פּאַרגלעטן 
דורכן אַרײנציען די מלכים אין דער חקירה. 

-- אַקיצור, הערט אויסעט! אַז איר'ט געלערנט תורה אין דער רגע 
ווען ס'האָט זיך אײנגעבראָכן די סטאָלעװאַניע איז דאָס אויכעט אַ גאָט; 
זאַך! אויכעט אַ גאָט:זאַך! װאָדען? וועלכע מסכתא איז דאָס געווען? 

די מלכים זיינען שטום און שטאַר געזעסן. די פּנימער האָבן זיך ביי 
זי נאָכמער פּאַררױטלט. איבערלאָזן אויפן טיש גמרות, װאָס מ'האָט זי 
געלערנט ניט מער װי אַ שעה איז איין זאַך, אָפּענטפערן דעם רב מיט 
אַ פּוסטן ליגן איז גאָר אַן אַנדער מעשה. ביים רב אין די אויגן זיינען זי 
במילא אַראָפּגעפאַלן מיטן פאָדערן די קמיעץ מיט אַ טענה פון 
גמרא:חדר. מלך האָט דאָ ניט געװאָלט אַרײנפאַלן מער אין קין 
בזיונות. ער האָט דעם חברס הסכמה מיט אַ האַסטיקן בליק פאַרלאַנגט, 
און -- באַקומען. 

-- מיר האָבן פּונקט יעמאָלט גראַדע אַרײנגעקוקט אינעם -- -- -- 
!אַרבע מאות שקל כסף". 

-- אַזױ גאָר? אָט אי' די מעשה! -- האָט זיך אָפּגערופן דער רב 
מיט אַ ברייטן שמייכל. די מלכים האָבן אָפּגעאָטעמט. -- אויבע אַזױ, 
איז טאַקע אַ סברא אַי דאָס ט' א י ר גורם געװען די סטאָלעװאַניע זאָל 
זיך איינברעכן, אַ? אַ קשיא אויף אַ מעשה. -- זיין שמייכל האָט זיך 
פאַרװאַנדלט אין אַ ליטװיש:אָפּלאַכערישער מינע. אין קמיעות ט'ער 
װאָרהאַפּטיק נעגלייבט נאָר אין די קבלה כוחות פון די געװעזענע 
שניטקרעמער, דאָס איז שוין גאָר עפּעם אַנדערש. -- נו, אַזױ צי אַזױ, 

עט מע : קמיע, עס זאָל זיין צום גוטן? אי 

װאָס 'עט מען פאָרט מאַכן מיט דער קמיע, עם זאָל : 
דעם גייט דאָך עם. 

יעדערער אינעם מזומן האָט געדאַרפּט אַ ביסל קומען צו זיך. אין 
געדעכעניש האָבן זי אַלץ דריי גענומען באַקלערן יעדן קאָלטניאַנער 
װאָס האָט זיך געלייגט אויפן זינען. ביי אַלע דריי האָבן זיך אָנגעזען 
אַרױסשטאַרצנדיקע ליפּן און צעקאָרטשעטע קנייטשן אין שטערן. קיי 

| / ן ן 

פּשוטע זאַך איז דאָס ניט געווען. קיין ריכטיקע אָרעמעלײט מיט עקרות 
זיינען דאַמאָלסט ניט געװען. טראָגעדיקע פרויען און סתם חולאים 
זיינען געווען אַ שפּאָר ביסל. פּלוצלונג האָבן מלך און אלימלך אַ שריי 
אוים געטאָן װי מיט איין קול: 

-- האָדיש סטובון! די װאַסערטרעגערין! 

ביים רב האָט דאָס גלייך נושא חן געווען, ער האָט אַן הסכמה 
געגעבן מיט אַן אָפּגעכאַפּטן ,אמן", און מיט אַ פאַרמאַכטן קולאַק אַ 
זעץ געטאָן אין טיש, אַ סימן אַז די זאַך איז אָפּנעפּסקנט, און שוין. 


קמיע, קמיע, און װיטער קמיע. קיין אַנדער װאָרט ט'מען ניט 
געהערט. עלעהיי משיח װאָלט אויף זיין אייזל דורכגעריטן קאָלטניאַן, 
די סטאַנציע זיינע װאָס פאַר שאַקאַלישעק, אונטערוועגנם פון פּאַלוש 
אויף סװינציאַנקע. בלויז ביי איין האָדיש סטובון, װאָס איר האָט מען 
אונטער זעקם אויגן באַשלאָסן אַוועקשענקען די קמיע, איז דער גאַנצער 
טומל אין דער לינקער פּיאַטע געלעגן. גראַדע ביי איר איז פון לאַנג 
געווען קלאָר, אַז טאָמער טראַסקעט מען אַלע װעגן עפּעם אַ זאַך, איז 
עס אַװדאי אַ נאַרישקײט. בעסער גיין װייטער. 

האָדיש חיים:חייקיל'ם איז געװען דאַרער פון די דורכשניטלעך 
דאַרע קאָלטניאַנער מיידלעך, העכער װי די סתם הױכע פרױם; 
פּאַרשױנען אין געגנט. אַלצדינג איז געווען בי איר שפּיציק, די אויערן, 
די נאָז, דער קין, די בריסטן, די הענט, די פים. מ'האָט איר געגליכן צו 
אַ שדיכע. היימישע שדימלעך האָט מען געריסעװעט װי מענטשעלעך 

ביי װעמען ס'איז אַלצדינג שפּיצעכדיק. אַז קונדסים האָבן אויף זיך 
איבערגעצויגן אַ װייסן ליילעך אויף אָנצושרעקן דעם קברות:ייד, האָט 
מען זיך צוערשט אָנגעטאָן אַ געשטריקט היטל מיט אַ שפּיץ פון אויבן, 
דער קאָפּ זאָל זיין שפּיציק װי ס'דאַרף צו זיין בי אַ שד. סתם מיט אַ 
ליילעך האָט מען קיין וועווערקע אויך ניט געשראָקן. 

די קינדישע צונעמענישן -- שדיכע, שפּיצון, די עוגיכעץ -- האָט 
מען אויף אַ צייט אָנגעװענדט און דערנאָך ט'מען אין זי פּאַרגעסן. 
געבליבן איז מען ביי ,סטובון". ואו נאָר אַ בייט מיט גרינע ציבעלעם, 
איז געווען איין ציבעלע, דער סטובון ט'עם געהייסן, װאָס איז געװען 
העכער פון אַלע, דינער פון אַלע, עפּעם ניט דערבאַקן. עסן ט'מען ניט 
געקענט. 

אַן עלטערן זון מיט אַ ינגערער טאָכטער האָט מען בײ 
חיים?חייקלען חתונה געמאַכט אין סוינציאַן, דאָרטן זיינען זיי שוין 
פאַרבליבן. גאַנצע דריי מאָל, דאַמאָלסט אַז האָדיש איז געװאָרן אַ 
כלה:מויד, האָט מען געמאַכט אַ ,רומפּל" מיט אַ בחור, נאָר ס'איז 
אַלעמאָל אַרױם דערפון אַ טינטערל. די בחורים האָבן זיך נישקשה 
אָנגעשראָקן אַז זי האָבן די הוכע, דינע, שפּיציקע באַשעפעניש 
דערזען פּאַר די אױגן. 

האָדיש האָט װאָסאַמאָל װינציקער געהאַט צו טאָן מיט די 
שטאָטלײט. פון צוקוקן זיך װאָס טוט זיך ביי אַנדערע, האָט גענומען אין 
איר אינגעווייד ברענען אַ פאַרדראָסיקײט. דאָ פּראַװעט מען אַ ברית, 
דאָ װערט בעל:מצוה אַ שיין יינגעלע. ביי איר איז געװען מערניט 
בושה, אַלמאַי זי איז אַ פאַרזעסענע פאַרזעעניש. מיט גאַנץ קאָלטניאַן 
איז זי געװען אױף גוט:מאָרגן גוטײאָר. מיט די עלטערן איז 
אויסגעקומען דאָ און דאָרט כאַפּן אַ שמועסל אין באַלעבאַטישקײט, אַן 
אימפּעריאַל אַ װאָרט. 

דער טאַטע חיים:חייקיל איז געװען פון די קאָלטניאַנער װאַלד; 
סוחרים. פון קינדווייז אָן האָט זיך האָדיש אין שטוב אָנגעהערט מיט 
גראַפן מיט זייערע װעלדער; ביימער מיט זייערע רמ"ח אברים און די 

אַלע מיני געהילץ, קאָרע און זאַפּט; וועגן דעם יבראַקער" װאָס סוחרים 
האָבן פון וייטן געשיקט ער זאָל די ליטווישע װעלדער באַטראַכטן 
פּױערים װאָס לאָזץ אַראָפּ די ביימער, פּוערים װאָס פירן צו 
װינטערצייט די קלעצער צו דער זשעמיאַנע אויף שליטנם, פּױערים װאָס 
קלאַפּן אויף נאָכפּסח די פּליטן, און סוף:כל:סוף די פּױערים יחידי סגולה 
-- זי דאַרף מען דאָך ריכטיק געטרויען -- װאָס פירן אַװעקעט אין 
ערגעצלאַנד די פּליטן מיט די כוחות פון דער זשעמיאַנע. 

האָדישן האָט זיך פּאַרגלוסט מערניט איין זאַך, אַרבעטן אינעם 
װאַלד:מסחר. ביים טאַטן האָט קיין רייד דערפון ניט געקענט ניין. און 
ליידיק זיצן איז קיין גאַנג ניט. װי אױף צו להכעים דעם נאַנצן 
קאָלטניאַן, האָט זי זיך געמאַכט פאַר װאַסערטרעגערין דאַמאָלסט אַז 
ס'איז געשטאָרבן דער אַלטער װאַפערטרעגער. ביי דער אלמנה האָט זי 
פּאַר אַ שיבוש אָפּגעקויפט די געזונטע נאַשילע. אויף אַ הינטערהויף 
ניט װייט איז געשטאַנען דער בעסטער ברונעם. פון ,שווירץ" איז 
אַראָפּגעהאַנגען דער הילצערנער עמער, ער איז געװען דאָרטן אַזױ 
לאַנג, דער עמער, ער איז פון אינעװײיניק געװוען גרין. פון הילצערנעם 
עמער האָט זי פלינק אָנגעגאָסן אירע צװיי מעשענע עמערם און יעדן 
קונד אָנגעפילט די בלעכענע דייזשע, עם זאָל זיין אויף אַ דריי טעג 
װאַסער אין שטוב אויף קאָכן, עסן, טרינקען, װאַשן זיך. 

קיין סך האָט מען יענע צייטן וועגן האָדיש סטובון ניט געקלערט. 
זי איז פאָרט געװען יענע פּאַרשײן". אויף שידוכים איז ניט געווען װאָס 
צו ריכטן זיך. און אַז אַ מױד װיל דווקא טראָגן װאַסער איז דאָך עס 
אויכעט אירער אַן עסק און װייטער קיינעמס. איבעריקנם האָט זי 
אַלעמען געענטפערט אויף אַלצדינג אויף איר אייגענעם אויסטערלישן 
לשון, מיט אַ צונויפפלעכטונג פון װערטער װאָס האָט די שטאָטלײט 
פאַרוואונדערט. ,זי רעדט מיט די לידעלעך", אַזױ'ט דאָס אין קאָלטניאַן 
געהייסן. די האָר ביי איר זיינען געווען שאַטען, זי האָט זי פאַרקאַמט 
אין אַ גרעק מיט אַ שפּיץ װי אויף צעפּלאַצעניש דער שטאָט, זאָלן די 
נאַראָנים אָפּלאַכן, אָט מאַכט זי זיך אָן אַלײין אַ נייעם שפּיץ. 

האָדישעם באַגער צו האָבן צו טאָן מיט די ביימער, װאָס דער 
טאַטע'ט ניט צוגעלאָזן דערצו, האָט קיין נאַשילע ניט באַפּרידיקט. אַז 
זייט אַלעמען אָנגעגאָסן װאַסער, װעמען מ'האָט געדאַרפט יענעם טאָג 
צוטראָגן, איז זי אין װאַלד אַװעק, אַ מהלך אַ דריטל װיאָרסט, אין זייט 
פון קרעמאָן. דאָרטן האָט זי פאַרבראַכט מיט די ביימער. ס'איז געוען 
אַ ריכטיקער װאַלד, ניט קיין פאַרזײטער. אַלערלײאיקע ביימער האָבן 
זיך גוט צונויפגעלעבט. זי האָט לאַנג געגלאָצט אויף דער קאָרע פון אַ 
בוים און גענומען טאַפּן, גלעטן, צושאַרן זיך מיטן אייבערשטן קערפּער. 
איר האָט ניט אויפגעהערט הנאה טאָן, װאָס די זעלביקע קאָרע איז 
קאַלט און האָרט אַז מ'טוט אַ ריר אָן מיט די פינגער, זים:וייך און 
רייצנדיק אַז מיט דער דלאָניע. די ביימער מיט די װאַלד;חיהלעך האָט 
ניט געאַרט. זאָל זי זיין קליין װי אַ פליג צי הויך װי אַ פּאַפּערוטשקע, 
רונד װי אַ פעסל צי שפּיציק װי אַ דאַך. װען ניט וען האָט מען די 
האָדישן געזען וי זי כאַפּט אַ שמועם מיטן ליעסניק, ער האָט געוואוינט 
אין אַ שטיבל ניט ווייט פון וינקל װאַלד וואו האָדיש האָט האָלט געהאַט 
אַרומדרײען זיך. ווער ס'האָט געשפּונען מעשיות אַז זי האָט מיט אים צו 
טאָן, נאָר קיין האַפּט האָבן זי ניט געהאַט. מ'האָט געשמועסט וועגן די 
ביימער און שוין. 

יענעם אינדערפרי, איז האָדיש געשטאַנען ביים ברונעם, איין 
עמער איז שוין געווען אָנגעגאָסן, און זי האָט פלינק און קונציק 
געהאַלטן אין אָנגיסן דעם צװייטן, די נאַשילע איז ביי איר געשטאַנען 
בשעת מעשה אויף די פּלײצעם און זי האָט זיך אונטערגעזונגען אַ לידל: 


אַלע װאַסערלעך פליסן אַװעק, 
די גריבעלעך בלייבן ליידיק, 

וי, וואו נעמט מען אַזאַ מענטש, 
װאָס זאָל פאַרשטיין מיין װייטיק? 
אַזױ װי ס'איז ניטאָ קיין מענטש, 
װאָס זאָל קענען די שטערן אויסציילן, 

אַזױ איז אויך ניטאָ קיין מענטש, 
װאָס קען מיינע וואונדן אויסהיילן. 


האָדיש האָט די נאַשילע אויף די פּלײיצעם אויסגעגליכן. פּלוצלונג 
האָט זי דערזען ביים ברונעם דעם רב מיט די צוויי אַלטע יידן, מלך און 
אלימלך, די אַמאָליקע שניטקרעמער. דער רב האָט אין יענער רגע 
אָנגענומען אַ מראה פון אַ פּשרה צװישן די צװיי, ער איז געװען 
מיטלוואוקסיק מיט אַ האַלב:לאַנגער שיטערער באָרד, װאָס איז געװען 
מער געל איידער ווייס. 

האָדיש האָט זיך שיער ניט פאַר שרעק איבערגעקערט מיט דער 
נאַשילע אינאיינעם. ר' נתן צידיראָװיטש האָט זיך ברייט צעשמייכלט, 
און זים:פאָטעריש געבעטן ביי איר, זי זאָל אַװעקלײגן אויף אַ װיילינקע 
די נאַשילע. 

-- האָדישקע לעבן, אַ לעבן אויף דיר. מיר זיינען געקומען דיר 
אָפּגעבן אַ וואונדערלעכע מתנה. עם האָט זיך אָפּגעזוכט אויפן בוידעם 
פון בית:מדרש אַן אוראַלטע קמיע, אפשר האָסטו זיך שוין דערוואוסט. 
מיר האָבן זיך איבערגעלייגט, װעמען דאַרף מען אַזאַ זאַך אַװעקגעבן? 
ועמען? איז זאַלבעדריט האָבן מיר באַשלאָסן אַז די קמיע דאַרף מען 
דיר, האָדישקע לעבן, אַװעקנעבן, זאָל דיר זיין צו געזונט און צו גליק 
ביז הונדערט צװאַנציק יאָר. 

-- װאָס פּאַראַ מתנה? דער טאַטע מיינער האָט דאָ ניט--- -- -- 

-- ניין! נו, ס'איז פון גאַנץ קאָלטניאַן, אַזױ איז די זאַך. 

-- װאָס אי דאָס אַ קמיע? קאַי מאה אויכעט ניט? איך בין אַ 
װאַסערטרעגערין, ניט קיין ישיבה בחור! װאָס אי' דאָס? ס'אי' דאָ בי 
אייך איצטער? 

דער אַלטער הויכער מלך האָט איר געענטפערט. 

-- אַװדאי איז דאָ, מיין קינד, װאָדען, צו האָדישן איז מען געקומען 
מיט אַ מעשה פון טויזנט:איין נאַכט? אָט האָסטע די קמיע! נאַ דיר! -- 
און ער האָט אויפגעעפנט אַ קלאַק און האָדישן דערלאַנגט דאָס 

קופּערנע צילינדערל, ס'װאָלט געקענט זיין פון די רייכע מזוזות וען ניט 
די פיר הענטעלעך װאָס האָבן אַרױסגעשטאַרצט. 

-- טאָמער װילסטו, מיין קינד, -- האָט צוגעגעבן דער רב, -- 
קענסטו איר האַלטן, די קמיע, אין קעשענע ביי זיך. און טאָמער 
פּאַרקערט װילסטע אַרום האַלדז טראָגן איז אָט, טו אַ קוק דאָ, זעסטע, 
די צוויי לעכעלעך אין די אייבערשטע צוויי הענטעלעך, אַ קייטעלע קען 
מען דאָ אַדורכציען. אַזױ צי אַזױ זאָל דיר זיין צו געזונט. 

ביי האָדישן האָט אָפּגענומען דאָס לשון. מיט אירע מינעם האָט זי 
די דריי אַלטע יידן אָפּגעגעבן יישר:כח. זי האָט אונטערטעניק אַ ביג 
געטאָן דעם שפּיציקן קאָפּ, דאָס קופערנע צילינדערל האָט ײ 
אַרײנגעטאָן אין קעשענע פון דער ספּאָדניצע, און געקוקט אויף דער 
נאַשילע מיט אומרואיקייט, עלעהיי ס'װאָלט אַן עוולה זיין אירע קונדן 
צוטראָגן די עמערם מיט עטלעכע מינוט שפּעטער. 


װי דריי מלאכים, װאָס האָבן זייער שליחות דאָ אוף דער װעלט 
מקיים געווען, האָבן די וייס:בערדיקע קמיע:שענקער מיט האָדיש דער 
װאַסערטרעגערין ראַפּטעם זיך געזעגנט ביים ברונעם. זי האָבן זיך 
אומגעדרייט אויף הינטערויילעכ'ן, און מיט ברייטע שפּאַנען, צום 
זעלבן טאַקט אַלע דריי, זיינען זי אויפן שולעף אַװעק. האָדיש האָט זיך 
גענומען אויף איר מאַרשרוט, די נאַשילע איז ביי איר אויף די פּליײיצעס 
וייטער געלעגן, און אין דער קעשענע איז געלעגן די קמיע. אין 
קאָלטניאַן האָט מען זיך אַלע דערואוסט אַז איר האָט מען 
אַװעקגעגעבן די קמיע, און שוין האָט מען אויף איר אין גאַס אַנדערש 
געקוקט, מ'האָט זיך מיט איר באַגריסט מיט דרךארץ. אויף אַן אָרט 
האָט מען זיך אָנגעשטױסן, אַז דאָ שלעפּט שווערע עמערם פון ברונעם 
אַן אָרנטלעכע מיידל װאָס האָרעװעט זיך אָן אוף צו פּאַרדינען איר 
פענעצל ברויט. איר שפּיציקײט האָט מיטאַמאָל אָנגענומען אַ יוצא; 
דופנדיקן חן, װי ביי אַ גרייליקער פּרינצעסין פון אַ ווייטן לאַנד. 

-- האָדישקע! די קמיע אייערע מעג מען אַ קוק טאָן? 

-- פּאַרװאָס זאָל מען ניט אַ קוק טאָן? איצטער קען איך ניט, איך 
טראָג דאָך די נאַשילע! 

-- איז שפּעטער:צו! אַ גוטן, האָדיש. 

מ'האָט איר דאָ גערופן און דאָרטן גערופן. אַלעמען האָט זי 
אָפּגעענטפערט, אַז היינט קען זי ניט און מאָרגן װיים זי ניט. די ,נייע 
גוטע פריינט", װאָס האָבן פון איר אַ לעבן לאַנג אָפּגעשפּאָט, האָט זי 
ניט געקענט אָנקוקן. איר איז ווייטער אָנגעגאַנגען אַלע טאָג אָנקומען 
צו די ריכטיקע פריינט, -- די ביימער. זי האָבן איר קיין סטובון" ניט 
אָנגערופן. זי האָבן איר פּאַר קיין שפּיציקער שדיכע ניט געהאַלטן. זי 
האָבן קיין נאַרישקײטן ניט געפּלאַפּלט. 

װי די אַלע יאָרן אָן אַ קמיע איז יענעם פאַרנאַכט געווען מיט אַ 
קמיע. זי איז אַװעק אין װאַלד דרשענען פאַר די ביימער ועדליק איר 
שטייגער. 

-- פון דיר, יאָלקע, װעט פּאַפּיר אַמאָל זיין. אַ פריינט צו אַ 
פריינט, אַ בחור צו אַ מיידל, װעלן אויפן פּאַפּיר בריוולעך שרייבן, מיט 
פייגעלעך, שיידימלעך, שטיבעלעך. 

-- און דו, סאָסנע, אַדאָרטן וואו גוטע מענטשעלעך מיט גוטינקע 
האַרצעלעך װעלן ביי דיר קיין פּנם ניט אויסזוכן, וואו קיין שענקעם 
װעלן ביי דיר ניט זיין, װעט מען פון דיר אויסזעגן ברעטער צו שיפן, 
װאָס װעלן שװוימען איבער ימען, אין לענדער װאָס קאָלטניאַן ט'ניט 
געהערט. די שיף?ברעטער װעלן װאָיען אויף זייער בלעטערדיקער 
קינדהייט. אין חלום װעלן זי דיר זען, אַ יונגן אומבאַרירטן בוים, װי ער 
שטייט היינט פאַר מיר חיים:חייקיל'ם. דיינע צװייגן מיט שענקעלעך 
װעט מען אויף שפּאַלן שאַנעװען. מיידלעך גליקלעכע װעלן איבער זי 
אויף באַנען פאָרן, ביז צו די חתנים װעלן זי ניט אָנטרעפן. 

-- אָשינע, מיט דנע שװעבעלעך װעט מען פּאַפּיראָסן 
פאַררייכערן ביי טישן אין גרויסע שטעט. 

-- און דו, דאָמב, דו, טייערסטע האָלץ, פון דיר עט פעסער אויף 

וויין ווערן, און קלעצעלעך אויף אַ פּאַדלאָגע אין אַ װאַרעמער שטוב. 

-- בעראָזקעלע װייסינקע! פון דיר װעט מען טישן מיט בענק 
אױסקלאַפּן, צום זיצן אין פריידן; און קאַפּילעס צו שיך, צום גיין. 

-- אָלכע! דיקט וועסטו זיין, און אײביק גלאַנצן װי שװאַרצאַפּלען 
ביי נײיגעבאָרענע יינגעלעך. 

-- יעדלאָװעץ! דיינע צוייגן, בייטש:שטעקלעך צו פערד װעלן 
ווערן. אויף די פערד װעלן גיבורים װי אויף בליצן צו די באַשערטע 
רייטן. 

-- װאַלד! עס װעט נאָך קומען דיין װינטער. ביימער! אויף שליטנם 
װעט מען אייך צו דער זשעמיאַנע פירן, װען זי װעט פאַרפּראָרן נאָך 
זיין. דער אייז װעט אָפּלאָון און קריעם װעלן צעשוימען אין דיין 
וועסנע. אין דער זשעמיאַנע 'עט מען אייך אָפּװאַרטן, און צונויפפירן וי 
באַשערטע, אַ קלאָץ מיט אַ קלאָץ, פּליטן מיט טשװעקעם ט'מען 
אױפּקלאַפּן, איר'ט אַװעקשװימען העט װייט. און איך, װען איך װעל 
שטאַרבן װעל איך נאָר צו די װערים טויגן. אויף מיין קבר װעט קיינער 
ניט קומען. 

יענער פאַרנאַכט איז פונדעסטוועגן געווען אַנדערש איידער אַלע 
פּאַרנאַכטן פון אַ גאַנץ יאָר, עלעהיי די קמיע װאָס ביי איר אין דער 
קעשענע, און דער נייער אָפּשײ צו איר ביי די שטאָטלײט װאָלטן איר 
צוגעגעבן אַ נייעם מוט. אָנשטאָט אומצוקערן זיך אַהיים איז זי אַװעק 
צום שטיבל פונעם ליעסניק מיט וועמען זי פלעגט ווען ניט ווען כאַפּן אַ 
שמועסל. די כאַטע האָט זי פונדערווייטנם אַ סך מאָל געזען, בי אַ 
וועגל װאָס האָט דורכגעשניטן דעם װאַלד. דער ליעסניק, אַנדרעי ט'מען 
אים גערופן, איז געווען אַ מיטליעריקער קריסט, אַ הויכער מיט ברייטע 
פּלײצעם, געזונט װי אַ שטאַבע אייזן, מיט געקרייזלטע האָר, שװאַרצע 
מיט װייסע פּאַסן, און קױלן:שװאַרצע װאָנצעם װאָס האָבן געגלאַנצט 
און זיינען ביי די ראַנדן געווען געדרייט אַרויפצוצו. ער האָט זיך מיט 
האָדישן אַדלמאַניש באַגריסט. זי האָט זיך שטאַרק פאַררױטלט און 
גענומען שפּאַנען אוף הינטערוויילעכץ. נאָר עֶר האָט איר איידל און 

קונציק באַרואיקט, ער האָט װי אַ סך קריסטן אין יענע מקומות גאַנץ 
נישקשה גערעדט יידיש. די מערסטע יידן אין געגנט האָבן גערעדט 
אויף דריי אָדער פיר שפּראַכן, האָדיש סטובון האָט גערעדט נאָר אויף 
יידיש. 
אַ צייט האָט אַנדרעי מיט האָדישן גערעדט וועגן ביימער, באַװיזן 

ביימער, לױיטן גאַנג פון זייערע געכאַפּטץ שמועסן אין משך פון יאָרן. 
נאַכער האָט ער איר גענומען פאַרטרױען מיט סודות פון זין 
לעבנס:וועג. ער איז אַמאָל געװען אַ רייכער, אין פּאָלאָצק, אים איז 
אַלצדינג קאַליע געװאָרן, ער איז אָפּגעזעסן פיר יאָר צייט אין טורמע, 
לוט װי ער האַלט, אומזיסט, און איז אַװעק אויף דער פּראָװינץ זוכן 
אַרבעט, װייט פון מענטשן און פון טומל, און נאָכמער, אַזױ'ט ער 
צוגעגעבן, ווייט פון פרויען. 

דערהערט ;װייט פון פרויען", האָט האָדיש סטובון גענומען 
קאַטשען פון געלעכטער, איר האָט אַזש אָפּגענומען דעם אָטעם. אין די 
באַקן האָט ביי איר איינגעשניטן אַ שאַרפּער װייטיק. אַזױ לאַכן האָט זי 
אין לעבן ניט געלאַכט, און מיטן אױסלאַכן איר שרעק צום געזונטן 
ליעסניק, האָט זי אין די ביימער באַלד פּאַרגעסן, און גענומען קוקן 
אויפן ברײטביינערדיקן מאַנסביל. ער איז געװוען געגליכן צום שענסטן 
בוים: הויך, גלייך, מלכותדיק. ער האָט מיט איר פון תמיד גערעדט װי 
צו אַ מענטש, ניט װי מיט אַ 4סטובון". 

אַנדרעי האָט צו האָדישן געגלוסט מיט דער מוראהאַפטיקער 
גלוסטונג פון אַ מאַנסביל װאָס איז גאָר לאַנג מיט קיין פרוי ניט געווען. 
אייננעמען אַזאַ האָדיש װאָלט בײי אים געהײסן אַ מענערשער 
פּאַרמעסט, נאָכמער אַז ער האָט דאָ דערשנאַפּט אַן איבעררייפע 
בתולה, אַן עלנטע, װאָס טענהט זיך אוים פּאַר די ביימער אין װאַלד, 
אין זיין װאַלד. ער האָט זיך מיט אַלע כוחות איינגעהאַלטן און דעם יצר 
בייגעקומען. זיינע צאַרטקײטן ביים ריידן מיט איר, און דער גאַנצער 
אָפּשײ װאָס ער האָט איר אַרױסגעװיזן, דאָס זיינען אַלץ געווען סימנים 
פון אַ װילן מיט אָט דער מיידל אויסצולעבן זיינע װאַלדישע יאָרן. די 

ניט?דערגאַנגענע לייבלעכע תענוגים, האָט ער פאַרשטאַנען בחוש, 
װעט זי אים נאָך אױסצאָלן מיט אַ צולאָג. 

זי האָבן זיך צעשמועסט ביז װאַנען פונעם פּאַרנאַכט איז רעכט 
נאַכט געװאָרן, ביז װאַנען די שטערן אויפן ראַנד הימל װאָס צו צפון 
זיינען ניט אָפּגעטראָטן פאַרן אָפּליכט װאָס פון צפון. אַז ס'האָט 
געהאַלטן ביים געזעגענען זיך, האָט דער ליעסניק אַ זאָג געטאָן 
האָדישן, שטיפעריש און גוטברודעריש, אַז טאָמער איז זי גרייט זיך 
לאָזן באַשפּריצן אין קלויסטער מיט הײליק װאַסער, װאָלט ער מיט איר 
אויף מאָרגן חתונה געהאַט. זי האָט אים געענטפערט מיט אַ געלעכ; 
טערל, רייצנדיק און קאָקעטיש, װי ביי אַ גרױסשטאָטישער פרוי װאָס 
איז איינגעניט איר שטעטל צו באַשטײן ביי אַ מאַנסביל, אַז ער װאָלט 
גיכער געדאַרפּט זיך לאָזן טל ביי מרדכי דעם מוהל אין שאַקאַ: 
לישעק. זיי האָבן אָפּגערעדט טרעפן זיך אין דער זעלביקער שעה אויף 
מאָרגן. 

פון איין פּאַרנאַכט זיינען געװאָרן אַ סך פאַרנאַכטן. האָדיש האָט 
איר קאַװאַליער באַגעגנט לעבן זיין שטיבעלע. אין לינדץ לבנה נעכט 
האָבן זי אַרומשפּאַצירט צװישן די ביימער אין װאַלד. אין רעגנם און 
קאַלטע נעכט זיינען זיי אָפּגעזעסן ביי אים אין דער כאַטע, האַרט ביים 
אָנגעהייצטן אויוון. די ערשטע פּאָר מינוט זיינען אַלע טאָג אויפּסנײ 
געװען פּריקרע, נאָר דער אַנדרעי האָט געוואוסט װי זיין האָדיש איינ: 
צונעמען, מיט רייד וועגן אַ װאָרצל, אַ שטאָק, אַ צווייג און אַ בלאַט. 

בײיטאָג האָט האָדיש ווייטער אין קאָלטניאַן אָנגעגאָסן די דייזשעם, 
נאָר ס'איז פּאָרט ניט געװוען די זעלבע האָדיש. אַװאו נאָר דאָם פּנים 
איז ביי איר פריער געװען אָנגעשטרענגט און פאַרדרײט, האָט איצטער 
געגלאַנצט מיט אַן איינגעגלײיבטקייט צו זיך און מיט רייפער 
פרויאישער פּראַכט. דעם גאַנצן קאָלטניאַן, און דעם רב מיט די מלכים 
מער פון אַלעמען, האָט ניט אויפּגעהערט חידושן, װי אַזױ קען דאָם אַ 
קמיע אויף אַזופּל איבעראַנדערשן אַ מענטשן. מ'האָט איר אויפּסנײ 
נאַרײעט שידוכים, זי האָט דערפון אָפּגעלאַכט, און יעדן געענטפערט, 

אַז מ'האָט איר דערציילט װעגן אַזאַ און אַזאַ חתן: ,אַ סטובון זוכט אים 
אויסעט! אַ סטובון", און זי איז װייטער אויף איר וועג געגאַנגען. 

ביי די פאַרנאַכטיקע באַגעגענישן אין װאַלד, האָבן זיך האָדיש און 
אַנדרעי געװויצלט װעגן הײליק װאַסער אין קלויסטער און זיך לאָזן 
אָפּמלן אין שאַקאַלישעק. חדשים לאַנג, האָט ער האָדישן ניט אָנגערירט 
מיט קיין קלענסטן פינגער. ערשט דאַמאָלסט אַז די ערשטע אָסיענדיקע 
אָװונטן האָבן דעם זומער פּאַרשטױסן און די גריל האָט געגרילצט, האָט 
ער האָדישן גענומען אַרומטאַפּן, מיט האַלבע פינגער און איידעלע 
מינעם. װי מיט אַן אויסגערעכנטן חשבון, איז די מאָס רייד געפאַלן אויף 
אַזויפל יפל די צאַרטע רירענישן האָבן זיך געמערט, ביז װאַנען זי 
האָבן זיך ענדלעך אין אַ װאַרעמער אלול נאַכט באַהאָפּטן אויפן 
מאָכיקן באָדן, אונטער ביימער ריזן. די יסורים פון פּלאַצונג און פון 
רייסונג זיינען גיך פּאַרװאַנדלט געװאָרן ביי האָדישן אין אַ באַגער 
ערגעץ מיט אַנדרעיען אַנטלאָפן צו װערן, העט װייט, פּונקט אַזױ װוייט 
װי עם װעלן אַמאָל דערגיין די ברעטער פון די:אָ ביימער, אין לענדער 
וואו מ'וויים גאָרניט אַז ס'איז דאָ אויף דער װעלט אַ קאָלטניאַן. בשעת 
מעשה האָט זיך האָדישן געדאַכט, אַז איצטער זיינען די ביימער גאָר 
איר מקנא. 

די פּאַרנאַכטן זיינען ביי האָדישן געװאָרן אַלץ פריידיקער. בײטאָג 
האָט זי פריינטלעך אַ שמועם געטאָן מיט יעדן. די עלטערן האָבן זיך 
מיט איר שוין ניט געשעמט. זי איז ניט קיין פאַרזעסענע סטובון, נאָר אַ 
הויכע מיידל װאָס יל ניט חתונה האָבן. מ'האָט איר גענומען אָנרופן 
,האָדיש פון די װאַסער" און מער פון אַלצדינג -- ,האָדיש מיט די 
קמיע". 

סוף אלול, אַז ס'האָט געקאָכט מיט די יום:טובדיקע צוגרייטענישן, 
האָבן האָדיש און אַנדרעי זייערע נאַכטיקע באַהעפטונגען אַריבער; 
געפירט פון װאַלד צו אים אין דער כאַטע אַרײן. זי האָט אים צונע: 
טראָגן פון קאָלטניאַן פאַרשײדענע יידישע מאכלים װאָס האָבן אים אַלע 
געשמעקט. 

פון האַרבסט איז געװאָרן װינטער און װייטער פרילינג. סאיז 
אט גלאַטיק געגאַנגען ביז װאַנען סהאָט זיך ביי איר אָפּגעשטעלט 

ווסת און זי האָט פאַרשטאַנען אַז זי טראָגט. האָדישן איז דאָס געווען 
די אמתע ,קמיע", אַ סגולה אַנטלאָפן צו װערן אויף אײיביק. אַז זי האָבן 
גענומען ריידן, איז קלאָר געװאָרן אַז די זאַך איז גאָרניט אַזױ פּשוט. 
וואוהין אַנטלױפן? און וואו ט'מען זיך אַהינטאָן, אַ גוי מיט אַ יידיש:קינד 
מיט אַ קינד אין בויך װאָס איז ניט אַהער ניט אַהין? 

אויף דעם אַלעמען האָט זיך גראַדע געריכט דער דורכגעטריבענער 
ליעסניק מיט די שװאַרצע פאַרדרײטע װאָנצעס. פון יענער רגע װען ער 
האָט דערזען װי די הויכע, שפּיציקע האָדיש פון קאָלטניאַן קומט צו צו 
אים אין דער כאַטע, האָט ער פּאַרשטאַנען אַז דאָס האָט דער גורל אים 
צוגעשאַרט אַ ביסל גליק צו די עלטערע יאָרן. קיין גלײביקעץ מענטשן 
זיינען דאָס ניט געווען. װעגן דעם, וי אַזױ, װאָס און װען, האָט ער זיך 
אויך ניט אונטערגעפוילט. ניט ייט פון דער כאַטע זיינער פלעגן זיך 
אָפּשטעלן די פורן אויף אָנצוטרינקען די פערד. אַנדרעי האָט ביי 
אַלעמען אָנגעטאַפּט דעם דפק װעגן דעם װאָס עס טוט זיך אויף דער 


איצט, אַז די קאָכאַנקע איז אים מעוברת געװאָרן, לוט זיין ילן, 
און זי איז גרייט געװען מיט אים אַװעקגײן העט װייט, עם זאָל נאָר זיין 
וואוהין, איז ער געװען צוגעגרייט. מיטן ביסל געלט װאָס איז ביי זיי 
ביידן געווען אָנגעקליבן, װאָלטן זי געקענט אָנקומען אין אָדעם און 
דאָרטן הונגערן. צום ערשטן מאָל האָט זיך שיש צעהעשעט פאַר 
אַנדרעיען אין די אויגן. ער האָט איר װאַרעם אַרומגענומען, געטרייסט 
אירע ליידענישן מיט צערטלעכקייטן אויף דריי שפּראַכן װאָס האָבן זיך 
צונויפגעמישט פון גרויס אויפרעגונג. און װי פון דער העלער לופט, איז 
ער אָנגעפאַלן אויף אַן המצאה. 


אַנדרעי האָט ביי האָדישן געפרעגט װער ס'איז דער רייכסטער ייד 

אין קאָלטניאַן. זי האָט דערציילט, אַז צװיי פון די דריי אַלטע יידן װאָס 
האָבן איר די קמיע אַװעקגעגעבן זיינען אַמאָליקע סוחרים װאָס קענען 
האָבן אין װילנער בענק דאַװײם וויפל געלט. 

זי האָבן אָפּגעמאַכט צװישן זיך, אַז שפּעט בינאַכט, װעט זי 
פּרובירן פּאַרקויפן די קמיע צו מלך מיט אלימלכן, אַז סוועלן נאָר 
ברענען אין פּאָליש די באַברױסקער ליכט. אַן אָנגעזעטיקטע מיט 
פלאַמפײיערדיקער ליבע, איז האָדיש יענע נאַכט אַװעק אין קאָלטניאַן 
אויפן שולעם. ס'איז געװען נאָך חצות. די ליכט האָבן געברענט. זי איז 
אַדורך די ביידע טירן, דערהערט װי מלך און אלימלך לערנען -- -- 

-- והנה הרקיעים דעשיה הם קליפּת נונה דעשיה יריעות עזים כי 
כל הבהמות והחיות והעופות והדגים והאילנות והעשבים כולם טוב ורע 
מקליפּת נוגה. 

זיי האָבן פּלוצטהאַלבן דערזען, װי עס שטייט פאַר זייערע אויגן 
האָדיש סטובון, און זיינען געבליבן פאַרגליוערט, פּונקט װי האָדיש, 
דאַמאָלסט אַז זי האָט איר לידל ביים ברונעם אויסגעזונגען און דערזען 
וי עס זיינען פאַר איר געשטאַנען די דריי יידן. 

-- האָדיש:לעבן! איר זייט געקומען אין פּאָליש לערנען? זעצט זיך 
אַװעק און מיר װעלן אייך פאַרטייטשן. 

-- מלך! װאָס טוט זיך מיט דיר? מיט קיין מיידל לערנט מען ניט 
קיין קבלה! 

-- אלימלך! ביסט שוין געװאָרן אויף דער עלטער קאָלטניאַנער 
רב? 

-- יידן! איך קען זיך ניט אוים אין די זאַכן. איך בין געקומען 
פּאַרקױפן די קמיע! -- פאַרצויגענערהייט, און כמעט קאָקעטיש האָט זי 
זיך אַװעקגעזעצט אַנטקעגן זיי, און מיט אירע לאַנגץ שפּיציקץ הענט 
גענומען גלעטן דעם טיש מיט געמאָסטענע שאַרענישן פון דרי 
פינגער. איר רייף:װײיבעריש גערוך האָט זיך אויסגעמישט מיט מאַטע 
און מיט גלאַנדער, מיט בינעןװאַקס און מיט ספרים:שטויב. 

ביי די צוויי זקנים האָט זיך אומגעקערט דער לאַנג פאַרשלאָפּענער 

יצר װי אַ זאַווערוכע אין די אַנדערע טעג פּסח. װען מ'גיט זי צו אַ 
שװערד יעדן איינעם, װאָלטן זיי גערן איבער דער מיידל אָפּגעריכט אַ 
דועל. 

ס'איז געווען שטיל. אַװעק אַ װיילינקע, האָט מען ביי האָדישן אַ 
פרעג געטאָן צו װאָס װיל זי די קמיע פאַרקויפן. זי האָט געגעבן צו 
פּאַרשטײן, אַז זי נייטיקט זיך אין געלט. די קמיע האָט איר שוין 
געבראַכט גליק, זאָל די קמיץ איר איצטער ברענגען דאָס װאָס זי דאַרף, 
זאָל די קמיע אַ צװוייטן איצטער ברענגען גליק. 

אַז קנאת סוחרים און קנאת תאווה מישן זיך אוים קענען וועלטן 
איינגעלייגט װערן. דעם גארבעץ מאות שקל כסף" האָט מלך 
אַװעקגעשאַרט ביז צום ברעג פון טיש. דעם ספר האָט מען אַפּילו ניט 
פאַרמאַכט. 

-- הונדערט רובל! -- האָט דער ערשטער אָנגעבאָטן אלימלך. 

-- צוויי הונדערט! 

-- פינף הונדערט רובל! 

-- פינף הונדערט מיט צען! 

-- מיט צװאַנציק! 

לאַנג איז עם געגאַנגען פון פינף הונדערט פופציק ביז איין און 
פופציק און ביז צויי און פופציק. האָדיש איז רואיק געזעסן און האָט 
נאָר געמאַכט רייצנדיקע קרייזלעך איבערן טיש מיט אירע האַנטפּלאַכן. 

פּלוצלונג האָט אלימלך אַ קלאַפּ געטאָן מיט דער האַנט אָן טיש און 
זיגעריש אַ שריי אוים געטאָן: 

-- טויזנט רובל! קיין איין גראָשן ניט מער! 

סתם זיגן האָט מלכן שוין ניט געקלעקט. ער האָט געדאַרפט, אַז 
דאָס זאָל זיין אַ נצחון װי אין די מעשה ביכלעך פון די ריטערלעכע 
קאַרעטן, וואו מישטעכט יענעם מיט דער שװערד אין ברוסט אַרײן, ער 
זאָל מער ניט אויפשטיין, פאַר אַ מיידל אין די אויגן, אינמיטן נאַכט. 

-- האָדישקע2לעבן! צוויי טויזנט רובל גיב איך דיר אַװעקעט פאַר 
דער קמיע! דער איז אַ קורדופּ, אַ קאַרגע נשמה! קום! געגאַנגען! מ'עט 

איבערוועקן דעם פורמאַן, שוין פירט ער אונדז אָפּעט אין װילנע. אין 
װילנע! אינדערפרי נעם איך אָפּ אין באַנק און איך גיב דיר גלייך 
אַװעקעט. ביי מיר'ט בלייבן די קמיע און ביי דיר'ט זיין די צוויי טויזנט 
רובל, זאָל דיר נאָר זיין צו געזונט. אַז אַלציקעדינג וויפל איך דאַרף האָב 
איך דאָך. אַז כ'בין שיער ניט קיין ניינציקער. שטאַרבן מיט געלט אין 
באַנק איז קיין גדולה ניט. מ'עט מיר אַרײנלײגן אין ארון די קמיע! אַז 
משיח'ט קומען װעל איך מיט איר אַװעק אין ארץ ישראל! דער קורדופּ 
װעט פוילן אין דרערד! אין דרערד 'עט ער פּױלן! איין זאַך זאָלסטע 
ויסן זיין, האָדישקע:לעבן, אַז מ'איז ביידע קיין צװאַנציק יאָר ניט 
געװען האָט ער מיר גענומען נאָכקרימען, דער קורדופּ. האָב איך 
אויפגעשטעלט אַ שניטקראָם ט'ער איבערן וועג אויכעט געמאַכט אַ 
שניטקראָם. אַבי די יאָרן דערגײין! און ויפּל יאָרן! װיי! 

דאָס אַלץ אויסגעהערט, איז אלימלך אַרײנגעפאַלן אין אַ ווילדן 
כעם. ער האָט ראַש אָפּגעשאַרט דעם ,ארבע מאות שקל כסף" אָן 
דרערד, װי ער װאָלט װעלן דערמיט באַנראָבן די אַלע נעכט װאָס ער 
האָט מיט מלכן פאַרבראַכט. ער איז אַרױסגעלאָפן פון פּאָליש מיט 
שפּאַנען גאָרניט פון קיין זקן. 

דעם פורמאַן האָט מען שטילערהייט איבערגעװעקט און דער 
אַלטער מלך איז מיט האָדיש אַװעקגעפּאָרן אינמיטן נאַכט אויף וילנע. 

צו שחרית אינדערפרי האָט אלימלך אויסדערציילט אַלצדינג װאָס 
ס'האָט זיך אין פּאָליש פאַרלאָפן. ער האָט גענומען דריי טעג פּאַסטן 
איבער דעם װאָס ער האָט דעם יארבע מאות שקל כסףיי אויף דרערד 
געװאָרפן. דער רב האָט אים געטרייסט אַז מיטן אָפּריכטן תענית װעט 
ער ביים כביכול אױספּועלן פאַרגעבונג. 

פּאַרנאַכט האָט אַנדרעי אין זיין שטיבל אין װאַלד לױט זיין 
געוואוינהייט אַרױסגעקוקט אין בין:השמשותדיקן ליכט, זיין געליבטע 
פונדערווייטנם אַקעגנצולויפן. 

אַז זי איז ניט אָנגעקומען, איז ער אַרײנגעפאַלן אין אַ פּחד. ער איז 
אַרױף אויפן פערד און אַרײנגעריטן אין קאָלטניאַן. ער איז כיטרע: 

סודותדיק געװאָר געװאָרן, אַז האָדיש איז אַװעק מיט אַן אַלטן גביר אין 
ווילנע אָפּנעמען געלט פאַר דער קמיע. ער האָט זיך געזאָרגט אַ גאַנצע 
נאַכט, מאַלע װאָס דער ייד צי אַן אַנדער ייד קען איר איינריידן דאָרטן 
אין ווילנע. 

צומאָרגנס שפּעטלעך האָבן זי זיך אומגעקערט. ביי האָדישן זיינען 
געלעגן די צװיי טױזנט רובל און ביי מלכן איז געװען די קמיע. 
אונטערװעגנס אויפן װאָגן האָבן זי זיך ניט װײניק געחכמהט. אַז 
עמעצער אין קאָלטניאַן קען פונעם עסק ניט צופרידן זיין איז אויפן 
זינען ניט אַרױף. אָנגעקומען אין געגנט האָט האָדיש ביים פורמאַן 
געבעטן ער זאָל אַרומפּאָרן, איר אַראָפּלאָזן ביי דער כאַטע װאו עס 
לעבט דער ליעסניק הינטערן שטאָט. דאָס האָט מלכן שטאַרק 
געוואונדערט, װאָס איז דאָס פאַראַ צופאָרן צו אַ ליעסניק אָנשטאָט צו 
די עלטערן? ער האָט גענומען אָנשרײען אויף איר מיט בייזן, װי 
תמעװאַטער אַז ער כאַפּט זיך אַז מ'האָט אים מיט כיטרעװאַטע 
דריידלעך אויסגענוצט צו פאַרפּלאָנטערטע בלאַטע געשעפטן. איידער 
װאָס ווען איז דער װאָגן געשטאַנען לעבן ליעסניקם כאַטע. האָדיש 
האָט מלכן אַרינגערופן צום ליעסניק אויף אַ פּאָר מינוט. יענער װעט 
אים אַלצדינג געבן צו פאַרשטײן, אַזױ האָט זי אים פאַרזיכערט, קלאָר 
װי די זשעמיאַנע. 

אַנדרעי איז אַרױסגעלאָפן אין פריידן. מלך איז שיער ניט 
אױסגעגאַנגען פאַר שרעק, אַז ער האָט דערזען װי די האָדיש צעקושט 
זיך מיט אים. אים האָט גענומען ביסלעכווייז קלאָר װערן װאָס דאָ טוט 
זיך. ס'איז אים מינוטנװייז באַפּאַלן אַ שולדיקייט װאָם איז געווען אָן אַ 
שיעור פּיינלעכער איידער ביים געװעזענעם חבר איבערן ספר. אַנדרעי 
האָט זיך װאַרעם באַנריסט מיט מלכן, אים אָנגעגאָסן אַ גלעזל בראַנפן. 

מ'האָט אויסגעטרונקען איין לחיים נאָכן אַנדערן. אַנדרעי האָט 
מלכן אַלצדינג אויסדערציילט מיט אַ סדר. ער האָט דעם יידן אוים; 
געװיזן, אַז זיכער װי אין סוויר איז דאָ אַ באַרג, אויך לוט זיין גלױבן, אַז 
ס'איז שוין דאָ ביי אַ פרוי אַ קינד אין בויך, דאַרף מען צו הילף קומען 

דעם טאַטן מיט דער מאַמען, זי זאָלן אַװעק ערגעץ ווייט וואו ס'מאַכט 
ניט אוים אַ ייד צי אַ גוי. מלך האָט אים ברודעריש אַ כאַפּ געטאָן פאַר 
אַ פּאָלץ און געזאָגט: 

-- אַז אויף דער ועלט איז ניטאָ אַזאַ אָרט! 

-- אַמעריקע! נעװײאָרק! נעװ;האַװן! נעװייערזעי! -- האָט אים 
אַנדרעי האָפּערדיק אויסגערעכנט זיינע ערי:מקלט און מלכן 
פּאַניבראַטלעך אַ קלאַפּ געטאָן אין דער פּלײצע. 

מלך איז שטום געבליבן. ער האָט זיך געשפּירט אַן אַלטער תרח, 
אַן אָפּהענטיקער נאַר װאָס האָט אַלצדינג פאַרשפּילט אַבי צוניץ קומען 
דעם ליעסניק מיט דער סטובון. אים האָט זיך פאַרװועלט אַרױסלױפן פון 
דער כאַטע, נאָר בשעת מעשה האָט ער זיך פּאַרקלערט אַז אין קיין 
שום אָרט וויל ער ניט גיין. אין בית:מדרש איז שוין ניט געװען װאָס צו 
מאַכן, מיט אלימלכן האָט ער איבערגעריסן. בײינאַכט איז ער צוגע: 
וואוינט צו װאַכן און לערנען, װאָס ט'ער מאַכן אין זיין איינזאַמער 
שטוב? ער האָט זיך געטרייסט נאָר מיט דעם, אַז די אוראַלטע קמיע פון 
דער גניזה װעט אײביק בלייבן ביי אים. און אים װעט מען דאָך ניט 
באַשולדיקן אין גאָרניט. דאָס קינד ביי דער סטובון האָט דאָך 
אָנגעמאַכט דער ערל און ניט ער. װער וויים, אפשר װעט זיך יענער 
אַמאָל נאָך מגייר זיין, אַז אויף יידיש רעדט ער נישקשה. סיי װי, 'עט 
דאָס קינד אַ ייד זיין, ער איז געבאָרן בי אַ יידיש:קינד. דאָס קינד װעט 
ניט הונגערן. אים אַלײן װעט מען מקבר זיין מיט דער קמיע. די גאַנצע 
מעשה איז גאָרניט אַזױ געפערלעך. 

אַז מלך איז אַרױף אויפן װאָגן איז האָדיש אַרױסגעלאָפן זיך 
געזעגענען מיט אים. זי האָט זיך מיט אים צעקושט, און ביי אים 
געבעטן אַ גרויסע טובה, ער זאָל אירע עלטערן אַלצדינג אויסדערציילן, 
זי צוזאָגן פון אירטוועגן אַז זט זי אָנשרײבן בריוולעך פון אַמעריקע. 

-- דאָס אַלץ און מער ניט? -- האָט מלך מיט אַ קרומען 
געלעכטערל צוריקגעשאָסן. אַז אים האָט שוין קיין זאַך ניט געחידושט. 
דער פורמאַן האָט דערלאַנגט מיט דער בייטש דעם פערד און אַ שריי 

געטאָן גנאָ". 

אָנגעקומען אין קאָלטניאַן, איז מלך גלייך אַרײן צו חיים:חייקלען. 
דער טעם פונעם בראַנפן, װאָס דער ליעסניק האָט אים אָנגעגאָסן, איז 
אים געבליבן פריש און אויפּמונטערנדיק. דער אַלטער װאַלד:סוחר 
חיים?חייקיל האָט זיך נאָך אינדערפרי דערוואוסט ביי אלימלכן, אַז זיין 
תכשיטל האָט די קמיע פּאַר צװויי טױזנט רובל פּאַרקופט. אַז ער איז 
ביי מלכן געװאָר געװאָרן צו װאָס, האָט ער מיט אַלע כוחות אַ רים 
געטאָן זיין העמד און גענומען זיצן שבעה מיט אַ ביטערער יללה. 

מלך איז אַרױם פון שטוב מיט אַן אַראָפּגעלאָזטן קאָפּ, כאָטש די 
בושה פון אָנמאַכן אַזופּל צרות אין שטאָט האָט זיך אויסגעמישט מיט 
אַ מין חשיבות, נאַכסאָל ער איז דאָס געװען דער משולח װאָם איז 
געקומען מגלה זיין די װאָרץ געשיכטע פון האָדיש סטובון. 

מלך איז גלייך אַװעק צום רב, אים האָט ער אויך אַלצדינג אוים; 
דערציילט. 

ר' נתן צידיראָװיטש האָט לאַנג צוגעשויגן. אַז ער האָט באַטראַכט 
אַן ערנסטן ענין, האָט ער תמיד מיט צװיי פינגער אַרינגעשטופּט 
גאַנצענע סנאָפּעם באָרד אין מויל אַרײן און האָט זי געקייט. ער האָט 
סוף:כל:סוף גענומען ריידן. 

-- ר' אלימלך איז אין קיין זאַך ניט שולדיק, איר דאַרפט זיך מיט 
אים סיי װי סיי איבערבעטן. איר זייט אויך אין קיין זאַך ניט שולדיק, אַ 
קמיע קויפן מעג מען דאָך, װאָדען, איר'ט דאָך ניט געוואוסט אין װאָס 
דאָ גיט. די האָדיש איז דאָך אַװדאי אין קיין זאַך ניט שולדיק, זי איז פון 
קינדווייז אָן אַן אומגליקלעכע, און אפשר האָט די שטאָט די מיידל 
געמאַכט פאַר נאָכמער אומגליקלעך. זיכער איז איין זאַך אינגאַנצן, אַז 
מיט דער פאַרשאָלטענער קמיע האָבן מיר די האָדיש געמאַכט פאַר אַ 
פּושע ישראל. כיי װאָלטן מיר זיך באַמיט פון אירטוועגן אויסזוכן אַ חתן 
נאָך מיט יאָרן צוריק. איי איי איי! מיר זיינען שולדיק דעריין, װאָס 
ס'וועט געבאָרן װערן פאַר קיינעם ניט געדאַכט אַ ממזרל, אַ רחמנות 
אויף אים. ס'אַ גרויסע רחמנות. איר האָט אָנגעװאָרן אייערע צװיי 

טויזנט רובל. איר'ט אָבער ניט הונגערן. דער עיקר איז אָט װאָס, ר' 
מלך, מ'דאַרף װאָס פריער פּטור װערן פון דער פינצטערער קמיע. ס'איז 
אַ פּנע רע! אַ נגעץ צרעת! ביזן טאָג פון מיין טױם, װעל איך ניט 
פאַרשטיין װי אַזױ אין מיר איז אַרײן אַזאַ רוח שטות, איך האָב געגעבן 
צו פאַרשטיין אַז דאָס איז אַ היליקע זאַך אַז איך האָב אַפּילו ניט 
געקענט איבערלייענען. אַז מ'יקען ניט איבערלייענען דאַרף מען שווייגן. 
שווייגן! פתח שין שאַ! שתיקה! זאָל איך נאָר דערלעבן תשובה מאָן. 
איך האָף -- -- -- 

-- רבי! איין טובה טוט מיר און ווייטער גאָרניט! נעמט די מינוט 
צו ביי מיר די קמיע. איר'ט שוין װיסן װי אַזױ מ'וװוערט פון איר פּטור! 
איר'ט שוין װיסן! 

דער רב האָט ביי מלכן צוגענומען די קמיע. עֶר האָט איר אייג; 
געװויקלט אין אַ לייוונט זעקעלע, און האָט גענומען שרייבן אַ בריוו. ער 
איז אַװעק צום פורמאַן וועלכער האָט ערשט אױסגעשפּאַנט דעם פערד 
זיינעם און איז אַרײן צו זיך אין שטוב אַ פאַרמאַטערטער. דער רב האָט 
ביי אים געבעטן, ער זאָל גלייך װידער אינשפּאַנען דעם פערד, און 
טאָמער איז דער פערד צו מיד זאָל ער נעמען אַ צװייטן, און אַװעקפירן 
דאָס זעקעלע אין פּאָדבראָדזש, מ'וועט אים שיין באַצאָלן. ער האָט אים 
מיטגעגעבן דעם בריוו, זי זאָלן דאָס זעקעלע מגנז זיין דאָרטן אין 
רחבותדיקן גניזה:שטיבל װאָס הינטערן בית:מדרש. 


אוינ נישט נאָך קליגער 


אין אַ שטעטל הינטער בערדיטשעוו איז געווען אַ וואונדער:רבי. 
שלאַפע ט'ער געהיילט, עקרות פאַר געווינערינם געמאַכט. 

מ'האָט דאָרטן געלעבט אין געמויערטע הייזער. קיין פּרנסה האָט 
ניט אויסגעפעלט. מ'האָט זיך משמח געװוען מיטן רבונו של עולם און 
מיטן רבין שליט"א. אַ סברא אַז דאָרטן טאַנצט מען שוין אין בויך בי 
דער מאַמען. פאַר קיינעם ניט געדאַכט, טאָמער שטאַרבט בי זיי אַ ייד, 
טאַנצט מען שוין װײטער אַרום קבר. װער קען דאָס פאַרשטײן די 
חסידים? 

נאָר װאָס, אוים דער לבנה זיינען אויך דאָ שאָטנס. באַלד עפּעס, 
האָט מען ניט געדאַרפט קלערן װועמען פאַרטשעפּענען. האָט יענער 
גערעדט אונטער דער נאָז, האָט געהייסן אַז ער פאָנפּעט װי אַ לוטװאַק. 
אַ מצווה ניט אָפּגעהיט -- לוטװאַק צלם;קאָפּ. אַ װידערשפּעניק קינד -- 
לוטװאַק שייגעץ. פון זינט דער גאון האָט זי אַרינגעלײגט אין חרם, די 
חסידים, האָט מען זיך אין אַ נױטפאַל אויך געשאָלטן, אַז יענער זאָל 
אַרײנפאַלן צו די לוטװאַקעם. 


צו זי איז אַרײנגעפאַלן אַ ליטװאַק. אַ ריכטיקער, ניט קין 
צוגעקלערטער. ער איז געווען אַ פורמאַן מיט אַ שליחות אין מרחקים. 

פון קיין אײזנבאַן האָט ער ניט געהאַלטן. זאָל ער פאָרן אין סטאַמבול 
װעט ער די קליאַטשע דאָרטן אויך אָנטרײבן. אַן עקשן אַ ליטװאַק. 

דער שטעטלשער שמש האָט דעם פרעמדן אין בית:מדרש געגעבן 
נאַכטלעגער. 

מ'איז געקומען דעם בייזוואונדער אָנקוקן. ער איז געגאַנגען, דער 
ליטװאַק, מיט אַ קליין בערדעלע און אַ דייטשיש רעקל, אינגאַנצן אָן 
פּאות אַ ייד. זיין היטל איז אַפּילו געװען אַ תיידיש היטל" מיט אַ 
קאַזיריק, נאָר װאָס, אָנשטאָט אַ פלאַכן דעקל פון אויבן איז געװען אַ 
קאַפּװוע. אין גאַס האָבן אים נאָכגעשריען קינדער: אָנגעבלאָזענער 
לוטװאַק". ער'ט אַ שמײיכל געטאָן, און זי אָנגעזאָגט, אַז בלאָזן בלאָזט 
מען שופּר. 

אין בית:מדרש האָט דער ליטװאַק אַראָפּגענומען אַ גמרא. דאַכט 
זיך, די גמרא חגיגה, און אפשר פּסחים. ער האָט זיך אָנגעהאַלטן אָן די 
צוויי עמודים װי אָן די ליצעם. 

דאָרטן האָט שוין געקלונגען. אַ ליטװאַק אַ בעל:עגלה איז אַרײנ; 
געפּאָרן, זיצט ער אין בית:מדרש און לערנט אַ בלאַט גמרא פאַר זיך. 

מ'האָט אים נאַרײעט אַ יחידות מיטן רבין. האָט עֶר זיך פאַר; 
ענטפערט, דער מתנגד, אַז ער דאַרף דאָך ענדיקן דעם בלאַט. דאָרטן 
גופא, אין דער גמרא װאָס ער האָט געהאַלטן אין לערנען, האָט ער 
אויפגעמישט אַז ס'שטייט געשריבן: 

-- אינו דומה שונה פּרקו מאה פּעמים לשונה פּרקו מאה ואחת. 
ווער ס'לערנט הונדערט מאָל אַ פּרק איז ניט געגליכן צו דעם װאָס 
הונדערט:איין מאָל. 

איז דאָס געווען הייסט דאָס ביי אים די גמרא חגיגה. 

די חסידים קענט איר דאָך, זײ לאָזן ניט אָפּעט. האָט אים אַ 
צװײטער איבערגעריסן: די פּאָר מינוט װעט ער מיטן אייבערשטנס 
הילף גוטמאַכן דערנאָך. אַ יחידות מיטן רבין איז דוחה. 

האָט דער ליטװאַק אַראָפּגענומען די מסכתא שבת, ער'ט אויפגע: 
מישט, אַז ר' יהודה הנשיא זאָגט אַז די שטראָף פאַר ביטול תורה איז אַ 

האַרבע, די אייגענע זין קענען אַװעקשטאַרבן, רחמנא לצלן. 

װײטער האָבן זי שוין געשויגן, די חסידים. אַ ליטװאַק דאַרף דאָך 
אָבער אויף אַלצדינג אָפּענטפערן. אויס לשון קודש. וועגן דעם צי מ'קען 
גוטמאַכן געפּטרטע צייט, האָט עֶר זײ שוין אַרײנגעזאָגט אויף תרגום 
לשון: 

-- יומא כאן, ומחר בביה קברי! -- הינט איז מען דאָ און מאָרגן 
אויפן בית:עולם. די חסידים זיינען אַרױם. דער אונטערשמש האָט דעם 
גאַסט שטילערהייט אויפגעהויבן דאָס קנויטל פון נאַפּט:לאָמפּ. דער 
ליטװאַק האָט זיך מיטן לאָמפּ מחיה געװען. די אותיות האָבן 
געגלינצערט, וי אין הימל פאַר אַ פייערדיקער שקיעה. 


צו מעריב האָט מען זיך אַלע אומגעקוקט אויפן ליטװאַק. מער 
ט'מען אים קיין קשיות ניט געפרענט. אַז אַ ייד זאָגט זיך אָפּ פון אַ 
יחידות מיטן רבין איז ניטאָ װאָס צו ריידן. 

נאָכן דאַװנען איז דער ליטװאַק װײטער געזעסן איבער דער גמרא 
בי דער ליכט פון נאַפּט;לאָמפּ. אין בית:מדרש איז אַרײן אַ זינדל פון 
שטעטלשן גביר, אים האָט נאָך געפעלט אַ פּאָר יאָר צו ברמצווה. דאָס 
יינגעלע מיט פליענדיקע רויטע פּאות האָט זיך מיט חשק אַװעקגעזעצט 
האַרט לעבן ליטװאַק. מיט קיין פּיפּם האָט ער דעם פרעמדן ניט מפסיק 
געווען אין לערנען. 

ראַפּטעם האָט דער מתנגד אַ חברישע האַנט געלײגט אויף דער 
פּלײצע פון יינגעלע. ער האָט אים גענומען פאַרטײטשן די גמרא, מיט 
רש"י און תוספות. זיין ליטװישע אױסשפּראַך האָט דעם ינגעלע 
אָנגעטאָן אַ כישוף. גראָד װי רעלסן, גיך װי אַ באַן, שאַרף װי אַ 
קערב:זעג. 

אָפּגעפאַרטיקט אַ סוניא האָט דער ליטװאַק אַלין אַן הפסקה 
געמאַכט. ער האָט אַ פרעג געטאָן ביים יינגעלע װי רופט מען אים. 
דאָס יינגעלע האָט ביים ליטװאַק געפרענט פון װאַנען קומט ער. 

-- פון נאַראַט. ניט װײט פון גאַראַן. 

-- ס'אַ שטאָט? 

-- אַ פיצינקע שטעטעלע. קלענער אַ סך וי דאָ, אָרעמער אַ סך. 

-- וי װײט איז דאָס פון דאַנען, אומגעפער? 

-- אַז דעם אום:געפערד װאָס דאַרף מען? פון דאַנען נאַראַט איז 
ניין הונדערט פיר און זעכציק װיאָרסט. 

-- וואו איז דאָס? 

-- ווילנער גובערניע 'סטע געהערט? 

דערהערט .װילנער גובערניע" האָט דעם ינגעלע מיט די 
געפּלאָכטענע פּאות אַ צופּ געטאָן אין האַרצן. ער האָט געשטומט. קיין 
שום חסיד קען ניט בלייבן גלײכגילטיק אַז לעבן אים שטייט אַ ייד פון 
װילנער גובערניע. זאָל זיין אַ ליטװאַק אַ מתנגד. 

-- ביי אייך איז דאָ אַ רב? 

-- װאָדען, אַ גלח? 

-- קיין וואונדער באַװײזט ער ניט? 

-- יינגעלע! בײ אַ מענטשן איז קלנשאַפּט דער גרעסטער 
וואונדער. ער איז קלוג װי שלמה המלך. 

-- ער דביקעט זיך ניט מיט די יידן? מ'איז טאַקע טרויעריק דאָרטן? 

-- יינגעלע! געמאַכטע פרייד איז אומעדיקער פון אַלע אומעטן. 
דעם לערנערם אומעט איז פריידיקער פון אַלע פריידן. אַז דו'סט עלטער 
ווערן וועסטו אַרײנפאָרן. נאַראַט. ניט װײט פון גאַראַן. 

צומאָרגנם פּאַר שחרית איז דער יינגל אַרײן אין בית:מדרש מיט 
זיינץ חברימלעך אויפזוכן דעם ליטװאַק. קיין סימן איז פון אים ניט 
געווען. 


אויך אַ חסיד נאָגט די תאווה אַ זאַך צו דערגײין. אַ נפקאמינה, 
ס'ברענט ניט. ס'איז אַװעק אַ יובל מיט יאָרן. פון יינגעלע איז געװאָרן אַ 
בײכיקער ייד מיט גרויע פּאות. ער איז געװען פון די שטעטלשע גבירים. 

די ניין קינדער זיינע האָט ער אויסגעגעבן. די װײב איז אים געשטאָרבן 
פון אַ האָבן און װײטער ט'ער שוין ניט חתונה געהאַט. שיער ניט אַלע 
רווחים האָט ער אַװעקגענעבן דעם רבינם הויף. װאָס אַ רבי קען אַ 
גראָשן אין מעשים טובים פאַרװאַנדלען קען אַ פּשוטער ייד מיט קיין 
טויזנטער אויך ניט מאַכן. 

דאַמאָלסט איז אים צו חלום געקומען דער ליטװאַק, וי ער זיצט אין 
בית:מדרש ביים נאַפּט:לאָמפּ. ער'ט אים דערזען װי ער טוט אַ זאָג מיט 
זיין ליטװישער אױסשפּראַך: װילנער גובערניץ 'סטע געהערט? אַז 
דו'סט עלטער װערן וועסטו אַרײנפאָרן. נאַראַט. ניט װײט פון גאַראַן. 

ער איז אַװעק צום רבין, שוין יענעם רבינם אַן אייניקל. אַז בי זײ 
גײט דאָך עס פון טאַטן צום זון. האָט ער אים דערציילט אַז אים איז צו 
חלום געקומען אַ ליטװאַק װאָס איין נאַכט ט'ער גענעכטיקט אין 
בית:מדרש מיט אַ יאָר פופציק צוריק. אַ פורמאַן װאָס האָט געקענט 
לערנען אַ בלאַט גמרא. סיי אין בית:מדרש און סײי אין חלום האָט אים 
דער ליטװאַק פּאַרבעטן אַ קוק טאָן בײ אים אין וילנער גובערניע. 

דערהערט װילנער גובערניע האָט אויך דעם רבין אַ צופּ געטאָן 
אין האַרצן. ער'ט וואויל געוואוסט אַז דאָרטן איז תורה לערנען אַ קנין 
ביי גאַנץ כלל ישראל. האָט אים דער רבי געענטפערט אַזױ צו זאָגן: 

-- פון הימל איז דאָס! קיין ,צופעליק" איז נישטאָ! דער בעל שם 
טוב האָט מבאר געווען דעם ענין פון השגחה פּרטית. אַז אַ װינטל 
טראָגט איבער אַ בלעטעלע פון אַ בוים, פון איין אָרט אויף אַ צװײטן 
אָרט ביז װאַנען עם בלייבט ערגעץ ליגן, איז עם אַלץ בהשנחה פּרטית. 
איז דאָך קל וחומר אַז דער אייבערשטער האָט דעם ליטװאַק דאָ הי 
צוגעשיקט מיט פופציק יאָר צוריק. ביסט גאָר געבוירן געװאָרן צו אַזאַ 
מין שליחות. נעם דיר מיט חסידישע ספרימלעך מיט די סידורים פון 
אר'י הקדוש און לאָז דיך אין װעג אַרײן קיין װילנער גובערניע. 
אָנװאַרעמען די נשמות דאָרטן! אַ סברא אַז די גאַנצע שטאָט װעט בײ 
זי ווערן חסידים. ניט פאַרגעסן זאָגן תפילת הדרך. 

דער חסיד האָט זיך אַװעקגעלאָזן אין וועג אַרײן. קיין בערדיטשעװ 
ט'ער געכאַפּט אַ פור. דאָרטן איז ער אַרױף אויפן אײזנבאַן. ער איז 
דורכגעפּאָרן סלאָוויטע, ראָװונע, בריסק, ביאַליסטאָק, האָראָדנע, 
לאַנדװאַראָו. ס'איז געװען נאָך שבועות. אין פענצטער האָט ער 
דערזען װי די פעלדער װערן אַלץ אָרעמער. די ליטװישע ערד האָט 
װאָרהאַפטיק נאָר צו בולבעם געטויגט. 

צו די ערשטע פּאַסן פרימאָרגן:ליכט איז אָנגעקומען דער צוג אויפן 
װילנער װאָקזאַל. פורמאַנעם האָבן די באַנען אָפּגעװאַרט. 

דער אַמאָליקער פורמאַן איז שוין לאַנג אויפן פורמאַנישן הימל 
געװען. האָט זיך דער חסיד אויסגעקליבן אַ יידן װאָס איז געווען אויף 
אים ענלעך. 

-- וואוהין? 

-- נאַראַט. נישט ווייט פון גאַראַן. 

-- נאַראַט? גאַראַן? עק וועלט! אַז ס'איז קיין זאַך דאָרטן ניטאָ! 

-- איז דאַרף מען נישט, כ'ל פאָרן מיט אַ צװײטן. 

-- נאָגאָגאָ! אַף נאַראַט! 

אַזױ האָט דער פורמאַן צום פערד אַ שריי געטאָן. דער פערד, ער 
איז געווען אַ געזונטער קאַשטאַן, האָט די בריטשקע געשלעפּט אויף 
יריד גאַס, ער איז אַרױם פון שטאָט אויף מאַלאָדעטשנע. אַלצדינג פאַר 
דעם װי דער פורמאַן האָט אַ צי געטאָן מיט אַ לייצע. אונטערוועגנס 
האָט ער בי זיך אַ טראַכט געטאָן, דער חסיד, אַז דער פערד איז 
אויכעט אַ ליטװאַק. 


אָנגעקומען אין נאַראַט, װאָס ניט װײט פון גאַראַן. דער חסיד איז 
אויסגעשטיגן פון װאָגן. אינמיטן גאַס ט'ער גענומען לאַכן. דער גאַנצער 
נאַראַט איז געװען אַ ביסל הילצערנע כאַטעם, קרומע, האַלב איינגע; 
זונקענע אין דער ערד. אויך מיר אַ שטאָט! 

אין אַן אויגנבליק האָט זיך אָנגעזאַמלט גאַנץ נאַראַט. מ'האָט זיך 

מחיה געווען מיטן פרעמדנם אויסטערליש יידיש לשון און די סאַמעט; 
זיידענע מלבושים פון יענער זייט סמבטיון. מ'האָט אים שיין אָפּגעגעבן 
שלום. 

-- אַ ייד מעג דאָ בי אייך נעכטיקן אין בית:מדרש אַ נאַכט? 

-- חם ושלום! װאָס פּאַראַ בית:מדרש? בי מיר 'עט איר נעכטיקן! 
איך גיב אייך אָפּ די שלאָפּשטוב! בי מיר! 

-- אַװאָס דאַרפט איר אים האָבן? בי מיר װעט אייך זיין װי אין 
גלובאָק. 

-- איך װעל באַצאָלן פאַרן נאַכטלענער. 

-- מיט אייערע געלט 'עט איר אין גאַס שלאָפּן! דאָ נעמט מען ניט 
קיין געלט בי אַ יידן װאָס פאָרט דאָ אַדורך! נאַראַט איז נאַראַט און 
סדום איז סדום! 

דער שטעטלשער בעקער האָט פון קיין חכמות ניט געוואוסט. ער 
האָט דעם חסיד אָנגענומען פאַר דער האַנט און אַװעקגעפירט אין 
שטוב צו זיך. 

בי די נאַראַטער האָט מען געהערט מערניט איין װאָרט: ,אויסגץ: 
כאַפּט". 

דעם בעקערם קינדער זיינען אין פּאָראויס אַהײמגעלאָפן. אַז דער 
טאַטע איז אַרײן מיטן גאַסט האָבן זי דריי מאָל אויסגעזונגען ,שלום 
עליכם, מלאכי השרת, מלאכי עליון". פּונקט װי אום שבת. 

ס'איז געװען אַן אָרעם שטיבעלע מיט אַן ערדענער פּאַדלאָגע. 
אינמיטן איז געשטאַנען אַ שטיינערנער אויוון װאָס האָט פאַראיינװעגם 
דאָס שטיבעלע אינצווייען געטיילט. 

דער בעקער האָט צונעשטעלט אַ פּלאַש בראַנפן און געמאַכט 
לחיים מיטן פרעמדן. די בעקערין האָט דערלאַנגט טיינלעך אין האָניק 
מיט פּלוימען?קאָמפּאָט. 


מ'איז אַװעק אין בית:מדרש אויף מנחה:מעריב. 

אַזאַ אָרעם בית:מדרשל, אינגאַנצן פון האָלץ, האָט דער חסיד נאָך 
ניט געזען. צו אים איז צוגעגאַנגען דער רב. ער'ט זיך דערפרייט אַז בי 
אים אין בית:מדרש קומט דאַװנען אַ ייד פון אַ װײטן לאַנד. 

דער חסיד האָט אים שטילערהייט אַ פרעג געטאָן װי אַזױ מ'קען 
דאַװונען אָן אַ גאַרטל. דער רב האָט אים אַװעקגעלײגט אַ האַנט אויף 
דער פּלײצע. 

-- אַ גאַרטל ליינט מען איבערן מענטעלע פון אַ פּסולער ספר 
תורה! 

האָט אים דער חסיד װײטער געפרענט פאַרװאָס טייל יידן גייען אום 
אין גאַס בגילוי ראש. 

-- אַז ס'נייט ניט אין קיין דין. אַזױ'ט געפּסקנט דער גאון. הלכות 
נטילת ידים, סימן ח' סעיף ב'. 

דערהערט ,גאון" האָט דעם חסיד אָנגעכאַפּט אַן אימה, די 
זעלביקע אימה װאָס מיט פופציק יאָר פריער, אַז ער האָט יינגלווייז 
דאַמאָלסט דערהערט ,װילנער גובערניע". ער איז דאָ דאָ אין לאַנד פון 
ווילנער גאון. 

צווישן מנחה?מעריב האָט דער רב געלערנט מיט די באַלעבאַטים 
אַ שיעור יורה דעה. סיי פון טור און סיי פון מחבר מיטן רמ"א. אַלע 
װײלץ ט'ער געבראַכט דעם ט"ז מיטן ש"ך. יעדן סעיף האָט ער 
אָפּגעשלאָסן מיטן גר"א, דעם װילנער גאון. דער רב האָט יעדן אין די 
אוגן אַרײנגעקוקט און מסביר געווען אַ זאַך ביז װאַנען ער האָט ניט 
געזען אַז מ'פאַרשטײט גענוי. דעם חסיד איז אױפּגעלאָפן אַ שװים. 
טאָמער װעט מען זען אַז ער איז ניט קיין קענער אין די קליינינקע 
אותיות. דער סוף איז געװען אַז ער האָט אַלצדינג פּאַרשטאַנען. צום 
ערשטן מאָל אין זיינע יאָרן ט'ער תופם געװען אַ מחלוקת צװישן די 
פּוסקים אינעװייניק". אַן עלית נשמה איז דאָס אים געווען. 

שפּעט בײנאַכט האָט אים דער בעקער אַ זאָג געטאָן: 

-- זײט װיסן, אַז דער נאַראַטער רב איז קלוג װי שלמה המלך. 

-- פרעגט נישט. דאָס האָט מען מיר מיט פופציק יאָר צוריק נאָך 

געזאָגט ועגן אַ פריערדיקן נאַראַטער רב. 
-- אַזױ גאָר? 


פּאַרטאָג איז דער בעקער אַװעק אין בעקעריי. דער חסיד האָט סיי 
װי ניט צוגעמאַכט קיין אויג. איז ער אויך אַרױם אינדרויסן. דאָרטן האָט 
ער דערזען װי דער רב לאָזט זיך אין װאַלד אַרײן. איז עֶר אים 
פונדערווייטנם נאָכגעגאַנגען. װאָס קען האָבן אין װאַלד אַ רב? 

דער רב האָט אים באַלד דערזען װי ער גייט אים נאָך. 

--- איר גײט אויך אין װאַלד אַרין שפּאַצירן? טאָ קומט. אינצווייען 
איז פריילעכער. 

-- װאואַהין? 

-- אַ קראַנקע יידענע, זי לעבט דאָ ניט װײט. אויפן דאָרף. 

-- מיט רפואות? 

-- רפואות גיט דער פעלדשער. 

-- איך האָב מיט זיך געלט. איך װעל איר שענקען אַ נדבה. 

-- מ'דאַרף דאָך ניט. דערויף איז דאָ אַ גמילת חסד. גיט בעסער 
זײי, וועט מען אויסטײלן אַלע אָרעמעלײט. 

-- איז מיט אַ ברכה? אונדזער רבי הײילט מיט אַ ברכה. 

-- מײינע ברכות האָבן נאָך קיינעם ניט אויסגעהיילט. 

װײטער האָט מען צװישנאַנאַנד ניט געשמועסט. פון טױיאיקע 
צװייגן זיינען זײ בײידץ גענעצט געװאָרן. אינדערװיטנם האָט זיך 
אָנגעזען דאָס שטיבעלע װאו ס'האָט געלעבט די אלמנה. דער 
נאַראַטער רב איז אַרײן אינעװײניק. דער חסיד איז אַ שטומער 
געשטאַנען אויף דער שוועל און זיך צוגעקוקט. 

-- ראָכאַיקע, װאָס װײנט איר? 

איר האָט שוין פון יאָרן אָפּגענומען דאָס לשון. נאָר פון אירע 
קלוגע אוגן איז געװען באַשײמפּערלעך אַז זי איז בײ די קלאָרע 
געדאַנקען. 

פון בוזעם:קעשענע האָט דער רב אַרױסגענומען אַ ביכעלע. דאָס 
איז געװען אַ פרשת שבוע מיט מפרשים װאָס מ'האָט אין װילנע 
אַרױסגעלאָזן. 

האַרבע עברי לייענען איז פאַר אירעץ כוחות ניט געװוען. די זקנה 
האָט זיך אָבער מיטן ביכעלע מחיה געװען. געהאַלטן, געגלעט, 
אויפגעמישט. 

דער רב האָט גענומען דערציילן פון דער סדרה מיט זיין האַסטיקן 
ליטווישן קול. די קראַנקע יידענע האָט זיך גענומען אויפמונטערן. 

נאָכדעם האָט ער איר געזאָגט װאָס רש"י מאַכט, שוין מיט אַ ניגון. 
די קראַנקע האָט באַװיזן אַ מאַך טאָן מיט די ליפּן: ,איי גוט". 

דאַן האָט ער גענומען דערציילן מעשיות פון מדרש, אױף אַ 
בדחנישן שטייגער, מיט לאַכעדיקס און װײנעדיקס. די קראַנקע האָט 
גענומען שאָקלען מיטן קאָפּ אַהער און אַהין צום טאַקט פון די מעשיות. 

נאַכער האָט ער געבראַכט משלים פון מומר ספרים, אױיף אַ 
מגידישן משקל. 

צום סוף האָט ער דערציילט פון אַ גמרא וואו מ'ברענגט פון דער 
סדרה אַ פּסוק. די קראַנקע האָט קוים פאַרשטאַנען אין װאָס דאָ איז 
געגאַנגען. שוין דער גמרא ניגון, בײ איר דאָרטן עק װאַלד אין דער 
כאַלופּע, האָט איר צוגעגעבן אַ שטיק געזונט. מיטן פאַרקרימטן מויל 
האָט זי זיך פאַר גרויס פרייד צעשמייכלט. 


דער חסיד איז שוין געבליבן אין נאַראַט אַ מתנגד. טאָמער האָט 
עמעצער געלאָזן פאַלן אַז דער נאַראַטער רב איז קלוג װי שלמה המלך, 
האָט ער שטילערהייט אַ זאָג געטאָן: 

-- אוב נישט נאָך קליגער. 


נח:אנשיל פון יענער וועלט 


אויפן מאַראַנער באַרג בי פּאַלוש, אָדאָס איז פּאַלוש װאָס צווישן 
שולין און איגנאַלינע, איז אַ קליין שטיבעלע געשטאַנען. אין שטיבעלע 
האָט זיך געלעבט אַן אַלטער פּרוש, נח:אנשיל ט'מען אים גערופן. 
געגעסן האָט ער אױפּס פון די ביימער װאָס אין סעדל אויפן באַרג. 
געטרונקען האָט ער פון די לויטערע װאַסערן פון קװאַלעכל װאָס האָבן 
זיך פון מאַראַנער באַרג אַראָפּצוצו אָנגעיאָגט, צוערשט אין פּױערשן 
דאָרף מאַראַן, װאָס אונטן, און נאָכדעם אין יידישן פּאַלוש, אַ מחלך קיין 
צוויי װיאָרסט ניט. 

מאַראַנער קריסטן האָבן נח:אנשלען צוגעטראָגן שייטלעך האָלץ 
אויף דעם אויוון צו הייצן, קינעלעך אױף די שטוב בײנאַכט צו 
באַלײכטן, ווען ניט ווען מילך און האָניק. מיט װאָס ט'ער זיי אוס: 
געסילוקט, דאָס'ט קיינער ניט געואוסט. איבעריקנם איז דאָם אין 
מאַראַן ניט געװען פתם קיין פּױערים. פרייטיק צו נאַכט האָבן זי 
געצונדן ליכט. אמת, לאַנג נאָך דער שקיעה. פאָרט. אין יענע מקומות 
ט'מען גערעדט אַז דאָס איז געווען פון די אָפּגעשמדטע יידן װאָס האָבן 
מיט אַ יאָר פינף הונדערט פאַר דעם אױסנעװאַנדערט, בימי גירוש 
ספרד, אין יאָר קנ"א, װאָס דערויף האָט נחום הנביא געזאָנט: גאל קנא 
ונוקם יי". אַזױ װי מ'האָט זי גערופן, אַזױ;אָ האָבן זי דעם ישוב זייערן 
אין ליטע גערופן. מאַראַן. 

זומערצייט זיינען די פּאַלושער יידן אַװעק אָטכאַיען זיך בײ די 
אָזערעם לושע און דרינגע, אין װעג פון אַנטאַלקאָן. אונטערוועגנם, אין 
מאַראַן, האָט מען פון מאָל צו מאָל דערזען אויפן באַרג נח:אנשלען. ער 
איז געגאַנגען מיט אַ ייידיש היטל" מיט אַ ברייטן קאַזיריק, אַ שװאַרצן 
זשילעט און געלאַטעטע הױזן. דאָס ביקענעץ העמד איז געװען 
אָנגעמאָלן מיט בלויץ קעסטעלעך. די װײסע באָרד איז געווען ניט קיין 
איבעריקם לאַנגע, דערפאַר איז זי גלאַנציק:געדיכט געווען, װי דרי 
לבנות איבערגעליינט איינץ איבער דער אַנדנערער, װי אין סיוון אַ 
װאָלקן. 

אײביק לעבט מען ניט. אין אַ פּראָסטיקן טאָג אין שבט, ער איז 
דאָך דעם מלאך?המותעם באַליבטסטער חודש, איז אין פּאַלוש געקומען 
צו לויפן אַ קריסט, פון די מאַראַנער קריסטן, ער האָט די יידן אויפן 
שולעף מיט אַ צעהעשעט קעלעכל געגעבן צו װיסן אַז דער ,ראַבןײ 
אויפן מאַראַנער באַרג איז געשטאָרבן. נעכטן איז ער אַרומגעגאַנגען, 
היינט ליגט ער אַ מת. אַזױ בײ קריסטן אַזױ בי יידן. 

אין פּאַלוש איז דאַמאָלסט קיין בית:עולם ניט געװוען, האָט מען 
גערופן חברה קדישא פון איגנאַלינע ניט װײט. דעם נפטר האָט מען צו 
קבורת ישראל אויפן איגנאַלינער בית:עולם געבראַכט. דעם טאַטנם 
נאָמען ט'מען ניט געוואוסט, האָט מען אויפּן קליינעם שטיין געלאָזן 
אויסקריצן: ,5 נ הלמדן נח אנשיל" מיטן טאָג און אַ ,תנצבה". און 
שוין. 


אין נח:אנשלען האָט מען פאַרגעסן. מאַראַנער האָבן זין 
שטיבעלע באַװואױנט. די ספרים האָט מען באַלד אָפּגעגעבן אין 
פּאַלושער בית:מדרש. סוףכל:סוף האָט זיך די כאַטע גאָר אײנגעבראָכן 
אין אַ שטורעם ווינט. נאָר בי קאַלמענעזער דעם פּאַלושער סופר, ער 
האָט דעם פּנקם געהאַלטן, איז געווען פאַרשריבן דער יאָרצײט. 

צום זיבעטן יאָרצײט, אינמיטן טאָג, האָט זיך אין פּאַלושער 

בית:מדרש געיאַװעט אַ פרעמדער. די צורה ביי אים איז געווען די 
צורה פון נח:אנשלען. דער הילוך איז געװען דער הילוך פון 
נח:אנשלען. מ'האָט גענומען שושקען זיך איבער די געעפנטע גמרות. 

-- יענעם ט'מען דאָך אויפן מאַראַנער באַרג געזען. פונדערווייטנם 
זעט מען אַלע אוים גלייך. אַלץ שטערן האָבן איין פּנים. און װאָס, אַ 
פּרוש לאָזט זיך גלאָט אַזױ אַראָפּעט אין בית:מדרש און מיר דאַרפן 
אויף משיחן װאַרטן? װאָלט דאָך קיין יושר אויף דער וועלט ניט געווען! 

-- אי' דאָך טאַקע ניטאָ קיין יושר. און אפשר איז משיחן נמאם 
געװאָרן הײען זיך אָן אַן עק? 

-- גי אַװעק! 

-- אַװאָס דאַרף מען ריידן אַ' מ'קען דאָך אים אַ פרעג טאָן. -- -- 
-- ר' ייד! ברוך:הבא! פון װאַנענט קומט אַ ייד? 

-- פון מאַראַן. הר מאַראַן קענט איר ניט? ס'אי' דאָך גאָרניט 
װיײט! 

מ'האָט אַלע די קעפּ אַ הייב געטאָן, און אַ לײכטע קײכעניש 
אױסגעלאָזן. 

-- װי הייסט אַ ייד? 

-- נח:אנשיל בר' לייזראָשער הייסט אַ ייד. אַ גמרא אַ קוק טאָן 
מעג מען ביי אייך אין פּאַלוש? דאָ דאַרף זיין די אַמאָליקע ספרים מיינע. 

מ'האָט אױסגעלאָזן אַ הויכע קייכעניש. 

-- מהיכא:תיתי, ר' נח:אנשיל בר' לייזראָשער, געזונטערהייט! -- 
האָט אים וי אַ גוטער ברודער געענטפערט דער שמש און אים גלייך אַ 
קלער:אויף געטאָן איבער װאָס די גאַנצע תמיה. -- די זאַך פון דעם איז 
אַזױ, ר' נח:אנשיל בר' לייזראָשער, מיט אַ יאָר זיבן צוריק, גראַדע די 
טעג איז דאַכט זיך דער יאָרצײט, נו, אָט אי דאָס, אי' געשטאָרבן אַ 
ייד, אייך צו לאַנגע יאָר, ער איי געווען אויף אייך פּאַכאָזשע װאָס 
פּאַכאָזשע קען זיין, אייערער אַ קרוב קען דאָם אַמאָל זיין? געלעבט 
האָט ער אין שטיבעלע װאָס אויפן מאַראַנער באַרג, אים ט'מען אויכעט 
נח?אנשיל גערופן, דעם טאַטנם נאָמען ט'מען ניט געוואוסט, האָט מען 

אַזױ:אָ די מצבה געשטעלט, אין איגנאַלינע, אויפן בית:עולם דאָרטן 
ליגט ער, אַ גוטער בעטער זאָל ער זיין, אַ גוטער בעטער -- -- -- 

-- דאָס בין איך! כ'האָב זיך אַראָפּגעכאַפּט פון יענער וועלט אויף 
אַ שליחות. 

אין בית:מדרש איז געװאָרן אַ בהלה. מ'איז אין גאַס אַרױם 
דערציילן װאָס האָט פּאַסירט. אַ מאַרק:ײידענע האָט אויף די העכסטע 
טענער גענומען שרייען: 

-- אַ שד, אַ שד אי' דאָ אין שטאָט! מיטן שופר דאַרף מען אים 
פּאַרטרײבן! 

די קליגסטע אין פּאַלוש האָט זיך חיה:שרה די נײיטאָרין גערעכנט. 
זי איז אַרײן מיט אירע פריינדינעם אין בית:מדרש און דעם אורח אויפן 
צימבל גענומען. 

-- ניט קיין מת און ניט קיין שד! אַ שאַרלאַטאַן אי' דאָס! אַ 
זשוליק! אפשר אַ שוועסטערקינד און פּאַמױנע אַ צווילינג ברודער. װיל 
ער מיט די מתים טאַנצן, טאָ זאָל עֶר אין גלובאָק אַװעק! אַז 
אַלציקעדינג גלייבט מען אין גלובאָק! פרומע קעץ אי' דאָך ביי זי אויך 
פאַראַן. שמעקט אים ניט גלובאָק טאָ זאָל ער אַװעק אין װאַרשע! 
דאָרטן גלייבט מען אַלציקעדינג מיט אַ צלאָג! מיט אַ צולאָג! סאַ 
נאַראָנסקץ התפּעלות. פּוסטץ מעשיות! ניט געשטאָרבן און ניט 
געשטױיגן! 

האָט נח:אנשיל גענומען ריידן בקול דממה דקה: 

-- חשובע פרוי, בי איך און בײ גאַנץ פּאַלוש בעט איך 
פאַרגעבונג טאָמער האָב איך מיט װאָס עמעצן באַעװלט. מ'האָט 
געפרענט פון װאַנען קום איך, האָב איך ערלעך געענטפערט. בלײיבט 
נאָר פרעגן אין פּאַלוש װאָס שמואל הנביא האָט אין גלגל געפרעגט: 
וועמעם אָקס האָב איך צוגענומען? און װעמעם איזל האָב איך 
צוגענומען? און וועמען האָב איך באַגנבעט? וועמען -- -- -- 

אין פּאַלוש איז דאַמאָלסט קיין רב ניט געווען. דער איגנאַלינער רב 
פלעגט שבת צושפּאַצירן, אַן עירוב איז געװען, די דרשה זיינע ט'יער 

אויך אין פּאַלוש דערלאַנגט. דער עלטסטער פון די לערנער האָט זיך 
שמעיה דיין גערעכנט. אויף אים האָט מען אויסגעשטעלט די אױגן, װי 
ניט מען זיך דאָ אַן עצה. דער דיין האָט אַ בייזער געטאָן, ניט אויף 
נח:אנשלען. 

-- אַ ייד קומט צו פאָרן אין אַ שטאָט, זעצט זיך אַװעקעט אין 
בית:מדרש און נעמט לערנען, דרייט מען אים אַ קאָפּ מיט די מתים. 
אָפּלאָזן! די ספרים עפנט אויף! לערנען! דאָס אַ בית:מדרש, ניט קיין 
יריד! יידענעם, אינדרויסן ט'איר ריידן אַלצדינג װאָס אייך עט זיך 
פּאַרגלוסטן! אַ בית:מדרש אי' דאָס, אַ בית:מדרש! 

צו שמעיהם אַ װאָרט האָט מען זיך צונעהאָרכט. מ'האָט זיך 
אָפּגעאָטעמט, עמעצער איז פונדעסטוועגן בי די קלאָרע געדאַנקען 
געבליבן, הייסט אָנגיין װײטער. מ'האָט זיך געעפנט די גמרות נאָר די 
אויגן האָבן זיך איבערגעדרייט פּאַר אָנשטרענגעניש. מ'האָט זיך 
געפטאַרעט קוקן סיי אין דער גמרא און סיי אויף דעם נח:אנשיל. און 
נח:אנשיל האָט געלערנט מיט ברען. 

שמעיה דיין איז אַן אש:להבהדיקער מתנגד געװען, פרעגט 
מה;רעש און שוין בשעת די רייד באַקלערט עֶר זיך, װי אַזױ דערנייט 
מען די זאַך. ער איז פון בית:מדרש אַרױם און אַ פור אויף איגנאַלינע 
געכאַפּט. דאָרטן איז עֶר אויפן בית:עולם אַװעק, ער'ט אַרומגע: 
נישטערט ביז װאַנען ער'ט דעם קברות:ייד ניט אָנגעטראָפן. דערזען, 
האָט ער אים געהייסן צופאָרן מיט אים אינאיינעם אין פּאַלוש. 

-- ר' שמעיה דיין! יידן שטאַרבן בעוונותינו, ס'דאָ אַרבעט! װאָס 
'עט זיין אַז כ'ל אין פּאַלוש פאָרן, אֵ? 

-- ס'איז לעבן און טוט. החיים והמות! 

-- נו, אָט איי די מעשה. אַז דער פּאַלושער דיין זאָגט לעבן און 
טוט 'עט מען צופּאָרן. געגאַנגען! 

אויפן פּאַלושער שולעף איז געווען אָנגעזאַמלט שיער ניט גאַנץ 
פּאַלוש. שמעיה דיין איז אין בית:מדרש אַרײן. די גמרות זיינען אָפּענע 
געבליבן נאָר די יידן זיינען פאַרשטאַרטע געזעסן. נאָר איין נח:אנשיל 

האָט װאָרהאַפּטיק געהאַלטן אין לערנען, מעשה ייד װאָס װיים וואויל װי 
אַזױ דער זײגער טיקטאַקעװעט אָן שהיות, װאָס װוייס ואויל װאָס דאָס 
איז פאַר אַ װיסטן שטות ביטול:זמן. 

מיט אַן איידעלן, דיינישן מאַך מיט אַ האַנט, האָט שמעיה צוגערופן 
צו זיך נח:אנשלען. די אױגן ביי די יידן דאָרטן האָבן װי בײ איין 
מענטשן נאָכגעטאַנצט אַיעדע מינע פון דעם נח:אנשלען. קיין יידן פון 
יענער װעלט האָט מען אין פּאַלוש ניט געזען. 

נח:אנשלען האָט זיך דערװיילע פאַרװעלט אַרױפקריכן אויפן 
מאַראַנער באַרג. איז מען אַװעק זאַלבעדריט אין זייט פון מאַראַן: דער 
פּאַלושער דיין ר' שמעיה, דער איננאַלינער קברות:ייד, נח:אנשיל פון 
,הר מאַראַן", אַזױ'ט בײ אים געהייסן דער באַרג. גאַנץ פּאַלוש איז 
נאָכגעגאַנגען. איציאת פּאַלוש!ײ האָט מען זיך אַ חכמה געטאָן, לאַכנדיק 
מיט אַ האַלבן מויל, װי אויף צו לינדערן די פּלאַטערניש. 

אונטערוועגנס האָט הויך אויפן קול גערעדט נאָר איין חיה:שרה. 

-- נאַראָנים! זעען ניט איין אַז דאָ איז אַ שאַרלאַטאַן! װאָס ט'מען 
דאָרטן געפינען אין מאַראַן ביי די פּױערים, אַ? הער נאָר אַ מעשה! 
אויבע זיי האַלטן טאַקע אַי דער ייד איז איפּגעשטאַנען פון קבר, טאָ 
וואו איז ביי זי די גאַנצע פרייד אַז ס'האַלט שוין בי גאולה? אַ? פון 
שבתי:צבים מעשיות אי' דאָס! -- -- -- 

די װינטערדיקע זון האָט די גײענדיקע פּאַלושער יידן צוגע: 
װאַרעמט. אָנגעקומען אין מאַראַן, איז מען צו זי צוגעלאָפּן. דערזען 
נחאנשלען האָבן זי גענומען שרייען אויף די העכסטע טענער: איעיזום 
מאַריאַ", די אייגענע האָר ט'מען זיך בשעת מעשה געריסן. מ'האָט זיך 
געצלמט, געװיינט, מ'האָט גענומען אַ קוש טאָן נח:אנשלען. שוין 
אױיפגעשטאַנען פון קבר אַ צווייטער ייד, ניט קיין דרי טעג נאָר גאַנצע 
זיבן יאָר נאָכן טויט. ניט אין יערוזאַלעם. אין מאַראַן. 

דעם איגנאַלינער קברות:ייד האָט זיך פּלוצלונג פּאַרגעדענקט אַז 
דאַמאָלסט אַז ער האָט יענעם מת פון מאַראַנער באַרג מטהר געווען, 
איז געװען בײ אים אַ שראַם אונטערן לינקן עלנבױגן, װי דרײ 

צווייגעלעך. האָט ער בי נח:אנשלען געבעטן, ער זאָל קיין פאַראיבל 
ניט האָבן און פּאַרקאַשערן דעם לינקן אַרבל. 

נח?אנשיל האָט זיך אױסגעטאָן דעם מאַנטל און פאַרקאַשערט דעם 
לינקן אַרבל פון ביקענעם העמד. דערזען די דריי צװײגעלעך האָט דער 
קברות:ייד גענומען רעווען, אייפערדיק און פּלאַקערדיק: 

-- אוי וויייז מיר! אַ' דעם מת האָב איך אַליין מטהר געװען אין 
טהרה שטיבל! און אָט גייט ער אַרומעט! דער מת גייט אַרומעט! אַ 
מת! אַ שד! אַ טײװל!-- -- -- 

דער קברות:ייד איז אַװעקגעפּאַלן אויפן שניי אַ געחלשטער. די 
האָר ביי אים זיינען געשטאַנען דיבאָם, װי קורצגעשאָרענע גראָז. די 
מאַראַנער האָבן געשווינד געבראַכט צו טראָגן משקה מיט הירשהאָרן; 
זאַלץ. מ'האָט אים דעם קאָלנער אױסגעשפּילעט און אַרײנגעגאָסן 
בראַנפן אין מױיל אַרײן. ער האָט זיך צעהוסט. מ'האָט אים אַרױם; 
געלייגט אויף אַ שליטן און אָפּגעפירט גאַלאָפּ אין פּאַלוש צום 
פעלדשער. 

דער פעלדשער האָט זיך צעלאַכט. 

-- אַלע זיינע יאָרן האָט ער צו טאָן מיט די טויטע און היינט איז 
אים אײנגעפאַלן ער זאָל זיך אָפּשרעקן. טץ טע טע. נו, דעם יידן דאַרף 
מען אויסרייכערן! מיט די זאַכן פאַרנעמט זיך די יידענע. 

דעם חולה האָט ער אַװעקגעזעצט אויפן קראַנקן:שטול. אַװעק אַ 
וויילינקע, איז געקומען צו לויפן די פעלדשערין מיט אַ טאָפּ מיט הייסע 
װאַסער װאָס איז גרין געווען פון די הײל:גראָזן װאָס זייט דאָרטן פאַרן 
אויפזידן אַרײנגעטאָן. דעם טאָפּ האָט זי אַװעקגעשטעלט לעבן אים אויף 
אַ טישעלע, די פּאַרע זאָל אים אין די נאָזזעכער אַרײן. בליץ:געשווינד 
האָט זי אָנגעצונדן עטלעכע שטיקעלעך צוקער אויף אַ בלעכענעם טאַץ 
אויף דער פּאַדלאָגע. אַ גרויסן װוייסן לײילעך האָט זי נאַכער איבער; 
געצויגן איבער אַלעמען: דעם יידן, דעם טאָפּ מיט די הייסע גרינע 
װאַסער, דעם טאַץ מיטן ברענענדיקן צוקער. אין אַן אויגנבליק האָט ער 
דעם לײילעך פון זיך אַראָפּגעװאָרפן. געהייסן האָט דאָס אַז ער איז 

אויסגעהיילט פון דער אָנשרעקעניש. דער פעלדשערין האָט מען 
באַצאָלט שכר:רפואה. דעם קברות:ייד ט'מען אָפּגעפירט אַהײם. 


דערוויילע איז אין מאַראַן געװאָרן אַ משיחישע התערותא, ביי די 
מאַראַנער קריסטן מיט די פּאַלושער יידן אינאיינעם. צי משיח בן יוסף, 
צי גאָר בן דוד, צי יעזום קריסטוט פונדאָסנײי, איז די זעאונג װאָס פאַר 
זייערע אויגן זי אַלעמען אַ זעאונג פון קדשי קדשים געווען. 

נח:אנשיל איז אַרױף אויפן מאַראַנער באַרג. דער המון איז אים 
נאָכגעגאַנגען. וי פון בענקשאַפּט:גאַרונג וועגן האָט ער זיך געשטעלט 
דאָװונען מנחה דאָרטן אין סעדל װאו ער פלעגט אַלע יאָרן ביחידות 
אָפּדאַװונען מיטן רבונו של עולם. ניט מיט קיין שליח:ציבורדיקן קול װי 
ביים עמוד, נאָר מיט אַ װיך:הימלדיקן בת:קול האָט ער גענומען זאָגן 
אשרי. אויפן באַרג איז שטילשווייגעניש געװען, אַזש איטלעך װאָרט 
ט'מען דייטלעך דערהערט. נאָך יעדן .אמן" װאָס בי די יידן האָבן די 
קריסטן אינאיינעם נאָכגעזאָגט זייער {אמן", עלעהיי די יידן פון 
שכנותדיקן פּאַלוש זיינען אין אַ גוטער שעה זייערע שליחי ציבור 
צום אייבערשטן געװאָרן, אין טאָג ווען דער זיבניאָריקער מת נח?אנשיל 
האָט זיך אומגעקערט אין מאַראַן. 

נח:אנשיל האָט זיך מיט די מאַראַנער קריסטן געזעגנט. זי האָבן 
זיך מיט אים צעקושט, זיך געבוקט פּאַר אים. ער איז אַװעק מיט די יידן 
צוריקצוצו אין פּאַלוש. אַ פאַרנאַכטיקער פראָסט האָט זיך געשטעלט. 
גייענדיקערהייט האָט מען אַרום נח:אנשלען אַ קרייז געמאַכט, עלעהיי 
ס'איז קיין דרץ:ארץ ניט שטיין אין דער נאָענט פון דעם װאָם איז 
אויפגעשטאַנען תחית המתים. 


מ'איז אָנגעקומען אויפן פּאַלושער שולעף. שמעיה דיין איז אין 
בית:מדרש אַרין. ער האָט אַרײנגעלאָזן נח:אנשלען מיט די יידן װאָס 

פלעגן דאָרטן אַלע טאָג לערנען צװישן מנחה?מעריב. ווייטער קיינעם. 

די ערשטע קשיא האָט געשטעלט אַ קליין יידעלע מיט אַ רױטער 
באָרד און אַ פּלאַטשיקן קאָפּ. 

-- האָט ניט קיין פאַראיבל, ר' נח:אנשיל, איר זט טאַקע געװען 
אויף יענער װעלט? 

-- װאָדען, אין מאַלאָדעטשנע? 

-- האָט איר דאָך געגעסן פונעם שור:הבר מיטן לויתן! 

-- איר זאָלט געזונט זיין! דאָס אי' אַלצדינג מעשיות פון די באָבע 
טאָלצע! אויף יענער וועלט עסט מען ניט! לױטערער גײסט איז מען! די 
נשמה האָט ניט צו טאָן מיט די אַלע קלייניקײטן! די אונטערשטע װעלט 
איז דאָך אַן אָפּקומעניש, אַן אָנשיקעניש, דאָ טוט װיי אַ צאָן און דאָ 
רעדט מען נאַרישקײטן. 

-- אַװאָס רעדט איר?! אַז ר' יהודה ברענגט דאָך פון רבם ועגן 
דאָרטן אין פּרק המוכר! װאָם, פון בבא בתרא ט'מען בײ אייך אויף 
יענער װעלט ניט געוואוסט?! אַ קאַשעף אַ מעשה! דער אייבערשטער 
האָט פון לויתן דעם זכר מפרם געווען, די נקבה ט'ער געשאָכטן און 
צוגעזאַלצן, אַ כיבוד פאַר די צדיקים אין עולם:הבא! ,סירם את הזכר 
והרג הנקבה ומלחה לצדיקים לעתיד לבוא" -- -- -- 

-- געזונט זאָלט איר זיין! ערשטנם, איז מאַלע װאָס ער האָט 
געזאָגט, אויך אַ גדול בתורה קען האָבן אַ טעות! אַחוץ דעם גייט דאָך 
עם אין משלים, מ'רעדט דאָך צום מענטשן אויף זיין לשון, ס'הייבט זיך 
ניט אָן. 

אַ צווייטער ייד האָט גענומען ריידן. ער איז געווען אַ שװאַרצער, 
װי די קוילן איז ביי אים געווען די באָרד, ער איז געװוען שלאַנק װי אַ 
לאָקש. 

-- ר' נח:אנשיל! איז װאָס טוט מען דאָרטן אַ גאַנצן טאָג אויף 
יענער װעלט? 

-- אַז ס'קיין טעג ניטאָ און קיין נעכט ניטאָ! 

-- איז װאָס מאַכט מען דאָרטן אָן טעג און אָן נעכט? 

-- װאָס מאַכט מען, װאָס מאַכט מען. די נשמה מאַכט ניט 
גאָרנישניט. זי א י ז. זי װיים אַז זי איז. באַנעמט, זאַפּט אין. זי איז 
תופם. זי קלערט. די קלערונג איז בי איר לױטערע קלערונג. העלע 
באַנעמונג. אייביקע פרייד. 

אַן אַלטער תלמיד חכם װאָס האָט זיך געפּאָרעט מיט די ספרי ח'ן 
האָט איין זאַך מערניט געװאָלט וויסן. 

-- גלנולים זיינען דאָך פאַראַן!? 

-- פאַראַן. 


דאָס זיניקע האָט שמעיה דיין גענומען אויספרעגן מיט אימפּעט, 
עלעהיי ער האָט מורא אַז דאָס פענצטערל װעט לאַנג ניט אָפּן בלייבן. 

-- נח:אנשיל בר' לייזראָשער! איר זאָגט דאָך עדות אַז די נשמה 
אויף יענער װעלט באַנעמט, זי זאָפּט איין, זי איז תופם. און צום גוטן 
פועלן קען זי ניט, אויספירן לטובה דאָ אוף דער װעלט, איז זי ניט 
מסוגל? 

-- מסוגל, ניט מסוגל! אַז ס'גייט איר ניט אָן! סיידן איינמאָל אין אַ 
גלות! אַװאָס דאַרף זי דאָס האָבן אַז איר איז דאָך גוט? אַ משל אויף 
אייער לשון: אַז אַ מענטש ראַטעװעט זיך אַרױם פון אַ פינצטערער, 
קויטיקער הייל, אַ היל וואו עס קריכן אַרומעט שרצים מיט מיאוסקייטן, 
און ער איז זוכה צו וואױלשטאַנד אויף דער זוניקער לופט, 'עט ער זיך 
ווייטער אַראָפּלאָזן דאָרטן אין הייל, אָ? 

-- קיין רחמנות איז אויבע אַזױ דאָרטן ניטאָ? אַז אַלע יסורים דאָ 
אויף דער ועלט -- -- -- 

-- אַז װײטער פאַרדרייען זיך אַ קאָפּ מיט אייך אַלעמען האָט דאָך 
קיין זין ניט. בי אייך װערט דְאָךְ אַלצדינג סיי װי געפּטרט! מאַכט מען 
צורעכט, מאַכט מען נאָך מער קאַליע! 

-- ר' נח:אנשיל! כל ישראל יש להם חלק לעולם הבא. אַלע 
יידן =+= 22 

-- אַװאָס רעדט איר אין דער װעלט אַרײן! פון הונדערט װאָס 
שטאַרבן, ליגן ניין און ניײנציק אין דרערד און פּוילן. נאָר די העכסטע 
נשמות קומען אָן אויף יענער ועלט. 

-- ר' נח:אנשיל בר' לייזראָשער! פון די אַלע פּאַלושער װאָס זיינען 
נפטר געװאָרן איז ער ניט זיכער אויף יענער וועלט אַרױף. 

-- װער ניט. 

-- דער רב ר' אברהם:מאיר זכרונו לברכה, אַװדאי. 

-- ניטאָ. 

-- דער למדן ר' יאָשע?בנימין זכרו -- -- -- 

-- ניטאָ. 

-- דער גבאי ר' ליאָקעם:משה זכ -- ---- 

-- ניטאָ. 

-- איז װער איז פון פּאַלוש דערגאַנגען? 

-- פון זינט ס'איז דאָ אױף דער װעלט אַ פּאַלוש -- דרי יידן 
אינגאַנצן (איך רעכן זיך דאָך אַ מאַראַנער). דער מקובל ר' אַרעלײבע. 
די רביצין גיטקע, זי'ט דאָ אָנגעפירט מיטן מיידלשן חדר. כאַיקע די 
אָרעמענטש װאָס פלעגט אַרומגײן היילן בײ קראַנקע הינער דעם 
פּיפּעץ. 

-- און ווייטער קיינער? 

-- און װײטער קיינער. 

-- און דער צד:השווה? צדיקים אַלע געװען? 

-- וואו צדיקים? זיי האָבן זיך אָפּגעגעבן נאָר מיט די שיינע זאַכן. 
תפארת והוד. קיין פלעק אויף דער נשמה ניט צוגעלאָזן. 

-- און זי גייט אויכעט ניט אָן אַראָפּכאַפּן זיך? 

-- אַי צו װאָס? סקוטשנע שבסקוטשנע! מער נודנע וי דאָ ביי אייך 
קען גאָר ניט זיין. דערפאַר איז זי אַ פּרוזדור, די ועלט, אַ פירהויז! 


מ'האָט גענומען אַרײנשאַרן זיך אין בית:מדרש צו מעריב. מ'האָט 

געדאַװונט מיט אַ כװנה יתירה, ביז צום סוף פון שמונה:עשרה. תיכף 
נאָך דער עמידה איז געװאָרן אַ ראַזרוך. ניטאָ נח:אנשיל. ס'איז געווען 
אַ לבנה נאַכט. מ'האָט אַרומגעזוכט אין יעדן ווינקל פון פּאַלוש. אַ ביסל 
יידן זײנען אַװעק אין וועג פון מאַראַן. אַ גרעפערע חברה -- צום קבר 
אויפן איגנאַלינער בית:עולם. די מצבה, אַ קליינינקע איז זי געווען, איז 
שוין פון לאַנג געווען אַ ביסל איינגעבויגן. דריי לאַנגע אייז:ליכטלעך 
זיינען אַראָפּגעהאַנגען װי שפּיזן פון איר אלכסונדיקן קאָפּ. אין ערגעץ 
ט'מען קיין סימן ניט געטראָפּן פון דעם נח:אנשלען. 


לאַנגע יאָרן האָט מען אין פּאַלוש גערעדט פון נח:אנשלען. צום 
יאָרצײט איז מען אַװעק אויפן איגנאַלינער בית:עולם. מאַראַנער קריסטן 
זײנען אויך געקומען אויפן קבר אַלע יאָר, לוט זייער לוח. 

די בית:מדרש יידן האָבן געהאָלטן אַז צו זי איז דער פּרוש פון 
מאַראַנער באַרג טאַקע אַראָפּ פון יענער װעלט אויף אַ קורצן װינטער; 
דיקן טאָג. 

ביי אַנדערע איז געבליבן אַז דאָס איז געווען אַ שד, אַ ניטגוטער 
װאָס קומט מאַכן יידן פאַר כפירהניקעם. 

אַ ביסל האָבן מיט חיה:שרהן געהאַלטן, אַז דאָס איז געװען אַ 
שאַרלאַטאַן, אפשר אַ צווילינג ברודער צי סתם אַ לץ װאָס האָט זיך 
געמאַכט אַזאַ מין שראַם װי בי יענעם אויף אָפּצונאַרן קהל. בי איר איז 
עס געווען אַ פּשוטער שכל: 

-- אַז די וועלט איז אים אַזױ סקוטשנע, און קיינעם פון דאָרטן גייט 
ניט אָן אַראָפּכאַפּן זיך, טאָ צו װאָס איז ער אַלײין געקומען דרייען אַ 
קאָפּ? 

ביי חיה:שרהם מענטשן האָבן טײל חושד געװען אַז דער 
איגנאַלינער קברות:ייד האָט עס אַלצדינג געמאַכט אויף קאַטאָועם. אַ 
קברות:ייד דאַרף זיך אויך מאַכן אַ ביסל פרייד, האָט ער זיך געמאַכט 
געפגרט מען זאָל אים אַװעקטראָגן אױסרייכערן. יענער'ט שון 


נחאנשיל פון יענער וועלט 103 


געוואוסט װי אַזױ מ'מאַכט די האָר זאָלן זיך שטעלן קאַפּױער. 

איין שמעיה דיין האָט אַלע זיינע יאָרן געהאַלטן, אַז דאָ איז געווען 
שייך די מאַראַנער קריסטן װאָס צינדן שבת ליכט, אַ זכר פון אַ זכר פון 
אַמאָליקער יידישקייט. אַז אַנדערע קריסטן װאָלטן זיך אומגעקערט צום 
דרך פון אברהם, יצחק און יעקב, אַזױ'ט ער געהאַלטן, װאָלטן אַנדערע 
אויך אויפּגעשטאַנען תחית המתים. דעם איינפּאַל האָט ער קיינעם ניט 
פּאַרטרױט, די יידענע אויכעט ניט. 

סיי בי פּאַלושער יידן און סיי בי מאַראַנער קריסטן איז אַ מאָדע 
געװאָרן גיין מיט בייקענע העמדער מיט בלויע קעסטעלעך. 

און בי זי אַלעמען איז אַן אײביקער טרויער געבליבן, אַז ס'קען 
גריילעך זיין אַז אַפּילו בי די פּאָר נשמות, מיעוטא דמיעוטא, װאָס 
קומען אָן אין גן;עדן, גײט זײ אָנעט די גאַנצע װעלט װי אַ 
פּאַראַיאָריקער שניי. 


און אַלצדינג פון נח:אנשלען און פון דעם אַלעמען װאָס ס'האָט זיך 
מיט אים אָפּגעטאָן אין מאַראַן, אין פּאַלוש און אין איגנאַלינע, אָט דאָס 
אַלץ האָט דאָך פּאַרשריבן קאַלמענעזער דער סופר אין פּאַלושער 
בית:מדרש אין גרויסן פּנקם. ביי אים הייסט די מעשה: ,הפּרוש מהר 
מאראן". 

אין מלכותדיקן מויער אויפן מאַרקפּלאַץ אין הידוציטשעק, אַקעגן 
די קלויסטערשע שפּיצן, האָט מיט קריגערישע קולות געקלונגען. ר' 
איסר:עזר גרױסדאָרף -- סרעזער דער גביר ט'מען אים גערופן -- האָט 
דעם מיזיניק אָנגעמוסרט, מעסערדיק און מיט די טענער פון אָנגע; 
קליבענע קריוודעם. 

-- מיט קאָפּ, דן:בערע, מיט קאָפּ זאָלסטע זיך צוהערן! עד כאן 
הקפה אלף אי' דאָס! צוועלף כלות ט'מען דיר נאַרײעט. ניט קיין צען און 
ניט קיין עלף. צוועלף מאָל 'סטע ניין געזאָגט. קיינער'ט דיר ניט 
געטױגט. אַ גרויסער חכם ביסטע, ביסט שוין אויכעט אַ דרייסיקער! 
אײביק בלײבט מען ניט יונג. און אײביק לעבט מען דאָך אויכעט ניט! 
איך בין איבער די זיבעציק. מער עסט קיין בושות דעם טאַטן ניט 
אָנמאַכן! מער 'עט מען דאָ קיין מעשיות ניט אָנדערציילן. דאָ אַז דו 
ביסט קיין מאַנסביל ניט און דאָרטן אַז דו קריכסט אויפן דאָרף צו די 
שיקסעס. רבונו של עולם! וויפל דאַרף אויסשטיין אַ ייד? די תנאים האָב 
איך אָגעחתמעט! אַז איך האָב דערלעבט צו די זיבעציק זאָל איך נאָר 
אייניקלעך דערלעבן, דײנע! ביסט דאָך אַ נאָמען נאָכן טאַטן, װײ איז צו 
מיינע יאָרן! 

-- מ'טאָר גאָר ניט, אַי די גמרא זאָגט בפירוש -- -- -- 

-- אָהאָ! די גמרא! פון די גמרא דערציילט עֶר! הערסט? פּלוצלונג 

פון די ל"ז, אַ? צום רב, געגאַנגען! אָט אי' די מעשה! 

דער טאַטע, אַ ייד אַ גיבור מיט אַ לאַנגער שאַטענער באָרד, זי איז 
געווען דורכגעשורהט מיט ווייסע סטרונעס, האָט האָפּערדיק אַװעק; 
געשפּאַנט צום רב צוצו; נאָך אים, מיט װאַקלדיקע קני, דןבערע, מיט 
לאָקן פון ריין שאַטען, װאָס האָבן זיך צונעקלעפּט צום שװיציקן שטערן. 
ס'איז געווען אַ הייסער טאָג אין סיוון, נאָך שבועות. אויף דער אַלטער 
בריק װאָס איבער דער קאַמאַיקע, זי האָט היידוציטשעק אינצוייען 
געשפּאָלטן, האָט מען ביידע אויף אַ כל:שהוא פון אַ רגע זיך צוגעקוקט 
צו די רוישיקע װאַסערן װאָס האָבן אַרומגעהובלט די פּלאַכיקע 
שטיינער. 

אין בית:דין שטיבל איז דער פענצטער געשטאַנען אַן אָפּענער. 
אויף אַ זומערדיק װוינטעלע, װאָס האָט זיך אין דער ברייט געצויגן, װי אַ 
מיאָרער טאַפּעט, זײנען אָנגעפּלוגן מבושמדיקע ריחות פון געלע 
דאַליעם, אויך רויטע, פון נאַסטורצעם, מענטע, בלענדיקע באָב און 
אַרבעם. דער רב איז געווען אַ יונגער, אַ קליינינקער. די באָרד איז ביי 
אים געווען אַ שװאַרצע, אַן אויסגערונדיקטע װי דער רױכיקער דמות 
אויף די קאַכלעס פון אַ דורכגעברענטן אויוון. 

ער האָט אַ פרעג געטאָן װאָם איז. 

האָט מען אים צו וויסן געגעבן. 

מיט הענט װי בי אַ בוי?מייסטער האָט ער אומגעהײערע ספרים, 
וילנער און פלאָוויטער, פון אייבערשטע פאַכן אַראָפּגענומען. גרינג װי 
פוך זיינען זי אים געווען. װי אַ שיפּסמאַן מיט די לאָפּעטקעס, האָט ער 
דאָ צו רעכטם אויפגעמישט, אָדאָרטן צו לינקם. געלאַפענערהײט האָט 
ער גענומען געבן לשון. בעת מעשה האָבן די פינגער ביי אים פלינק 
אַרומגעטאַנצט, אָט איבער עמודים, און אָט האָבן זי אינדערלופטן 
אױסגעמאָלן אַלץ קלענערע קרייזיקע וועלטעלעך. 

-- נו יע! ר' איר:עזר בר' דן?בערע! ר' דן:בערע בר' איסר?עזר! 
זאָל ניט קומען צו קיין סיכסוך, אַ טאַטע מיט אַ זון. רחמנא לצלן! די 
גמרא רעדט דאָך קלאָרע דיבורים, אָדאָ איז עם, אין קידושין: ר' יהודה 

ברענגט דאָך פון רבם װעגן, אַז אַ מאַן טאָר קיין פרוי ניט מקדש זיין 
ביז װאַנענט ער'ט איר מיט די אויגן ניט אָנגעקוקט, ער זאָל בי איר 
דערנאָכדעם ניט געפינען װאָס ניט איז װאָס סטרייסלט זיך אים און ער 
קען איר ניט פאַרטראָגן. נו, אָט אי' די זאַך. און דאָ זאָגט דער רמב"ם, 
נאָכמער: ס'זאָל ניט האַלטן דערביי ער זאָל מיט איר חתונה האָבן אַז 
ער האָט איר גאָרניט אָנגעקוקט, טאָמער 'עט זי ביי אים ניט נושא חן 
זיין און ער'ט איר ג אָ ר מגרש זיין, ער קען מיט איר זיין און ער קען 
איר פיינט האָבן. מאַלע װאָס קען זיך מאַכן, אַז יע, און דאָ זאָגט דער 
מחבר אין שולחן ערוך די זעלביקע זאַך. פרענט אַ קשיא דער מ"ז, 
פאַרװאָס ט'עס דער טור ניט געבראַכט? דער טור, ביי אים אי' דאָ 
מערניט טאָמער פּאַרקערט, וועגן דעם אַז אַ פרוי דאַרף אַלײן זיין בי די 
קידושין. שוין פון דעם אַלײן, אַזױ זאָגט דער ט"ז, װאָלט מען עם 
אָפּגעלערנט מיט אַ קל:וחומר: אַלײן זיין אויף די קידושין איז דאָך אַ 
מצווה, וועגן דעם 'עט מען זיך ניט שפּאַרן, אַ? אויבע בי אַ פרוי, איז 
דאָך מכל:שכן ביי אַ מאַן װאָס איז נאָכמער חייב אין מצוות. -- -- -- 
נו, דאָס אי' אַלץ ניט צו דער זאַך. אָ! אָהאָ! אָט פרעגט דער בית 
שמואל, זעט איר, דאָס איז גראַדע צום ענין: דער בית שמואל זאָגט אַז 
ביי היינטיקן טאָג איז מען אין דעם ניט אָפּגעהיט, מ'מאַכט שידוכים אָן 
דעם מ'זאָל זיך אָנקוקן. נו, אַ סברא אַז אין ליטע ט'ער ניט געלעבט, דאָ 
פירט זיך ניט אַזױ. נאָר װאָי זאָגט ער, אָ, אָט ברענגט ער דעם תירוץ: 
אַז ניט אָנקוקנדיק מ ע ג מען שידוכים מאַכן, נאָר װאָדען, שידוכים 
מיט קידושין איז ניט די זעלביקע זאַך, פאַרשטייט איר מיר. אַ שידוך 
קען מען טאַקע מאַכן אָן דעם מ'זאָל זיך אָנקוקן, נאָר װאָס, די נאַכט 
פאַר דער חופּה מאַכט מען אַ סעודה און דאָרטן קוקט מען זיך אָן. שוין. 

דער רב האָט פּאַמעלינקערהײט צוגעמאַכט די ספרים, איטלעכן 
ספר פאַר זיך האָט ער אַרױפּגעלײגט אויפן קביעותדיקן אָרט, יעדער 
מיט אַ קוש. ער האָט צוגעמאַכט דעם פענצטער און דעם ווינט מיט די 
וועפנעדיקע ריחות בשעת מעשה איבערגעהאַקט אינצווייען. געבליבן 
איז דער למדנישער ריח פון שטױביקע ספרים. גראָד און שאַרף האָט 


108 מתנגרישע מעשיות 


ער אַרײנגעקוקט אין די אויגן פון די בשר:ודמם פון יענער זייט טיש. 

-- ר' איסר:עזר לעבן! װער אי' דאָס די כלה װאָס איער זון ט'איר 
ניט אָנגעקוקט? 

-- רבי! אַי די נאַנצע שטאָט װים דאָך, ס'אַ חרפּה! צוועלף מאָל 
טימען אים געבראַכט צו פירן אַ מיידל. אַ' ס'ניטאָ װאָס צו ריידן, די 
בעסטע כלות, די שענסטע אין ליטע. פון רייסן אויכעט. אַז אױיף 
אַלציקעדינג ט'ער ניין געזאָגט. שטייט אים ניט אָן. פאַרשטײיט איר 
מיר, אָט אי' די זאַך, האָב איך אים איצטער אַ שידוך געמאַכט פון אַ 
שטעטל הינטער װאַרשע, איך פאָר דאָרטן איבער די געשעפטן. װאָס, 
כ'ל דעם זון גײן אָפּטאָן דאַװים װאָס? זאָל איך צער האָבן! ער אי' דאָך 
אַ נאָמען נאָכן טאַטן עליו השלום. אַז איך אַלײן האַלט עם פאַר אַ 
זיכערע זאַך, רבי, באַלד װי ער'ט איר אָנקוקן, די מיידל, מאַרמל רופט 
מען איר, װעט ער שוין קיין פּאַראיבל אויפן טאַטן ניט האָבן. אַ 
שיינהייט אי' דאָס, פרעג ניט. פון אויסגעקלונגענע תלמידי חכמים 
שמאַמט זי אָפּעט. זעקס דורות למדנים, מאַמעם צד. גאַנצע זיבן פון 
טאַטן! ניט קיין זעקס נאָר זיבן. שטעלט זיך פּאָר! 

-- איר'ט ניט קרום געטאָן, ר' איסר:עזר. -- דער רב האָט אַ 
שמייכל געטאָן און זיין בליק איבערגעפירט אין זייט פון דן:בערען: -- 
יונגערמאַן! דאַרפסט דאָך גליקלעך זיין אַז דער טאַטע ברענגט דיר 
אַראָפּעט אַזאַ מין כלה! אין זיבעטן הימל! עם זאָל ניט האַלטן דערביי, 
טאָמער װעסט איר אָנקוקן און זייט דיר פאָרט ניט געפעלן װערן, 
דאַמאָלסט 'עט מען ריידן װײטער. אַ גוטן! 

ערשט אינמיטן נאַכט, אַז דן:בערע האָט זיך אַ שלאָפּלאָזער 
געקאָרטשעט, זיינען אים אין קאָפּ אַרײן די רייד, עלעהיי דער טאַטע 
װאָלט עם אים איינגעשריבן אין פּנקם פון האַרצן. די מרה:שחורה האָט 
זיך פּלוצטהאַלבן פונאַנדערגעפּלאַצט װי בי אַן אייטערדיקן בײל װאָס 
מ'שטעכט מיט אַ נאָדל אַדורך. אַז אַ שיינהייט אי' דאָם, פרעג ניט. און 
מאַרמל. קיין ,מאַרמל" איז אין יענע מקומות ניט געוען, ניט אין 
סווינציאַן, ניט אין װידז, אין היידוציטשעק אַװדאי ניט. ער האָט 

אַרײנגעקוקט אין פענצטער איבערן מאַרק. ס'איז געווען אַ לבנה נאַכט. 
געזען האָט ער וי אַ וואונדער:מיידל פון אַ װײטן לאַנד שוועבט איבערן 
מאַרק און רייצט אים מיט שװאַרצע צעפּ װי פליגל, און אונטערטעניקע 
אויגן װי ביי אַ בת:מלכה װאָס איז מיט אַ מלאך, אַ רואה ואינו נראה, 
צוגעפלויגן זיך אָפּגעבן איר באַשערטן. װי מאַרמלשטײן גלאַנציק איז זי 
געווען,. שװאַרצחנעודיק װי די מלכה שבא און רופן רופט מען איר 
מאַרמל. די מאַרמל אויפן מאַרק איז ניטגעװאָרן. 

אין שטאָט האָט געקלונגען. סרעזער דער גביר האָט זיך 
אויסגעזוכט אַ שנור אַז ער איז געווען אין פּױלן ועגן די פּלאַקם. 
היידוציטשעק איז דאַמאָלסט קרױנשטאָט פון די פלאַקם געווען. סרעזער 
גרױסדאָרף איז געווען קייניג פון די פּלאַקס, איז ער דערוויילע שוין 
געווען אויך קייניג אין הידוציטשעק. 

מאיז געבליבן געפּלעפט אַז מהאָט אַ שידוך אָן אַ רומפּל 
געמאַכט. אַנדערשװאו אין ליטע האָט מען אַ ,רומפּלײ גערופן אַ פעודה 
נאָך דער חופּה, וואו אויף מאָרגן און ואו נאָכן חודש. אָדאָרטן האָט 
דער רומפּל געהייסן די באַגעגעניש פון אַ מיידל מיט אַ בחור, מ'זאָל זיך 
ערשט אָנקוקן. וואו נאָר ס'איז די רייד איבער אַ שידוך געגאַנגען, האָט 
מען זיך אָנגעשטױסן אַז ס'קען ווערן דערפון אַ זאַך, ערשט יעמאָלט אַז 
אימיץ פון די צדדים האָט איינגעשטעלט און אַ פרעג געטאָן 
באַהאַרצט און תמימותדיק: ,נו, עט מען אַ רומפּל מאַכן?" דאַמאָלסט 
איז עלית נשמה געװאָרן. ואו אַ רומפּל, דאָרטן לאָזט זיך אַראָפּ די 
שכינה און וועגט, און מעסט אָפּעט, צי װעט זי די זאַך טאָן בענטשן. 

נאָכמער האָט געוואונדערט, װאָס דער שידוך אָן אַ רומפּל האָט 
זיך גראַדע בײ סרעזער דעם גביר געטראָפן. הידוציטשעק איז געװען 
גערינגלט מיט מתנגדישץ שטעטלעך, נאָר אַליין איז זי געװען אַ 
חב"דישע. ,די אַלטע שול", ,די שטיבל" און ,דער נייער מנין", אַלץ איז 
מיט חב"ד געגאַנגען. אין שטאָט האָט מען געפּראַװעט די הילולא פון 
ייט בכסלו. נאָר סרעזער איז גראַדע געװען אַ מתנגד. בי מתנגדים אין 
היידוציטשעק איז געווען מערניט ,די שניידערשע קלויזי. אַ פּאַרקערטע 

וועלט, דער שטאָטישער עושר דאַװנט אָפּ אין שניידערשן קלויז. אַזױ 
איז געװען איינגעפירט בי אַלע גרױסדאָרפם פון זינט ס'איז דאָ אויף 
דער װעלט אַ הײידוציטשעק. פרעזער האָט זיך קינדװײז צוגעקוקט װי 
דער טאַטע זיינער איז זיך מחיה אינעם מתנגדישן מנין. יום:כיפּור האָט 
ער מפטיר יונה געקויפט ניט פּאַר זיך, נאָר אַלע יאָר פאַר אַן אַנדער 
יידן אַן אביון, און בשעת מעשה דעם מנין כיד:המלך מנדר געווען. אַזױ 
וי די טאַטעם, אַזױ האָבן זיך געפירט די זין. 

אַז מילעבט דערלעבט מען אַלצדינג. דער מתנגדישער גביר אין 
חסידישן היידוציטשעק, אין דער מתנגדישער ליטע, ער דאַװנט צו אַלע 
זיבן זאַכן אין אָרעמסטן מנין, גייט ער דעם זון אינגאַנצן אָן אַ רומפּל 
משדך זיין מיט אַ כלה פון הינטער די הרי:חושך אין פּױלן. 

די ערשטע צײטן האָט סרעזער גרױסדאָרף די כלה:מיידלעך 
אַראָפּגעבראַכט אויף די רומפּלען בי זיך אין מױער אויפן מאַרק. 
דערנאָכדעם איז געװאָרן װי אַ מאָל, אָדאָרטן אָדער בי כלהם צד אין 
שטאָט. אַז באַלעבאַטישעץ משפּחות אין יענער געגנט האָבן זיך די 
ביינער גענומען היטן פאַרן ניין?זאָגער פון היידוציטשעק, האָט מען 
אַלץ נייץ שדכנים אויסגעזוכט אין מרחקים, און די רומפּלען געמאַכט וי 
דער שטייגער איז, אין אַן אכסניא אונטערוועגנם. מיט אַ פּאָלאָצקער 
כלה:מיידל האָט מען זיך אין ברעסלעוו גערומפּלט, מיט אַ קאַפּולערין 
אין קרעווע. 

אַלע אַדוטשקער, אַזױ'ט מען די יידן אין הידוציטשעק אָנגערופן, 
האָבן כאָטש:װאָס פּרנסה געהאַט פון פרעזערם פּלאַקם האַנדל. דער 
אַדוטשקער װאױלשטאַנד האָט זיך אָנגעזען אין שפע פון אַלעם גוטן 
װאָס אין די קראָמען, און אין דער איידלאַרטיקײט בײ די קרעמער. אין 
היידוציטשעק האָט מען זיך ניט געדונגען. אַז אַ שטיק סחורה האָט 
אויסגענומען האָט מען געפרענט מערניט איין זאַך בײ דעם קרעמער: 
עוויפל ווילט איר נאמנות פּרנסה פון דעריין?" -- יפל רווח, האָט דאָס 
געהייסן. יענעם האָט מען דורכאוים געטרויט, אַז ער טוט זאָגן ריכטיק 
וויפל א י ם האָט אָפּגעקאָסט די סחורה. 

די אַדוטשקער האָבן אָנגעטאַפּט, אַז בײ גרױסדאָרפּם מיזיניק איז 
קיין גרעסערער פּאַרגעניגן װי אַ רומפּל אויף דער װעלט גאָר ניטאָ. אַז 
מ'מאַכט אַ רומפּל איז פריילעך. ס'טומלט זיך און ס'קאָכט זיך. אַלע פּוצן 
זיך אוים. מ'טרעפט זיך מיט אַ צאַפּלדיקער יפהפיה, װאָס מ'האָט איר 
אױסגעשטאַט װי אַ גראַפינע. ניט זי װוייס װאָס מ'מאַכט מיט די בגדי 
מלכות, ניט זיי ווייסן װאָס מ'מאַכט מיט איר. 

ביי אַ רומפּל האָט דן:בערע נישקשה אָנגעצינגלט מיט די מיידלעך 
גענוג פאַרכאַפּעוודיקע ריידעלעך, זיי זאָל באַשײמפּערלעך זיין, אַז 
פאַרנאַכט נאָך װעט מען ראשי פּרקים טאָן חתמענען. אַנטױשטע 
מיידלעך האָבן דעם גבירם מיזיניק פאַר אַן אכזר געהאַלטן אַ 
צעלאָזענעם גראָבן יונג װאָס אים איז טײװאָלים:שפּיל אַרױסנעמען בי 
אַ מיידל די נשמה. 

נאָך אַ פינף?זעקס רומפּלען האָט מען אין היידוציטשעק דעם גבירס 
מיזיניק שוין ניט גערופן ,דן:בערע פרעזער'ס" נאָר װאָדען: בער: 
רומפּל. 


ווינטערצייט האָט מען אין הײידוציטשעק נאָר פון די פּלאַקס 
גערעדט. זומער איז מען ליידיק געזעסן און לצנות געטריבן. רונד אָרום 
ט'מען די שטאָטלײט ,אַדוטשקער לצים" אָנגערופן. יענעם זומער איז 
געוען װאָס אָפּצולאַכן, דעם אייגענעם שמועם האָט מען אומעטום 
דערהערט. 

-- יענע מפּלה ט'ער געכאַפּט, דער בער:רומפּל! 

-- אויס רומפּלמאַן, צו אַלדע צרות אַ חתן געװאָרן. 

-- כאַ כאַ כאַ, אַי דער טאַטע'ט אים דאָך גענייט. 

-- אויף מיין ערן װאָרט, מיט גװאַלד ט'מען אים שלעפּן אונטער 
דער חופּה, מיט גװאַלד! 

קוים האָט מען באַמערקט אַז צווישן דן?בערען מיטן טאַטן האָט 
זיך אויסגעגליכן. די צוריקגעצױיגנקײט ביים מיזיניק האָט זיך שוין 

גענומען ניט פון צער און ניט פון בושת, נאָר פון אומגין אַ 
פאַרטרױמטער מיט דמיונדיקע זעאונגען פון זיין באַשערטער מאַרמל 
פון אַ װײטן לאַנד. 

די חופּה האָט מען געאיילטערהייט באַשטימט אויף עטלעכע טעג 
פאַר שבעה:עשר בתמוז. איינשטעלן מיטן צואװאַרטן ביז נאָך די 
תעניתים ט'מען ניט געװאָלט. 

ס'האָט אָפּגעהילכט מיטן קלינג?קלאַנג פון גוטץ בשורות. וואו 
מאַרמל, װאָס מאַרמל, און װײטער מאַרמל. אַ הויכע צי אַ קליינע, אַ 
לײביקע צי אַ שלאַנקע. אין דעם װאָס מ'ווייס ניט קלערט מען זיך איין 
אָן אַ סוף. די מאַרָמל פון ווייטן פּױלן האָט אין הייסץ טעג אין תמוז 
היידוציטשעק דליטא גאָר איינגענומען. 

עטלעכענע טעג פאַר דער חופּה זײנען אין היידוציטשעק אַרײנ; 
געפאָרן זעקס בוידן פון כלהם צד. מ'איז געװאָר געװאָרן אַז די פאַמיליע 
איז בי זי כהנא. דער טאַטע, ר' שלום:שכנא כהנא, איז געווען הינטער 
װאַרשע אַ גרויסער סוחר פון העמדער, האַנטעכער, לײוונט, אַלצדינג 
פון די פּאָדים װאָס פון די פּלאַקס װאָס ער האָט זיך אָנגעקויפט בײ 
גרױסדאָרף דעם אַדוטשקער. קוים ט'מען באַװיזן אַ קוק טאָן, די 
אָנגעפּאָרענץ קאָמאַנדעץ האָט זיך אין גרױסן מױער גליך 
אַרײנגעשאַרט. 

דן:בערען האָט מען אַװעקגעשיקט צו קרובים אין סװינציאַן, ער 
זאָל אַרײנפּאָרן אין היידוציטשעק האַרט פאַר דער חתונה. ביים קבלת 
פּנים האָט עֶר פונדערווייטנם אַ גניבהשן קוק געכאַפּט אױף זין 
באַשערטע. אים איז גוט װי די װעלט געווען. די לאַנגע געפלאָכטענע 
צעפּ ביי איר, קױלן:שװאַרצע און שפּרינגעוודיקע, װי דאַמאָלסט אין 
דער נאַכט:זעאונג, האָבן בי איר געהוידעט איבער דער פּורפּור; 
װײיסער קרינאָלינע. אַרום האַלדז האָט זי געטראָגן אַ זיידענעם באַנד, אַ 
שטייפע, שיער ניט דערשטיקט צו ווערן. די אַרבל האָבן זיך אױסגעלאָזן 
מיט מאַנקעטן, באַפּוצטץ מיט סאַמעטענע שפּיצן. איר פּנים האָט 
געגלאַנצט מיט פּראַכט און צניעות. 

אויף דער חתונה האָבן די מאַנסבילן בליצעדיקע בליקן געכאַפּט 
אויף דער כלה. אין חתנם זייט האָבן זי אויסגעשטעלט פאַרדראָסיקע 
אויגן װאָס האָבן זיך שיער ניט אויפגעריסן פאַר ריין אייפערזוכט. 
מ'האָט זיך אַראָפּגערעדט פון האַרצן: ,כאַ װאָלט איך אויך נאָכן רומפּל 
צו אַלדע יאָרן געזאָגט, װאָלט מען מיר אפשר אויכעט געבראַכט צו 
פירן אָט אַזאַ מין מאַרמל פון יענער זייט סמבטיון. װאַרשע, הער נאָר 
אַ מעשה, װאַרשע! אַי דאָס אי' גאָרניט היידוציטשעק!" 

מ'האָט זיך אָנגעזשלאָקעט װי ביי אחשוורושן. ס'איז גאָרניט 
געבאָרן געװאָרן אַזאַ אַדוטשקער װאָס זאָל דערנאָכדעם רעכט 
געדענקען װי אַזױ דער בדחן האָט אויסגעקוקט. אים ט'מען אויך פון 
ערגעצוואו ווייט אַראָפּגעבראַכט. אויפן זכרון האָט זיך געלײגט מערניט 
איין זאַך, װי אַזױ דער בדחן האָט גענומען איבערקרימען דער כלהס 
פױליש יידיש לשון. דאָס האָט ביים עולם ניט אויסגענומען, אַלמאי 
ס'קען דער כלה ערגערן. בלויז פּאַר מאַרמלען האָט מען געהאַלטן. דעם 
בדחן ט'מען אָנגעשריען פון אַלע זייטן מיט ,בע". מער'ט מען אים אויף 
קיין חתונות אין יענע מקומות ניט גערופן. 

אַדורך די שבע ברכות, זיינען די מקורבים פון כלהם צד 
אַרױסגעפאָרן אויף פּױלן מיט זייערע גבירישע בוידן. פון שטיבער און 
פון קראָמען זיינען די אַדוטשקער אין גאַס אַרױס, וי שוועמלעך נאָך אַ 
לאַנגן, דערפרישנדיקן רעגן. פון אַלע זײטן האָט אָפּגעהילכט, מיט 
טענער פון יום:טובדיקע יישר:כחן: ,אַ גוטע װעג!י 

מ'האָט זיך גענומען גרייטן צום תענית מיט די דריי װאָכן. 

און מיטן אימפּעט פון טעג װאָס ווערן אין חדשים פּאַרװאַנדלט, איז 
די מאַרמל די באַליבטסטע אין געגנט געװאָרן. מ'האָט זיך געריסן 
אַרױסרײדן מיט איר אַבי אַ װאָרט. ס'האָט פון איר מיט אָרנטלעכקײט 
געלויכטן. איר אויסטערליש ידיש לשון האָט װי מאַגנעטנשטײן 
צוגעצויגן. אָפּגעגעבן שלום האָט זי מיט ,װאום מאַכט עץ". מיט אַ 
;זאַאַץ געזינט" האָט זי געטאָן געזעגענען זיך. פאַר איר אין די אויגן 
האָט מען געשמייכלט, ס'איז געווען אַ שמייכל פון קוועלונג. מער פון 

אַלצדינג האָט פאַרכישופט אַז זי האָט איבערגעפרעגט מיט ,וואוץ?" 
און איר װידער איז פּונקט אַזױ חנפול געװען די אײליקע ליטװישע 
אױסשפּראַך, װאָס יאָגט זיך נאָכאַנאַנד, וואואַהין ווייס דאָך קיינער ניט. 

דן:בערע מיט מאַרמל האָבן זיך איינגעלעבט אין אַן אויסגע; 
צירטער דירה אין ,גרוסדאָרפם מויער", אַזױ ט'מען אים גערופן, דעם 
בנין װאָס אויפן אַדוטשקער מאַרק. דער טאַטע האָט דן:בערען פון 
לאַנג אַן אַרבעט געגעבן, ער זאָל אויפנעמען די אָנגעפּאָרענע סוחרים 
פון זאָמען, בוימל, פאָדים, לייוונט, קאַנאַטן. די פלאַקם האָט מען נאַכער 
צעקוועטשט און אײנגעפּאַקט אין פירקאַנטיקץ טשוקעם און פּאַרבונדן 
מיט דראָט. די טשוקעם האָט מען אַרױפּגעלײגט אויפן אַדוטשקער 
װאָקזאַל אויף די װאַגאָנען. 

מאַרמל איז ביסלעכווייז אַריבער אויף דער ליטווישער אױסשפּראַך. 
עטלעכע יאָר נאָך דער חופּה איז קוים אַ סימן געבליבן פון לשון פון 
אירע מוטערס. איין װאָרט מערניט האָט זיך בײ איר צוגעקלעפּט. מ'זאָל 
איר ברענען און בראָטן, װאָלט זי פאַר די ליפּן ניט ברענגען קיין 
.שטוב". געבליבן איז אַ ,שטיב" און דעריין האָט בי איר געשטעקט אָן 
אַ שיעור מער אײידער די בעלקעלעך מיט די דאַכלקעם. אין אַ שטיב 
האָט װאָרהאַפּטיק געהױזט די גאַנצץ ליבשאַפּט פון אַן ערלעך 
יידיש?קינד צו איר מאַן, צו די נאָכניט געבאָרענע קינדערלעך און צום 
זיווג װאָס שפּיגלט אָפּ בזעיר אנפּין די אהבה פון דער שכינה מיטן 
קודשא בריך הוא. 

מאַרמל האָט געבאָרן אַ בכור מיט צװײ טעכטערלעך. זי האָט איר 
הויזגעזינד אויפגעשטעלט וועדליק די מיידלשע חלומות. דן:בערען האָט 
זי היים ליב געהאַט און ער פאַר איר, אַזױ פלעגט ער זאָגן, װאָלט 
איינלייגן װעלטן. רונד אַרום האָט זיך אָנגענומען אַ װאָרט: ,כאַ װאָלטן 
רבנים קלוג זיין, װי קלוג ס'איז דער סרעזער פון די פלאַקס". 


וי אַן איבערגעדרייטע ספּראָנזינע, מוז אין היידוציטשעק אַ סוד 

ענדלעך פּלאַצן. די ערשטע יאָרן האָט מען זיך פּאַר דער מאַרמל געהיט 
וי מיט אַ גלעזערנעם תכשיט. נאָר דער גורל שטעלט פעסט, אַז אַלע 
לעצטע פּאַסאָנען שפּילן זיך אוים, אַפּילו אַ מאַרמל. דאָ האָט זיך 
מאַרמל אָנגעשטױסן אָן אַ װײבל װאָס האָט געלאָזן פאַלן, אַז זי אַלײן 
איז אַמאָל אױף אַ רומפּל מיט דן:בערען געוען. דאָרטן האָט זי 
דערהערט אַז אַזאַ און אַזאַ איז אויף אַ רומפּל מיט אים געווען, יענע 
איז זיכער געווען אַז ס'ווערט דערפון אַ זאַך, און אױסגעלאָזן האָט זיך 
אַ טינטערל. מער פון אַלצדינג האָט איר געערגערט װאָס דעם מאַן 
אירן האָט מען הינטעראױיגיק ווייטער אָנגערופן ניט אַנדערש: ,בער; 
רומפּל". דער נאָמען האָט זיך צו אים צוגעקלעפּט װי מיט שוסטער; 
קליי. דאָנערשטיק איז געווען דער אַדוטשקער מאַרק, פלעגט דאָרטן פון 
ערגעץ אַרײנפּאָרן אַ הענדלערין, האָט זי מאַרמלם בלוט געטאָן 
פאַרגיסן. 

-- אַװאו איז ער, איער ברומפּל מיט די צוועלף כלות? זי קומען 
גאָרניט צו גאַסט צו די פלאַקם ביי אייך דאָרטן? 

-- האָט קיין פּאַראיבל ניט, דעם מאַן מיינעם רופט מען ר' 
דן:בערע גרױסדאָרף. 

-- אַװאַצע! 

מאַרמלם אונטערטעניקײט צום מאַן האָט איר דעם װעג 
פּאַרשטעלט, זי זאָל ביי אים אַ פרעג טאָן וועגן דעם װאָס גריזשעט איר 
אין דער נשמה. פּאַרשװײגעניש מאַכט אָן אַ געשוויר אין האַרצן, װאָס 
מוז אַמאָל פּלאַצן. דן:בערען ווידער איז ניט אָנגעגאַנגען אַז מ'באַרעדט 
אים. די שטענדיקע גוטמוטיקייט האָט דערפירט דערצו, ער זאָל שיער 
ניט יעדן פאַר אַ לייטזעליקן רעכענען. 

ביי לייטן איז מאַרמל געבליבן די אייגענע תמימותדיקע װאָס 
אַמאָל, נאָר די שריפה אין איר אינגעווייד האָט די גאַנצע דרויסנדיקע 
פרייד פּאַרװאַנדלט אין אַ פאַרשטעלעניש. זי האָט אינעװײיניק טאָג און 
נאַכט געליטן, װי עס ליידן אײביק די אַלע װאָס ווייסן וואויל אַז זיי 
האָבן פאַרשפּילט. נאָר ביינאַכט האָט זיך איר געחלומט אַז זי איז נאָך 

אַ כלה?מויד, אַז דער טאַטץ רעדט איר אַ פּשוטן שידוך מיט אַ 
שטעטלדיקן בחור װאָס מ'קען אים און מווייס גענוי פון װאַנען ער 
שטאַמט און פון אַלע זיינע טואונגען און זיטן. 

מאַרמלען האָט געדאַכט אַז יפל שטערן עם זיינען דאָ אויפן 
אַדוטשקער הימל, אָט אַזופיל מאָל האָט זי אָפּגעפּאַסט ביי זיך אַ פרעג 
טאָן דעם מאַן װעגן די בחורשע יאָרן, און אַזופיל מאָל אַ שוייג 
געמאַכט, עלעהיי די ווערטער װאָלטן זיך גאָר אַרײנגעגאָסן אין די צוויי 
קנייטשן אַרום מױל װאָס האָבן איר אַ פּגם געמאַכט אין דער 
יונג:שיינקייט. 


ערשט דאַמאָלסט אַז די יינגסטע טאָכטער האָט מען אויסגעגעבן, 
דער שװער פרעזער גרױסדאָרף איז אַן אַלטער תושב אויפן הימל פון 
פּלאַקם געווען, אין אַ שנייאיקן פאַרנאַכט אין טבת, די אויוונם אין 
מױיער האָבן אַלע קעלטן פּאַרטריבן, האָט זיך מאַרמל אָנגענומען אַ 
מוט, די לאַנג פאַרשטיקטע טענות האָבן גענומען אַרױסשיסן װי 
גיפטיקע פיילן. 

-- בערקע, כ'וויל ביי דיר אַ פרעג טאָן -- -- -- 

-- טאָ פרעג, פּאַרװאָס זאָלסט ניט פרעגן? 

-- סאַן אמתע מעשה, אַז, אַז -- -- -- צועלף מאָל האָסטע 
אויף כלה:מיידלעך געזאָגט ניין, אויף די, װי הייסט מען עם, דאָ זאָגט 
מען דען ניט, די רומפּלען, ס'אמת אַז ווען דער טאַטע ע"ה צוינגט 
ניט אַרױף אויף דיר אַ כלה װאָלסט אויף מיר אויכעט ניין געזאָגט! די 
אַלע יאָרן האָב איך דאָך צוגעשוויגן, ווייטער קען איך שוין ניט אוים; 
האַלטן -- -- -- 

גליוועריק און בלאָס האָט דן:בערע אונטערגעשטומט, ביז װאַנען 
ער האָט זיך ניט אויסגעזוכט קיין ווערטער. 

-- מאַרמלקע! אַי ס'עט געקענט זיין הונדערט רומפּלען אויכעט! 
אַז כ'האָב אויף די באַשערטע געװאַרט, אויף דיר! אויף מאַרמל פון 

פּױלן! אַז דו געפעלסט מיר ניט זאָג איך ניין! אַזױ'עט דאַמאָלסט 
געהייסן דער רב! איי פאַרװאָסטע ניט אַ פרעג געטאָן מיט אַ יאָר צען 
צוריק, װאָלסטע זיך אַלציקעדינג ביים טאַטן דערװאוסט? װאָס 
װאַרטסטע ביז איצטער? כאַ װאָלסט מיר זאָג! אַ' מ'דאַרף זיך 
אַראָפּרײדן פון האַרצן. איך האָב דיר האָלט מער וויפל דו װײסט! מער 
פון אַלציקעדינג, וועלטן פאַר דיר לייג איך איין. 

זי האָט אים גענומען היים קושן אין האַלדז װי ס'פּלעגט איר װען 
ניט אָנכאַפּן אַ גליאיקץ רײיסערישקײט. בי אים אויפן געויינלעך 
טרוקענעם פּנים האָט זיך געשטעלט אַ שוויים. זי האָט זיך דערנאָכדעם 
מישב געװען, אַז דער מאַן האָט מיט איר קיין ערלעכע דיבורים ניט 
גערעדט. װער װיים מיט װאָס נאָך ער האָט איר די אַלע יאָרן 
אָפּגענאַרט. אַז בײ אים איז אַ משוגעת מיט מיידלעך. ווען דער שווער 
עליו השלום צווינגט איר אויף אים ניט אַרױף, װאָלט ער נאָך הינט 
געזוכט אין די הרי:חושך אַלץ נייע רומפּלען. 

און די איינפאַכע מאַרמל פון הינטער װאַרשע, פּשטותדיק און 
אָרנטלעך, האָט זיך אין אַדוטשקער מױער פאַרכמאַרעט ביי איין 
מחשבה, אַז ווען דן:בערע װאָלט זיך מיט איר אויף אַ רומפּל געטראָפן 
װאָלט ער אויפן שידוך ניט אײינגעגאַנגען. די שענסטע רייד װאָלט ער 
מיט איר ריידן און נאַכער גרוים הנאה האָבן איר מיט אַ צעבראָכענעם 
האַרץ איבערלאָזן און גי רוף אים קנאַקניסל. 

ביסלעכווייז האָט זיך די שכינה פון זי אָפּגעטאָן. מאַטע גלידער 
האָבן בײנאַכט זייערע ד' אמות געהיט, װי וועכטער אַ גרענעץ פון 
מלכות. בײטאָג האָט מען זיך אַזש מיט שפּיצן צונויפגערעדט. 

מאַרמל האָט גענומען אַ גאַנצן טאָג אָפּזיצן אונטן אין קראָם, זי 
האָט מיט די קונדן פּאַררעדט די ציין, גאָרניט אויפן אַלט:מאַרמלשן 
שטייגער. אַז די געשעפטן זיינען זומערצייט װי אײנגעשלאָפּן געװאָרן, 
האָט זי גענומען חברן זיך מיט אַדוטשקער יידענעס, געפּלױדערט מיט 
זי אין קאָכן, אין ראַמען און אין פּלאָטקעם. די שטילע מאַרמל װעמען 
עם איז די אַלע יאָרן אָנגעגאַנגען איין גאָט און איין מאַן מיט דרײ 

קינדער האָט זיך צעיאַכנעט װי אַ מאַרקײיידענע װאָס מוז אַלצדינג 
דערגיין. 

דן:בערע, ער איז דאַמאָלסט געווען אַרײנגעטאָן אין די געשעפטן 
װי אַמאָל דער טאַטע זיינער, ער האָט זיך ניט איבערגענומען מיט 
מאַרמלם נייע גענג ביז װאַנען אין אַ קלאָרן פּרימאָרגן, אַז ער האָט 
אַרױסגעצױגן אַ פּאָר שקאַרפּעטקעם פון שופּלאָד, האָט ער דערזען 
דאָרטן אַ שטיקעלע פּאַפּיר, אײנגעראָלט פון באַהעלטעניש װעגן אין 
מאַרמלם אַ זאָק, געװיקלט גאָרניט פון קיין געניטן בעל:סוד. דערויף 
זיינען געװען אויפגעשריבן די נעמען פון די אַמאָליקץ צוועלף כלה; 
מיידלעך װאָס מ'האָט אים נאַרײעט אוף די רומפּלען. ס'האָט אים 
רגעווייז געצופּט אין האַרצן, טראַכטניק װי אַזױ דער טאַטץ אױם 
ליבשאַפּט צום זון האָט אים די אַלע רומפּלען געמאַכט. אים האָט אַ 
טאָכקע נעמאָן מיט חרטה, איבערן צער װאָס ער האָט דעם טאַטן 
פּאַרצערט, דאַמאָלסט אַז ער האָט אויסגעצויגן די בחורשע יאָרן און 
בשעת מעשה דעם טאַטן די יאָרן געטאָן פּאַרקירצן. 

אויפן פּאַפּירל זיינען געווען פאַרשריבן אַדוטשקער כלה:מיידלעך 
און סװינציאַנער, פּאַלושערינס מיט איינער אַ גאַװיקענערין. ער האָט 
דערזען דאָרטן אויך מיידלעך פון מרחקים, װאָס ער האָט זי מיט זיסע 
רייד איינגענומען אויף רומפּלען אין ווייטעץ אכסניות. בי יעדן נאָמען 
זיינען געווען פאַרשריבן איינצלהייטן, אַלץ מיט מאַרמלם כתב, דאָ די 
נעמען פון די עלטערן, דאָ וועגן יחום, דאָ וועגן טאַטנם עסקים. 

בליצהאַפטיק איז בער:רומפּל פול מיט גרימצאָרן געװאָרן. ער איז 
צו מאַרמלען אַרײנגעלאָפן. 

-- ביסטע געװאָרן הייסט עס פון די מלשינים? אי אַן אויפטו! אַ 
גדולה! האָסט אױסגעקראַצט ביי די באַראַבאָליכעם אַ צעטעלע מיט די 
נעמען האָסטע אױיסגעקראַצט? פיין האָסט די גרױסדאָרפם אָפּגעצאָלט! 
געװאָרן אַ מאַרקײַײדענע! 

-- אַן אַרומלופער ביסטו! װער װײם װאָס דו מאַכסט אַז דו פאָרסט 
אַרומעט װעגן די געשעפּטן! אַז דיינעץ גרעסטע גליקן איז טרעפן זיך 

מיט פרעמדע מיידלעך! דיין װײב האָסטע פיינט װײל איך האָב דיר 
קאַליע געמאַכט! װען מװאָלט דיר ניט גענייט װאָלסט נאָך הײנט 
אויכעט אַרומגעלאָפּן אויף אַלע רומפּלען. דאָ װאָלסטע שױין ניט 
געקענט װײל מ'קען דיינץ שטיק, װאָלסטע קיין פּאַריזש געפּאָרן אַבי 
אויסזוכן רומפּלען! ביסט פאַרריקט אָפּן גאַנצן קאָפּ! -- אין סאַמע כעס 
האָט זיך איר װאָס ניט אומגעקערט פון היימישן לשון. אַן אויפגע; 
קאָכטער איז בער:רומפּל אַרױסגעלאָפן פון צימער. מאַרמל האָט זיך 
צעװיינט. זי האָט גענומען מוסרן איר טאַטן, ער איז שוין אויך געװוען 
אויף יענער װעלט, אַלמאַי ער האָט איר אַרױסגעשיקט צו אַזעלכענע 
מענטשן. זי האָט זיך דערמאָנט אין איר באָבעם אַ ווערטל: עוואו אַ סוד 
דאָרטן איז גניבה". זי האָט זיך אָנגעשטרענגט אויף צו געדענקען נאָך 
עפּעם װאָס און זיך דערשלאָגן צו אַ װאָרט פונעם אַמאָליקן מיידלשן 
מלמד: גניבת דעת איז די האַרבסטע גניבה". 

נאָך דער קריג האָט זיך גראַדע אומגעקערט די נאַכטיקע תאווה, 
עלעהיי צו לוסטענישן פון גלידער רעכנט זיך אָנגעקליבענער כעס 
פאָרן פלאַמיקסטן צינדהאָלץ. 


אין די לאַנגע זומערדיקעץ טעג, הײדוציטשעק האָט זיך 
צעלעצעװעט װי אַלע זומער, האָט זיך מאַרמל שוין ניט געפּאָרעט אין 
קראָם װאָס אונטן אין גרויסן מױער אויפן מאַרק. זי האָט זיך גענומען 
אויסזוכן אַ ווייבערשע פּרנסה. 

-- װייסטע װאָס? -- האָט זי דעם מאַן אַ זאָג געטאָן אין איינעם אַ 
זונטיק, -- 'עסט אין הונדערט יאָר אויך ניט טרעפן. דער ענין מיט די 
רומפּלען געפעלט מיר גראַדע אויכעט. איך גי װערן אַ שדכנטע. פון 
נאָך סוכות. 

-- אַראָפּ פון די רעלסן! 

-- װאָס, ס'קיין ערלעכע פּרנסה ניט? 

-- פּרנסה פעלט דיר אויסעט, אַ נייץ מעשה! 

-- ס'פעלט מיר קיין זאַך ניט. ס'איז אַ גרויסע מצווה געבענטשטע 
שידוכים מאַכן. 

-- און מיט װאָס ביסטו אַזאַ מבינטע אויף שידוכים, אַ? די קינדער 
האָבן מיר פאַרטרױט ריכטיקע שדכנים, ט'מען זי גאָרניט באַעװלט! 

-- אַז מיין מאַן איז אויף צוועלף רומפּלען געווען װעט ער מיר שוין 
געבן די ריכטיקע עצה! -- מיט דעם האָט זי אים דאָס מויל פּאַרמאַכט. 
ער האָט אַראָפּגעקוקט אויפן לינקן שוך. דאָס איז גאָרניט געווען די 
אייגענע מאַרמל. 

מאַרמל האָט זיך גוט אומגעקוקט אויף מענטשן און אויף זייערע 
גענג אין דער ברייטער װעלט. באַקומען האָט זיך, אַז די אַלע שמועסן 
מיט װײבער זיינען ניט געװוען פון רכילות הנאה װעגן נאָר אויף געװאָר 
ווערן עפּעם װאָס פונעם לב אדם. בי איר איז אױסגעװאַקסן אַ ברען 
דעם סוד פון שלום:בית צו דערגיין, ניט אויף אַ יאָר און ניט אויף קיין 
צען יאָר, נאָר ביז אויף אײביק מיט אַ מיטװאָך. 

האָט זיך מאַרמל פאַר שדכנות גענומען. זי האָט וואױלפאַרשטאַנען 
אַז פונדערװײטנם איז טאַקעץ בילכער, דער קול חתן וקול כלה זאָל זיך 
פּאָרן מיט סאָפּלאָזער נײיאיקײט, איידער מיט איבערגעשלײערטער 
נאָענט?באַקאַנטשאַפט. 

מאַרמל האָט זיך לאַנגע יאָרן איבערגעשריבן מיט אַמאָליקע 
חברטעם אין פּױלן. ווער ס'איז איינגעגאַנגען, אַן אייגן קינד זאָל אויף אַ 
רומפּל אין ליטע פאָרן און װער ניט, נאָר אַלע האָבן איר נאַרײעט 
שידוכים. מ'האָט איר אַװעקגעשיקט בריוו מיט די פּיטשעװוקעם פון 
מיידלעך מיט בחורים. צוויי מאָל אין יאָר איז זי סיי וי געפּאָרן צו גאַסט 
בײי דער משפּחה, האָט זי גענומען אויסזוכן חתן:בחורים מיט כלה; 
מיידלעך. זי האָט אויך אויסגעזוכט זיווגים אין ליטע גופא, אַבי ניט פון 
איין שטאָט. 

דן:בערע גרױסדאָרף האָט געמאַכט אַ שווייג. בי זיך אין בויך האָט 
ער דערשפּירט ברענענדיקע פיילן. 

אין שטעטל ואו די מאַרמל איז געבאָרן געװאָרן האָט מען אַ 

רומפּל אָנגערופן אַ ,קיק", נאָר בי איר האָט אַ עקיק" קיין ווערדע ניט 
געהאַט. װיבאַלד עם האָט געהייסן אַ רומפּל איז עס געװען אַ זאַך. אַז 
זי האָבן איבערגעלייענט די בריוו אירע האָבן די פּױלישע חברטאָרנס 
גענומען ריידן װעגן אַזאַ מיט אַזאַ ,רימפּל". אין מױער אופן 
אַדוטשקער מאַרק האָט זי זיך איינגעאָרדנט אַ באַזונדערן קאַנטאָר צו 
די רומפּלען. אינמיטן צימער איז אַ גרויסער טיש געשטאַנען. אַקעגן 
דער װאַנט מיט אַ ברייטן מזרח איז געװען אַ בילד פון אַן אַלטער חופּה 
פון ארץ ישראל. 

ביי מאַרמלען איז די שדכנות װי אַ באַן געגאַנגען. ס'האָבן ניט 
אויסגעפעלט קיין באַלעבאַטים בי װעמען זוכן אין דער אייגענער 
קעשענע" האָט קיין ניצוצות ניט צעצונדן. 

,די מאַרמל פון די שידוכים" האָט זיך צוגעװואונען אַ שם פון 
נאָװאָגאַלעקסאַנדראָווסק און ביזקל פּאָדבראָדזש. אין אַמאָליקן שטעטל 
אין פּױלן האָט מען זיך מיט איר געגרייסט װי מיט אַ בחור אַ לערנער 
װאָס איז אַװעקגעפּאָרן אין מרחקים און געװאָרן אַן אויסגעקלונגענער 
עילוי. רונד אַרום הידוציטשעק האָט מען אָנגעהױבן ריידן פון ,די 
מאַרמלם אַ זיווג". 

מאַרמל גרױסדאָרף אין היידוציטשעק איז אַנדערש געווען איידער 
אַלע שדכנים פון אַ גאַנץ יאָר. בײ זײ איז רעכט געװען זאָגן אויף אַ 
ויסטער קאַליקע אַז פאַר טו:בשבט ט'ער גראַדע אויסגעלונקען אַ פום. 
אויף אַ הויקערטע האָבן זײ געלערנט פּשט אַז פון אַן אייבערשטן 
פענצטער איז איר פּונקט אַראָפּגעפאַלן אױף די פּלײצעם אַ 
פּאָרטעפּיאַן. מאַרמל האָט זיך נוהג געװען, זי האָט אַלעמערשטן 
אָפּגעצײלט די חסרונות, ערשט דערנאָכדעם איז זי אַריבער אויף די 
מעלות. אירם אַ װאָרט האָט זיך גאָלד גערעכנט. מ'פלעגט זאָגן אַז יאַ 
שדכן איז אַ ליגנער", נאָר אַז די מאַרמל האָט זיך פאַר שדכנות 
גענומען האָט מען אַנדערש געזאָגט: ,אַז אַפּילו אַ שדכן דאַרף קיין 
ליגנער ניט זיין". 

אַלץ אירע יאָרן האָט מאַרמל אַרינגעקוקט אין די טייטש:ספרים, 

איצטער ט'זי נאָכגעקוקט אין קיצור שולחן ערוך אויף עברי:טייטש די 
דריי סימנים װאָס מ'דאַרף בי אַ כלהם משפּחה אויסזוכן: זי דאַרפן זיין 
באַשײדענע, זי דאַרפן זיך באַרימען איינער מיטן אַנדערן, און זי 
דאַרפן צו היל קומען איינער דעם אַנדערן. לױטן קיצור דאַרף כאָטש 
זיין איינער פון די סימנים. מאַרמל האָט זי אַלע דריי פאָרזיכטיק 
אויסגעזוכט, סיי ביי חתנס צד סיי בי כלהם צד. צייט האָט זי געהאַט. 
שבתים גאַנצע האָט זי ביי די פעטערם מיט די מומעם פאַרבראַכט, אַז 
די באַרעלעך פאַלן דאָך אָפּעט ניט ווייט פון די ביימעלעך. בי איר האָט 
דער גאַנצער עסק געהייסן ,די זעקם סימנים" ביי די ביידץ צדדים. 
מ'האָט גערעדט אַז װען די מאַרמל פון די שידוכים טוט קוקן מענטשן 
אין די אויגן אַרײן, זעט זי ביי זי באַלד אױף אַן אָרט די נשמות 
ערטילאין. 

קיין רומפּל האָט מאַרמל ניט געמאַכט סיידן בי זיך אין האַרצן איז 
זי ניט געװען זיכער אַז די זאַך איז ניט געבענטשט פון זוגיאל דעם 
מלאך פון זיווגים װאָס זיצט אין אַ הויכן היכל און קוקט אַראָפּ מיט 
גנאָד אויף זיין פּאָלק ישראל. בי מאַרמלם אַ שידוך האָט מען קיין 
תנאים ניט אָפּגעשיקט און דערנאָכדעם איז מען זיך ניט פונאַנדער; 
געגאַנגען. 

מאַרמלם געלונגענע שידוכים האָבן די גרױסדאָרפם אָנגעטאָן אַ 
כבוד. ניט קוקנדיק װאָס זי האָט זיך ניט גענומען פּאַרדערפאַר איבער 
די געלט, האָט זי די גרױסדאָרפם אַ שײנע מטבע אַרײנגעטראָגן. 
אַלצדינג האָט זי ערלעך אײנגעלײגט אין די משפּחה קאָנטאָס אין דער 
גרויסער באַנק אויף קאַזנאַטשײסטװער גאָס אין סװינציאַן. ניט זעלטן 
האָט אַ גבירישער מחותן באַצאָלט מער װיפל זי האָט שדכנות:געלט 
געבעטן, אַלמאַי זי האָט ביי אַ טאָכטער צי אַ זון אויסגעזוכט דעם זיווג 
נאָך אַלערלײאיקע דורכפאַלן. בי אַנדערע שידוכים?מאַכער האָט 
געברענט אַ קנאת שדכנים, זי װאָלטן די מאַרמל געפערטלט און 
געבראָטן. 

מ'האָט גענומען ריידן אַז מ'עט אַמאָל נאָך פאַרגעסן אין די פלאַקס 

און היידוציטשעק װעט פון דענעבורג ביזקל נאַװאַרעדאָק באַרימט זיין 
איבער די שידוכים. אַ פּױלישער גראַף פון אַ הויף ניט װײט האָט זיך אין 
אַ נעפּלדיקן פרימאָרגן געהייסן אָפּשטעלן די קאַרעטע פּאַר דער טיר 
פון גרױסדאָרפּם מױער אויפן אַדוטשקער מאַרק. די דריי סיװאַקעם 
נאַשפּיץ האָבן זיך בבת:אחת אָפּגעשטעלט און פונאַנדערגעשאָטן 
װאָלקנדלעך זאַמד. מ'האָט גוט אָנגעקוקט די קאַרעטע מיט די ניקלנע 
עקספּאָנאַטן, די גלעקלעך מיט די פּאָנאַרעם. 

דער גראַף האָט מאַרמלען אַרײנגעטראָגן אַ זילבערנעם טאַץ, 
אַרום און אַרום איז געווען אײנגראַװירט װי אַ רױזנקראַנץ. ער איז מיט 
איר אָפּגעזעסן דרײ אַ האַלבעץ שעה, ער'ט זיך מיט איר אַן עצה 
געהאַלטן װעגן זיינעם אַ זון. לאַנגע יאָרן האָט מען אין היידוציטשעק 
געפּרואװוט טרעפן װאָס אַזױנם האָט דער גראַף געפרעגט און װאָס 
האָט אים די מאַרמל נאַרײעט. נאָר פון זינט זי האָט גענומען מאַכן 
שידוכים האָט זי קיין פּיפּם פאַר די ליפּן ניט געבראַכט פאַר די 
שטעטלשע װײבער, סיידן גוט?מאָרגן גוטײיאָר און אַ פּאָר וערטער אין 
באַלעבאַטישקײט פון יוצא װעגן. 


פונדעסטוועגן, האָט די פריד פון נוטעץ שידוכים ביי אַנדערע אַלץ 
ווינציקער גובר געווען די אייגענע בושה. אַז די שדכנטע אַלײן איז 
אַרײנגעפאַלן צו אַ חתן מיט צוועלפ רומפּלען װאָס דער טאַטע'ט אים 
געצוואונגען איינגיין אויפן דרייצעטן שידוך אינגאַנצן אָן אַ רומפּל. 

אָט וי אין הידוציטשעק מוז זיך געהיימעניש אַנטפּלעקן, אַזױ װעט 
זיך אין האַרצן פון אַ מאַרמל די שעמונג אויפרייסן. אַלטער כעם 
גריזשעט איין װי שלינגענדיקע װאַסערן אין זאַמדיקע ברעגן. צוועלף 
רומפּלען פון בער:רומפּלען האָבן מאַרמלען אין האַרצן אַ טוץ לעכער 
איינגעבויערט. 

פון זינט מאַרמל האָט אוסגעגעבן דעם זון אירן מיט די צויי 
טעכטער, האָט זי געקלערט אפשר אַרױסנעמען ביים מאַן אַ גט, 

אומקערן זיך קיין פּױלן, זיך אויסזוכן אַ גרוש צי אַן אלמן. זי איז 
פּאַרבליבן אַ פרישרייצנדיקע. מ'האָט איר נאָכגעקוקט װי זי גײט 
אַרומעט. די שװאַרצע האָר בײ איר האָבן גענלאַנצט װי אַמאָליקע 
יאָרן. זי איז געװאָרן אַ ביסל דיקלעך, געגאַנגען מיט זילבערנע ברילן, 
נאָר דאָם פּנים איז ביי איר גלאַטיק געווען, געראַמט פון אַ רונדער 
קרוין מיט שװאַרצן פוך איבערן שטערן. מיטן נט איז זי געבליבן בים 
קלערן. זי האָט האָלט געהאַט די שטובלײט, זי האָט האָלט געהאַט 
היידוציטשעק און װי זי האָט זיך ניט אַרנגענומען אין קאָפּ אַרײין אַ 
מעשה מיט אַמאָליקע צועלפ רומפּלען, האָבן פיערדיקע נעכט פונ; 
דעסטוועגן פּאַרשטױסן טאָגיקע טראַכטענישן וועגן פונאַנדערגײין זיך. 

פון זינט זי איז געװאָר געװאָרן די נעמען פון די צוועלף כלה; 
מיידלעך האָט זי די זאַך ניט אָפּגעלאָזן. אַלצדינג פון זיערע לעבנם איז 
זי שטילערהייט דערגאַנגען, אַזױ אין היידוציטשעק און אַזױ רונד אַרום, 
אַזױ בײ העט:ווייטע אַזש ביז אין יטעבסקער גובערניע אַרײן. 

פון די אַמאָליקע צוועלף מיידלעך האָבן עלף פון לאַנג שוין חתונה 
געהאַט. װעמען ס'האָט אָפּגעגליקט מיט שלום:בית און געזונטע 
קינדער, וועמען עם זיינען מענער און קינדער אַװעקגעשטאָרבן. וועמען 
עם איז באַשערט געװען רחבות און װער ס'איז אין יורדות פאַרפּאַלן 
געװאָרן. 

בלויז די ערשטע כלה:מויד בער:רומפּלם איז גלאַט פאַרזעסן. 
פראַדע ט'מען איר גערופן. די עלטערן זײנען איר פון לאַנג געשטאָרבן, 
די ברידער מיט די שוועסטער האָבן חתונה געהאָט אין מרחקים און 
האָבן בי איר אױסגענאַרט איר חלק ירושה. דער סוף איז געווען, אַז זי 
איז משוגע געװאָרן. זי האָבן געטענהט אַז אַ מטורפטע װאָם איז 
נעבעך אַראָפּ פון די רעלסן װעט קיין ירושה ניט האָבן קיין שפּײ די 
װערט. נאָר זי שילט און נאָר זי שלאָגט זיך. זי איז אַװעק אין 
איגנאַלינע, דאָרטן ט'מען איר יפּראַדע די צעדרייטע" גערופן. יעדן ט'זי 
אַרײנגעזאָגט מיט אַ פּיסק פון אַ נעמענטשינער קצבטע. װוער ס'האָט 
מיט גוטן אַ װאָרט מיט איר אױיסגערעדט, דעם ט'זי װיסטע קלעפּ 


רער דרייצעטער רומפּל 125 


דערלאַנגט מיט גאָרניט קיין פרויאישע כוחות. אין הקדש ט'מען איר 
ניט אַרײנגעלאָזן איבערן שוועל. זי האָט זיך אַרנגעקליבן אין אַן 
אָרעמער שטוב אויפן בוידעם. אונטן האָבן געלעבט אָרנטלעכע שכנים 
אָרעמעלײט. 

דאַמאָלסט איז געווען ווינטערצייט, דער פּרימאָרגן איז געווען אַ 
פּראָסטיקער. די זון האָט מיט שפּיזיקער ווינטער ליכט אָנגעשטראַלט, 
נאָר די אייז:ליכטלעך, הענגענדיק אָן די דעכער, האָבן זיך געמאַכט 
ניט?װיסנדיק, װי די זון נופא װאָלט זײי בײ זיך אין באַקאױון 
אױסגעאַרבעט, יעדן מיט זיין שפּיץ. מאַרמל איז מיט אַ בריטשקע 
אַװעק אין איגנאַלינע אויסווכן אָטאָ די פּראַדץ די צעדרייטע. די 
בני:בית האָבן זיך פּאָרגעשטעלט אַז דאָס פאָרט זי איבער אַ שידוך, 
פאַרברענגען בי אַ צד אין שטוב, זיך באַקענען מיט דער משפּחה, 
אױספּאָרשן דעם תכשיט גופא, אַלצדינג װעדליק דעם מאַרמלשן 
שטייגער. 

אַז מאַרמל איז מיט דער בריטשקע אַרײנגעפּאָרן אין איגנאַלינע, 
זיינען קיין איז:ליכטלעך ניט פאַראַן געװען, עלעהיי די פאַרפּראָרענע 
איגנאַלינער אָזערעס װאָלטן אין זיך איינגעזאַפּט אַזויפל קעלט, אַז אַ 
ביסל װאַרעמקײט, אַ קינעלע די װערט, איז דער שטאָט געשענקט 
געװאָרן. מאַרמל האָט אַ פרעג געטאָן בי אַן אַלטער יידענע אויפן 
מאַרק: 

-- פּראַדץ װאו איז? מײנע יאָרן דאַרף זי דאָך זי אַן 
אַדוטשקערין. 

-- פּראַדע די צעדרייטע? 

-- נו. 

-- ניט אַרײנגײן! פאָלנט מיר, זוכט איר ניט אויסעט. אין װאָלד אַ 
רים בעסער זוכן! 

-- אַז איך דאַר מיט איר עפּעס ריידן. 

-- אַ קרובהטע זייט איר? אַזאַ וילדץ חיה האָט אַ קרובהטע װאָס 
פּאָרט אַרומעט מיט אַ בריטשקע? אַ קאַשעף אַ מעשה! 

== אַן ענין. 

-- נו, איבערן װעג צו רעכטס:צו. די פערטע שטוב. אױיבן אויף 
דער שאַלקע. גייט ניט, זייט אייך אַראָפּװאַרפן איבער אַלע טרעפּ. 

-- אַ גוטן. 

אויפן גרויסן טראַקט, פון הידוציטשעק ביז אויפן איגנאַלינער 
מאַרקפּלאַץ, האָבן פערדישע פים דעם גאַנצן שניי צעקװעטשט, האַרט 
װי אַ ברוק. נאָר אין די קלענערע געסלעך ט'מען מיט קיין בריטשקע 
ניט אַרינגעשמעקט. מאַרמל איז צופום אַװעק אין שניי. דעם פורמאַן 
האָט זי אָנגעזאָגט, ער זאָל צואװאַרטן, װי לאַנג ס'זאָל ניט דויערן. אַזױ 
איז ער געווען איינגעוואוינט. 

מאַרמל איז אַריבערגעקראָכן איבער שנייענע בערגלעך מיט 
טאָלעכלעך. די שטיוול מיט די זאָקן זינען איר אויסגענעצט געװאָרן. 

זי האָט אָנגעקלאַפּט אין טיר. אַן איידעלע אָרעמע פרוי האָט 
אויפגעעפנט און איר אָפּגעגעבן שלום. 

-- פּראַדע לעבט ביי אייך אויבן אויף דער שאַלקע? 

-- פּראַדע די צעדרייטע? לעבן לעבט זי נאָר ריידן רעדט זי מיט 
קיינעם ניט. גײט ניט אַרױפּעט, זייט אייך נאָך אַראָפּװאַרפן איבער 
אַלע טרעפּ! 

-- אַי מ'דאַרף אַרומרײדן אַן ענין אי' דאָך קיין ברירה ניטאָ. דער 
אייבערשטער 'עט העלפן. 

-- איר'ש חרטה האָבן! -- די פרוי האָט דערביי אַ טרייסל געטאָן 
אינדערלופטן מיטן טייטפינגער. 

מאַרמל איז אַרױף אויף די שמאָלץ טרעפּלעך, זי האָבן די מראה 
פון אַ מין לייטער געהאַט. זי האָט אָנגעקלאַפּט אָן דער טיר װאָס אויבן. 
לאַנג האָט פון אינעװײניק געשטומט. די פּראַדע איז ענדלעך 
שטילערהייט צוגעגאַנגען און האָט די טיר האַסטיק און צוײשטאַרק אַן 
עפן געטאָן. מאַרמל האָט געגאַפּט. די פרוי איז געװען אַ פאַרקוקעניש, 
אַ בייניקאױסגעדאַרטע. די שװאַרצע האָר זינען ביי איר געװען גאָר 
קורץ געשאָרן. אויגנברעמען זיינען געװען בי איר גרויסע װי בי אַן 

אַלטן יידן, דערצו נאָך זיינען זי זיך צונויפגעװאַקסן צװישן די אויגן. זי 
איז גענאַנגען מיט אַ שװאַרץ קליידל און שװאַרצע מענערשע שיך. אַ 
שטייפע שװאַרצץ העמד האָט זי זיך איבערגעצויגן כמעט ביז צו די 
קני. די נאָז איז געװען בי איר מער דיק װי גרוים און אַרום מויל האָט 
געשוימט. 

-- װאָי דאַנײיסטע מיר די יאָרן? אַרױס! געגאַנגען, מאַד! 

-- פּראַדע לייבע'ם רופט מען אייך? 

-- די פים זאָלן דיר אין דרייען ברעכן, װאָס קומסטע צו מיר 
אַרױף? מ'עט דיר דאָ גערופן אימיצער? אַ העזה פון אַ נפקא! קאַי מאַן 
אי' דאָ ניטאָ. גײ שוין! קעבינע מאַט! -- זי האָט מאַרמלען אַ בריק 
געטאָן אין דיך מיטן שווערן מענערשן שוך, מאַרמל'ט זיך פון װײטיק 
פּאַרקאָרטשעט, גענומען אויסבייגן זיך אויף הינטערװײלעכץ, נאָר זי 
האָט זיך מיט אַלץ כוחות אָנגעכאַפּט אָנעם פּאַרענטש. זי האָט אַ בליק 
געכאַפּט אויף די טרעפּ אַראָפּצוצו און דערטאַפּט אַז אַראָפּפאַלן װאָלט 
ביטער געווען. 

שטאַר און פאַרגליווערט זײנען זײ געשטאַנען בײדע, מיט 
אױסגעשפּיצטע אויגן װי ביי קאָטערם װאָס גײען זיך צעדראַפּען. 
מאַרמל, װאָס האָט קיין האַנט אויף קיינעם אין אירע יאָרן ניט געהויבן, 
האָט מיטן גאַנצן אייבערשטן קערפּער פּראַדען אַ פּלוצימדיקן שטוים 
געטאָן אינעװײיניק אין צימער אַרײן, עלעהיי אויף אָנצואָגן, אַז ווייטער 
'עט מען איר מיט קיין טרעפּ ניט אָנשרעקן. פּראַדע האָט דעם 
נאַפּט:לאָמפּ אַ הייב געטאָן, זייט אים אַ שליידער געטאָן מאַרמלען אין 
פּנים אַרײן, פלינק װי אַ גזלן אין אַסװאַרישטשער װאַלד. מאַרמל האָט 
אױסגעלאָזן אַ יללה און גענומען װײינען. בלוט האָט ביי איר אַראָפּגץ? 
רונען פון עטלעכע איינשניטן אין פּנים און אַמערסטנם פון אַ טיפן 
שניט איבערן לינקן אויג. רגעווייז האָט איר אױסגעדאַכט אַז זי איז גאָר 
בלינד געװאָרן. איין שטיק גלאָז האָט זי אַרױסגעצױגן פון באַק מיט 
צװיי פינגער. זי האָט געשריען און געקרעכצט פון די שניידיקע יסורים 
און גענומען שפּײען מיט בלוט. 

דער ייד װאָס אונטן האָט אַ שריי געטאָן: 

-- פּראַדע! לאָזט איר אַרױסעט, די פרוי! אַניט 'עט מען דעם 
גאַראַדאַװאָי אַרױפרופן. 

-- איז גי רוף אַרױסעט! כ'ל אים פאַרשטעכן אָדאָרטן ואו 
מ'דאַרף! בי מיר 'לן זי קיין לעבעדיקע ניט אַרױם! ס'מיין שטוב! אַז 
מ'שיקט אַרױפּעט טינוף דאַרף מען דעם טינוף אויפראַמען! אױסגעפּוצט 
וי אַ קורווע אויף סופיאַנקע איז זי, די פּאַסקודסטװע! ס'פּאַסט איר אויפן 
פּנים די גאַנצע בלוט! מיט דיר 'עט מען זיך אָפּרעכענען דאַנאָכדעם. 
דאַװײלע דאַרף מען די קורווע צורעכטמאַכן די צװײטע אייג! די צװײטע 
אייג! נאָך היינט פאַרנאַכט 'עט מען איר צונייען טראַכיכים בי די 
חברה קאַדישים! אַז גילדענע טראַכיכים נייט מען דאָך צו ביי די 
געלט?ועק, אַניט? 

מאַרמל האָט מיט צװיי פינגער אָנגעפּרעסט אויפן גרויסן שניט. וי 
אַ יאַגד:הונט האָט זיך די צעדרייטע פּראַדע נאָכמער צעװילדעװעט 
פונעם בלוט און מיט אַ שטעקן האָט זי מאַרמלען אַ כמאַלע דערלאַנגט 
איבערן נאַקן. מאַרמל האָט גערעװעט װי אַ בהמה װאָם מ'האָט ניט 
רעכט געשאָכטן. זי איז אַראָפּגעפּאַלן אויף דער פּאַדלאָגע און אויף אַ 
קול געזאָגט ,שמע ישראל". 

-- סט'אַװעקגײן צי כ'ל דיר נאָך דאַרפן שינדן צו די פעלד; 
הינט? -- מיט אַ זיכערן קול גאָרניט פון קיין פאַרוואונדעטן האָט איר 
מאַרמל גוש:שװועסטעריש און רואיק אַ זאָג געטאָן: 

-- שלאָגט ניט! פּראַדע! פּאַר אייערטוועגן בין איך צו אייך אַרױף! 

-- אַלע הורן נעמען אויף דער עלטער שפּינען ציצית. 

-- האָרכט אויסעט. איך בעט אייך. 

-- אי' װאָס װילסטע פון מיינע יאָרן? -- און זי האָט אויפסניי אַ 
הייב געטאָן דעם שטעקן. 

-- איר זײט ניט געװוען, סאַ שאָק מיט יאָרן, אויף אַ רומפּל מיטן 
זון פון אַדוטשקער גביר פון די פּלאַקס? דער טאַטע אי' שוין לאַנג 
ניטאָ. 

-- אַװעמען אַרט עס װאָס ער אי' ניטאָ! אַװאָס ט'מען אים בכלל 
געדאַרפט? אַלע מעגן זי דאָרטן ברענען! אייבע דער זון איי נאָך דאָ, 
װעל איך אים מיט די קישקעם אַ פעלד אָפּמעסטן. כ'ל אים צעיושען װי 
אַ חזיר, כ'ל אים -- -- -- 

-- װאָס האָט איר צ'עם? 

-- אַ קאַזװאַניעץ! אַ ממזר אַ קאַפּאַרניק! אַ בלאָטע אַ סלוכאָטע 
'עט פון אים בלײיבן! דו ביסט פון זיינע לײט? 

-- שיסט ניט מיט קיין פּײיער! 

-- מ'זאָל דיר האַקן באַנקעס! 

-- און איר, פּראַדע, זאָלט נאָר געזונט זיין. 

פּראַדע האָט גענומען לאַכן. 

-- זאָג װאָי דו ווילסט פון מיינע צרות, אַניט װאַרף איך דיר שוין 
אין פענצטער אַרױס. די גלאָז /עסטע נעמען מיט זיך. דאַמאָלסט 'עט 
דיר באַנג טאָן װאָס כ'האָי דיר ניט אַראָפּגעװאָרפן איבער די טרעפּ. 

-- געדענקט איר דאָך דעם בחור פונעם רומפּל אין היידוציטשעק? 

-- פאַרװאָס זאָל איך אים ניט געדענקען? דער סװאָליטש ט'מיר 
אַלצדינג צוגעזאָגט, װי נאָר כ'בין פון צימער אַרױם ט'ער זיך 
אױסגעלאַכט! קיין חרטה ט'ער ני' געהאַט, ער'ט שױן יעמאָלט 
געוואוסט אַז ער נאַרט אָפּעט, זאָל אים צופאַלן אַ היץקרענק! דעם 
טאַטן זיינעם ט'ער אויכעט גוט אָפּגענאַרט. יענער ט'ניט געוואוסט אַז 
דער זינדל האָט מיר פּאַרפירט אין אַ שייער אויפן דאָרף אַ צװיי חדשים 
פאַרן רומפּל. איך בין געווען אַן ערלעכע מיידל פון אַ רייכע שטוב און 
ער'ט מיר געשענדט אויף די קופּעס שטרוי פאַר די בהמות אין די אויגן. 
ברענען זאָל ער! ער'ט מיר צוגעזאָגט אַז מ'עט חתונה האָבן, אַז אַ 
רומפּל דאַרף מען פּאָרט מאַכן, מ'זאָל זיך ניט כאַפּן. אַ קינד אין בויך 
ט'ער מיר פּאַרזײט, ער'ט מיר דאָרטן געשלעפּט כמעט אַלע טאָג. אַז 
פון רומפּל האָט זיך אַ קאַלוזשע אױסגעלאָזן, אַז דער בויך האָט 
גענומען גרוים װערן, ט'מען געמוזט אַװעק פאַר שאַנדע אין טיף רייסן, 
הינטער פּאָלאָצק. פון צער זיינען זי געשטאָרבן מיינע עלטערן, פון 

צער! פון בושה! און דער זון מײנער, ער לינט דאָ ניט װײט אין הקדש 
וי אַ הונט! טאָ וואו איז ער, דער קנאַקער פון די פלאַקס? 

מאַרמל איז די גאַנצע צייט געזעסן אויף דער קויטיקער פּאַדלאָגע, 
אָנגעשפּאַרט אָן װאַנט. יענע רגע האָט זי אַוװעקגעחלשט. דער קאָפּ 
האָט אַ שלאָג געטאָן אָן װאַנט מיט אַ קנאַקעניש. 

מיטאַמאָל האָט דער פּראַדען אַ טאָכקע געטאָן מיט חרטה, אַזױנס 
האָט די מויד אין אירע יאָרן ניט דערשפּירט. זי האָט זיך געכאַפּט אַז די 
װאָס איז צו איר אַרױף איז ניט פון די ריכע דריפּקעם װאָס טוען איר 
אױסלאַכן. פראַדע האָט אַן עמער מיט װאַסער געבראַכט צו טראָגן. 
זייט צאַרט גענומען אָפּװאַשן מאַרמלען דאָס פּנים. זי האָט איר מיט אַ 
טיכל אָנגעפּרעסט אָנעם טיפסטן גלאָז:שניט איבערן לינקן אויג. מיט 
פּױערשע כוחות גאָרניט פון קיין װײבספּאַרשױן האָט זי מאַרמלען אַ 
הייב געמאָן און אַװעקגעזעצט אויפן בענקל דערלעבן. מאַרמל איז 
ביסלעכװײז געקומען צו זיך און האָט געשעפּטשעט ברכת הגומל װאָם 
די ווילדע פּראַדע האָט איר אין חורבהדיקן איגנאַלינער בוידעמשטיבל 
געשאַנעװעט. 

-- דו ביסט אַ משפּחה מיט דעם אַדוטשקער אויסוואורף? 

-- די אומגליקלעכע װײב בין איך! -- האָט מאַרמל אַ כליפּע 
געטאָן. 

-- אָהאָ! הער נאָר א מעשה! טאָ פאַרװאָס:טע ניט גלייך געזאָגט? 

-- אַז ס'ניט געווען װוען! 

א אוו 

-- אַז כ'האָב גאָרניט ניט געוואוסט אַז ער איז פריער אויף צוועלף 
רומפּלען געווען. פון װאַנענט זאָל איך װיסן, אַ? איך בין אַ פּילישע פון 
הינטער װאַרשע, דער טאַטע עליו השלום ט'מיר דעם שידוך גערעדט 
אָן אַ רומפּל. דער סוף איז געװען אַז איך האָב דאָ נאָכגעפרעגט און 
דאָרטן נאָכגעפרעגט. פון די צוועלף מיידלעך זייט איר די איינציקע 
װאָס האָט נאָך ניט קיין מאַן, זאָלט איר נאָך זוכה זיין צו גליק און אַ 
באַשערטן. אַז ער איז מיט אייך -- -- -- געוען -- -- -- 

-- װאָס האָסטע אַזױ מורא ריידן װי אַ מענטש, אֵ? בי די רייכע 
איז אַלץ קאַפּױער. פּגרן אי ענפטר" און אַ קילע הייסט ,װינקלבראָך". 
ניט קיין ווינקל נאָר אַ בראָך! אַ בראָך אויף מיין לעבן! כאַ װאָלט איך 
שטאַרבן -- -- -- 

-- בייסט זיך אָפּ די צונג! פּראַדע! איך נעם זיך פּאַר אייך אָנעט! 
מיר װעלן אַװעק צו איער זון! איר'ט ביידע ביי אונדז קומען לעבן. אין 
אונדזער מויער איז דאָ איבערגענוג אָרט. 

-- דיין מאַן ל'איך אַ אייג אויסשטעכן. דאַנאָכדעם די צווייטע אייג! 

-- מאַכט אים װאָס איר װילט! אַבי מ'עט דעם טאַטעשי 
איינגערעדט אַי דאָס אַן ערלעכער בחור. כאַ װאָלט איך וויסן זיין אַז ער 
איז ניט געװען קיין ערלעכער! דער שווער מיינער, ר' פרעזער בר' 
דן?בערע גרױסדאָרף עליו השלום, ער איז יע געווען אַן ערלעכער! אַ 
ליכטיקן גן:עדן זאָל ער האָבן. גוט װאָס ער'ט ניט דערלעבט געװאָר 
ווערן װאָס פאַראַ זון אי' בי אים. 

פּראַדע האָט אױסגעשאָסן מיט אַ העליש געלעכטער, אַ שיידימדיק 
כאָרכלען פון יענע װאָס האָבן יאָרן לאַנג בכלל ניט געלאַכט און דאָס 
מויל איז דערפון אינגאַנצן אָפּגעװײנט. 

די פרויען האָבן לאַנג געשטומט און איינע די אַנדערע אָנגעקוקט 
מיט בליקן פון נײגעבאָרענער פריינטשאַפט. 


אַ פּאַרנאַכטיקער פּראָסט האָט זיך אין איגנאַלינעץ געשטעלט. 
פּראַדע און מאַרמל זיינען אין נאַס אַרױם בײנאַנד, אַ האַנט פאַר אַ 
האַנט. די שכנים װאָס אונטן האָבן געגאַפּט, געפּלעפטע פון גרויסן נם. 
די אױסגעפּוצטע פרוי װאָס האָט זיך פונדערלופטן געיאַװעט דאַװײם פון 
װאַנען, און ביטערע קלעפּ געכאַפּט פון פראַדע די צעדרייטע, איז מיט 
איר גאָר פּאַניבראַט געװאָרן, אחרית הימים. 

אַ געדיכטער שניי האָט די פּנימער פון די פרויען באַװײסט, 
מאַרמלם וואונדן צוגעדעקט. זי זיינען אַרײן צום פעלדשער ניט װײט, 

לאַכנדיק װי לײיכטזיניקץ קונדסטעם. מ'האָט אים דערציילט אַז די 
אַדוטשקערין װאָס איז צו גאַסט געװען אין שטאָט האָט זיך אויף אַ 
נאַסן בוידעם אויסגעגליטשט און איז נעבעך געפּאַלן מיטן פּנים אין 
נאַפט:לאָמפּ אַרײן, איין גאָט האָט געגעבן אַז מ'האָט אים ניט געהאָט 
אָנגעצונדן, דעם נאַפּט:לאָמפּ. דער פעלדשער האָט זיך קױם 
אָפּגעװאונדערט, װי אַזױ פראַדעץ די צעדרייטע האָט זיך אין אַן 
אָנגעשנייטן פּאַרנאַכט פּלוצלונג אויסגעניכטערט. ער האָט מאַרמלם 
וואונדן באַזאַלבט, איר אַ קליין באַנדאַזשל צוגעקלעפּט איבערן לינקן 
אויג. מ'איז אַװעק אויפן מאַרק צום פּורמאַן װאָס איז געדולדיק געזעסן. 
ער האָט זיך צוגעװאַרעמט מיט אַ נאַפּט:אײװעלע און האָט 
אָנגעשפּאַרט די הענט אויף די קני, ווען ניט ווען אַראָפטרײבנדיק פון 
פּערד מיט דער בייטש די ווינטערדיקע פליגן ועמען דער פערדנפעל 
איז װערט אַלע קרירות אויסשטיין. ס'איז דערװיילע פינצטער געװאָרן. 
מאַרמלם צעממיתט פּנים האָט זיך ניט אָנגעזען. האָפּערדיק און מיט אַ 
פּױלישער זינגעװדיקײט פון די מיידלשע יאָרן האָט זי אים דערציילט אַז 
זי בלייבט אויף אַ פּאָר טעג אין איגנאַלינע. זי האָט אים באַצאָלט און 
געגעבן אַ שליחות ער זאָל אָנזאָגן בי איר אין שטוב אין היידוציטשעק 
אַז זי טוט אין איגנאַלינע װעגן אַ גאָר װאַזשנעם שידוך. יענער האָט אַ 
שריי געטאָן ענאָי צום פערד. די בריטשקע איז פּאַרן װינטער:נאַכטיקן 
שניי:ליכט פאַרשואונדן אויפן אַדוטשקער טראַקט, באַלױכטן פון אַן 
איינציקן פּאָנאַר. 

מאַרמל האָט בײ פראַדען אויפן בױידעם גענעכטיקט. װי אַן 
איינגעניטע באַלעבאָסטע האָט פּראַדץ איר שטוב:גאַסט אָפּגעגעבן 
איר בעטל. אַליין האָט זי זיך מיט שטרוי אױסגעבעט אױף דער 
ניט:געטעסעטער פּאַדלאָגע. די צװײ פרויען, פון דן:בערע גרױסדאָרפם 
ערשטן רומפּל, און פון נאָך אַלע רומפּלען, זיינען אויף קיין רגע ניט 
אײנגעשלאָפן. פאַר דער שװאַכער לבנה:שיין האָבן זי געפּלױדערט און 
געשטיפט. די אָפּשפּאָטונג פון דעם װאָס האָט זײי מיט אומפרייד 
פּאַרשאָלטן האָט זי די נאַכט אין איגנאַלינץ מיט פרייד געבענטשט, 

בגילופינדיקע פון דער טרעפונג זייערער, ערשטע חברטאָרינם אין אַ 
צווייטער געשענקטער קינדהייט. 

פראַדץ האָט ,אַלציקעדינג" געגאַרט ויסן, װאָס עס האָט זיך 
פאַרלאָפן בי דן?בערען און זיין הויזגעזינד. מאַרמל איז להוט געװען 
דערגיין אַלע פּיטשעווקעם פון פראַדעס אַמאָליקער לינקער ליבע מיט 
איר מאַן, און וועגן אומגליקלעכן זון װאָס איז איר דאַמאָלסט געבאָרן 
געװאָרן אין אַ װײטער שטאָט אַרומגערינגלט מיט פרעמדע קאַלטע 
מענטשן בי אַ קריסטין אַ הײיבאַם. אַז די זון האָט זיך פון װידזער זייט אַ 
הייב אויף געטאָן, שפּעט און פויל לױטן גאַנג פון טבת, איז אויפן 
אָרעמען בוידעם געווען ניט אַנדערש, נפשה קשורה בנפשה. 

צום שטילן טאַקט פון די ערשטע פּרימאָרגן שטראַלן האָט פראַדע 
אױסגעקאָכט גריקענע קאַשע אויף דעם אייוועלע. די פריינדינעם האָבן 
זיך צוגעװאַרעמט און אָנגעזעטיקט. פּראַדען איז דער װאַנזין:לאָך אַ 
שטוב געװאָרן, היימיש און גליקלעך, און מאַרמל איז דער אָרעמער 
בוידעמשטיבל, װאו מ'האָט איר אומזיסט צעהרגעט, די שענסטע 
אכסניא אין ליטע געװאָרן. 

זי זיינען אַװעק צום איגנאַלינער הקדש װאו עם האָט זיך 
אויפּגעהאַלטן פראַדעם זון. מאַרמל האָט פון פּראַדעס רייד באַנומען אַז 
ער איז פון די אַלע צרות אַ ניט:דערבאַקענער געבליבן. גערופן האָט 
מען אים דאָנקע. 

די פרויען זינען אַדורך די פּאָר גאַסן ביז צום הקדש. פּראַדע האָט 
פאַרשטאַנען אַז מאַרמל איז ניט צוגעוואוינט אין אַ הקדש אַרײנגײן. 
האָט זי מאַרמלען געהייסן צואװאַרטן. זי איז אַלײן אַרײן אויסזוכן איר 
דאָנקען צװוישן אָרעמסטע לײט, פאַרדולטע, מטורפים, קאַליקעם. 

פּראַדע איז מיט דאָנקען אַרױם. מאַרמל האָט פּאַר די אויגן דערזען 
שפּרינגענדיקע פלעקן, רויטע און ווייסע. די פאַרבן און די ליניעם פון 
אַלץ װאָס אַן אויג באַנעמט האָבן זיך גענומען אויסמישן. אין אַ פּיצל 
רגע האָט מאַרמל דערזען אַ פּנים, אַ גאַנג, אַ בחור, אַלץ װי ביי איר זון 
אליקום. נאָר ס'איז ניט געװען איר צעלאָזענער אליקום װאָס איז צו 

גבירנשאַפּט געבאָרן געװאָרן און צו גבירנשאַפט חתונה געהאַט. ער 
איז געװען אַן אליקום:מעסיקער שד, אַ װיסטער יונג פון איגנאַלינער 
הקדש. דער:אָ דאָנקע פּראַדע'ם איז בײ דן?בערע גרױסדאָרף דער 
װאָרער בכור. 

מאַרמל איז צוגעלאָפּן צום בחור און אים גענומען אויסקושן. ער 
איז געשטאַנען אַ ליימענער, עלעהיי ער װיים גאָרניט װאָס אַרום אים 
טוט זיך אָפּעט. מאַרמל האָט אים אַ כאַפּ געטאָן בי די ביידע באַקן. 

-- דאָנקע! דאָס בין איך, די מומע מאַרמל! דיין מומע מאַרמל! 
קומסט מיט מיר מיט די מאַמעשי קיין היידוציטשעק! -- פון די מיידלשע 
יאָרן האָט זיך איר אָפּגעזוכט דאָס װאָרט ,מאַמעשי". 

דער דאָנקע איז געווען געראָטן אין איר אליקום װי אַ ריכטיקער 
ברודער, ניט קיין האַלבער. 

אין איגנאַלינע אויף סװינציאַנער גאַס איז געווען גילינסקים קראָם 
פון פאַרטיקע סחורה. דער גילינסקי האָט זיך מיט מאַרמלען דערפרייט 
און אַ פרעג געטאָן װאָס איר האָט געטראָפן. זי האָט דערציילט אַז זי 
האָט זיך אויסגעגליטשט איבער אַ נאַפּט:לאָמפּ און אַז ס'איז גאָרניט, 
אָט װעט זיך אויסהיילן, הלװאַי אויף אַלע קרענק. גילינסקי, ער איז 
געווען אַ הויכער דיקער ייד מיט אַ צוגעשאָרענער באָרד, ער האָט אַ 
פאַרדאַכטפולן קוק געגעבן אויף פראַדע די צעדרייטע און דעם זון אירן 
פון הקדש. אים איז נאָרניט איינגעפאַלן אַז מאַרמל גרױסדאָרף איז מיט 
זיי אינאיינעם אַרײן. ער האָט מיטן װוינקל אויג נאָכגעשפּירט די צװײ 
שלעפּער זי זאָלן אים קיין סחורה ניט צולאַטכענען. מאַרמל האָט זי 
ביידן, די קלוגע פּראַדע מיטן צוריקגעשטאַנענעם דאָנקען, פאַר די הענט 
אָנגענומען און צוגעפירט צו גילינסקין. ער איז געבליבן געפּלעפט. 

-- גילינסקי! קיין מזומן איז בי מיר גענוג היינט ניטאָ, מ'עט זיך 
אָפּרעכענען איבעראַכטאָג. אַלציקעדינג ט'מען אויססילוקן. 

-- אַװאָס דרייט איר די קאָפּ? מאַרמל פון די שידוכים געטרוי איך 
אויף צען יאָר אױיכעט! די גאַנצע קראָם גיב איך אייך אָפּעט אויף 
נאמנות, אַפּילו היינט! אַ קלייניקייט, מאַרמל פון די שידוכים! 

-- איר זעט דאָך די צװײ גוטע פריינט מיינע? מעסט זי אָנעט, 
טוט מיר צוליב, די שענסטע און די בעסטע קליידער. זאָל דער שניידער 
צופּאַסן אַלץ װי מ'דאַרף. אַ מלכה מיט אַ פּרינץ זאָלט איר זײ אוים: 
שטאַטן! פאַרשטאַנען? מ'מוז זי שוין באַלד אָפּפּירן אין היידוציטשעק 
וי גראַפן! פּאַרשטאַנען? 

-- אַז מאַרמל גרױסדאָרפ הייסט אױסשטאַטן װי אַ מלכה מיט אַ 
פּרינץ װועט אויף קיין האָר ניט אויספעלן. אויף מיר פאַרלאָזט זיך. צו 
װאָס רופט מען מיר גילינסקי? 

די באַרײדעודיקע פראַדע און איר שטומער זון פון הקדש זיינען 
אַרױס פון גילינסקים קראָם וי גראַפּן. דער בחור איז געגאַנגען מיט אַ 
װילנער אָנצוג, מיט אַ העמד מיט קאָלנער:קראַגן. די מאַמע איז 
געגאַנגען מיט אַן אויסגעצירט קלייד און אַ פוטערנעם מאַנטל. ביידן 
איז ניט געווען צו דערקענען. 

מאַרמל האָט זי צוגעפירט מיט אַ פּאָר טירן װײטער צום 
פּאַריקמאַכער. ער האָט דאָנקען אַ פריזור געמאַכט. ביי פראַדען ט'ער 
מערניט די ברעמען צורעכטגעמאַכט, די האָר זיינען ביי איר צו קורץ 
געווען אויף אַרומשערן. איבעריקנם האָט איר גילינסקי באַזאָרגט מיט 
אַ זײידענעם קאָפּטיכל. 

מאַרמל האָט אַ פּױער דערזען מיט אַ געזונטן פערד און אַ שליטן. 
זי האָט אים אָנגעבאָטן אַ שיינץ מטבע ער זאָל זי אָפּפּירן גאַלאָפּ אין 
היידוציטשעק. 


מאַרמל איז מיט אירע געסט אַרין צו זיך אין מױיער אַרײן אויפן 
אַדוטשקער מאַרק. מ'האָט זיך אויף איר אַלע אָנגעװאָרפן, װאָס האָט 
מיט איר געטראָפן, צי זאָל מען דעם פעלדשער ניט גיין אַרױסרופן. זי 
האָט װייטער דערציילט אַז זט זיך אױסגעגליטשט איבער אַ 
נאַפּט:לאָמפּ אין איגנאַלינע, אַז סאיז גאָרניט מיט גאָרניט, קיין 
ערגערע צרות זאָלן ניט זיין, דער אייבערשטער איז אַ גוטער וועכטער, 


136 מתנגרישע מעשיות 


דעם לאָמפּ ט'מען ניט אָנגעצונדן. זי האָט פאָרגעשטעלט אירע 
איגנאַלינער געסט. מ'האָט זיך משער געווען אַז דאָ רעדט מען אַ שידוך 
עפּעס אַ בחור פון איגנאַלינע, אַ סברא אַז אַ יתום, װיבאַלד ער איז דאָ 
געקומען מיט דער מאַמען. 

מאַרמל האָט זי באַלד אַריינגעפירט צו זיך אין שדכנות?קאַנטאָר. 
די נייע מלבושים זיינען ניט פעאיק געווען פּאַרשטעלן דעם מאָדנעם 
אויסזען פון זייערע פּרצופים, כיטרע און פאַרביסן בײ דער מאַמען, 
ניט?דערבאַקן און פאַרחושכט ביים זון. ס'האָט זיך אויך אָנגעזען דער 
הקדשדיקער גאַנג, מיט שאָקלענישן פון בידע זײט, און די 
אָרעמאַנסקע גאַפּונג אויף דער עשירות װאָס אינעם אַדוטשקער מויער. 
מ'האָט זיך געשושקעט איבערן נאַנצן מױער: װאו מאַרמלס פּנים, 
צעממיתט פון אַ נאַפּט:לאָמפּ; װאָס מאַרמלם פּנים, צעממיתט פון אַ 
נאַפּטײלאָמפּ; װוער מאַרמלס פריינט און װאָס מאַרמלם פריינט. 

דן:בערע איז אַנדערשואו געווען, מ'איז אים גלייך אַװעק רופן, 
מ'האָט אים דערציילט אַז עפּעם איז מיט מאַרמלען. ער איז געקומען צו 
לויפן אַ פאַרסאָפּעטער און איז אַרײן אין מאַרמלם קאַנטאָר. ער האָט 
איר אַרומגענומען מיט אַ לאַנג פּאַרלאָשענער צאַרטקײט, קוים האָט ער 
באַמערקט אַז עס זיצן צוויי געסט אין קאַנטאָר. אַ װאָרט פאַר אַ װאָרט 
האָט זי אים דערציילט די מעשה שלא היה מיט אַן אויסגליטשעניש 
איבער אַ נאַפּטלאָמפּ. דן?בערע האָט פּלוצלונג דערזען דעם בחור 
װאָס איז דאָרטן געזעסן. 

-- יונגערמאַן! איר זייט אין מיין זון אליקום געראָטן װי אַ 
ריכטיקער ברודער! ניט צום גלייבן! 

-- איך דאַרף מיטן ינגנמאַן עפּעם ריידן, -- האָט מאַרמל 
געכאַפּטערהײט אַ זאָג געטאָן, שוין מיט אַ שדכנותדיקן קול. -- מ'עט 
זיך באַלד אומקערן. 

אין דער רגע ווען מאַרמל איז מיט דאָנקען אַרױם, און די שווערע 
דעמבענע טיר פונעם שדכנות:קאַנטאָר צוגעשפּאַרט, האָט פּראַדע 
דעם באַלעבאַטישן אָנשטעל אָפּגעלאָזן. זי האָט האַסטיק אַ הייב געטאָן 

אַ טאַץ װאָס איז געשטאַנען אויפן טיש און עס אַ װאָרף געטאָן דן; 
בערען אין פּנים אַרײן. אַזױ אומגעריכט איז דאָס געווען, קוים האָט ער 
באַװיזן זיך איבערבייגן. 

-- װאָס איי מיט אייך? משוגע זיט איר? 

-- אינגאַנצן משוגע! -- און דערבײ האָט פּראַדץ אַ שלײידער 
געטאָן אָן דדערד אַלצדינג װאָס איז אויפן טיש געלעגן, די פּענעס, אַ 
טינטער, העפטלעך, טעפּלעך. 

דן:בערע האָט גענומען לויפן צו דער טיר רופן זיינץ מענטשן. 

-- אַװאוהין לויפסטע, בערקע, אֵ? אַי דיינער איז ער, דער יינגל! 
פּראַדע בין איך, פון ערשטן רומפּל! פראַדע! אַ קינד אין בויך ס'טע מיר 
פאַרזייט, סװאָליטש איינער. פּראַדע! װאָס דו'סט מיר אַװעקגעהרגעט 
טאַטע:מאַמע. פאַר בושה זיינען זי אױסגעגאַנגען! אָדאָ אָ אין מויער 
האָסטע מיר מיטן רומפּל פּאַרשעמט. װער װיים װאָס דו'סט די אַנדערע 
אִגעטאָן! דאָ אין היידוציטשעק װײים מען ניט סאַראַ אױסװאָרף דו 
ביסט? סאַראַ באַנדיט? ווען ניט די מאַרמל װאָלט איך דאָ מיטן זון ניט 
געווען. אַװאָס זאָל מען מאַכן אַז זי איז פּאָרט אַן ערלעכע, ניט קיין 
שאַרלאַטאַן װי בערקע גרױסדאָרף, פרעזער דעם גבירם צעלאָזענער 
פּאַסקודניאַק! 

דןבערע איז געשטאַנען אַ שטומער, װי עֶר װאָלט אַזשׁ 
שטייענדיקערהייט אַ פּאָפּלעקסיע געכאַפּט. דאָס זיידענע צינגל איז אים 
געבליבן הענגען װי אַ מיגלדיקעץ שטיק פלייש אין מויל. אַ הייטל מיט 
סלינע האָט זיך אים אויף דער אונטערשטער לופּ באַװיזן. 

-- אין שייער אויף די שטרוי האָב איך דיר יעמאָלט אויסגעטויגט, 
אַ, פּאַני גביר? זייט מיר דערציילט דיין יידענע אַי דער זון דיינער, 
ליאָקעם צי דער רוח װיים װי מ'רופט אים, אַ קרענק אים אין די ביינער, 
ער איז אַ גביר אַ קראַסאַװיץ, אַ שידוך ט'מען געמאַכט מיט נאָכמער 
רייכערע. איז װאָס אי' מיט דאָנקען, אַ? מיט דאָנקען! פון אים האָסט 
זיך ניט?וויסנדיק געמאַכט, ער לינט און פױלט אין הקדש אין 
איגנאַלינע, װײם נאָר אַז קיין טאַטע אי' ביי אים ניטאָ. ;דאָנקע ממזר" 

רופט מען אים. דאַרף מען דאָ אויסשרייען אויפן מאַרק אַז דאָנקע ממזר 
פון איגנאַלינער הקדש איז דער ריכטיקער בכור ביי דן:בערען! דער 
ריכטיקער בכור! און דו האַלטסט אַז דעם צװײטן זון דיינעם 'עט מען 
דעם אמת ניט אױסזאָגן?? אַלעמען! אַלעמען! פון די אַלץ צרות איז ער 
געבליבן אַ ניט:דערבאַקענער, מיין דאָנקע. דיין דאָנקע! איצטער 'עט 
ער זיך שוין אױסבאַקן. אַ' דיין יידענע האָט אונדז גערופן לעבן מיט 
אייך אַלעמען דאָ אין פאַרשטונקענעם מױער! 

-- זאָל איך צער האָבן, פראַדע, אויבע איך האָב געוואוסט אַז בי 
דיר איז אַ קינד. זאָל איך צער האָבן! 

-- זאָלסטע סיי וי צער האָבן! צער און װײטיק! אַ דימענט ביסטע, 
מ'זאָל מיט דיר גלאָז שניידן! 

-- פּראַדע! אַלציקעדינג 'עט מען גוטמאַכן. דעם בחור 'עט מען 
אויסהיילן! 

-- אַי דיין װײב האָט אונדז שוין צוגענומען צו זיך! דעם זן 
אינאיינעם מיט די מאַמע! אינאיינעם מיט די מאַמע! 

-- 'עסט זען אַז ס'עט זיך אַלציקעדינג אױסלאָזן צום גוטן. 

-- זי מיר געזעגן װי אַ זעג! 

-- פּראַדע, מיט קאָפּ הער אויס. דיר מיטן קינד עט מען דאָ 
אויפנעמען װי גראַפן. איין זאַך מערניט. קיין בושות אױף אונדז 
אַלעמען מאַך ניט אָן. מ'דאַרף ניט װיסן אַלע מעשיות װאָס אַמאָל 
געװען. מ'דאַרף ניט װיסן אַז דער כאָנקע איז, איז, איז -- -- -- 

-- דאָנקע, דאָנקע, דאָנקע! טראָפּ! פּייטע! אַז מ'זאָגט דיר אַז ער 
הייסט דאָנקע, דיינער אַ זון איז דאָס, דער בכור, און דו רופסט אים גאָר 
כאָנקע! צו אַ פײנעם טאַטן ט'ער נאָך די אַלע צרות דאַלעבט. צו אַ 
פיינעם טאַטן! 

-- פּראַדינקע, הער אויס! 

-- װאָגהאָ! גאָר געװאָרן מיטאַמאָל פראַדינקע! אַז די פּאַרע פון 
מויל איז בי דיר אַ פּאַלשע! 

-- הער מיט קאָפּ, איך -- -- 

-- דו, װײבערניק?קאָכאַנטשיק, הער מיט קאָפּ, דו הורן:זון, שווייג 
און הער אויסעט. איך מיט דיין מאַרמל, אַלציקעדינג ט'מען שוין 
אָפּגערעדט. װעסט מאַכן אַזױ װי מ'הייסט דיר, אַניט ט'מען דיר 
אָנמאַכן יענעם סוף, אַי דועסט דאַרפן אַנטלאָפן ווערן אין פּאָלאָצק! 
דיין מאַרמל װיל סיי וי סיי אַז דו זאָלסט איר דעם גט דערלאַנגען, דעם 
גט! פאַרשטאַנען? אַז זי װיל אויסלעבן די יאָרן מיט אַן אָרנטלעכן מאַן. 
מיט מיר וועסטו נאַכער חתונה האָבן דאָ אין היידוציטשעק. מ'עט דיר 
שאַנעוען דיין כבוד און אָנדערצײלן אַז איך בין אַן אלמנה נאָך 
דאָנקעס טאַטן. מיין דאָנקע 'עט בלייבן דער יורש פון די גאַנצע פּלאַקס 
געשעפטן. קיינער װעט ניט װיסן פון גאָרניט. מאַרמל 'עט נאָך היינט 
אַרױספאָרן אין פּױלן. 

-- מ'יעט אַ טראַכט טאָן. מ'עט -- - -- 

-- אין דרערד מיט דיר! 'עסט די מינוט ענטפערן, אַניט שריי איך 
אוים דאָ אויפן אַדוטשקער מאַרק: אָט אי מיין זון דאָנקע, דער זון פון 
דעם אױסגעלאַסענעם הורן:יעגער דן:בערע גרױסדאָרף! איך צייל 
איבער ביז דריי. איינס, צװיי, צוויי אַ האַלבע, דר-- -- -- 

-- גוט, גוט, אַלציקעדינג 'עט מען מאַכן, נאָר שריי ניט! 

-- האָסט גאָרניט געוואוסט, אַז הײנט מאַכט מען דיר דאָ אין 
מויער דעם דרייצעטן רומפּל דיינעם? 

-- װאָס מאַכט מען? 

דן:בערע איז ביסלעכװייז צו זיך געקומען. ער האָט אויפסניי 
אָנגעקוקט די װײבספּאַרשױן װאָס פאַר אים. װי מיט ברילן װאָס פירן 
אַװעק אין אַ װײטן אַמאָל האָט ער שוין ניט באַנומען קיין שטיק 
צעשרייעניש אױסגעפּוצט אין בנדי מלכות, נאָר װאָדען, די אַמאָליקע 
יפהפיה װאָס אים איז דאַמאָלסט אין די צײיטן פון זיין ערשטן רומפּל אין 
לעבן געגאַנגען ער זאָל מיט איר אַ לינקע ליבע שפּילן אין שטרויאיקע 
שייערן. אים איז באַפּאַלן אַ הייסע ליבע צו זיין אָפּגעזוכטן זון דאָנקע 
װאָס איז גאָר געבליבן אַ ניט:דערבאַקענער און וויים ניט װאָס טוט זיך 
מיט אים. 

-- דאָנקע װועט צו זיך קומען! גוט װי די וועלט 'עט אים דאָ זיין. 

מאַרמל האָט אַפּריער געוואוסט װאָס פראַדע גייט בער:רומפּלען 
אָפּטאָן. זי איז אַרײן אין צימער. 

דן:בערען איז פּלוצטהאַלבן אין קאָפּ אַרײן דאָס װאָס דער טאַטע'ט 
אים אין זעלבן בנין אַמאָל אַ זאָג געטאָן: 

-- צום רב, געגאַנגען! אָט אי' די מעשה! 

פונקט װי דער טאַטע זיינער פרעזער אַמאָל, האָט הײינט דער זון 
דן:בערע צוגעשפּאַנט צום רב צוצו, נאָר איבערן בריקל האָט ער 
געפירט צװײ פרויען מיט אַן אומכשרן זון. זאַלבעפּערט האָט מען זיך 
צונעהאָרכט צו די רױשיקע װאַסערן װאָס האָבן אַרומגעהובלט 
פלאַכיקע שטינער. אַלץ ריינערע שטיינדעלעך האָבן זיך צוגעהערט, 
שטײניק:פּאַרשטױנטע, װי די מענטשעלעך פאַרפּלאָנטערן זיך אַלץ 
טיפער. 

דער רב איז שוין געווען ניט קיין יונגער, די באָרד איז ביי אים שוין 
ניט געווען קיין גאָלע שװאַרצע. 

ער האָט אַ פרעג געטאָן װאָס איז. 

האָט מען אים צו ויסן געגעבן. 

ער איז געבליבן נשתומם, אַז פאַר די צװײ פרױיען און דעם 
ניט:דערבאַקענעם בחור אין די אוגן, דערציילט דןבערע פון זיינע 
יוננט?זינד גאָרניט אָן בושה, װי ער נעמט דערמיט אַ שטיין פון דער 
נשמה אַראָפּ. פראַדעץ איז צוגעשטאַנען אַז דן:בערע זאָל מיט איר 
חתונה האָבן. מעשה רביצין האָט מאַרמל צוגעגעבן אַז דאָס װאָלט 
חלילה אירע דריי קינדער פּאַר קיין ממזרים ניט געמאַכט מחמת זײ 
זיינען דאָך געבאָרן געװאָרן בי כשרע טאַטע:מאַמע װאָס דער רב 
אַלײן האָט זיי מסדר קידושין געװוען. פון אַ שידוך מיט דן?בערען קען 
נאָר אַרױם אַ דערבאַרעמדיקער טרייסט, אַ נחמה דער אומגליקלעכער 
פּראַדען מיט איר בידנעם זון. מאַרמל אַלײן איז סיי װי מסכים דער מאַן 
זאָל איר אָפּגטן, זי מאָנט נאָר די געלטער װאָס זי האָט פון שדכנות 
אַרײנגעטראָגן אין די גרױסדאָרפם קאָנטאָס, קיין גראָשן ניט מער. 

נאָר ביי איין נקודה איז געווען אַ חילוקי:דעות, צי דאַרף אײביק אַ 
סוד בלייבן אַז דאָנקעם טאַטע איז ניט קיין אַנדערער װי דן:בערע. 
מ'איז איינגעגאַנגען, אַז דריי יאָר צייט װועט מען צושװוייגן און דערנאָך 
װועט מען װײטער אַרײנגײן צום רב אַרומרײדן די זאַך. 

אַזאַ מין מעשה האָט מען דעם אַדוטשקער רב אין אַלע זיינע יאָרן 
ניט געבראַכט צו טראָגן. ער האָט זיך אומגעדרייט צו אומגעהייערע 
ספרים, ווילנער און סלאָװויטער, װאָם אויף די אייבערשטע פאַכן, נאָר 
קיין איין ספר האָט ער ניט אַראָפּגענומען. ער האָט תופם געווען אַז 
דאָס איז דער עיקר, אַז קיין שפענדל מחלוקת איז אין בית:דין שטיבל 
ניט געווען, דאָ איז דער עיקר, אַז ס'איז עזה נהנה וזה נהנה ואף אחד 
לא חסר" -- ראובן געניסט און שמעון געניסט און קיינער װערט 
גאָרנישניט אָן. קורץ און שאַרף ט'ער אַ זאָג געמאָן: 

-- מ'עט שוין מאַכן. גייט געזונטערהייט. -- נאָך בשעת די רייד 
האָט אים באַנג געטאָן װאָס מיט העכער צװאַנציק יאָר פריער האָט ער 
כאַפּלאַפּ גערעכט געגעבן דעם טאַטן פרעזער גרױסדאָרף, אַז ער מעג 
דעם זון אָן אַ רומפּל אַ שידוך מאַכן. אין זיינעץ שאלה:תשובות האָט 
דער אַדוטשקער רב אַרױפּגעלײגט אַ בפירושדיקן איסור אויף משדך זיין 
אָן אַ רומפּל. 

און באַלד װי די פיר בעלי:דינים זיינען פון בית:דין שטיבל אין גאַם 
אַרױם האָט ער געקלערט עפּעם אַנדערש. אַזאַ מין פּאַרפּלאָנטערניש 
פאַר קיינעם ניט געדאַכט בי נאַנצע פיר צדדים און קיין האָר מחלוקת 
איז צװישן זי ניטאָ. אַלע וויילע פּאַרקערט קומען צו אים אַרײן צוויי 
בעלי:דינים, לאָדן זיך איבער נאַרישקײטן. 

אין שופּראַן איז געשטאָרבן דער רב, ר' שלמה:יעקב פּאַלאַן ט'מען 
אים גערופן. אָדאָס איז שופּראַן װאָס צווישן סול און באַראַן, האַרט ביי 
דער אָשמאַנקע, אָטאָ די אָשמאַנקע װאָס פאַלט סוף:כל:סוף אַרײן אין 
דער וויליע. די רביצין האָט פאַר דעם נאָך, אַ שאָק מיט יאָרן, די נשמה 
אויסגעהויכט, אַ פאַרשלעפּטע חולאת איז ביי איר געװען. אַלע 
פאַרשבת איז ר' שלמה:יעקב אַװעק אויפן בית:עולם איר דערמאָנען אַז 
ס'רוקט זיך אָן די צייט פון ליכטצינדן. 

ביי ר' שלמה:יעקבן איז קיין שלאַפּקײט ניט געווען. אַז ער איז 
געווען אַ ייד טיף אין די יאָרן, איז ער אַרומגעגאַנגען אַ גלייכער װי אַ 
טעלעגראַפּנער סלופּ, מיט סטאַטעטשנע רבנישע שפּאַנען. ער האָט 
וואויל דערטאַפּט דאָס פּינטעלע, וואו די נשמה טרעפט זיך מיטן גוף. אַז 
ער האָט זיך געלייגט שלאָפן אין דער נאַכט פון זיין טױט, האָט ער 
געשפּירט אַז ווייטער װעט ער ניט אויפשטיין. ער האָט געזאָגט װידוי 
און דערנאָך ,מודה אני". אַ ליטװאַק בלייבט אַ ליטװאַק. װאָס מ'קען 
מאָרגן ניט מאַכן דאַרףה מען מאַכן הינט. די צװאה האָט ער 
אַרױסגעצױגן פון אַן אַלטן ,חובות הלבבות" און אַװעקגעשטעלט אויפן 
טיש. זי איז געווען געשריבן מיט פּיצינקע קרייזלדיקע אותיות און 
גלאַנציקער טינט אויף אַ קליין שטיקעלע פּאַרמענט. 

פונווייטן קיין שאלות ט'מען אין שופּראַן ניט געשיקט. סתרי תורה 

האָט ר' שלמהײיעקב אויך ניט אַרױסגעלאָזן. דאָס איז געווען אַ גאון 
שבעל:פּה. מיט זיינע ווערטלעך האָט רונד אַרום געקלונגען. ביי זיך אין 
שופּראַן ט'מען אים פאַר שלמה המלך בדורותיו גערעכנט. פאַרװאָר, 
כל:זמן ר' שלמה:יעקב פּאַלאַן איז רב אין שופּראַן געווען, האָט מען 
קיין קלאָגן צו גאָט און צו לייט ניט געזוכט. ניט מ'האָט זיך געלאָדן, ניט 
מ'האָט געהונגערט. ס'איז איש תחת גפנו געווען. 

נאָר געשטאָרבן איז געשטאָרבן. אַװעקגעגאַנגען די שלשים איז 
געבליבן מערניט איין זאַך: אַ נייעם רב אין שופּראַן שטעלן. 

אין דער צוואה ט'ער איינגעשריבן, דער שופּראַנער, אַז דעם 
בן?יחיד זיינעם, ר' אליקום:אַלטער פּאַלאַן, לאָקעמאַלטער ט'מען אים 
גערופן, זאָל מען פאַר רב שטעלן. דריי װערטער ט'ער צוגעגעבן 
צודערצו: יעל דעת הקהילה". 

װאַלאָזשינער סמיכה ט'ער געהאַט, ר' לאָקעמאַלטער, פּונקט װי 
דער פּאָטער זיינער. אַליין איז ער אויך געווען אַ זעכציקער. ער איז 
מזכיר ביים פּאָטער געווען. פונדעסטוועגן איז דאָס קיין נאה לבריות 
ניט געווען. אַ יידן אין גאַס ט'ער אָפּגעגעבן שלום מיט אַ קעצישן 
שמייכל, קוים ט'ער מיט אימיץ אויסגערעדט אַ װאָרט. פּלױדערן מיט 
עמך אין קלייניקייטן איז פאַר אים קיין עסק ניט געווען. 

איבעריקנם האָט דער לאָקעמאַלטער גאָרניט אויסגעזען װי קיין 
רב. ער איז געווען קליין און דאַר, אַ בר:מצווה בחורל די גריים, לצנים 
האָבן אים אָנגערופן ,קורדופּ". ער איז געבליבן אַן אַלטער בחור. די 
זילבערנע באָרד איז ביי אים אַפּילו געווען לאַנג װי ביי אַ זקן, נאָר זי 
איז שיטער געווען, װי סטרונעלעך פון אַ מאַנדאָלינע. װיבאַלד אַ 
ווינטעלע, האָבן זיך צעפלויגן די איינציקע בערדישע פעדעם, יעדער 
מיט אייגענעם אימפּעט. די שטימע ביי אים איז געווען געראָטן אין אַ 
שעפּסל װאָס מעקעט. מיט אַזאַ מין מעקעניש װעט אַ רב אין בית; 
מדרש קיין דרשות ניט האַלטן. 

די כלי:קודש האָבן זיך צונױיפּגערעדט. דער שפּראַנער װעט 
פאַרגעבן אויפן עולם האמת. אַז ער'ט דאָך אַלײן צוגעשריבן ,על דעת 

הקהילה". 

דעם זון האָט מען פאַר אונטער:רב געשטעלט און אַ כתב געגעבן 
אַז גוטע שכירות ט'מען אים אױסצאָלן ביז צו די הונדערט:צװאַנציק. 
דעם כתב האָט ער די כלי:קודש אַ װאַרף געטאָן אין פּנים אַרײן, 
גאָרנישניט רבניש, און זי אָפּגעפּטרט מיט איין װאָרט: ,מוחל". 

מ'האָט געבראַכט צו פירן אַ יונגן רב פון ערגעץ אין רייסן, אַזש 
פון װויטעבסקער גובערניע. ער איז געװען אַ חב"דניק. בײ די 
שופּראַנער ט'ער אויסגענומען. מיט יעדן האָט ער מתיקותדיק גערעדט, 
אויסגעהערט מיט קאָפּ אַלצדינג װאָס אַ יידן אויפן האַרצן ליגט. 
נאָכדעם וי ער האָט פאַר די שופּראַנער אַ דרשה געהאַלטן, איז ביים 
עולם עלית:נשמה געווען. ער האָט גלייך געגעבן צו ויסן אַז ער גײט 
איין מ'זאָל ווייטער דאַװנען נוסח ליטא. װעט ער ביחידות צוגעבן די 
חב"דישע תפילות אַז ער טוט תפילה פּאַרן אייבערשטן, װעט דאָס אויך 
צום שידוך ניט שאַטן. ער האָט דערוועגן אַ זאָג געטאָן, געלאַסן און 
נעימותדיק: 

-- אַז חסידים מיט מתנגדים װועלן צוזאַמען ניט תפילה טאָן, איז 
װי אַזױ זשע װעט קומען משיח, אֵ? און װאָם, דער צמח צדק 
מליובאַװיטש איז קיין פּעטערבורג ניט אַװעק משתדל זיין פאַר יידן 
אינאיינעם מיט ר' איצעלע חיים?װאַלאָזשינער'ם? 

דער יונגער רב האָט גלייך גענומען שאַנעװען דעם כבוד פון ר' 
לאָקעמאַלטער, עֶר האָט געהייסן, מזאָל מוותר זיין אויפן גאַנצן 
פּאַראַד, מ'זאָל אים מיט קיין באַגלעקלטע פערד ניט באַנלײטן אין 
בית:מדרש אַרײן, קיין קלעזמער זאָלן ניט אויפשפּילן, דעם כתב רבנות 
זאָל מען אין בית:מדרש ניט אויסלייענען פאַר קהל. 


לאָקעמאַלטער איז אַרײנגעפּאַלן אין אַ װיסטער מרה:שחורה. 
ריכטיק װי גאָלד, דער נייער רב האָט אים קיין כבוד ניט געזשאַלעװעט. 
אַלע וויילע ט'ער זיך מיט אים אַן עצה געהאַלטן אין קהל:זאַכן, נאָר 

ס'איז געווען אַרױסגעװאָרפן די רייד. די מאַמעץ איז אים געשטאָרבן. 
דער טאַטע איז אים געשטאָרבן. אַלײן איז ער אַ פּאַרזעסענער ייד אין 
די יאָרן, אָן אַ יורש, אָן אַ קדיש. וועגן עלנט זיין איז דאָך אָפּגערעדט. 
קומט מען צו גיין, אַ כאָפּטץ מיט כלי:קודש, צבועקעם װאָס טראָגן זיך 
אַרומעט מיט גאָט אין קעשענע, נעמען און פאַרשטערן אים אַ רבנות 
שבירושה. אַז ביי זי איז דעם רב:ז"לם צוואה כעפרא דארעא. אין 
שופּראַן, וואו ער האָט אָפּגעלעבט אַ לעבן, האַלט מען אים פאַר אַ 
לאשלנו. 

לאָקעמאַלטער האָט גענומען אַרומבלאָנקען איבערן בית:עלמין 
אינמיטן נאַכט. אַז מיט די לעבעדיקע איז ניטאָ װאָס צו ריידן, דאַרף 
מען זיך אַדורכשמועסן מיט די טױטע. קיין טרייסט האָט ער זיך דאָרטן 
ניט אויסגעזוכט. אַ היציקער שויים איז אים אױפּגעלאָפּן אַפּילו 
ווינטערצייט. מיט גרימצאָרן ט'ער אויסגעזעצט דעם טאַטן אַ קלאַגע, 
אַלמאַי מ'האָט אים צו חרפות אויף דער וועלט געבראַכט. אַװעק די עלף 
חדשים אבילות, האָט ער זיך גענומען אויפפירן גאָר אויסטערליש. אין 
שופּראַן ט'עם געהייסן אַז ביים פריערדיקן רבם זון ,איז דאָ מאָדנע 
זיטן". 

די חושים האָבן זיך ביי אים אױסגעשאַרפט, אַ שרעק. ער האָט 
דערהערט רוישענישן פון העט װייט װאָס זיינען אים גאָרנישניט 
אָנגעגאַנגען. װי אַ געפירטער ביי דער נאָז פון אַ דרויסנדיקער מאַכט 
האָט ער זיך אינמיטן גאַס צונעשפּיצט די אױערן, וי אַזױ מ'דרייט אוים 
װאַסער פון אַ ברונעם אינדערווייטנם. אין שטוב האָט ער שעהן לאַנג 
אַכט געלייגט װי עם לויפט אַרום אַ מייזעלע אונטער די ברעטער פון 
דער פּאַדלאָגע. אַן אַנדער מאָל האָט זיך ביי אים פּאַרגלאָצט אַן אויג 
אין זייט פון אַ קאַלוזשע ערגעץ אין גאָס און עֶר איז געשטאַנען אַ 
פאַרשטאַרטער, עלעהיי דאָרטן איז דאָ ער ווייס װאָס. ער האָט זיך אַ 
טרייסל געטאָן פאַר שרעק אַז ער האָט דערזען דעם פּאַרענטש פון אַ 
בענקל, עלעהיי די שטאַנגען װאָלטן גיפטיקע שלאַנגען געװאָרן. מ'האָט 
אים דערלאַנגט אַ ספר ער זאָל דאָרטן נאָכקוקן אַ זאַך, האָט ער זיך 

געבייזערט אַלמאַי די עמודים זיינען אינגאַנצן שװאַרץ, הוילע טינט, 
װאָס מאַכט מען אים צו שפּאָט. 

דער סוף איז געווען, ער איז אַ מומר להכעים געװאָרן. ער איז 
אַרומגעגאַנגען אין גאַס אָן אַ היטל. בגילוי ראש אַ רב. אַ יידענע האָט 
זיך אום שבת צעשריען אַז זי איז גרייט שווערן ביי אַ רייניקייט אַז זי 
האָט אים דערזען װי ער צינדט אָן אַ ליכט אין שטוב צוויי שעה פאַר 
הבדלה. אין בית:מדרש איז ער אינגאַנצן ניט אַרײן. 

ביי אַלצדינג װאָס אונטער דער זון האָבן שופּראַנער דעם אצבע 
אלהים דערזען. ,ס'איז דאָ אויף דער װעלט אַ גאָט. אַ גליק װאָס ער'ט 
זיך ניט גענומען פאַר אונטער:רבנות. אַ פיינע מעשה! און אַ גליק נאָך 
װאָס דער רב ר' שלמהיעקב עליו השלום מיט די רביצין עליה השלום 
האָבן דאָס ניט דערלעבט! אַז דער אייבערשטער איז פאָרט אַ 
בעל:רחמים!" פאַר אים אין די אויגן האָט מען זיך געהיט, נאָר צווישן 
זיך ט'מען דעם לאָקעמאַלטער, יחום אבות, ניט יחום אבות, גענומען 
אָנרופן: עדער טראַלאַ:לאַלאַ". 

קוים װאָס ער איז פון שטוב אַרױס. ער איז געווען זיכער אַז אויב 
ער װעט זיצן ביים פּענצטער און פּאַמעלינקערהײט אַן עפּל גריזשען 
אום תשעה:באב װעט ער אויפרודערן שופּראַן. נאָר ס'האָט זיך ניט 
אָנגעהױבן. אויף אַ משוגענעם פרענט מען קיין קשיות ניט, אַז ס'איז 
דאָך אַ רחמנות. 

פון אויסזיצן אין שטוב די מעת:לעתן איז די הוט ביי אים וויים וי 
תכריכים געװאָרן. ער איז נאָך מאָגערער און קלענער געװאָרן. װוער 
ס'האָט אים אין פענצטער דערזען האָט זיך אָפּגעשראָקן. ביינער פון 
בית:עולם שאַרן זיך אין אַ שטוב אַרום אויף אייגענער אחריות. אַלע 
אינדערפרי האָט ער מקיא געווען אין אַן עמער, ס'האָט געטרייסלט אַז 
מ'האָט דאָס אין גאַס דערהערט. 

שופּראַנער האָבן זיך געסטאַרעט דעם געבעכדיקן קומען צו הילף. 
מ'האָט אים צונעטראָגן מתנות מיט מאכלים. פון סוינציאַן האָט מען 
געבראַכט פון טאַראַשײסקים פּאַבריק אַ קענער אין די הײל;גראָזן, 

נאָר קיינעם האָט ער צו זיך ניט אַרײנגעלאָזן. 

אַלע שבת האָט לאָקעמאַלטער פונדעסטוועגן געפּרואווט מיט אַלע 
כוחות זיך אַרױסדראַפּען פונעם טירוף הדעת. אים איז אַרױף אויפן 
זכרון, װי אַזױ דער טאַטע זיצט מיט אים אין דער זעלביקער שטוב, 
ביים זעלביקן טיש, און לערנט מיט אים תורה. ער האָט פאַר די אױיגן 
דערזען די ליכטיקע פּנימער פון טאַטע?מאַמע אַז זייער בן:יחידל האָט 
זיך אומגעקערט פון װאַלאָזשין מיט סמיכה. אַ גאַנצע נאַכט האָבן זי 
דאַמאָלסט אָפּגעװאַרט די פור. 

ס'האָט קיין זאַך ניט געהאָלפן. אַז מ'גליטשט זיך אַראָפּ אין אַ 
תהום, פאַלט מען אַלץ טיפער אַרין. די עבירות װאָס לאָקעמאַלטער 
האָט זיך צוגעקלערט האָבן זיך אױסגעשעפּט. וואו 'עט ער גיין אײביק 
אויסזוכן עבירות? ווייטער קיין ברכה ניט געזאָנט און ווייטער קיין 
תפילין ניט געלייגט. מילכיקעץ מיט פליישיקעץ מאכלים האָט ער 
פאַרמישט אין אַ טאָפּ און פאַרזוכט, נאָר באַלד האָט ער דאָס אַלצדינג 
אױסגעבראָכן. אַ ייד בלייבט דאָך אַ ייד. אַז מיט אַלע עבירות האָט ער 
קיין זאַך ניט אױפּגעטאָן. איינעם אַ שלש:סעודות צייט ט'ער דערזען 
פאַר די אויגן די צורה פון טאַטן װי ער זיצט שבעה אין גן:עדן, מיט 
געוויין און שברון:לב, נאָך דער נשמה פון זיין בן:יחיד אין שופּראַן 
ד'ליטא. 


יעדער משוגענער ווערט אום תמוז אַ ביסל מיושב. אין די זומער; 
דיקעץ שבתים, אַז די סאַמע לופט שמעקט מיט פּרק, האָט זיך לאָקעמאַל; 
טער פאַרמאָסטן אויף ישוב הדעת מיט אַלע פאַרבאָרגענע פּינטעלעך 
קלאָרקײט. וי אין די אייליקע מינוטן, ווען אַ רויט:שקיעהדיקער זונענגלי 
רייסט זיך אַדורך מיט וואונדער:כוחות פון נאָענטער גסיסה, האָט זיך 
אים אויפגעעפנט אַ לױטער פענצטערל אין טומאַניקן שגעון גופא. עֶר 
האָט אויפגעמישט אין גמרות מיט אחרונים. דאָסמאָל האָבן די אותיות 
באהבה אָפּגעװאַרט זיינע װאַלאָזשינער אויגן. די פרייד ביי אים, 

אַרײנקוקן אין אַ ספר, האָט זיך אומגעקערט מיט אַ צולאָג. ער האָט זיך 
לענגער פּאַרהאַלטן אין אַן אַכטפּאַכיקן תוספות אין נדרים. ער האָט זיך 
גאווהדיק צעלאַכט און גענומען דרשענען פאַר די ווענט. -- װאָס װאָלט 
זאָגן דער תנאברא דער יונגערמאַנטשיק, ראָוועלע אין שופּראַן, אויף 
אָט אַזאַ מין תוספות, אַ? מה ענין תוספות אצל רייסן? 

בשעת מעשה האָט לאָקעמאַלטער פאַרשטאַנען אַז איבער אַלע 
במזידם, אויף צו להכעים גאָט און אויף צעפּלאַצעניש שופּראַן, וועט ער 
אין גן:עדן שוין ניט אַרײן. צום װאַטנמאַכער גן:עדן! 

און לאָקעמאַלטער בהרב שלמה:יעקב האָט אָפּנװאָרלעך אָפּגע: 
פּאַסט ביי זיך װערן אַן אפּיקורם. אַז ישוב הדעת קען צו אַלצדינג 
דערפירן. 

איין צרה מערניט, אַן אפּיקורם װוערן איז ניט פון די גרינגע 
הלכות. װאָס מער עבירות, אַלץ מער ט'מען אים פאַר אַ סאַמאַסעץ 
גערעכנט. ניט אומזיסט האָבן די חכמים געזאָגט, אַז אַן עם:הארץ קען 
קיין אפּיקורם ניט זיין. 

אפּיקורסות איז אויך אַ שיטה. אין אַ שיטה דאַרף מען זיך 
אַרײנקלערן. לערנען! אַז אַלצדינג גייט דאָך אין תורה אַרײן. 

ער'ט אַראָפּגענומען דעם שולחן ערוך, אויפּגעמישט יורה דעה 
דאָרטן אין ,הלכות עבודת כוכבים", אַרינגעקוקט אין די סעיפים. 
גאָרניט מיט גאָרניט. הנאה האָבן פון גויאישקע געצן װאָס אין אַ 
שטעטל, טאָר מען ניט, מחמת מ'האָט זי געמאַכט אויף צו דינען. 
הנאה האָבן פון גויאישקע געצן װאָס אין אַ שטאָט מהיכא תיתי, ווייל 
דאָס איז פון שיינקייט וועגן געמאַכט. געפונען צעשמעטערטע צלמים 
און געצן, מעג מען זי אויף עפּעם אַ צוועק אויסנוצן, אַבי מ'זעט ניט, 
ניט קיין האַנט ניט קיין פום. וועגן אַ יריד אַז מ'מאַכט אין טאָג פון 
זייערע חנאות. אַלץ ניט צום ענין. 

ער האָט אַ שפּרונג אַריבער געטאָן ביז צום לעצטן סעיף, װער 
זיינען דאָס די ריכטיקע אפּיקורסים. צום ענין. ריכטיקע און ניט קיין 
איינגערעדטע. דינען געצן און לייקענען אָפּ די תורה און די נבואה. 

אמת, די װאָס טוען עבירות אויף צו להכעים זיינען אויך כופרים, נאָר 
דאָס ט'ער פאַר קליינגעלט גערעכנט, לאָקעמאַלטער, מוראַשקענע 
מעשימלעך. אַ ריכטיקער אפּיקורם דאַרף דינען דעם געץ בכל נפשו 
ובכל מאודו, מיט כוונה, מיט אהבת האליל! פונדעסטוועגן האָט ער 
וואויל געוואוסט אַז גאָט איז דער בורא עולם, איז ווייטער ניט גוט. 

ער האָט אויפגעמישט דעם רמב"ם, דאָרטן אין הלכות תשובה. אַז 
ווער ס'גלייבט ניט אַז דער בורא עולם װיים װאָס טוט זיך בי אַ 
מענטשן אין האַרצן איז אויך אַן אפּיקורם. און ער ס'גלייבט אַז אַן 
איינאיינציק װאָרט אין דער תורה איז ניט פון גאָט, װײטער אַן 
אפּיקורס. פיינע אפּיקורסים! װאָס דעם רמב"ם איז אײינגעפּאַלן! אַז גאַנץ 
אפּיקורסות פאַרװאַנדלט ער אין קליפּערלעך. מיט אַזאַ מין גאַנג 'עט 
זיין דער וף, אַז כל ישראל יש להם חלק באפּיקורסות. 

און לאָקעמאַלטער בר' שלמה:יעקב פּאַלאַן, איש שופּראַן, גליל 
ווילנא, האָט ביי זיך אָפּגעפּאַסט אַז ער וועט ווערן אַן אפּיקורם. לשמה. 
למהדרין. כהלכתה. ,קע--היל--כאָ--סאָ2אָ;אָ" האָט ער ביחידות אוים; 
געזונגען מיט מוספּדיקער התרוממות. עֶר האָט אַרױסגענומען פון אַ 
רענצל אַ פאַרשטויבטע פּלאַש לינטופּער משקה, זי איז געלעגן נאָך פון 
דאַמאָלסט אַז דער טאַטע האָט געלעבט, ער'ט אױסגעזשלאָקעט וי אַ 
פּראָמשטשיק. 

אַז דער רמב"ם מיטן שולחן ערוך פּלאָנטערן קלייניקייטן מיט 
אפּיקורסות גופא! איבעריקנם האָבן זי דאָך ביידע, דער מיימוני מיטן 
מחבר, לכאורה גאָר בדעה געהאַט די גױים מיט וװעמען זי האָבן 
געלעבט בשכנות, די אַראַבער מיט די קריסטן, גאָרניט קיין ריכטיקע 
געצנדינער. יענע האָבן דאָך מוסיף געווען צום רבונא דעלמא, אַ צוגאָב 
איז פאָרט ניט קיין פאַרמינערונג. געזאָגט באַשקע און געמיינט גאָר 
בלומקען. 

דרשו האליל בהמצאו'י האָט ער פון מפטיר תענית ציבור 
פּאַרקרימט. אליהו הנביא האָט דאָך מלחמה געהאַלטן אויפן הר הכרמל 
מיט די פּאַלשע נביאים. וועלכע פּאַלשע נביאים, די נביאי הבעל, װוער 

קען דאָך ניט די הפטורה כי תשא. פאַלשע און ניט קיין פּאַלשע, אַ 
נפקא מינה, אַז סאיז כל האדם כוזב! צו אַלדע צרות, גי זוך אין 
שופּראַן דעם בעל! אַז גיכער 'עסטו אין װאַרניאַן משה רבינום שטעקן 
טרעפן. 

פאַררוקט אָן אַ זייט איז געלעגן אַן אַלטער אַמסטערדאַמער נ"ך. 
די בלעטער זיינען געווען זייער דין. פונדעסטוועגן זיינען זי געווען 
ווייסער איידער אין וילנער און סלאָוויטער ספרים. די אותיות זיינען 
געווען איידעלע און מיט חן. 

אַ משוגעת לערנען נ"ך! איבעריקנם איז דער נ"ך אינגאַנצן אָן 
מפרשים געווען, אַחוץ רש"י מיט אַן עברי:טייטש פון פאַרצייטנם, 
געווען דאָרטן ווערטער װאָס די עלטערבאָבע האָט אַלין ניט רעכט 
פאַרשטאַנען. 

און צום ערשטן מאָל אין זיינע יאָרן האָט לאָקעמאַלטער גענומען 
אַ בוך לייענען. ניט געלערנט נאָר געלייענט, וי להבדיל אַ מעשה?ביכל 
שבת ביי אַ יידענע אין שטוב. ער האָט מיט פּאַרפּרעסטע ליפּן און אַ 
בליק פון אַ קונדסישן חדר:יינגל אָנגעהױבן: ויהי אחרי מות משה עבד 
יי ויאמר יי אל יהושע בן נון משרת משה לאמר -- -- -- 

לאַנג'ש ניט געדויערט, די בני ישראל האָט צו בעל'ן געצויגן. דער 
מלאך פון גאָט איז אַרױף פון גלגל אויף בוכים, מוסרן די בני ישראל, 
מחמת דאַמאָלסט אַז דער גאַנצער דור פון יהושע איז אױסגעשטאָרבן, 
ס'איז ניט פאַרבליבן װער זאָל די מעשים פון אדני געדענקען, איז 
געװאָרן: אויעבדו את הבעלים", זיי האָבן געדינט די בעלים, ניט איין 
בעל, נאָר אַ פולץ בעלים! אַז ביים לעבן נאָך האָט יהושע בן נון 
איינגענומען בעל:נד. קיין נאָמען נאָכן פעטער טודרוס איז דאָך עם ניט 
געווען. נאַכער האָבן זיך די יידן בעל:ברית פאַר אַ גאָט געמאַכט. און 
אַז דער חווי האָט דעם באַרג לבנון באַװאױנט, פון באַרג בעל:חרמון 
ביז װאַנען מ'קומט ניט אָן אין חמת, איז דאָך ווייטער אַ בעל. און בי 
שלמה המלך איז קיין װיינגאָרטן אין בעל:המון ניט געווען? קיין נאָמען 
נאָך דער באָבע יאַכנע איז דאָך עס אויך ניט. אַװאָס דאַרף מען נאָך, 

אַז אחזיה המלך, קייניג איבער מלכות ישראל, אַז ער איז אַראָפּגעפאַלן 
פון בוידעמשטיבל, פאַר קיינעם ניט געדאַכט, האָט ער דאָך באַלד 
אַװעקגעשיקט משולחים צו בעל:זבוב דעם גאָט פון עקרון. 

שגעון מיט קלאָרקײט, אַז זי מישן זיך אוים, איז שוין בילכער גלאַט 
משוגעת. לאָקעמאַלטער איז אַרײנגעפאַלן אין צערעגעניש. אין קאָפּ 
ביי אים האָט געשטאָכן מיט צינגלעך פון די פייערן פון גיהנום. ער 
האָט אױסגעגלאָצט אינדערלופטן אַרױס. ער האָט זעאונגען געזען. 
יהושע בן נון, שלמה המלך, אחזיה המלך אויפן בוידעם און די בעלים. 
דאָ אַ בעל און דאָרטן אַ בעל. אין אַ שאַרף פּיצל רגע איז אים אַרײן אין 
קאָפּ דער תמצית פון זיין אפּיקורסות. דער בעל אין שופּראַן הייסט דאָך 
ניט אַנדערש: בעל:שופּראַן. 

לאָקעמאַלטער האָט זיך צעפּלאַנכעט װי אַ פירזאָגערין אין אלול. 
ס'איז געווען מנחה?צייט. מיט גאָרניט קיין מתנגדישע העוויות ט'ער 
גענומען אָפּדאַװונען די שבתדיקע מנחה, מ'שטיינם געזאָגט. די עמידה 
ט'ער אָנגעהויבן אויסשרייען, גאָרניט שמונה:עשריש בלחש: ,ברוך 
אתה בעל שופּראַן, בעלינו ובעל אבותינו, בעל אברהם, בעל יצחק 
ובעל יעקב, הבעל הגדול הגיבור והנורא". 

אַ גום מיט שוויים איז אים פון אייבערשטן שטערן אַראָפּגערונען 
איבערן קערפּער. מיט די אוגן האָט ער אינגאַנצן ניט געפּינטלט, זי 
האָבן ביי אים שטאַר גערונדיקט. דאָס רעכטע אױג איז פּלוצלונג 
אױסגעװאַקסן אין רױטן, װי אַ זון קעגנאיבער דער לינקער לבנה אין 
שפּעטפרילינגדיקן זונפאַרגאַנג, ווען די װידעראַנאַנדן אין הימל ווערן 
דאָ אויף דער ערד באַשײמפּערלעך. 

אויף די העכסטע טענער האָבן זיינע קולות אָפּגעהילכט איבער 
שופּראַן. ס'איז געווען אַ הייסער זומער טאָג. דער רב האָט געהאַלטן 
אין לערנען פּרק מיטן עולם אין בית:מדרש. אַז די תפילה צום 
,בעל:שופּראַן* האָט אָפּגעהילכט, איז אויס שיעור געװאָרן. מ'האָט 
געקלאַפּט אָן טיש פאַר געלעכטער. אַ פּאָר געזונטע יונגען אין גאַס 
האָבן דערוויילע באַשלאָסן ,צורעכטמאַכן" דעם משוגענעם װאָס 

ברענגט בושות אויף יידן און אויף שופּראַן. דערהערט די סומאַטאָכע 
איז דער יונגער רב אַרױסגעלאָפּן זי אָפּרײדן פון האַרבע זינד. 
ערשטנם איז שבת און צווייטנם האָט מען דאָך אַנוסטן געלערנט: ,והוי 
דן את כל האדם לכף זכות". אויף אַ גערירטן איז צער בעלי חיים. 

לאָקעמאַלטער האָט אַראָפּגענומען די אַלע ספרים פון שראַנק און 
זי פאָרזיכטיק אויסגעשטעלט אויפסניי אין דער צורה פון אַ בית מיט אַ 
שין. ער האָט זיך פאַרנייגט, שיער ניט כורעים געפאַלן, פּאַר זיין 
האַסטיק אויסגעפורעמטן בעל:שופּראַן. 

אין שופּראַן ט'מען שוין ניט געלאַכט. אוב אַזױ װעט עם אָנגײן, 
'עט מען פון סדום און פון כעלם מער ניט ריידן. חילול השם ממש. גויים 
װעלן האָבן װאָס אױסלאַכן, און יידן פון פּאַלוש ביז קאַפּולע װעלן 
שופּראַן נעמען רופן ,די משוגענע שטאָט". אָדאָס פעלט אויסעט. 

אַיפל מאָל דער שופּראַנער רב איז ניט געקומען מיט גוטן צו 
לאָקעמאַלטערן, אַזופיל מאָל האָט ער אים גראָב פּאַרטריבן פון דער 
פּריזבע מיט דריי ווערטער מערניט: ,אַװעק פון דאַנענטײ. דער יונגער 
רב האָט איינגעזען אַז ער דאַרף דעם ענין נעמען אין די הענט אַרײן. 
אַז יענער מאָדלעװעט אוים דריי מאָל אַ טאָג די פּאַרקרימטע תפילות 
צו אַ געץ ,בעל:שופּראַן", װאָס ירבעם בן נבט האָט פון אים אויך ניט 
געוואוסט. דער רב האָט פּאַרשטאַנען אַז אין לאָקעמאַלטערן איז פאַר 
קיינעם ניט געדאַכט אַריין אַ דיבוק. אַז ביי אַ דיבוק האָט דאָך קיין 
ווערדע ניט אַ פּאָר טויזנט יאָר. בי אַ בתולה קריכט אַרײן אַ דיבוק פון 
אַ פאַרביסענעם חתן, ביי אַ פאַרזעסענעם בן:הרב -- פון אַ פאָר; 
ביסענעם געץ. אַז גי פרעג ביי אַ דיבוק אַ קשיא. 

אַ מעשה נאָר, אַז אַרױסטרײבן אַ דיבוק דאַרף מען קענען. דעם 
יונגן רב האָט קיין זריזות ניט אויסגעפעלט. שוין מוצאי שבת האָט ער 
אַ משולח אַװעקגעשיקט בינאַכט אין מרחקים, ער זאָל אַראָפּברענגען 
אין שופּראַן הייליקע צדיקים. ביז װאַנען דער משולח איז ניט דערפּאָרן 
אין די מקומות וואו ס'לעבן די ריכטיקע חסידים, און ביז װאַנען ער האָט 
זיך ניט אומגעקערט מיט די צדיקים, האָט געהאַלטן אין די עשרת ימי 

תשובה. אַ סימן פון אייבערשטן, האָט דער יונגער רב פון רייסן 
אָפּגעדרונגען, אַז דעם דיבוק דאַרף מען אַרױסטרײבן נאָך פּאַרן יום 
הדין. סאַראַ פּנים, אַז צו כל:נדרי װעלן זיך צעקלינגען מטורפדיקע 
קולות פון אַ ייד װאָס קלאַפּט פאַרן בעל:שופּראַן על:חטא? 

דער משולח איז געקומען צו פאָרן מיט פינם מאַן: דריי פּני פון די 
חסידים, צדיקים, יעדער איינער אַ זקן אַ הדרת;פּנים, מיט צוויי יונגע 
משרתים, געזונטע װי אַ שטאַבע אייזן. די חסידים זיינען געגאַנגען מיט 
שטריימלעך, געדרייטע פּאות, זיידענע קאַפּאָטעם און ווייסע זאָקן. די 
משרתים האָבן גרויסע ווייסץ ליכט געטראָגן, גרויסע שװאַרצע ליכט, 
קמיעות, אַ שופר אַ ריז, אַ גוזמא מיט ביכעלעך. 

מ'האָט באַלד געזען אַז דאָס איז אַ קאַמפּאַניע װאָס קען די מלאכה. 
די ערשטע זאַך, האָבן די משרתים די טיר ביי לאָקעמאַלטערן איינ; 
געבראָכן, אים האָבן זי פאַר די הענט גענומען און צוגעבונדן מיט 
שטריק. די דריי חסידים האָבן אַרײנמאַרשירט מיט שירה, מיט תפילה, 
מיט יללות. זי האָבן פאַרשפּאַרט די לאָדנם און אָנגעצונדן ווייסע ליכט 
מיט שװאַרצע ליכט. זי האָבן גענומען אונטערזאָגן אויף לשון קודש און 
אויף אַראַמיש, צו דעם מלאך און צו יענעם מלאך. סוף:כל:סוף איז 
צוגעגאַנגען צום באַדיבוקטן דער עלטסטער פון די חסידים, דאָס איז 
געווען אַ ייד אַ גיבור מיט אַ באָרד ביז אונטערן גאַרטל. ער האָט דעם 
דיבוק, װי ס'איז דער שטייגער, גענומען אויף פאַרהער. 

-- דיבוק, גיב לשון, ער ביסטו? 

-- ראַזבאָיניקעס! אַװעק פון דאַנענט! 

-- װי רופט מען דיך? 

-- באַנדיטן! אַרױם פון דאַנענט! טויבע זייט איר? 

-- פון װאַנעט קומסטו? 

-- ווייפע חברהניקעס! געגאַנגען! 

-- פּאַרװאָס זשע ביסטו אַריין אינעם רב בן הרב, ר' אליקום 
אַלטער בר' שלמה:יעקב פּאַלאַן? 

-- טריפהנע נידהניקעס! הורנזין! 

די דיבוק:פּאַרטרײבער פון אַ װייטן לאַנד האָבן געדברט און 
אונטערגעברומט, מיט צירופים און מיט סגולות. מיט ליכט אינדער; 
לופטן האָט מען געפאָכעט און מיט קמיעות מלחמה געפירט, דעם 
דיבוק אויף אָנסטראַשענען. 

אַװעק אַ טאָג, אַװעק אַ נאַכט. צום צווייטן מעת:לעת זיינען די 
פינף אָנגעפּאָרענע אַװעק אין וועג פון װאַנען זי זיינען אַרינגעפאָרן. 
זיי האָבן צוגעזאָגט, אַז נאָך די יום:טובים װעלן זי זיך אומקערן. 
יום;כיפּור איבערזיין אין אַן אָרט וואו אַ דיבוק שבדיבוקים האָט זיך ניט 
געלאָזן אַרױסטרײבן, האָבן זי פונדעסטוועגן מורא געהאַט. 

לאָקעמאַלטער האָט געבענטשט גומל מ'שטיינם געזאָגט, אַז דער 
בעל:שופּראַן האָט אים פון אַלדע רוחות געמאָן אויסלייזן. 


אין שופּראַן איז דאַמאָלסט געווען אַ קלוגע יידענע. כאַנטשע 
ט'מען איר גערופן. זי איז געווען אַ דיקלעכע אלמנה, זי פלענט גיין מיט 
אַ געקעסטלטן רויט:בלויען פאַרטעך און אַ גרינעם קאָפּטיכל. אין 
שופּראַן ט'מען איר האָלט געהאַט. 

די כאַנטשע איז גאָרניט געווען אין זיבעטן הימל אַז מ'האָט דעם 
יונגן רב אַראָפּגעבראַכט פון רייסן. צו די חסידים האָט זי קיין זאָך ניט 
געהאַט. נאָר װאָס, אַזױ'ט זי דאַמאָלסט אונטערגעפרעגט, מיט אַ 
דריטעלע שמייכל אין וינקעלע פון מויל: ,צו װאָס גראַדץ חב"ד אין 
שופּראַן?" 

און אַז לאָקעמאַלטער איז אינגאַנצן פון די רעלסן אַראָפּ, האָט זי 
גאָרנישניט פּאַרשטאַנען, אַװאָס ברענגט מען אַראָפּעט פון װייטע 
מקומות חסידים מיט ווייסע זאָקן, אַז אַרום און אַרום זיינען דאָ אוים; 
געקלונגענע תלמידי חכמים, מיט די שענסטע סמיכות, ווער פון מיר און 
ווער פון קלעצק, ווער פון סווינציאַן, ווער פון װאַלאָזשין. 

פון טייטש:פּרק האָט זיך כאַנטשע פאַרגעדענקט, אַז דאָרטן וואו 
ס'איז קיין מענטש ניטאָ דאַרף מען אַלײן אַ מענטש זיין. זי איז צופום 

אַװעק אין סול. אָנגעקומען פּאַרנאַכט, איז זי אַריין צום סולער רב. ,די 
מהומה אין שופּראַן" האָט מען אומעטום געוואוסט. אַלצדינג האָט זי 
אים אויסדערציילט מיט אַ סדר. אַז שופּראַן איז צו חרפּה געװאָרן. 

דער סולער רב האָט איר אַ שװייגנדיקער אױסגעהערט, מיט 
טרויעריקע אויגן און אַראָפּגעלאָזענע פּלײיצעס. נאָכדעם האָט ער איר 
אַ זאָג געטאָן, אַז טאָמער װעט אים רופן דער שופּראַנער רב, ט'ער 
קומען. גלאַט אַרײנמישן זיך אין יענעמס קהילה קען מען ניט. 

דער סולער איז געווען אַ באַיאָרנטער רב. ידין ידין ט'ער פון 
װאַלאָזשין געהאַט, טאַקע דאָרטן האָט ער זיך יונגערהייט געחברט מיט 
ר' שלמה:יעקב פּאַלאַן. 

די כאַנטשע האָט ביי אַ קרובהטע גענעכטיקט, אויף מאָרגן איז זי 
אַװעק אַהײים אין שופּראַן. זי איז אַרײן צום יונגן רב. זייט אים צו וויסן 
געמאָן אַז זי איז ביים סולער געווען. עט מען אים אין שופּראַן רופן, 
דעם סולער, ט'ער זיך ניט אָפּזאָגן. דער יונגער רב איז איינגעגאַנגען. 

דעם סולער האָט מען פּאַרבעטן אויף אַן אסיפה אין שופּראַנער 
בית:מדרש. דאָס איז אַלצדינג געווען נאָך שמחת תורה. נאָך מנחה 
האָט זיך געשטעלט דער ערשטער פּראָסט. דעם אויוון האָט מען 
געהייצט, גענוג אויף אַ שטאָט אָנװאַרעמען. אַז ניט אַלע מאָנטיק און 
דאָנערשטיק קומט צו פאָרן דער סולער רב. 

דער סולער איז אַרײנגעפאָרן מיטן מזכיר זיינעם. תיכף האָט 
אַלעמען אױסגעדאַכט אַז די יברוך אתה בעל:שופּראַן" געשרייען פונעם 
חסר:דעה ווערן מיט אַ קאַפּ איינגעשטילט. אַז אַ רב מיט װאַלאָזשינער 
ידין ידין פאָרט ערגעץ אַרײנעט איז דאָך עם די שטאָטלײט געגליכן צום 
,אווירא דארץ ישראל מחכים". 

דער סולער רב האָט זיך אַװעקגעזעצט אױבנאָן ביים לאַנגן טיש 
װאָס צווישן דער בימה מיטן ארון קודש. די שופּראַנער האָבן שיער ניט 
פּאַרגעסן וי דאָס זעט אוים אַ רב אַ זקן. 

דער סולער האָט ביי יעדן געבעטן, מזאָל אויסדערציילן פון 
אליקום:אַלטער נעבעך. זקנים האָבן דעם נונע בדבר וואוילגעדענקט פון 

זינט ער איז אויף דער וועלט געקומען, זי זיינען די ערשטע צום װאָרט 
געקומען. 

געקומען צו שקיעה און צו נאַכט צוצו. נאָך מעריב האָט מען 
ווייטער דערציילט. דער סולער האָט אַלצדינג אויסגעהערט אַ שווייגנ; 
דיקער. 

אַז מ'האָט זיך אַראָפּגערעדט פון האַרצן, האָט זיך דער סולער אַ 
הייב געטאָן. ער איז געשטאַנען ביים עמוד און האָט גענומען ריידן מיט 
די בני שופּראַן פאַר די װאַקסענע ליכט, אַזױ צו זאָגן: 


רבותי, די זאַך פון דעם איז אַזױ. אין ר' שלמה:יעקב פּאַלאַן זילם 
זון, צו לאַנגע יאָר, איז טאַקע אַרײן אַ דיבוק. אַ מעשה נאָר, דער דיבוק 
איז גאָר פון דער אייגענער נשמה, ניט פון קיין פרעמדן, ניט פון קיין 
אַמאָליקן. פונעם בעל:זבוב, עליו השאָקל, אַװודאי און אַװודאי ניט! װאָס 
מ'האָט דאָ געבראַכט צו פירן חסידים מיט שופרות, איז דאָם אַלץ 
פּוסטע טירחא. אַז יום:טוב בלאָזט מען אין שופר. 

אַ קלאָרער ייד, אַז ער ווערט פאַר קיינעם ניט געדאַכט, ניט בהא 
עלמא, דאַמאָלסט וערט די אַמאָליקץ נשמה פון אָטאָ דעם יידן, דעם 
זעלבן, אַ פּאַרװאָגלטע נאָך ביים לעבן. אַ פאַרװאָגלטע נשמה רייסט 
זיך מיט אַזעטקענע כוחות, אַז דער מענטש קען זי גאָרניט משיג זיין, 
זי רייסן זיך, בכדי זיך אויסלייזן פון דער פאַרװאָגלונג, ס'איז דאָך אַ 
פּשוטער שכל. אַז דער:אָ, ביי וועמען זי איז געווען, לעבט נאָך, ער 
אָטעמט, עֶר גייט אַרומעט, איז דאָך אַ פּשיטא אַז דער נשמה ציט צו 
אָטאָ דעם מענטשן. דעם זעלביקן. אַז ס'איז דאָך קלאָר װי אַ רש"י! 
טאָמער איז גובר דער בייזער רוח, די נשמה קען איר ניט בייקומען, 
דאַמאָלסט נעמט די נשמה און זי װערט ביים אַמאָליקן קערפּער אַ 
דיבוק. דער דיבוק שפּייזט זיך פון אַלצדינג װאָס איז שלעכט און 
שאַלקהאַפטיק אין דער וועלט: פון קנאה און ניט פּאַרגינען; פון שנאה 
און ניט געטרויען; פון צװאָגן און ניט מקיים זיין, און פון אַלע 

איבעריקע עבירות װאָס בין אדם לחבירו. נעמט מען צו ביים בייזן רוח 
די שפּייזונג, ווערט ער אָפּגעשװאַכט און די נשמה ווערט אוים דיבוק. זי 
ווערט װידער אַ געזונטע, אַ נשמה װאָס לעבט זיך איין אין אַ גוף 
בנעימות. 

דער חשובער יונגער רב בי אייך, דער רייסישער, עד מאה 
ועשרים שנה, האָט ערלעך געטאָן. די חסידים פון ווייטץ מקומות װאָס 
מ'האָט דאָ אַראָפּגעבראַכט, זי זיינען אויך אין קיין זאַך ניט שולדיק. 

שולדיק איז שופּראַן! דריי טעג דאַרף מען דאָ אָפּפּאַסטן. תשובה 
טאָן, יידן, תשובה! װי אַזױ דערװועגט מען זיך גאָר, אַראָפּברענגען 
פונווייטן אַ רב, אַז דער הייליקער שופּראַנער, זכרונו לברכה, דער גדול 
בתורה, ר' שלמה:יעקב פּאַלאַן, אַ ליכטיקן ג:עדן, אַז ער האָט אַ 
צוואה איבערגעלאָזן! ר' שלמה:יעקב פּאַלאַן האָט דאָך שופּראַן אַ שם 
געמאַכט! נבחר שם מעושר רב! קליינגעלט איז דאָס אַ שם? שון 
פאַרגעסט מען זיך עס, ווער'ט אייך אַזאַ מין שש געמאַכט? 

און אַ צוואה רעכנט זיך אין שופּראַן פאַר זייפנבלאָז? איי, ער האָט 
דאָרטן צוגעשריבן, דער שופּראַנער: יעל דעת הקהילה", טאָ האָט ער 
צוגעשריבן! האָט ער זיין עדה פאַר אַ נסיון געשטעלט -- -- -- 

די גמרא זאָגט דאָך בפירוש, אין גיטין איז דאָס, שוין אין פּרק 
המביא, אַז רבי יהודה הנשיא ברענגט פון ר' יעקבם װעגן, יענער 
ברענגט פון ר' מאירם וועגן: עמצווה לקיים דברי המת". דאָרטן גייט די 
רייד וועגן געלט:זאַכן, איז אחת כמה וכמה אַז די צוואה פון שופּראַנער 
רב איבערן זונם רבנות איז הײליק װאָס הײליק קען זיין. הײליק, יידן! 

באַלעבאַטים! לאָמיר אָנכאַפּן, אַ ייד. אַ פּשוטער ייד. גייט זיך אַ 
פּשוטער ייד. איז ביי אים דאָ מן הסתם ברידער מיט שוועסטער, אַ 
פאַך, אַ ווייב מיט קינדערלעך. עולם ומלואו! געזונט זאָלט איר זיין! דער 
אליקום?אַלטער, אַ רפואה שלימה, ביי אים איז דאָך קיין זאַך ניטאָ. אַ 
סברא אַז צו איין תכלית ט'מען אים אויפן הימל פּאַרשריבן, אינעם 
ספר החיים, נאָך איידער ער איז געבאָרן געװאָרן: רב אין שופּראַן זיין. 
צו װאָס האָט ער געלערנט און צו װאָס האָט ער סמיכה געקראָגן, אַ? 

און צו װאָס איז ער געזעסן אַלע זיינע יאָרן אין זיין טאַטנם הויזגעזינד, 
דעם טאַטן אַ מזכיר צו זיין? 

אַקיצור, די איינציקע זאַך װאָס איז ביי דעם יידן געווען האָט איר 
ביי אים צוגענומען. די מעשה מיט דוד המלך און בת:שבע, אַזאַ מעשה 
ט'מען אין שופּראַן ניט געהערט? אַ גוזמא מיט ווייבער ט'ער געהאַט, 
דוד המלך, ס'איז דאָך פאַר רבינו גרשום געווען! אוריה החתי האָט 
מערניט איין ווייב געהאַט, בת:שבע איז דאָס געווען. האָט אים דוד 
המלך צוגענומען אָטאָ די איינאיינציקע ווייב זיינע. דעם מאַן אירן, דעם 
אוריה, אים האָט עֶר גאָר אַװעקגעשיקט אין מלחמה ער זאָל 
דערהרגעט װערן. וי האָט דאָך נתן הנביא געזאָנט, אַז ער האָט דוד; 
המלכן געמוסרט: ,צוויי מענטשן זיינען אין איין שטאָט געווען, אַ גביר 
מיט אַן אָרעמאַן. ביים גביר זיינען געווען שאָם מיט רינדער אָן אַ 
שיעור. און ביים אָרעמאַן איז געווען מערניט איין קליינינקעץ שעפעלע, 
װאָס ער האָט אָפּגעקופט און אויפגעהאָדעוועט". נו, איז װאָס בלייבט 
אים, ר' שלמה:יעקב פּאַלאַן ז"לם זון, פונעם גאַנצן לערנען, פון 
װאַלאָזשינער סמיכה, פון מזכיר ביים טאַטן זיין, אֵ? 

אַז דאָס װאָס ס'שטייט געשריבן אין דער צוואה פונעם גאון ר' 
שלמה:יעקב פּאַלאַן זכרונו לברכה איז אייך ניט געפעלן געווען? דער 
זון האָט ביי אייך ניט אויסגענומען? איז די ערשטע זאַך פירט מען 
אויסעט די צוואה. נאַכער אַז דער שידוך טוג ניט, נעמט מען אים 
אַראָפּעט און מ'שטעלט אַ צווייטן פאַר רב. אַז שופּראַנער רבנות איז 
דאָך פּאָרט ניט די רוסישע קיסרות! 

איר האָט אים משוגע געמאַכט. פון זיין נשמה ט'איר אַ דיבוק 
געמאַכט. אַז דאָס איז ניט קיין אפּיקורם און ניט קיין געצנדינער. װאָס, 
ער'ט זיך אָפּגעשמדט אין קלויסטער? אַ נעכטיקער טאָג. אין צערקווע? 
אַװעק צו די טערקן מיט שבתי:צביען? הייבט זיך ניט אָנעט! ער 
גלייבט אינעם בעל:שופּראַן פּונקט װי איך גלייב אינעם בעל:סול! 
װאָלט ער זיך אַ צלם געמאַכט מיט די ספרים, רחמנא לצלן, װאָלט 
שמאָל געהאַלטן. האָט ער דאָך ניט געמאַכט! 

מזכיר! גי רוף אליקום:אַלטער אין בית:מדרש אַרײן! זאָג אים אַז 
דער סולער רב רופט אין בית:מדרש אַרין הרב ר' אליקום אַלטער 
בהרב ר' שלמה יעקב פּאַלאַן. 


דעם סולער רבם מזכיר האָט מיט אַ האַלבן קולאַק אַ קלאַפּ געטאָן 
אין טיר ביי לאָקעמאַלטערן. דערהערט אַז אין שופּראַן איז דאָ דער 
סולער רב, דעם טאַטנם אַ ידיד נאָך פון װאַלאָזשינער יאָרן, אַז ע ר 
רופט אים אין בית:מדרש, איז ער גלייך אַװעק מיטן מזכיר. 

באַלד וי לאָקעמאַלטער האָט זיך געיאַװעט אין בית:מדרש ט'מען 
געזען אויפן פּנים אַז דער דיבוק איז פון אים אַרױס, עלעהיי דעם 
סולערם קלאָרע דיבורים װאָלטן אים פונדערווייטנם אויסגעהיילט. 
בההיא שעתא דמלה דאורייתא אתחדשת מפּומיה דבר נש ההיא מלה 
סלקא ואתעתדת קמיה דקב"ה וקב"ה נטיל לההיא מלה ונשיק לה. יענע 
רגע, אַז אַ תורהװאָרט אַ חידוש ווערט געבראַכט פאַר אַ מענטשנס 
ליפּן, נעמט דאָס װאָרט און פליט אויפן הימל אַרױף און טוט זיך אַ 
שטעל פאַרן אייבערשטן און דער אייבערשטער נעמט דאָס װאָרט און 
טוט עס אַ קוש. און פון הימל, אַזױ'ט מען אָפּגעלערנט, פליט עם 
ווייטער, וואוהין ס'באַדאַרף אָנקומען. 

דער גבאי האָט אים געפירט צום סולער רב אױיבנאָן. 

זי האָבן זיך צעקושט אויפן רבנישן שטייגער. שטילערהייט ט'מען 
גענומען אַדורכשמועסן זיך. 

דער סולער רב האָט זיך ווייטער ביים עמוד געשטעלט. ער האָט 
פאַרן עולם גערעדט אַזױ צו זאָגן: 

-- רבותי! ווער ס'ווערט צערודערט פון אַן אומגליק, און ער ווערט 
מיטן אייבערשטנם הילם ווייטער געזונט, דער דאַרף קיין תשובה ניט 
טאָן, ער דאַרף מערניט בענטשן גומל. אַקיצור, יידן! דער פּסק! ר' 
אליקום אַלטער בר' שלמה יעקב פּאַלאַן זאָלט איר נאָך היינט בײינאַכט 
פאַר רב שטעלן! דעם כתב רבנות זאָל מען איצטער אויפשרייבן און 

לייענען פאַר קהל. נאַכער 'עט ער מיט מיר אַװעק אין סול אויף אַ חודש 
און אפשר אַפּילו צוויי חדשים. נאָך אַזאַ מין מעשה דאַרף מען זיך גוט 
אָפּרוען. נאָר פאַרלאָזט זיך אויף מיר, ער'ט אינגאַנצן צו זיך קומען, 
ס'נאָרניט מיט גאָרניט. דעם בן תורה דעם יונגנמאַן, דעם רב פון רייסן, 
אים זאָלט איר פאַר אונטער:רב שטעלן! און איבער די הונדערט 
צװאַנציק פון ר' לאָקעמאַלטערן װעט ער נאָך רב אין שופּראַן זיין! 
אָפּגעהיט זאָל מען זיין! אָפּגעהיט! אַ גוטן! 

ר' לאָקעמאַלטערן איז געווען באַשערט חכמה און אריכת ימים. אַז 
ער איז רב אין שופּראַן געווען, װעדליק דעם טאַטנם צוואה, איז ער 
בהדרגה געװאָרן אויך אַ לייטזעליקער. די שטימע ביי אים האָט זיך 
אויסגעלייטערט. יעדן האָט ער מיט קלוגץ עצות באַזאָרגט. אין אַלע 
זיינץ מעשים האָט אים דער אונטער:רב פון רייסן אונטערגעשפּאַרט. 
קיין קנאה איז צווישן זי ניט געווען. אַז דער שופּראַנער רב איז אַמאָל 
אַ שטיק צייט ניט געווען ביי די קלאָרץ געדאַנקען, וועגן דעריין האָט 
מען קיין װאָרט ניט גערעדט, ועגן דעריין האָט מען אין שופּראַנער 
פּנקם קיין װאָרט ניט פאַרשריבן. נאָר װאָדען, דעם פולער רבם מזכיר 
האָט עס אַלצדינג אויפגעשריבן אין סולער פּנקס. ביי אים הייסט די 
מעשה: ,כבוד הצוואה". 

אַז מ'קלאַפּט פון דאַנען און פון דאַנען, בלייבט מערניט איין זאַך. 
פּליטה מאַכן וי אַ דיבוק פאַרן שופר. 

אין קאַמאַי איז ביטער געװאָרן. 

פון רײיסן זײנען אַרײנגעפאָרן חב"דניקעס. מאַכן זי זיך אַ 
חסידאַרניע. דערזען אין גאַם, נייט זיך אַ ייד, נעמט מען און 
מ'באַראַבאַנעװעט אים אין די אייווערן אַרײן, אַז מ'דאַרף גאָר אַנדערש 
דאַװנען. אַז ביי זי איז קיין קדיש ניט סיידן מ'גיט דאָרטן ניט צו: 
פויצמח פּורקניה". װאָדען? אַז משיח װעט נאָר דערהערן, װעט ער 
ווייטער קיין שהיות ניט מאַכן, נאָך פאַר:שבת כאַפּט ער זיך אַראָפּ אין 
קאַמאַי. און גי דאַוון אָפּ מנחה, אַז ביז װאַנען מ'קומט צו אשרי ניט אָן, 
האָבן זי דאַװיים וויפיל צוגעלייגט צודערצו. אַז מ'דערלעבט שוין צו 
שמונה:עשרה, ט'זיך אויסגעוועבט די גאַנצע כוונה. איבעריקנם איז ביי 
זי סך:הכל איין פּומון: ;דער רבי". 

װאָס האָט גאָט געװאָלט, אין זעלבן יאָר איז אַרײנגעפאָרן אַ 
קאַמאַנדע פון די מוסרניקעם אַזש פון זאַמעט, נאָר געלערנט האָבן זי 
אין נאַװאַרעדאָק. 

די מוסרניקעם קען מען דאָך. אַלע זיינען רשעים, נאָר זי אַלײן 
טראָגן זיך אַרומעט מיט גאָט אין קעשענע. ביי דעם איז שלעכטע זיטן 
און ביי יענעם האַלט שמאָל. אַפּנים אַז פון אַרײנזאָגן אַ יידן פון אַ גאַנץ 

יאָר וועט משיח נאָך פאַרנאַכט אַרײנפּאָרן. 

די חב"דער ט'מען אין קאַמאַי פאַר ווייסץ חברהניקעם פאַררעכנט. 
די מוסרניקעם -- גלאַט היימישע משוגעים. אַז ביי זי איז סך:הכל אויך 
מערניט איין פּזמון פאַראַן: ישבירת המידות" און ווייטער קיינער. גײיען 
זי אין אַפּטײק אַרין און בעטן זיך טשוועקעם דערלאַנגען. פאַרװאָס, 
זיך אויספיינען אַז זי ווערן ניט נתפּעל אַז מ'לאַכט זיי אויסעט. מאַלע 
װאָס קען איינפאַלן. 

בי די ריכטיקע קאַמאַיער איז אַ דולעניש געװאָרן. איין זאַך ט'מען 
גאָרנישניט פּאַרשטאַנען. צו װאָס האָבן די ,צװײערלײ נודניקעם" -- 
אַזױ'ט מען זי גערופן, די אָנגעפּאָרענע -- דעם גאַנצן כבוד אָנגעטאָן 
גראַדע קאַמאַי. סווירדון און דיזשאַריץ האָבן זיך גערעכנט ניט דאָם. 
אָנגעטשעפּעט איז פאַרפּאַלן! 

די פאַרסמטע לופט פון מחלוקת האָט אומעטום פאַרכמאַרעט. ווער 
ס'האָט זיך אַרײנגעלײגט אין שלום, נאָר ס'איז ניט געגאַנגען. 

דעם קאַמאַיער רב, ר' מאַרקיל קאַמינפּאָל ט'מען אים גערופן, אים 
איז פון דעם אַלעמען ניט:גוט געװאָרן. אַװעק אַ יאָר האָט עֶר זיין עדה 
אויפגערודערט אינמיטן דער שבתדיקער דרשה. 

-- רבותי קאַמאַיער! די זאַך פון דעם איז אַזױ. ניט איין מאָל נאָר 
גאַנצע צװײי מאָל האָט דאָך ירמיהו הנביא געזאָגט: שלום שלום ואין 
שלום. דאָ רעדט מען שלום און דאָרטן רעדט מען שלום און קיין שלום 
איז ניטאָ. אי פאַרװאָס צװײ מאָל? איין מאָל אויף ירושלים און איין מאָל 
אויף קאַמאַי! דאָעט קיין שלום ניט זיין. אַז דאָ איז אַ כת און דאָ איז אַ 
כת. אַדרבא! האָסטע אַן אַנדער מנהג בקבלה, איז געזונטערהייט! 
קומסטע פון אַ שטאָט װאו די יוצרות זאָגט מען אָפּעט מיטװאָך צו 
שחרית של חול, איז זאָג! אימיצער 'עט זאָגן אַ' ניט? אָט אי' די מעשה! 
קלעקט זי ניט, זעצט מען זיך אָנעט אויף א וג ד ז. פון מחלוקת טרייבן 
װערט דאָך שנאת חינם. ד י װעלט װערט מען אָנעט און יע גע 
וועלט װערט מען אויכעט אָן. אַז דער בית:המקדש איז דערפון חרוב 
געװאָרן איז דאָך אַ פּשיטא אַז קאַמאַי װעט דערפון חרוב װערן. יידן! 

בעסער די שטיבער פאַרקויפן! לא אלמן ישראל, אַלצדינג װעלן זי 
צעכאַפּן, די אָנגעפּאָרענע! אַװאָס איז דאָ װאָס צו ריידן, אֵ? אַז בײ 
היינטיקן טאָג איז מען צו אברהם אבינו'ן געגליכן. ס'איז ,לך לך 
מארצך וממולדתך"! אַ נייעם ישוב 'עט מען זיך אױססטראָיענען! ויקס 
-- ער האָט זיך אויפגעשטעלט. וילך -- געגאַנגען! 

,געגאַנגען! 

אַזױ האָבן די מתפּללים אינאיינעם אַ שריי געטאָן, מיטן ניגון פון אַ 
,שיכח". 

פאַר ר' מאַרקיל קאַמינפּאָלם אַ װאָרט גייט מען אין פיער אַרײן. 
אַז פון װיטאָלדם יאָרן נאָך זיינען אין קאַמאַי די רבנים מבית קאַמינפּאָל 
געווען. 

קיין קיילעכדיקן חודש ט'ניט געדויערט. אויף די שטיבער האָבן קיין 
בעלנים ניט אויסגעפעלט. וואו אַ חב"דער, וואו אַ מוסרניק. 

אַז ס'האָט געהאַלטן ביים פּאַרלאָזן קאַמאַי, האָט מען אַ שושקע 
געטאָן איש אל רעהו: ,זאָלן זי זיך, די אָנגעפּאָרענע, איינער דעם 
אַנדערן צעדראַפּען". קיין אַנדער װאָרט אויף אָפּזידלען איז אין קאַמאַי 
דאַמאָלסט ניט געווען -- ,אָנגעפאָרענע". 

די קאַמאַיער זײנען ר' מאַרקילן נאָכגעגאַנגען װי די בני ישראל 
משה:רבינוץ אין מדבר. קיין זקן איז ער ניט געװען, נאָר ער האָט 
געהאַט צו טאָן מיט אַ פום, ער איז אַרומגעגאַנגען מיט אַ שטעקן. די 
פאַרבליבענע אין קאַמאַי, די חב"דניקעם מיט די מוסרניקעם, אַ פולע 
פויערים האָבן זיך אויך אַ רעדל געמאַכט, מאיז אַלץ אין גאַס 
געשטאַנען אויף חידושים, אָנקוקן װי דער רב טוט זיין עדה מיט יידן 
אַועקפירן דער רוח װײם װאואַהין. ער'ט זיך אײינגעשפּאַרט, ר' מאַרקיל, 
אַז זיין עדה טוט ער פירן נאָר צופום. אַ צפונדיקער װינט האָט די 
לאַנגע שװאַרצע באָרד זיינעץ אַרופצוצו איבערן פּנים פאַנאַנדער; 
געבלאָזן. דורך שפּאַרונעם פון בערדישע קנאָספּן האָט ער אַלע וויילע 
אַרױסגעקוקט אינדערווייטנם, ער'ט אַרױפּגעלײגט די האַנט איבער די 
אויגן, עלעהיי ער מאַכט זיך אַ קאַזיריק. 

אַלצדינג ט'מען אין װעג אַרײן אָפּגעטראָגן, די ספר:תורהם מיט די 
קריינען מיטן טײטל מיט די ספרים, מיט אַלע זאַכן פון די שטיבער. 
אַלצדינג ט'מען אַרופגעשטעלט אויף די װעגענער. יידענעם האָבן 
אָנגעטריבן די הינער אויפן משקל פון פּלע:פּלע:פּלע. קינדער האָבן 
מיט שטריקלעך די בהמות געפירט. אַרום און אַרום האָבן זאַמדיקע 
קנוילן װי אומרואיקע װאָלקנם זיך צעבלאָזן אינדערלופטן. 

קאַמאַי האָט פון דור:דורות ,די ליכטיקץ שטעטל" געהייסן. די 
שטאָטלײט ט'מען ,קאַמאַיער בענטש:ליכט" גערופן, אויף קאַטאָוועס -- 
,קאַמאַיער שילט:ליכט". די קאַמאַיער האָבן ליכט געמאַכט. װער 
חלבנע און װוער װאַקפענע. װער שבתדיקע און װער צו הבדלה. װער 
יום:טובדיקע און ווער פּאַר די פּױערים. איבער קאַמאַיער ליכט ט'מען 
זיך אין ווילנע אַזש געדונגען. 

אַז ס'האָט ביים זאַמדיקן ים:סוף געהאַלטן, זיינען געווען אָנגעלײגט 
אויף די וועגענער ליכט אַװאָס די וועלט שטייט. גרויסע און קליינע, 
דיקע און דינע, פּשוטע און באַפּאַרבטע. די בעסטע האָבן זיך גערעכנט 
די װאַקסענע. בינען ט'מען אין קאַמאַי געהאָדעװעט גענוג אויף אַן 
עלפטע מכה אָנשיקן אויף פּרעהן. אונטערוועגנם ט'מען מיטגעשלעפּט 
די גאַנצע האָדעװאַניע פון די בינען -- קעסטלעך, שטייגן, בינשטאָקן, 
בינען:שטיבעלעך. די לעמעלעך האָבן געמעקעט. פערד האָבן 
געהירזשעט. די בינען האָבן געזשומזשעט. אַ הייסער טאָג אין אייר איז 
דאָס געווען, ס'שטייט דאָך אַלצדינג פאַרשריבן אין ,פּנקם יציאת 
קאַמאַי". 

װי מיט גאָטס אַ בײטאָגעדיקן שטערנווייזער האָט דער רב שוין 
געוואוסט װאואַהין גײן. ער'ט זי אָפּגעפירט, די יידן, אין זײט פון 
פּאָסטעװ. מ'איז אָנגעקומען אין אַ דערפל בוצאַװיטש. דאָרטן האָט דער 
רב אָנגעזאָגט די פּױערים אַז מ'דאַרף אױפקלאַפּן שטיבעלעך אויף אַ 
נייעם ישוב אַ ביסל װײטער:צו. דערװײלע דאַרף מען נאַכטלעגער. 
דערזען די וועגענער מיט קאַמאַיער ליכט האָבן זי געמאָנט מזאָל זיי 
אַפּריער אױסצאָלן מיט די ליכט. גענוג ליכט אויף אַלעקסאַנדראָווסקע 

בולװאַר אין ווילנע ט'מען זי אַװעקגעגעבן אויפן אָרט. אַ װערדע ביי 
קאַמאַיער, ליכט! 

ר' מאַרקיל איז נאָך אין זעלביקן טאָג מיטן שטעקן אַװעק, ער איז 
דערקראָכן ביזקל אין אַ ווינקל װאַלד. אין זייט פון דװאַרטשאַן איז דאָס 
געווען. ער איז דאָרטן געשטאַנען אין זיין ארץ זבת חלב ודבש שיער 
ניט ביז דער שקיעה. אַ פיערדיק?רויטע לבנה האָט זיך פאַרמאָסטן 
אויף אַ זון אַ שוכן עפר. קיין שענערע לבנה האָט ער אין זיינע יאָרן ניט 
געזען. ער איז צוריק צו זיין מחנה אין בוצאַװיטש און זיין עדה מכריז 
געווען די בשורה טובה: 

-- דעם ישוב אונדזערן 'עט מען לאָזן אױססטראָיענען דאָ ניט 
װײט, אין זייט פון דװאַרטשאַן. אַ' דאָרטן איז פּאַראַן די שענסטע לבנה 
דאָ אויף דער:װעלט. וי זאָל מען אָנרופן דעם ישוב אונדזערן, זאָל ער 
הייסן, ניט דאָנילעװיטש ניט אַװאַרעװיטש, ניט אַנדערש: לבנה:וויטש! 

ביזן הײנטיקן טאָג שטייט לעװאָנעװיטש אויפן פּאָסטעװער װעג, 
צװישן קאַמאַי און דװאַרטשאַן. 

בוצאַװיטשער פּוערים, געזונטע וי די פּלישתים, האָבן אויף מאָרגן 
גענומען אַראָפּלאָזן די ריזן?בײמער אויפן אָרט װאָס ר' מאַרקיל 
קאַמינפּאָל האָט זיך אויסגעקליבן. אַ בױים נאָך אַ בױם האָבן זי 
אַראָפּגעלאָזן. אַראָפּגעשײלט די קאָרע, אָפּגעטעסעט אוים פּלאַך די 
ברעגן און אַרויפגעשטעלט אױף צװיי גרױיסעץ האַלטערם מ'אָל 
אַרומאַרבעטן פון אַלע זײטן. מ'האָט אָנגעצױגן שטריקלעך, זײ אַ צי 
געטאָן און אָנגעשמירט מיט אַ האָלעװעשקע אויף צו מאַכן שװאַרצע 
סימנימלעך אַװאו איינשניידן. צװיי האָבן די זעג געהאַלטן, פון אויבן און 
פון אונטן. די פּױערים אין יענע מקומות װאָלטן פאַר אַ חודש אַ כרך 
קענען אויפשטעלן. אַז ס'איז מיט עשוים כוחות. 

די קאַמאַיער האָבן זייער בוצאַװיטשער סטאַנציע פּאַרלאָזן, זיך 
אַװעקגעלאָזן אינעם אָנגעגרייטן ארץ כנען. 

דאָרטן וואו ס'האָבן געװעלטיקט וועלף און געלאָפּן פיקם, געהוילט 
ביינאַכט סאָוועם, איז לעװאָנעװיטש דליטא געװאָרן. 

דער לעװאָנעװיטשער רב ר' מאַרקיל האָט טעג מיט נעכט 
געלערנט תורה. שפּעט בײנאַכט איז אים שטאַרק געפעלן געװען 
לערנען בי צוויי גרויפע װאַקסענע ליכט און צוקוקן זיך װי די שאָטנם 
זייערע טאַנצן פאַר דער העלער לבנה:שיין. 

די לבנה, אַזױ'ט מען געזאָגט, איז מער פּראַכטפול געװען װי 
סאַלאָקער לבנה װאָס האָט אַ שם געהאַט איבערן גאַנצן לאַנד. ר' 
מאַרקיל איז געווען אַ פלאַם:פּייערדיקער מתנגד, אים האָט געטױגט 
אויף קלאָגן דער ,אַזױ'ט מען געזאָגט". נעמט ער און פּאָרט אַרײנעט 
אין סאַלאָק, װאָס צװישן דוקשט און נאָװאָגאַלעקסאַנדראָוװסק. אַ גאַנצע 
נאַכט ט'ער באַטראַכט דאָרטן די לבנה. ער האָט אינגעזען אַז די 
שיינקייט פון סאַלאָקער לבנה נעמט זיך גאָרניט פון דער לבנה גופא, 
נאָר װאָדען, פון איר אָפּשפּיגלונג אין די סאַלאָקער אָזערעם. צו דער 
לעװאָנעװיטשער לבנה, װאָס איר פּראַכט שטעקט אין איר גופא, כמות 
שהיא, קומט זי ניט. 

ר' מאַרקיל קאַמינפּאָל האָט גענומען לערנען װאָסאַמאָל מער אויך 
קבלה ספּרים. ער האָט זיך גענומען צו אַן אייגענעם ספר װאָס ער'ט 
אָנגערופן תנהורא זעירא". 

און אַז סאיז דאָ אַ לבנה אַ װעלט:פּראַכט אין אַ שטעטל מיט 
ליכטציער קען דאָך נאָר איין זאַך דערפון אַרױם. 

די ערשטע צייטן, דאַמאָלסט אַז מ'האָט לעװאָנעװיטש אויפגע: 
שטעלט, האָט מען קוים באַמערקט אַז מ'װאַכט אַלץ שפּעטער אין דער 
נאַכט אַרײן, און שלאָפן בלייבט מען ליגן ביז ווייטער אין טאָג אַרײן. 

אַז די טעג האָבן גענומען זיך קירצן צו װינטער:צו, האָט מען זיך 
געכאַפּט װאָס דאָ טוט זיך. אַרבעטן האָבן זי האָלט געהאַט, די 
לבנהדיקע, אַזױ'ט מען זי גערופן, די לעװאָנעװיטשער, ביי דער רויטער 
שיין פון אייגן געצויגענע ליכט װאָס פלעכט זיך צונויף מיט די ווייסע 
נאַכטיקע שטראַלן פון הימל. 

דער רב האָט געפּסקנט אַז ס'איז אַלצדינג כשורה, מה?דאָך אַז 
שחרית דאַװנט מען אָפּ בזמנה, נאָכן זונאויפגאַנג, מערניט װאָס, האַרט 

פאַרן לייגן זיך שלאָפּן פאַלט דאָס צו. מ'האָט זיך אַלע אױפגעכאַפּט 
דאַמאָלסט ווען מ'מעג נאָך מנחה דאַװנען. שבת און יום:טוב האָט מען 
שיער ניט קיין מעת:לעת אױסגעװאַכט און אויף מאָרגן האָט מען זיך 
אַזױ ריכטיק אױסגעשלאָפן. 


אַװעקגעלאָפּן די יאָרן, אין קאַמאַי האָבן זיך װאָסאַמאָל מער 
אויסגעמישט די רייסישע חסידים מיט די זאַמעטער מוסרניקעס. ביי זי 
האָבן יד:אחת געמאַכט דער ליאַדער מיטן סאַלאַנטער, ניט קוקנדיק 
װאָס אויפן ליטווישן הימל האָבן זי זיך אײינגעשפּאַרט, איטלעכער פאַר 
זיין שיטה. 

רונד אַרום האָט מען זיך איבער די לעװאָנעװיטשער ניט 
געחידושט. ליכטציער לעבן זיך אוים ביי דער שיין פון זייערע ליכט, איז 
מהיכא תיתי. איבעריקנם זאָלן זי זיך מאַכן װי זי איז גוט, אַז סאיז 
דאָך זייער עסק און ווייטער קיינעמס. 

נאָר ביי די נייץ קאַמאַיער איז געװען יענער חידוש, אַז די 
אַמאָליקע שטאָטלײט האָבן זיך געמאַכט אַזאַ מאָדנעם גאַנג דאָרטן בי 
זיך אויפן נייעם ישוב. ,זיינען דאָך דאַמאָלסט אויכעט געװען ניט 
אינגאַנצן", אַזױ'ט מען אין קאַמאַי געגעבן צו פאַרשטיין. 

דער קאַמאַיער דיין, ער איז געווען אַ רייסישער חסיד, ער האָט זיך 
אָנגענומען אַ מוט, ער'ט אַװעקגעשיקט קיין לעװאָנעװיטש אַ שאלה, וי 
אַזױ קען מען זיך מאַכן אַזאַ מין היפּוכו של עולם, אַז טאָג זאָל נאַכט 
זיין און נאַכט װוידער טאָג. אַז שוין אין דרדקי:חדר לערנט מען דאָך: 
וירא אלהים את האור כי:טוב ויבדל אלהים בין האור ובין החשך. 

דער קאַמאַיער האָט זיך געגרייסט מיט זיין שאלה. די מתנגדים 
האָבן זיך געהאַלטן פאַר גאַנצע תנא:קמאס, זיינען אַנטלאָפן געװאָרן 
וי די הירשן, געמאַכט אַ ישוב פאַר זיך אין װאָלד און גענומען דעם 
סדר עולם און געמאַכט דערפון קאַפּױער. נאָר אַז מ'האָט דעם 
קאַמאַיערם שאלה ר' מאַרקילן געבראַכט צו טראָגן אין לעװאָנעװיטש 

האָט ער זיך דווקא מחיה געווען. ער איז שוין דאַמאָלסט געווען אַ ייד 
אין די יאָרן. פון זינט ער האָט זיין עדה אַוועקגעפירט פון מחלוקת, 
מ'זאָל זיך אויסלעבן בשלום די יאָרן, האָט ער זיך ווייטער געלעבט מיט 
זיינע יידן אַ גליקלעכער. ,מחוצפים", אַזױ האָט ער ביי זיך אַ קלער 
געטאָן, ר' מאַרקיל. קומען יידן, צעשטערן אַ שטאָט, פאַרטרײבן די 
תושבים, גייט אַװעט אַ שאָק מיט יאָרן, שטעלן זי נאָך קשיות. נאָר גי 
און פּאַרשטײ װאָס טוט זיך אָפּ בי אַ מענטשן אין האַרצן. 

ר' מאַרקיל קאַמינפּאָל האָט אָפּגעשיקט אין קאַמאַי זיין תשובה. 
דער תמצית דערפון איז געווען אַ קורצער. 

,שטייען שטייט טאַקע: ויאמר אלהים יהי אור ויהי אור. נאָר 
ווייטער שטייט דאָך בפירוש, אַז גאָט האָט דעם מענטשן באַשאַפן, 
מאַנסביל און װײבספּאַרשױן האָט ער זי באַשאַפּן, אין זעקסטן טאָג פון 
מעשה בראשית איז דאָס געװען, האָט ער דערױף געזאָגט, דער 
אייבערשטער: ויברא אלהים את האדם בצלמו בצלם אלהים ברא אותו. 
װאָס איז דען טייטש בצלם אלהים? זאָגט רבינו בחיי אינעם שער 
היחוד: מידות אלהיות, מידות אַזעלכענע װי ביי גאָט. איז װאָס איז 
געדרונגען פונעם בחיי? אַז דער מענטש דאָ אויף דער וועלט איז דאָך 
בשר ודם, איז װאָס קען ער שוין אױפּטאָן, ער קען מערניט אַ ביסעלע 
נאָכמאַכן דעם קדוש ברוך הוא. מאַכט ער אַ ביסעלע נאָך דעם 
אייבערשטן האָט ער וועלטן איינגעלייגט, וועדליק זיינע כוחות. עד כאן 
דער בחיי. האָט גאָט געשריבן די תורה קען אַ בר נש אָנװאַרפן אַ 
ספרל. די גלייכעניש, דאָס איז אַ מדרגה. גאָר אַ העכערע מדרגה איז די 
דערהייבונג פון גאָטם אַ קלענערע באַשאַפונג צום שטאַנד פון אַ 
גרעפערער באַשאַפונג. האָט דער בורא עולם באַשאַפן דעם מאור 
הגדול, די זון, מיטן מאור הקטן, די לבנה. האָבן זיך די בני לעװאָנע; 
וויטש אָנגעטאָן אַ כח און מיט זייערע ליכט געמאַכט אַ נאָך קלענערע 
באַליכטיקונג נאָר זי האָט געקלעקט, אינאיינעם מיט דער לבנה, מ'זאָל 
דערביי תורה לערנען, מ'זאָל האָבן פּרנסה און לעבן זיך בשלום, מיט 
גאָט און מיט לייט. און פון װאַנען װייס מען אַז גאָט איז דערפון 

צופרידן, אַ ראיה האָט מען פון חולין, ס' עמוד ב', אַז דעם באָק האָט 
מען אין בית:המקדש אום ראש:חודש מקריב געווען, דאָס איז געווען אַ 
קרבן חטאת, ניט מער און ניט װײיניקער פון גאָט אַלײן, מחמת דער 
אייבערשטער האָט חרטה געהאַט אַלמאַי ער האָט די לבנה קליין 
געמאַכט. האָט מען מעשה בראשית אין לעװאָנעװיטש פאַרשענערט. 
בשעת מעשה האָט מען מקיים געווען ישיעה הנביאם אַ נביאות, והיה 
אור הלבנה כאור החמה. די ליכט פון דער לבנה װעט זיין װי די ליכט 
פון דער זון. איז מה רַעשׁלָי 

די תשובה האָט אויסגענומען. סיי אין קאַמאַי סיי אין לעװאָנעװיטש 
האָט מען גענומען ריידן אַז אַלצדינג האָט פּאַסירט כדי די תשובה זאָל 
געשריבן ווערן. װאָס הייסט, די בני חסידים פון מזרח מיט די בני מוסר 
פון מערב, זי אַלעמען זאָל בבת:אחת איינפאַלן דווקא אין קאַמאַי 
אַרײנפאָרן? אַז יציאת קאַמאַי זאָל גורם זיין הקמת לעװאָנעװיטש. אין 
די הויכע יאָרן פון ר' מאַרקיל קאַמינפּאָל, זאָל ער אַרױסלאָזן די שאלה? 
תשובה. דאָס איז געווען דעם אייבערשטנם אַ זאַך, בכדי מיט אַלע דריי 
שבטים צו לערנען, אַז סאיז אַלצדינג באַשערט. 


דער מלאך פון מאַרצינאַל 


(דער מומע ביילקעס אַ מעשה) 


איך האָב זיך אַראָפּגעכאַפּט אין מיכאַלישעק. בין איך גלייך אַרײן 
צו ביילע אהרן:וועלוול'ס. ,ביילקע פון די מעשיות" האָט מען איר 
גערופן. דאָס זיינען ניט געװען קיין מעשיות פונעם מיכאַלישקער 
ליגנער". יענער האָט דערציילט אַז אין סמאַרגאָן איז געווען אַזאַ 
גרויסער שניי, אַז אַ פערד האָט אַרײנגערוקט אַ פום אין קוימען און 
ערשט איבעראַיאָר האָבן אים די שניטערקעם אַרױסגעצױגן. ביילקעם אַ 
מעשה איז געווען אַ מעשה. מ'האָט גערעדט אַז אין אַ בלאַט גמרא 
װאָלט זי זיך אויך ניט פאַרבלאָנדזשעט. פונדעסטוועגן איז זי פון גאָטם 
קאָזאַקן ניט געווען. אַלצדינג װאָס טרעפט זיך אויף דער װעלט קען זיך 
טרעפן ביי איר אין די מעשיות. 

אַנדערש האָט מען איר ,די מומע ביילקע" גערופן. אַלעמענם אַ 
מומע איז זי דאָך ניט געווען, נאָר מיינע איז זי געווען אַן עלטערמומע. 
זי האָט זיך מיט מיר דערפרייט, אַ דאָנערשטיק איז דאָס געווען: ,אי 
הירשע:דוד, האָב איך פאַר דיר אַ מעשה!" 

באַלד אויף אַן אָרט האָט זי צוגעגעבן אַז קיין מעשה דערציילט 
מען ניט בײטאָג. אַ מעשה דערציילט מען נאָכדעם װי עס באַװײזן זיך 
אויפן מיכאַלישקער הימל דריי שטערן װי אַ סגול. ניט וי קיין שורוק. אַ 


173 


174 מתנגרישע מעשיות 


מעשה דאַרף מען אויך צוגרייטן אַ ביסל. 

בין איך אַװעק אָפּגעבן זיך מיט מיינע זאַכן. צו דעם אַרײן און צו 
יענעם אַרײן. דערזען אויפן הימל דעם סגול, נעם איך און גי אַרײן צו 
ביילקען. ס'איז געווען פון די לעצטע שטיבעלעך אויף ווילנער גאַם. נאָך 
אַ ביסל איז שוין די ,קומסע" און אוים מיכאַלישעק. זי איז געווען אַן 
אלמנה אַן אָרעמע. פאַר מעשיות צאָלט מען דאָך ניט. זי זאָל הונגערן 
האָט מען אויך ניט דערלאָזן. קיין ליכט זיינען ביי איר ניט געווען, 
פלעגט זי אָנצינדן אַ קינעלע, און אַרײנרוקן אין אַ שפּאַרונע צווישן די 
בעלקעלעך פון װאַנט. אַ קינעלע דאַרפ מען היטן, מ'דאַרף אַרױסציען 
אַז ס'האַלט ביים סוף, האַרט לעבן װאַנט. אַנדערש קען אַ שריפה ווערן. 

יעדץ מעשה ביילקעס האָט זיך געצויגן פּונקט אַזױ לאַנג װי דאָס 
קינעלע. זי האָט מיר דערלאַנגט אַ האָניק:זעמעלע און אָנגעצונדן אַ ניי 
קינעלע, עם אַרײנגעשפּאַרט צווישן צוויי בעלקעלעך לעבן טיש. די 
דיקע פּאָדערשטע אָרעמם האָט זי זיך צונויפגעלייגט אויפן טיש, 
ביילקע, און מוסר מודעה געווען מיט אַ ניגון פון אַ מעשה: 


נו, אַ פּאָטקעװע באַ אַ פיש 
װאָליקעם באַ אַ האָן 
די מעשה הייבט צאַך אִן 


אין מאַרציבאַל, הינטער גלובאָק אַפן פּאָלאָצקער וועג דאָרטן, איז 
געווען אַ גביר. ,מענדל פון די צינל", אַזױ'ט מען עם גערופן. א מנול 
און אַ מיאוסקייט. װאָס זאָליך דיר זאָגן, רונד וי אַ טון ביר. אַ כעסן אַ 
ייד. אַ קאָפּ רויטע האָר איז באַ עם געווען װי אַ שריפה אין אַ שייער. די 
גאָמבע איז באַ עם געווען װי באַ אַ חזיר. װי רייך ער אי ניט געווען, 
ט'ער זיך נאָר באַקלאָגט אַז סיפעלט עם. װער עם קלאָגט אַז די גרױפּן 
זיינען שיטער און ווער עס קלאָגט אַז די פּערל זיינען שיטער. 

גאָט זיצט אויבן און פּאָרקעט אונטן. די ווייב זיינע, לאַנע:מינע, זי 
איז געווען אַ הויכע, אַ שװאַרצחנעודיקע, אַקיצור, װאָס זאָליך דיר 
זאָגן, דאָס איז געווען אַ פּאַרשײן. לאַמינע ט'מען איר גערופן. וואו זי 
אי' ניט געגאַנגען ט'מען איר האָלט געהאַט. ,דער רויטער אתרוגל" 
מיט ,לאַמינע די גוטע", אַזױ'ט מען זי צוגעגעבן נעמען. צוגעגעבן אַ 
נאָמען איז דאָך פאַרפּאַלן. 

אַז דער שידוכ'ט אַפן פייער געטויגט, דאָס'ט מען באַלד געזען. באַ 
די כלה איז געווען אַ משפּחה בעזנאַדאַנעס. אין קאָנסטאַנטין האָבן זי 
געלעבט, הינטער לינטיפּ. באַ זי איז געווען מער אָרעמקײט װי שכל. 
ס'אַרײַנגעפאָרן דאָרטן אַ שדכן, נו, ט'ער אַרומגעשמעקט, אומעטום אַ 
טאַפּ געטאָן. פרעג ניט, אַ שדכן טרעפט שוין וואו מ'דאַרף ניט. אַ קוק 
געטאָן פאַר די אויגן די לאַנע:מינע, ט'ער גלייך פּאַרשטאַנען אַי דאָס 
אי דאָס די כלה װאָס די מאַרציבאַלער גבירים האָבן עם געשיקט 
אויסזוכן פאַרן קדישל. װיבאַלד געטראָפּן, איז ניט געווען אַװאָס ווייטער 
אַרומפאָרן. דעם בחורעץ טזיך פאַרגלוסט אַ יפת:תואר אַן אָרעמענטש 
ער זאָל איבער איר שאַפן װי מ'שאַפּט איבער אַ דינסט. קיין גוטער איז 
ער דאָך ניט געווען. איבעריקנם איז דער שדכן מיד געווען. דער פערד 
זיינער איז אויכעט געווען מיד. האָט זיך אין קאָנסטאַנטין אָפּגעזוכט אַ 
צוגעפּאַסטע כלה, איז אָפּגעזוכט. 

מעגסט מיר גלייבן, די לאַמינע ט'זיך אויכעט ניט אַרױסגעלאָזן פון 
געשעפט. דעם רומפּל ט'מען אין מאַרציבאַל באַ זי אין מויער דאָרטן 
געמאַכט. דער מענדל װאָלט איר פאַר אַ כלה גענומען זאָל זי אַפּילו 
אַרײנגײן מיט די טראַנטעם. נאָר װאָס זאָליך דיר זאָגן, קאָנסטאַנטין 
'עט זיך ניט לאָזן פאַרשעמען. אַלציקעדינג האָט מען אַװעקגעגעבן די 
לאַמינען. ס'זאָל ניט קומען צו קיין שאַנדע אַפן רומפּל. קאָנסטאַנטין איז 
קאָנסטאַנטין, שלומפּישאָק איז שלומפּישאָק. קיין סאַמעט מיט קיין זייד 
איז אין קאָנסטאַנטין ניי געווען װאָס צו זוכן, האָט מען די לאַמינען 
מיט אַ געקעסטלטע קלייד אױסגעשטאַט, אַ בלאָאינקע, מיט אַזעטקענע 


ווייסינקע פּאַסיקלעך אַרום יעדער קעסטעלע. דעם הויכן קראַגן ט'מען 


176 מתנגדישע מעשיות 


פּאַרשפּילעט מיט צוויי קליינץ רויטע קנעפּעלעך. פון אויבן אַראָפּ איז 
די קלייד געװאָרן אַלץ ברייטער. איבער די טאַליע, אַף אונטערשפּאַרן 
די ברוסט איז געווען אַ ברייטער לאַנגער פּאַס אויסגעבונדן א הינטן 
װי אַ סטענגע מיט צװויי לאַנגץ עקן. די לאַנגע אַרבל אי' געווען מיט אַ 
מאַנקעט פאַרשפּילעט אַף אַ רױטע קנעפּעלע. פאַרלאָז זיך אַף די 
יידענעם! אַ שיינהייט מיט אַזאַ מין קלייד, ט'אַ מאַנסביל געקענט 
פּלאַצן! צו די צניעות ט'מען ניט געקענט האָבן, אַ קלייד ביזקל די פים 
און אַרבל ביזקל די הענט. 

דער רומפּל איז גענאַנגען װי אַם חיים:דעם:שמידם אַן אָפּגע? 
שמידטע ראָד. דער מענדל איז גלייך אַף אַן אָרט אינגעגאַנגען. 
לאַמינע'ט צוגעזאָגט לאָזן װיסן אין דרי טעג אַרומעט. דאָס ט'מען איר 
אַפּרײער געהייסן זי זאָל אָט אַזױ זאָגן, באַ די מאַרציבאַלער גבירים זאָל 
מען אַרױסנעמען אַ בעפערע כתובה. מאַלע װאָס קען זיך מאַכן, עם זאָל 
ניט איינפאַלן אַז ער קען איר גלאַט אַזױ אָפּגטן און אַהיימשיקן מיט 
גאָרנישניט. אַ יידישץ טאָכטער דאַרף מען אָפּהיטן! יע בעזנאַדאַנעס 
ניט בעזנאַדאַנעם. כלהם צד האָט אויסגעפירט. שוין אין די ראשי פּרקים 
איז געשטאַנען, אַז טאָמער 'עט חתנם צד אָפּשיקן די תנאים, און 
טאָמער 'עט מען שטעלן אַ חופּה און ס'עט קומען צו אַ נט, דאַרף מען 
די לאַמינען אַװעקגעבן הונדערט גאָלדענע אימפּעריאַלן. אַלציקעדינג 
'עט זיך רעכענען, אַזױ װי ס'װאָלט געווען יענער נדן! אַזױ'ש מען 
איינגעשריבן אויכעט אין די כתובה. נישקשה, אַ, בעזנאַדאַנעם זאָלן 
אַזאַ מין כתובה אױספּועלן, נאָר אַזױ איז דאָס, פאַר אַ קראַסאַװיצע 
לייגט מען איין װעלטן. 

;'עט דאָך צו קיין גט ניט קומען, חלילה וחס", אָט אַזױ אָ האָבן זיך 
די מחותנים תקיעת:כף געגעבן. מ'האָט זיך אָנגעזשלאָקעט אַף װאָס די 
וועלט שטייט. אונטערגעחתמעט, איז דאַרף מען דאָך מאַכן לחיים. 

מ'שטעלט אַ חופּה און נאַכער נעמען די יאָרן און לויפן אַװעקעט 
װי די האָזן. אַם מיין ערן װאָרט, קיין נעלט האָט זי דאָרטן ניט 
אויסגעפעלט. װאָס זאָליך דיר זאָגן, אַז אַ גביר איז ערגעצואו 

איינגעפאַלן אױססטראָיענען אַ מױער, ט'ער נאָר די מאַרציבאַלער ציגל 
געוועלט האָבן אַפּדערוף, פון אַנדערע ציגעלניעס ט'זיך גערעכנט ניט 
דאָס. פּונקט וי ספּירט פון לינטופּער ספּירט פאַבריק, אָט אַזױ'ט מען די 
מאַרציבאַלער ציגל אױסגעכאַפּט. פון אַזאַ מין פּאַרב װי פון קאָרע 
זיינען זי געווען, די ציגל. אַף צו באַצירן אַרום און אַרומעט ט'מען 
אַנדערע ציגל דערלאַנגט מיט אַזעטקענע רױטע פּאַסיקלעך דורכ; 
געצויגענע אינמיטן. די מאַרציבאַלער ציגל איז אומעטום גלייך צו 
דערקענען. 

דער מענדל פון די ציגל איז אַ שטייפער געווען. מיט אַ האַלבן 
מויל ט'ער אָפּגעגעבן אין גאַס שלום, טייער קאָסט עס עם אָפּעט. די 
לאַמינע, זעסטע, זי אי געווען אַן איינגענאַמע. אַלעמען ט'זי אָפּגעגעבן 
כבוד. מיט איטלעכן ט'זי זיך אָפּגעשטעלט כאַפּן אַ װאָרט. פּאַרפאַלן, אַי 
קיין שלוםבית איז דאָרטן ניט געווען באַשערט. אַלע וילע ט'מען 
דערהערט װי דער מענדל בייזערט זיך שוין ווייטער איבער גאָרניט מיט 
גאָרניט. ניט ער'ט גערעדט, דער יד, נאָר די גאַנצע צײיט ט'ער 
גערעוועט. 

װאָס זאָל מען מאַכן, בייזץ צינגער פּוילן זיך ניט אונטער. מעגסט 
מיר גלייבן, ס'געדויערט, ביז װאַנענט פון ראַדין קומט ניט אָנעט אין 
מאַרציבאָל דעם חפץ:חיימם אַ ספרל! באַ דעם מענדל איז די באָרד 
געווען אַ שיטערע, די נאַסלעכע הערעלעך זיינען עם אַראָפּגעהאַנגען 
פון די חזירשע נאָמבע װי פעדים װאָס מ'ווייקט איין אין אַן עמער מיט 
רויטע פּאַרב. אַ שיטערע, נאַסלעכע באָרד, דאָס ווייס מען אַלע, דאָם אַ 
סימן אַז ס'אַ האַלבער מאַנסביל. אַװאָס נאָך דאַרף מען האָבן, אַז די 
לאַמינץ איז דאָך ניט געװאָרן אַפּדערצײט. מ'עט איר געדאַרפט 
מערניט אַ קוק טאָן, די לאַמינען,: ט'מען געזען אַז דאָ אי ניט קיין 
עקרה! דער מענדל איז די גאַנצע צייט אַרומגעפּאָרן וועגן די ציגל. באַ 
די לאַמינען אַפּן פּנים איז געווען אַ פּרישטשע, דאָס אַזאַ מין פּרישטשע 
װאָס ס'אַ סימן אַז דער מאַן איז באַ איר ניט וי ס'דאַרף צו זיין. 

מ'פּלאַפּלט און מ'פּלױדערט ביז װאַנענט דער אמת שווימט ניט 
אוף, װי בוימל אַפּן װאַסער. ס'גייט אַלציקעדינג אין דעם, װי אַזױ. װי 
אַזױ 'עט זיך דער אמת אַנטפּלעקן, אַי דאָס ווייס דאָך קיינער ניט. נאָר 
װאָס האָט אין מאַרציבאַל סוף:כל:סוף פּאַסירט, דאָס ט'מען אַלע 
געוואוסט. 

געווען דאָרטן צוויי ברידער, אַ צווילינג. קאַראַבעלניקעם, הילע 
מיט שימע. אַזױ פּאַכאָזשץ איז איינער געווען אַפן אַנדערן, אַז ניט 
זעלטן ט'מען זי גלאַט פאַרמישט. אומעטום זיינען זי אַרומגעגאַנגען 
אינאיינעם, די ברידער. מ'פלעגט דאָרטן אָנלצעװען, אַז אין אַטכאָזשע 
גײיען זי מסתמאן אויכעט צוזאַמען. פון מאַרציבאַל זיינען זי אַלע 
וויילע אַרױסגעפּאָרן אַפ עטלעכענע װאָכן אַפאַמאָל. אין די שטעטלעך 
האָבן זי אופגעקליבן קנעפּעלעך, שנירעלעך, אָפּגעטראָגענע זאָקן און 
מער פון אַלציקעדינג סתם טראַנטעס. די טראַנטעם האָבן זי 
אױסגעפּאַרבט, די פאַרבן האָבן זיי זיך אַלײן אויסגעמישט, אַזעטקענע 
פאַרבן װאָס גלאַנצן. אָפּגעפּאַרבטערהײט האָבן די טראַנטעם באַ זי 
געפינקלט װי די גליווערים. אַלציקעדינג ט'מען נאַכער פאַרקויפט אין 
די דערפער. באַ די פּױערים ט'זיך עם גאָלד גערעכנט, די טראַנטעם. די 
גאַנצע לייזעכץ האָבן זי אַהײמגעטראָגן די װײבער, די קאַראַבעלניצעם 
ט'מען זי גערופן. די ברידער האָבן אין שטוב באַ זיך פאַרבראַכט ביז 
װאַנענט די געלט האָט זיך ניט אױסגעלאָזן. דערזען אַז סהאַלט שמאָל, 
דאַמאָלסט איז מען ווייטער אַרױסגעפּאָרן. די קאַראַבעלניקעס מיט די 
קאַראַבעלניצעס מיט די קינדער, אַ פולע קינדער איז דאָרטן געווען, זי 
האָבן זיך אַלע געלעבט אין אַ כאַלופּץ הינטערן הקדש. מ'האָט גערעדט 
אַז מ'עט גוט געלעבט דאָרטן. מ'עט זיך ניט געקריגט. 

נו, װאָס האָט פּאַסירט ווייסן אַלע. ס'געווען אַ הייסער טאָג. אַ װאָך 
נאָך תשעה:באב איי דאָס געווען. הילע מיט שימע, די קאַראַבעלניקעס 
הייסט דאָס, זי זיינען דאַמאָלסט געווען אין וועג מיט די גאַנצע לייזעכץ 
פון די דערפער. אין װאָגן באַ זי איז געווען אַלציקעדינג אָנגעלײיגט 
מיט װאָס די פּױערים האָבן אָפּגעצאָלט, ווער מיט יאַגעדעם און װער 

מיט עפּל, מער פון אַלציקעדינג איז געווען ראָזעװע בולבעם, פּאַראַ: 
יאָריקע, געשמאַקע. ניט קיין ווייסע. 

איז װאָס טוט גאָט, הער אַ מעשה. קיין װיאָרסט האָט ניט געפעלט 
מ'זאָל באַ זיך אַפּן הויף דעם פערד ניט אױסשפּאַנען, און אָט האָסטע 
דיר די אַנדערע טעג יום:טוב, דעם סיװאַק איז איינגעפאַלן אַ שפּרונג 
טאָן. קיינער'ט עם ניט געהייסן עֶר זאָל אַ שפּרונג טאָן. צערייסט זיך 
דערװיילע אַן אוזע. אַ קלייניקייט אַן אוזע, אַ? פּונקט אַזאַ קלייניקייט װי 
עפּעם אַן אָדערל ערגעץ ניט װייט פון די האַרץ. אַז אָן די אוזע 
פאָרסטע אין דרערד אַרײן, די האַלאָבליע 'עט זיך דרייען װי אין דרויע! 
מיט איין קול האָבן זי אַף עם אָנגעשריען, אַפּן פערד, הילע מיט שימע: 
,סיוואַק ממזר!" נאָר דערפון 'עט זיך קיין אוזץ ניט פּאַרנײען! פון 
פרייער נאָך איז צו שטייף געווען פּאַרצױגן די אוזעם. באַ הילען אי' 
געווען אַ מעסערל, ט'ער גענומען צושניידן אַ פּאַס רימען, די אוזע 
צוצובינדן, מ'זאָל בּאַװײזן אַהײמפּאָרן. בשעת מעשה איז שימע אין 
װאַלד אַװעק מיטן עמער, זיך אָנגיסן װאַסער פון טייכעלע דאָרטן. 
אָנגעקומען ט'ער כמעט אַװעקגעחלשט. אַװעקגעחלשט זאָג איך דיר! 
װאָס האָט ער פּאַראַ נסים דאָרטן דערזען? אַפן מאָך לעבן טייכעלע איז 
געלעגן אַ נאַקעטע די לאַנע:מינע פון די ציגל, מ'דאַרף דאָך דערציילן 
וי ס'געווען, אַם איר איז געלעגן אַ גוי, דעם גוי ט'ער דערקענט, ער איז 
געווען פון אויעזדנע נאַטשאַלסטװע. קיין מיאוסער איז עֶר ניט געװען! 
בילד:שיין! די װאָנצעם אי' באַ עם געווען וי צוויי סערפּן, פאַר די ליפּן 
זאָלסט עס ניט ברענגען, אַז איך בין מיט אַ יאָר פופציק יינגער, ווייס 
איך שוין וי אַזױ עם אוכאַזשענען. נו. 

װאָס זאָליך דיר זאָגן, מ'קען דרייען אַהער און מ'קען דרייען אַהין. 
אַי ביילקע דערציילט דאָך װאָס אי' געווען! ער איז אַם איר געלעגן וי אַ 
מת מיט די קאָפּ אַראָפּ, די גאַנצע צייט האָט זי עם נאָר געקושט, זייט 
זיך אין עם איינגעביסן װי אין סאַכאַמאַראָזשענע. זייט געסאָפּעט און 
געקוויטשעט אַף װאָס די װעלט שטייט. אַלע װיילינקע טזיך באַ איר 
אַרױסגעכאַפּט אַז פאַר עם װעט זי שטאַרבן, נאָר עם האָט זי האָלט. 

ביז װאַנענט מ'זעט ניט הערט מען ניט! ביז װאַנענט ער איז דאָרטן ניט 
אָנגעקומען, שימע, ט'ער דערהערט מערניט די װאַסער. נו. 

אַף טוט ט'ער זיך דאָרטן דערשראָקן, שימע. דעם עמער ט'ער 
אַװעקגעלײנט אַפּן אָרט, ער אי' צוגעלאָפן צום װאָגן. ,שאַ:שטיל!ײ 
ט'ער דעם ברודער מיט אַ פינגערל איבערן מויל געמאַכט, עם אַ קלאַפּ 
געטאָן איבערן האַנט, ער זאָל אָפּלאָזן דעם מעסער מיטן רימען מיט די 
אוזע. פּונקט וי באַ צװיי ברידערלעך װאָס האָבן ערשט אַנטדעקט דעם 
גרויסן סוד אַז טאַטע:מאַמע ליבן זיך אין בעט. צוגעגאַנגען די פּאָר 
טריט אין װאַלד אַרײן, הילע, ט'ער אויכעט באַלד אַװעקגעחלשט. 

דערוויילע ט'מען אינגאַנצן פאַרגעסן אַי ס'געווען אַף דער וועלט אַן 
אוזע. װאָס פאַר אַן אוזע! וואו אוזע! הילע איז געגאַנגען פאָראוים, דעם 
סיוואַק ט'ער באַ די לייצע געפירט, שימע איז געגאַנגען אָן אַ זייט, 
ער'ט געהיט די לויזע האַלאָבליע. קיין װאָרט ט'מען ניט אויסגערעדט. 
אַז ביידן טאָנגעכאַפּט אַזאַ יצר:הרע, פרעג ניט, אַ מאַנסביל קען 
פּלאַצן. ס'איבערגעלאָפן באַ זי די סלינע. פאַר די לאַמינען װאָלטן זי 
אַרײנגעגאַנגען אין פייער. אין פייער זאָג איך דיר! 

אין מאַרציבאַל זיינען זי אַרין װי בוהייען. נאָר דער סיװאַק איז 
געווען אַ רואיקער, עם אי' געווען גוט, אָן די אוזע קען ער זיך גיין װי אַ 
טשערעפּאַכע. גלייך אַפּן אָרט האָבן זי אַלציקעדינג אויסדערציילט. 
גאָרניט צוגעװאַרט ביזקל מ'עט ניט קומען צו זיך. איבעריקנס, װער 
האָט צו זיי, קאַראַבעלניקעס! פּאַר תלמידים אין סאַלאַנטערם ישיבה 
האָבן זי זיך ניט אָנגעגעבן! 

װאָס ט'מען דאָרטן ניט אָנגערעדט! ,אין װאַלד האָבן זי זיך 
צונויפגעשמעקט? מיטן בעדערם שיך און קליידונג ט'מען איר מיטן ערל 
געטראָפּן? קומט דאָך עם, דעם פאַס פון די ציגל". אַזױ'ט איינער דאָרטן 
געזאָגט. אָנגעקומען אַ צווייטער ט'ער אָנגעדרשנט איך װיים: ,אַ 
געזונט איר אין די ביינדעלעך! ס'אַ ביינדעלעך! און ס'אַ הערעלעך! ס'אַ 
הוט באַ איר! אָט אַ גויאישקער מזל, אֵלִי אַ דריטער איז געווען נאָך 
קליגער: ,כאַ װאָלט זי מיר פירן אין װאַלד אַרײן, די לאַמינע פון די 

צינל! אַף מיין ערן װאָרט, אַלציקעדינג װאָס דער גאַיעץ פון אויעזדנע 
נאַטשאַלסטװע קען מאַכן קען איך אויכעט מאַכן!" און דעם תנא:ברא 
האָט געענטפערט נאָך איינער אַ חכם: ,אַװאָס קלאַפּסטע אין דער 
װעלט אַרײן? האָסט ניט געהערט? טױב װי די װאַנט! אַז ער איז 
געלעגן װוי אַ געהרגעטער. אַלציקעדינג האָט זי געמאַכט! פּלאַם:פייער 
איז זי, די נקבה! גיהנום דאָ אַם דער װעלט! פלאַם:פייער אי' דאָס!י 

דער מענדל פון די ציגל, ער אי' געווען אַ סװאָליטש, קיין נאַר איז 
ער ניט געווען. יענע נאַכט שוין, צו מעריב, האָטצעך עם אין בית; 
מדרש אָפּגעדאַכט אַז מ'לאַכט עם אַלע אויסעט. נאַכער ט'ער אָנגע; 
שריען אַף זיינעם אַ מענטש, יענער זאָל דערגיין די זאַך, אָבער גלייך. 
אַז גלובאָקער גאַםס אין מאַרציבאַל איז ניט קיין אַלעקסאַנדראָוסקע 
בולװאַר אין ווילנע! דער מענטש זיינער איז אַלציקעדינג דערגאַנגען. אַ 
פאַרציטערטער ט'ער עם אויסדערציילט, דעם באַלעבאָס. מ'האָט 
גערעדט אַז ער'ט זיך אַף גיך אָנגעזשלאָקעט, ס'זאָל זיין באַ עם האַרץ. 
איך בין עם גאָרניט מקנא! אַ סברא אַז די פּיטשעוקעם ט'ער גאָר 
איבערגעהיפּט. 

שוין יענע נאַכט ט'ער איר פאַרטריבן, די ווייב. אַנדערע האָבן 
גערעדט אַז ער'ט איר אַזױ ריכטיק צעשלאָגן. נאָר פון דעם װאָס איך 
ויים ניט קען איך ניט דערציילן. ווייסן ווייס מען אַז ער'ט איר אַ 
בריטשקע גערופן מיט צװויי לאַמטערנעס, מזאָל איר אינמיטן נאַכט 
אָפּפּירן אַהײם קיין קאָנסטאַנטין. ביז װאַנענט דער פורמאַן ט'איר ניט 
אַװעקגעפירט, ט'ער אָנגעשריען אַף איר מיט וויסטע קולות, דער גביר: 
;אַװעק פון דאַנענט, נפקא! קעבינע מאַט! מיט יאָסקע:פּאַנדרען עסט 
זיך אַרומהורן אין די קאָנסטאַנטינער װעלדער! ניט אין מאַרציבאַל! 
הערסט! ניט אין מאַרציבאַל!" די לאַמינע ט'זיך אָנגעפּלאַנכעט וי נאָך 
אַ טױטן, פרעג ניט. באַ איר האָט זיך אַלציקעדינג געטרייסלט װי באַ אַ 
שװאַכינקן אין שבט. יענע רגע האָט זיך איר פּאַרװעלט איין זאַך 
מערניט, שטאַרבן. נאָכן טוט, אַזױ'ט זי באַ זיך געקלערט, רעדט מען 
גוטע זאַכן, סאיז עאחרי מות קדושים אמור" און אַז מ'לאָזט אַפילו פאַלן 

אַ בייזן װאָרט, גיט מען דאָך צו גלייך אַף אַן אָרט ,זאָל זי מיר מוחל 
זיין". אָט'עט זי טאַטעמאַמע פּאַרשעמט, קאָנסטאַנטין ט'זי פּאַרשעמט, 
אַלע אָרעמע יידישע קינדער ט'זי אויכעט פאַרשעמט. 

די בריטשקע איז אָנגעפּאָרן און די בריטשקע איז אָפּגעפאָרן. פון 
די זאַכן אירע ט'ער איר ניט מיטגעגעבן גאָרנישניט. אַז ס'קומט דאָך 
איר סקילה, אַזױ'ט ער איר וויפּל מאָל דאָרטן ניט אָנגעשריען. 

אונטערוועגנם אין די בריטשקע האָבן די לאַמינעס יעלות שיער 
ניט איבערגעוועקט האַלב ליטע. דער פורמאַן ט'געציטערט אַז עם 'עט 
מען גאָר דאַװײם װאָס חושד זיין. מער וי דאָס ט'עם ניט אויספעלן. און 
אפשר 'עט מען גאָר פּותר חלום זיין אַז אַ וועלפיכע פון די מלכה:שבאם 
חיילות האָט זיך פאַרגלוסט איבערפּעקלען זיך אין אַנטאָנאָוסקער 
װאַלד. פּאַרטאָג זיינען זי אָנגעקומען אין קאָנסטאַנטין. ביז זי האָט 
דאָרטן אויסדערציילט, פרעג ניט, דאָס איז גאָר אַן אַנדער מעשה. נו. 


אָט האָסטע, ווען איז אַ טאָג אַ טאָג און ווען רעכנט זיך דור:דורות 
אַ טאָג. 

זאָלסטע וויסן זיין, אַז ס'אַ גרויסץ נפקא:מינה, אַ שיכורע פרייד 
ביזקל אַ ניכטערע. דער גאַנצער יום:טוב דאָרטן, אין מאַרציבאַל, אַז 
זייט עם אָפּגעטאָן אַם טערקיש, דעם גביר, דאָס איז געווען אַזאַ מין 
שיכרות. אַי ניט אַלע שיכרותן קומען דאָך פון טרינקען! אַי מ'װאָלט 
דאָרטן דעם החפץ:חיים געלערנט װאָלטן זײ פאַרשטאַנען, די 
קעלבאַקעם, אַז לשון?הרע פאַרשיכורט אויכעט, נאָכמער פאַר די 
לינטופּער משקה! די גאַנצע גליק באַ זײ ט'אויסגערונען װי פון אַ 
לעכערדיקן קרוג. נאָר מ'עט זיך געפרייט װאָס דעם גביר ט'מען 
אויסגעסילוקט וי סט'עם געקומט. 

אינדערפרי ערשט האָט מען פאַרשטאַנען װאָס מהאָט דאָ 
אופּגעטאָן. אַז ער'עט איר, די לאַמינען אינמיטן נאַכט אַהײמגעשיקט צו 
די אָרעמע עלטערן אין קאָנסטאַנטין. ניט אַם קיין שמיטה און ניט אַף 

קיין יובל נאָר ביז װאַנענט משיח ט'ניט קומען. די חסידים האַלטן אַז 
מאָרגן קומט ער שוין, מיר װוייסן דאָך אַז ער איילט זיך ניט אונטער. די 
גאַנצע שטעטל האָט געװיינט װי אַף אַ לוויה. ניט סתם אַ לוויה נאָר אַ 
לוויה נאָך אַ יונגע, אַ געזונטע. וועמענ'ט איינגעפאַלן אַז מער ט'מען 
איר קיין לעבעדיקע אין מאַרציבאַל מיט די אוגן ניט אָנקוקן. אין 
מאַרציבאַלער הקדש, דאָרטן האָט מען פאַר קיינעם קיין מורא ניט 
געהאַט, דאָרטן ט'מען אַ גאַנצן טאָג קדיש געזאָגט נאָך די לאַמינען. 

נו, װאו האַלט מען אָ, באַלד נאָך שחרית איז דער גביר 
אַװעקגעגאַנגען צום רב, ער'ט עם אָפּגעטראָגן די כתובה. נאַכער ט'ער 
געהייסן רופן, דער רב, די קאַראַבעלניקעם. שימען ט'ער געהייסן 
צואװאַרטן אין פירעם און בשעת מעשה ט'ער אויסגעפרעגט הילען. 
נאַכער פאַרקערט. יעדער באַזונדער ט'ער זי אויסגעפרעגט. מיט אַלע 
קלייניקייטן. װאָס אַ רב קען! 

צוויי זאַכן ט'ער געוועלט, דער גביר. דעם גט זאָל מען איר גלייך 
אַף אַן אָרט אָפּשיקן, די ווייב, קיין קאָנסטאַנטין. מיט אַ שליח מיוחד. 
ער זאָל איר מיט די אויגן מער ניט דאַרפן אָנקוקן. װאָס נאָך, ער זאָל 
איינגײין, דער רב, אַז װאָס ס'שטייט אין די כתובה וועגן די הונדערט 
אימפּעריאַלן איז בטלין ומבוטלין, לא שרירין ולא קיימין. זייעט זיך 
מזנה געווען, די װוייב! נאָך מיט אַן ערל אין װאַלד! קיין גראָשן קומט 
איר ניט. אַז לוטן דין קומט איר גאָר מיט שטיינער פּאַרװאַרפן. זאָל זי 
אַ פאַרשעמטע בלייבן וואוהין זייעט זיך ניט אַהינטאָן. אַזױ װי מ'בעט 
זיך אויסעט, אַזױ שלאָפּט מען דאָך אויסעט. 

דאָ איז קיין ברירה ניט. ס'אַלציקעדינג לויטן דין. פונדעסטוועגן איז 
עם ניט:גוט געװאָרן, דעם רב. ער איז געווען אַן איידעלער ייד, אַ 
בעל:רחמים, דער מאַרציבאַלער רב. ר' יהודה גדליה אָסטאַנאָוסקי 
ט'ער געהייסן, פרעג ניט, פון עם ט'מען אַ װעלט געהאַלטן. ערעבע 
לייבע:נאָדע", אַזױיש מען עם גערופן. אַ טאָפּ כשרן ט'ער זיך געלייגט 
אין דער לענג און אין דער ברייט. אַז רעבע לײבעגאָדע'ט געאסרט 
ט'מען אַזױ ריכטיק פּאַרשטאַנען אַז דאָ איז ניטאָ װאָס צו מאַכן. ראיז 

געווען אַ רודף שלום, רעבע לײבע:גאָדע. ניט איינמאָל איז מען ציעם 
געגאַנגען, װער אַף לאָדן זיך װער אַף גטן זיך, אַלציקעדינג ט'ער 
אויסגעהערט, נאַכער ט'ער גענומען ריידן דאָרטן מיט יעדער איינעם, 
אַז אַ טיש האָט זיך געקענט אַזש צעוויינען. יעדער איז פון דאָרטן 
אַרױס אַ צופּרידענער. דאָס דאַרם מען קענען! אַלעמאָל ט'ער געטאָן 
פאַרגלעטן, ער'ט די סיכסוכים אויסגעגליכן און מ'איז פון דאָרטן 
אַרױסעט װי דוד מיט יונתן. ,רעבע לײבע?גאָדע'ט שוין אױסגלײיכן", 
אַזױ'ט מען אין יענע מקומות געזאָגט. רבנות ט'מען עם אין גרויסע 
שטעט נאַרײעט. ט'ער ניט געװעלט ויסן פונדערפון. ,אין מאַרציבאַל 
בין איך געבאָרן און אין מאַרציבאַל װעל איך שטאַרבן", אַזױ'ט ער זי 
אַלעמען אָפּגעענטפערט. ניט אַלע דינסטיק און פרייטיק געפינט מען 
אָט אַזאַ מין רעבע לײבע:גאָדע! נו. 

אַז דעם אמת דאַרף מען זאָגן. אַזאַ מין מעשה, װאָס צאַך 
אָפּגעטאָן, שטעל זיך פאָר, אַז קאַראַבעלניקעם זאָלן אַזאַ מין זאַך 
צוקוקן אין װאַלד, דאָס ט'ער דאָך פרייער ניט געהערט. איז געווען 
ביטער. מעגסט מיר גלייבן, אין האַרצן ט'ער ביי זיך געוואוסט, רעבע 
לײיבע?גאָדע, אַז ,לאַמינע די גוטעײ ט'מען איר אומזיסט ניט גערופן, די 
לאַנע?מינע. קיין נאַר איז ער אויכעט ניט געווען, ער'ט פאַרשטאַנען אַז 
אַ סװאָליטש פירט אַ צװייטן צו דאַװים װאָס פאַראַ נעוויירעם, אַזױ 
שטייט געשריבן אויכעט אין די ספרים. אַז ס'גייט נאָך אין אַ שיטערע 
באָרד, ט'ער אַלײן אויכעט חושד געווען אַז באַ דעם מאַן איז ניט װי 
ס'באַדאַרף צו זיין. נאָר װאָס קען מען מאַכן, װיבאַלד זייט דאָך די אַלע 
יאָרן געמאַכט אַ שװײיג. איצטער 'עט מען דאָך דעם פעלדשער ניט 
שיקן אַ קוק טאָן װאָס ס'טוט זיך באַ עם. 

ס'ניט געווען װאָס צו מאַכן. אַלע ווייסן דאָך, אַז דער רמב"ם זאָגט, 
אַז סגענוג אַז צװײ עדות דערועען זי, אַ מאַנסביל מיט אַ 
װײבספּאַרשױן, וי זי קריכן פון אַ פינצטערן אָרט אַרױם. אַז ס'גענוג אַז 
צוויי עדות דערזעען וי זי טוען אַרױסהײבן איינער דעם אַנדערן פון אַ 
גרוב אַרױס. אַז ס'גענוג אַז צוויי עדות דערזעען זיי װי זי קושן זיך. 

אַקיצור, די גאַנצע מעשה, אַז מ'קען ניט נייטן אַ ווייב זי זאָל אַ גט 
נעמען, איז גלאַט בטל אַז זי טוט אָפּעט אַזעטקענע זאַכן, די ווייב. אָן אַ 
כתובה גייט זי אַרױסעט! מיט די תורה 'עסטע זיך ניט שפּאַרן. 

איין זאַך מערניט. דעם גביר האָט דער רב געגעבן צו פאַרשטיין 
אַז פונדעסטוועגן דאַרף אַ רב די ערשטע זאַך אויסהערן ביידע צדדים. 
דער גביר האָט פּאַראיבל געהאַט נאָר מיט רעבע לײבע:גאָדען ט'מען 
זיך ניט אָנהײבן. 

האָט ער אַװעקגעשיקט אַן הזמנה, דער רב, ס'געווען געשריבן אַף 
לשון קודש. ער'ט דאָרטן געבעטן אַז די מרת לאנא מינא בת ר' יהודה 
שכנא, זי זאָל אַרײנפאָרן אין מאַרציבאַל צ'עם אין ביתדין שטיבל. 
װאָס האָט זיך אָפּגעטאָן אין קאָנסטאַנטין אַז סאָנגעקומען די הזמנה, 
פרעג ניט, דאָס אַן אַנדער מעשה. נו. 


װאָס זאָל איך דיר זאָגן, אין מאַרציבאַל איז אַ בהלה געװאָרן. אַף 
די קאַראַבעלניקעם ט'מען זיך אָנגעזעצט װי אַף רוצחים. די שויבן 
ט'מען זי אוסגעהאַקט. אין גאַס האָט מען זי געזידלט, וי וער: 

-- מוסרים! מיט אַ קאַפּ שכל װאָלט איר בעסער דעם קאָטער 
געגאַנגען דערציילן! 

-- למלשינים לא תהי תקוה! 

-- אַ סך האָט זי אייך אָפּגעטאָן, לאַמינע די גוטע. װוער וויים צי זי 
לעבט נאָך! ברענען זאָלט איר מיטן סיװאַק אינאיינעם! איר זאָלט זיך 
שטיקן מיט די טראַנטעס! 

הילע מיט שימע האָבן זיך טאַכשעװער יאַטן גערעכנט, בלאַטע 
חברה, אַזױ'ט מען זיך מיט זי ניט פּאַרטשעפּעט. נאָר דאַמאָלסט זיינען 
זי אַרומגעגאַנגען װי די לעמעלעך. פאַר חרטה האָבן זי זיך געריסן די 
ציינער פון מויל, די קאַראַבעלניקעס. זי האָבן שוין ניט געענטפערט וי 
ס'װאָלט אַלץ איין מענטש געווען. וואו אַ צרה, דאָרטן שטעלט זיך 
אַרױס די נשמה. שימע'ט זיך װי אַן עופּעלע צעוויינט. הילע זעסטע, 

ערטצעך גראַדע אָנגענומען אַ האַרץ. עם איז געגאַנגען אין לעבן דעם 
ענין צורעכטמאַכן. האָט ער זי אַלעמען אָט אַזױ אָ געזאָגט, מיט די 
קאַראַבעלישע שטימע: 

-- װאָ, נאַרעלעך! שיסט ניט מיט קיין פּייער! ווען מיר ווייסן צו 
װאָס דאָס 'עט אַלציקעדינג פירן װאָלט מען דאָך צוגעשוויגן! נאָך 
אַלעמען איז יעדער אַ גרויסער חכם! יידן! אַ װאָך! איין װאָך מערניט! 
דעם גט ט'מען איר אָפּשיקן מיט די גאַנצע הונדערט אימפּעריאַלן! קיין 
עוולה ט'אַף איר ניט זיין, אַף לאַמינע די גוטע! זאָל איך אַזױ לעבן! מיט 
דעריין 'עט זי נדן האָבן אַם אַ שידוך װי סקומט איר, ניט מיטן כאָלערע 
פון די ציגל! אַ װאָך! יידן, אַ װאָך! מיר האָבן איר גאָר אָפּגעראַטעװעט 
פונעם כאָלערע פון די ציגל! אָפּגעראַטעװעט, יידן! סא גאָט:זאַך, אַ 
גאָט:זאַך אי' דאָס. פאַרזשאַװערט װאָלט זי באַ עם דאָרטן געװאָרן! אַ 
טראַנטע װאָלט פון איר דאָרטן געבליבן! 

מ'איז זיך צעגאַנגען. באַ יעדן אַף די ליפּן טזיך געהערט מערניט 
איין װאָרט: ,ס'אַ גאָט:זאַך, אַ גאָט:זאַך אי דאָס". אַי דעם רבונו של 
עולמם איינפאַלן ווייס דאָך קיינער ניט. אַ קאַשעף אַ מעשה! אָט 'עט 
מען זען, צי קאַראַבעלניקעם קענען כישופ מאַכן. אַ װאָך 'עט מען דאָך 
געזאָגט. 

זיינען זי צום רימער אַװעק, די קאַראַבעלניקעם. מ'עט דאָרטן 
איינגעהאַנדלט די בעסטע אוזעס. די אַלטע פּאָפּראַווען ט'מען מורא 
געהאַט. מ'עט שוין געזען צו װאָס קען פירן אַ צעריסענע אוזע! אַז 
ס'װאָלט געטראָפן באַ די חסידים אַזאַ מין מעשה, װאָלט מען איבער די 
אוזעם אַ ביכעלע אַרױסגעלאָזן, אַם מיין ערן װאָרט. ,בערדיטשעווער 
אוזעס", איך װיים װי ס'װאָלט באַ זי געהייסן, מאַלע װאָס ס'קען זיך 
מאַכן באַ די חסידים! נו. 

זיינען זי אַרױפגעפּאָרן אין וועג אַרײן, הילע מיט שימע. 'עסטע 
פרעגן, צו װאָס אין װעג אַרײן, צרות האָט זי אין מאַרציבאַל 
אויסגעפעלט, אַ? זאָלסטע איין זאַך וויסן זיין. די אַלע יידן װאָס פאָרן 
אַרומעט די גאַנצע צייט, קיין נפקא:מינה, אַ סוחר אַן עושר צי דער 

װאָס גייט איבער די הייזער, איין זאַך ווייסן זי אַלע: אַ' מ'זיצט אין 
שטוב ווערט דער מח פּאַרקאַלכט, אַ שטיק מעבל וערט מען. מ'זיצט 
און מ'פרעסט און מ'ווערט דיק. זוכסטע אַן איינפאַל, טאָ לאָז זיך אין 
וועג אַרײן! אומזיסט איז אליהו הנביא אין מדבר אַװעק? 

דעם סיוואַק ט'מען פונדעסטוועגן ניט אײינגעשפּאַנט אַף אַרומפּאָרן 
אין דער וועלט אַרײן. ניטע סלאָװיטע! דאנה ניט, קאַראַבעלניקעם אַז 
זי פּאָרן אַרומעט ווייסן זי וועמען אויסזוכן. אָהאָ! אַז די פים װערן 
פאַרפּלאָנטערט מיט די לייצעם מיט די אזעם און מיטן בייטש: 
שטעקעלע, אַ' מ'פאַלט אַרײנעט דערפּאַר צום גבירם אשת?אישניצע 
אין װאַלד אַרײן מיט אַן ערל, ס'צעקאָכט זיך אַ שטאָט מיטן נביר און 
מיטן רב אינאיינעם, און ס'גייט נאָך אין הונדערט פּרעיאַלן, דאַמאָלסט 
הייסט דאָס באַ יידן אַ בלאָטע. אַ בלאָטע אַ סלוכאָטע! 

אַ גריפּע, איז רופט מען דעם פעלדשער. אפ אַרױסקריכן פון אַ 
בלאָטע דאַרף מען אַ חכם. זאָלסטע וויסן זיין, אַז דאַמאָלסט איז גאָרניט 
אַנדערשט געווען וי היינט. אַז ס'אין חדש תחת הלבנה. אַף אַרױסקריכן 
פון אַ בלאָטע איז דער קלינסטער ייד אין ווילנער גובערניע קיין רב און 
קיין דיין ניט. לא מיט אַ פּור! ווער אי' דאָס דער ייד דאַרף איך דיר ניט 
זאָגן. אַ' חיים:מאיר דער סווירער אי' דאָס! קיין פיינשמעקער 'עלן פון 
עם דאָך ניט האַלטן, באַ זי איז אַ ייד אַ מענטש דאַמאָלסט אַז ער גייט 
מיט אַ טראָיקע און לעבט זיך אין אַ מױער! אי' דאָך חיים:מאיר דער 
סווירער אַן אָרעמאַן! גייט ער דאָך איבער די הייזער! אוף לאַנג 
בלייבט ער דאָך אין ערגעץ ניט. היינט אין קלושאַן, מאָרגן אין 
קאָמאַראָוו! פאַר אַ משוגענעם האַלט מען עם נאָך, פּאַרװאָס, איבער די 
מאָדנע זיטן. גייט ער מיט אַ פאַטשײלע װי באַ אַ פרוי, איז גייט ער. 
האָט ער זיך צו די פאַטשײלע ציצית צוגענייט! אי' דאָך עס חיים: 
מאירם אַן ארבע:כנפות. און אַז איין שוך איז באַ עם אַ מענערשע, די 
אַנדערע אַ דאַמסקע, איז װאָס גייט מיר אָן, זאָל ער גיין מיט לאַפּצעם, 
מיט זאָקן, מיט פּאָטקעװעס. אַ נייע צרה אין שטאָט! 

אומעטום וואו ער גייט, חיים:מאיר דער סווירער, זאָגט ער דאָך 

גלייך: ,איך האָב חן! באַ גאָט און באַ ליט!" װי אַזױ איז באַ עם דער 
פּזמון? ,זאָל איך אַזױ האָבן חן אַ יענער װעלט װי איך האָב חן אַף 
דער װעלט!ײ װאָדען, בעסער אַ גביר װאָס זאָנט אין טאָטן אַרײן? אַז 
אליהו הנביא 'עט זיך דאָ אין ליטעץ פאַרשטעלן פאַר אַ ייד װאָס גייט 
איבער די הייזער, 'עט דאָך עס חיים?מאיר דער סוירער זיין! אַי 
מ'כאַפּט דעם יידן אָן אַ זייט, אַי מ'קען מיט עם אויסריידן אַ װאָרט, 
דאַמאָלסט קען ער אויך שלמה?המלכם אַן עצה דערלאַנגען. זאָל מען 
אַלע נאָר חן האָבן אַף ביידע וועלטן װי ס'האָט חן חיים:מאיר דער 
סווירער. פאַרלאָזעך אַף מיר. נו. 

הער זיך איין, אַז ס'נייט אין פאַרטײטשן די גמרא איז דאָך אַ 
קאַראַבעלניק אַ קאַרפּישע קאָפּ. נאָר אַי מ'דאָרף אימיצן אַ יידן גיין 
אויסזוכן, דאַמאָלסט אי' דאָך עם די רפואה צו די מכה! װילנער 
גובערניע איז ניט ווילנער גאַס. די מלאכה דאַרף מען קענען. די װאָס 
פאָרן באַשטענדיק אַרומעט מיט אַ פערד און װאָגן, אַף זי מעגסטע זיך 
פאַרלאָזן. זי האָבן גלייך פאַרשטאַנען, הילע מיט שימע, אַז חיים:מאיר 
דעם סווירער דאַרף מען די ערשטע זאַך אין סוויר נאָכפּרעגן. אַ 
מעת:לעת ט'עם ניט געדויערט. אָנגעקומען אין סוויר. באַ דעם ט'מען 
אָנגעפרעגט און באַ יענעם ט'מען אָנגעפרעגט. דער'ט ניט געוואוסט 
און יענער'ט ניט געוואוסט. ביז װאַנענט איינער אַ פורמאַן, ער איז 
דאָרטן פּונקט אַדורכגעפּאָרן, ער'ט חיים:מאיר דעם סווירער גראַדע דאָ 
אין מיכאַלישעק דערזען. האָבן זי זיך ניט אונטערגעפױילט, די 
קאַראַבעלניקעס, גלייך אַף אַן אָרט האָבן זײ דעם סיװאַק װידער 
אײינגעשפּאַנט. אין אַ פּאָר שעה אַרומעט זיינען זי אָדאָ געווען, באַ די 
וויליע. נאָר װאָס זאָל מען מאַכן, אַז יענעם טאָג טזיך יורקע דעם 
קאַפּיטאַן גראַדע פאַרגלוסט כאַפּן אַ דרעמל איידער פירן דעם פּראָם? 
אָן דעם פּראָם 'עסטע דאָך פון סווירער זייט אין מיכאַלישעק ניט 
אַרײנפּאָרן! נו, אי' נאָך אַ פּאָר שעה. דערוויילע האָבן זי איבער; 
געשריען איבער די וויליע: ,חיים:מאיר דער סווירער אי' דאָ דאָ?ײ האָט 
מען זי אָנגעשריען: יר'דאָ דאָי. סוף:כל:סופ ט'מען עם איבערגעוועקט, 

דעם יורקע קאַפּיטאַן. אַזאַ קאַפּיטאַן איז ער װוי איך בין אַ מוהל. טרייבט 
מען דעם סיוואַק מיטן װאָגן אַפּן פּראָם אַרום, צערייסט זיך איינע פון די 
פּראָמישץ שטריק. זיצן זי אַלע אינמיטן די וויליע. אייערנעכטן פון 
געשפּאַן אַן אוזע, היינט די פּראָמישע שטריק, מאָרגן קען מען זיך מיט 
אַ טלית אויכעט װאַרגן. אַז ס'נעמט באַ אַ מענטשן גיין מיט די קאָפּ 
אַראָפּ קען זיך אַלציקעדינג מאַכן. צרות אַז זי קומען, איז װי די פייגל 
פּאַר פּסח אַז זי קערן זיך אום אין מיכאַלישעק. נו. 

װאָס זאָל איך דיר זאָגן, מיט נסים ט'ער זי סופ:כל:סוף אַריבער; 
געפירט. אַז יענער קאַפּיטאַן אי' דאָס! דער סיואַק איז גלאַט ווילד 
געװאָרן! אַז שעהן לאַנג איז ער געשטאַנען אַן אײנגעשפּאַנטער אַפן 
פּראָס, אינמיטן די װיליע! די װאַסערדיקע פליגן האָבן זיך מיט עם מחיה 
געווען. יענער תענוג! אָנגעקומען אַפּן מאַרק ט'ער געהירזשעט וי דער 
חזן אין אוטיאַן. קאַם מיט צרות ט'מען עם אַפּן הקדש אָנגעטריבן, דעם 
סיוואַק. װאָס טוג אַלע מעשיות, אָנגעטריבן איז אָנגעטריבן. 

חיים?מאיר דער סווירער איז אינדרויסן געשטאַנען. ער'ט וואויל 
געוואוסט אַז עם גייט מען זוכן. װעמען דען 'עט מען דאָ קומען 
אויסזוכן, פון מאַרציבאַל צוויי יידן? בריינקע די עקרה? אַמע די 
צעדרייטע? חיים מאַלע:אסתר'ם װאָס האָט זיך פאַרסמט דערנאָך מיט 
עסיק אַלמאַי יענטקע סימע:מעישע'ם איז אַװעק חתונה האָבן מיט 
מאָטקע מנשה'ם? 

וי אַ דאָקטער אין קאַנטאָר ט'ער זיי אָפּגעװאַרט, חיים?מאיר: 

-- איך האָב חן! 

שימע אי' געשטאַנען אַ שטומער. האָט דער ברודער זיינער 
אויפגעעפנט אַ מויל. 

-- ר' חיים:מאיר! אין מאַרציבאַל איז ביטער, קיין חן איז דאָרטן 
ניטאָ! 

דערהערט אַז מ'גייט עם אויסדערציילן אַ מעשה, איז ער באַ זי 
אַפּן װאָגן גלייך אַרוף. אַחוץ די פּאָר ווערטער מיטן חן ט'ער דאָך מיט 
קיינעם קיין װאָרט אין גאַס ניט אויסגערעדט. ער'ט זיי שוין אָנגעװיזן 

וואוהין פּאָרן. װייטער מיטן פּראָם פירן מלחמות איז פאַר זייערע 
קאַראַבעלישע כוחות ניט געווען, איז גאָט צעדאַנקען, ער'ט זיי געהייסן 
פאָרן מיטן װילנער װעג. מ'איז אַרײנגעפאָרן דאָרטן אין ערשטן דאָרף 
אַרײן, אין פּאָדװעראַנץ. דאָרטן אָן אַ זייט איז געשטאַנען אַן אָפּנע: 
לאָזענע כאַלופע. די שויבן ט'מען פון לאַנג אױסגעהאַקט. דער טאָג איז 
נאָך געווען אַ הייסער, אין כאַלופּץ איז געווען פּונקט גוט. דאָרטן אי' 
דאָ אַן אַלטער טיש. אַרום טיש אי' דאָ פיר בענקלעך, די פּאַרענטשן 
זיינען צעבראָכענע, נאָר די געזעסן האַלטן זיך. אַ בענקל איז דאָך 
געגליכן אַף אַ מענטשן, די װיכטיקסטע גלידער װערן די לעצטע 
פאַרפוילט. נו. 

איז מען געזעסן אין כאַלופּע, װי להבדיל די פירשטן װאָס ריידן זיך 
צענויפעט אין אַ פּאַלאַץ פון גובערנסקע זאַכן. אַלציקעדינג ט'ער 
אויסדערציילט, דער הילע. אָנגעהױבן האָט ער מיט די מאַרציבאַלער 
גבירים פון די צינל, און דעם אַמאָליקן שידוך מיט קאָנסטאַנטין. 
מ'דאַרף זאָגן דעם אמת, ער'ט דווקא גוט דערציילט, אַלציקעדינג מיט אַ 
סדר. דעם סיװואַק ט'מען אױסגעשפּאַנט, מ'עט עם צוגעבונדן צו אַ 
פּלאָקן אין װאַנט. אַלע וויילינקע האָט דער סיואַק אַרינגעשטעקט די 
קאָפּ אין לאָך וואו ס'אַמאָל געווען דער פענצטער, ער'ט אַ קריץ געטאָן 
מיט די ציין. נאָר די אייווערן ט'ער ניט אַראָפּגעלאָזן! אַ סימן אַז עם איז 
אויכעט געווען געפעלן װי הילע דערציילט. 

וי איז מיר, די קינעלע װוערט דאָך ניט גרעסער. נו, די מעשה! 
וואו האַלטן מיר? יע, מיט קיין װאָרט ט'ער ניט איבערגעפרעגט, חיים; 
מאיר דער סווירער. ער איז געזעסן, ער' געדרייט מיט אַ ציצה פון 
פאַטשײלע, ער'ט זיך צוגעשאָקלט, אַ ביסל װי אַ מאַנסביל, אַ ביסל וי 
אַ פרוי, און אַ ביסעלע דאַרף מען זאָגן וי אַזאַ מין היימישער שד. אַז 
ער'ש אַלציקעדינג אויסדערציילט, הילע, ט'מען אַלע דאָרטן לאַנג 
אונטערגעשוויגן. 

אַזױ אי' דאָס באַ עם, באַ חיים:מאירן. הערט זיך צו מיט קאָפּ, 
כאַפּט זיך ניט אַרױם מיט קיין װאָרט. אַז יענער טאָפּגערעדט, 

דאַמאָלסט קלערט ער איבער די זאַך און רעדט קלאָרע דיבורים. נאַכער 
גײ און זוך עם אין פּאָדבראָדזש. אַזױ'ט עֶר זי אָנגעזאָגט, די 
קאַראַבעלניקעס, דער ניגון באַ עם איז געווען װי באַ די פיר קשיות: 

-- די ערשטע עצה איז: אַי די יידענע טאָר מיט קיין פום מער אין 
מאַרציבאַל ניט אַרינשמעקן. חמץ אי' דאָס, חמץ שעבר עליו הפּסח! 

-- די צווייטע עצה איז: אַ בורר דאַרף מען דאָרטן שיקן, אַ רב 
װאָס איז ניט קיין קלענערער אין לערנען װי דער מאַרציבאַלער רב. 

-- די דריטע עצה איז: אַז קיין פּאַרמישטער אינעם עסק דאַרף אַ 
בורר ניט זיין, ער דאַרף זי אַלעמען פרעמד זיין װי דער טאָטער. 

-- די פערטע עצה אי:י:י:ז: דווקא אַ מקובל. דער שולחן ערוך 'עט 
דאָ האַלטן מיטן ייד פון די ציגל. די קבלה 'עט מיט לאַמינען האַלטן. 

האָט ער דאָך אָפּגעאַרבעט, חיים:מאיר דער סווירער. צוריקצוצו 
גייט ער צופום. מ'עט עם אַ מטבע געוועלט אַרײנרוקן, ט'ער זי אַ זאָג 
געמאָן אַז באַ קיין קאַראַבעלניקעם נעמט מען קיין נדבות ניט. נאָר 
װאָס: 

-- אַז זייעט די הונדערט פּרעיאַלן אָפּנעמען, 'עט זי מיר אויסזוכן, 
לאַמינע, זייט שוין שענקען אַ נדבה, װעט זי אַזױ חן האָבן אַף יענער 
וועלט וי זי האָט חן אַם דער וועלט. יידן, אַ גוטן! 

ער איז אַװעקגעגאַנגען. די ברידער זיינען געבליבן זיצן װי די 
קשאַקעם. פּלוצלונג האָט ער זיך אַ כאַפּ געטאָן, הילע, אַז קיין אוים; 
גענוצטע שוועבעלע האָט עם ניט די װערט, ואויעלן מאַרציבאַלער 
קאַראַבעלניקעס אויסזוכן אַזאַ מין מקובל? און אַז מ'עט שוין אויסזוכן, 
װאָס, אַ רב אַ מקובל 'עט גיין אין מאַרציבאַל לויפן, זיך אַרײנמישן אין 
אַ פאַרפּלאָנטערניש, אַז ס'גאָרניט זיינער אַן עסק? ער'ט לויפן דאָרטן 
זיך פאַרטשעפּענען מיט רעבע לײבע?גאָדען? אַװאַצע און אַװאַצע! 

דעם סיוואַק ט'מען אײינגעשפּאַנט און דעם סווירער ט'מען אָנגע? 
יאָנט. די שקיעהש אַ כאַפּ געטאָן די וועג. נאָך אַ וויילינקע װאָלט מען 
עם געדאַרפט אין סװיעטאַטש גיין זוכן. האָט מען עם אויסגעשריען: 

-- אַ רגע, חיים:מאיר! דעם מקובל וואו זוכט מען אויסעט? 

-- אין מאַרקון! -- אַזױיש ער געענטפערט, חיים?מאיר, ער איז 
באַלד פּאַרשוואונדן געװאָרן אַם אַ סטעזשקע דאָרטן אין װאַלד. אַרײנגע? 
פאָרן דאָ אין מיכאַלישעק, זיינען זי אַװעק, די קאַראַבעלניקעס, אין 
בית:מדרש. גלייך אַפּן אָרט ט'מען זי געגעבן צו װיסן, דאָ ווייס דאָך 
יעדער, אַז אין מאַרקון, ס'דאָך אַ פּױערשער דאָרף, פון דאַנענט קיין 
דריי װיאָרסט אויכעט ניט, פּאַזע די וויליע, אַ העלפט די וועג אַם בואַק, 
הינטערן דאָרף לעבט זיך איינער אַ ייד, אין אַ כאַטע לעבן די וויליע, 
גיט ער זיך אָפּ מיט די קבלה. די ווייב אי' באַ עם אַ פּשוטע יידענע, אַ 
פישערקע, מאַריאַשע רופט מען איר, קומט זי צו עם אײינמאָל אַ װאָך 
אַף שבת מערניט. זי לעבט זיך אויכעט אַ גאַנצע װאָך אַלײן אין אַ 
שטיבעלע לעבן די וויליע דאָ אין מיכאַלישעק, צום הויף צוצו. װי זאָגט 
מען עס, די זעלביקע וויליע מערניט אַנדערשט געשלייערט. 

דערהערט די מעשה, ט'מען איינער דעם אַנדערן, הילע מיט 
שימע, אַזעטקענע מינעם געמאַכט, מ'עט געקענט מיינען, כ'וויים, די 
װאָלקנם האָבן זיך דאָ אַראָפּגעלאָזן אַם ווילנער גאַס אַראָפּ. ערשט 
קאַראַבעלניקעס געווען מיט קנעפּעלעך אַף צו פאַרקויפן די פּױערים אין 
די דערפער און אָט װאָס טוטצעך מיט זי אָפּעט. דעם מאַרציבאַלער 
גביר מיט זיין יידענע צו אַ גט געפירט. די גרושה זיינעץ די הונדערט 
פּריאַלן אָפּגעקאָסט. פּאָרן אַרײן אין סוויר חיים:מאיר דעם סווירער 
אופזוכן. אין מיכאַלישעק פּאַקט מען עם. פירט ער זי אָפּעט אין 
פּאָדװעראַנץ און דערציילט פון מאַרקונער מקובל, אַ ייד אַ פּרוש, האָט 
ער דאָ אין מיכאַלישעק אַ ווייב אַ פישערקע. אַי דאָט מען דאָך איר 
מאַריאַשע די קרומע גערופן, אַי זייט אונטערגעהונקען אַף אַ פום. 

װאָס צאַך דאָ אָפּגעטאָן! ס'געגאַנגען צו נאַכט צוצו, די ברידער 
זיינען געשטאַנען דאָרטן לעבן בית:מדרש, װאָס טוען זי, נעמען קריגן 
זיך! הילע'ט אַ שריי געטאָן אַז מ'דאַרף גלייך אַרײנפאָרן צום מקובל אין 
מאַרקון. אַז עם דאַרף מען דאָך האָבן, ניט די יידענע זיינע. טיעם 
אַרײנגעזאָגט שימע אַז דאָס איז גלאָט נאַרישקײט, די ערשטע זאַך 
דאַרף מען אָנקומען צו די יידענע. זי דאָך דאָ אין מיכאַלישעק, יענער 

לעבט זיך אין מאַרקון וילע עֶר איז אַ פּרוש. ער װויל ניט מזאָל עם 
קומען שטערן, טאָ װאָס 'לן זי עם גיין דרייען די קאָפּ, ער קען זי גאָר 
אַרױסטרײבן! יענע געסט אי' דאָס! אַ פיינץ מעשה, קאַראַבעלניקעס 
פון יענער זייט סמבטיון 'לן זיך בײנאַכט יאַװען און בעטן אין 
קלייניקייט, ער זאָל מיט זי אָפּפּאָרן קיין מאַרציבאַל אויסטענהן זיך 
מיטן מאַרציבאַלער רב רעבע לײבע?נאָדען, פּאַר אַן אשת:אישניצע אַ 
לאַנע:מינע. ניט ער האָט אַ שייכות מיט מאַרציבאַל, ניט מיט ר' 
לײיבע;גאָדען און אַװודאי ניט מיט קיין אשת:אישניצע. 

אַקיצור, די גאַנצץ שטעטל האָט זיך אַריינגעמישט. מ'עט זיך אַף 
הילען אָנגעזעצט, ביז װאַנענט ער'ט ניט פאַרשטאַנען אַז דער ברודער 
האָט רעכט. איבעריקנם האָט זיך די מאַריאַשע אַלײן דאָרטן געיאַוועט. 

האָבן איר די קאַראַבעלניקעם אַלציקעדינג אויסדערציילט, פון 
מאַרציבאַלער גבירם שידוך און ביזקל חיים:מאיר דעם סווירער. 

װאָס זאָליך דיר זאָגן, די מאַריאַשע ט'זיי געגעבן צו פּאַרשטײן אַז 
אינדערװאָכן קען זי דעם מאַן ניט גיין איבעררייסן, ער איז פּאַרטאָן אין 
לערנען, ער זוכט אויסעט נשמות פון אַלערלײאיקע וועלטן. שבת 'עט 
זי עם אַלציקעדינג אויסדערציילן. שבתע:נאַכט קערט זי זיך אום אין 
מיכאַלישעק. 'עט זי לאָזן וויסן. 

זיינען די קאַראַבעלניקעם דאָ איבער שבת געבליבן. מ'האָט זיך 
איבער זי געקריגט, באַ וועמען 'עלן זי נאַכטלעגער האָבן. 

ווייז מיר, די קינעלע רוקט זיך צום װאַנט צוצו. אַ קינעלע האָט 
קיין צייט ניט. די מעשה! 

יע, קערט זי זיך דאָ אומעט שבתע:נאַכט, די מאַריאַשץ, דעם 
מקובלם ווייב. עם װי מ'רופט, ריכטיק, וויים מען ניט ביז היינטיקן טאָג, 
רופט מען עם עװוירעביודע?מאַטיר" איבער די פּאָר ווערטער אין סידור, 
ער שרייט זיי אויסעט װי אַ באַנומענער אין בית:מדרש פריימיק צו 
נאַכט. דאָ יאַװעט ער זיך מערניט אײינמאָל אַ װאָך צו קבלת שבת. 

אָנגעקומען שבתע:נאַכט אין מיכאַלישעק, האָט זי עם אַלציקעדינג 
איבערדערציילט, די מאַריאַשע. דער מאַן אירער -- אַ פיינער מאַן, אַי 

נאָר אום שבת בלייבט ער מיט איר, דאָס אַן אַנדער מעשה -- װאָס וויל 
ער, ער דאַרף זיך אַן עצה האַלטן, ניט מער און ניט װײניקער, מיט די 
נשמות פון די אַמאָליקע מקובלים װאָס מיט זי רעדט ער זיך צונויפעט 
דאָרטן אין די כאַטע באַ די וויליע. װי דו קוקסט עם אָנעט, דעם סידון, 
אַז יענע ל'ן הייסן, ט'ער אין פּאַריזש אויכעט פאָרן! פּאַרשטײסטו מיר, 
מיט נשמות קען מען דאָך קיין זאַך ניט וויסן. יענע װאָך קען עם גראַדע 
ניט געלינגען. ניט געלונגען איז גי לערן אַ בער טאַנצן. 

דערהערט אַז ערשט איבעראַכטאָג שבת 'עט זיין נייעם, האָבן זי 
פאַרשטאַנען, די קאַראַבעלניקעס, אַז דאָס אי' נאָך װײט צום 
געלעכטער. אַז פּאַר כישופּמאַכער האָבן זי זיך געוועלט אויספיינען. 
דאַמאָלסט אַז מ'האָט זי דאָרטן אין מאַרציבאַל שיער אין גאַס ניט 
צעטראָטן, האָבן זי דאָך גלייך אַף אַן אָרט אויסגעשריען: איין װאָך 
מערניט". פון שרייען ווערט מען הייזעריק. 

באַ די מאַריאַשץ איז די קאָפּ אַ בעסערע װי באַ טױזנט 
קאַראַבעלניקעס. זי איז געווען אַ יתומהלע, איך געדענק דאָך. דער 
מיכאַלישקער גאון, ר' שבתי פיינבערג ט'מען עם גערופן, מיט יתומים 
און יתומות ט'ער אַלײן געלערנט. אַז ער איז קראַנק געװאָרן, טימען עם 
צוגערעדט פאָרן אין דיטשלאַנד, דאָרטן ט'מען עם אופגעשניטן, די 
דאָקטורים, און דאָרטן איז ער אַפן אָרט אַװעקגעשטאָרבן. װאָלט ער 
דאָ געבליבן װאָלט ער ווייטער געלעבט, דאָס איז אַלציקעדינג גאָר אַן 
אַנדער מעשה. נו. 

נעמט זי, די מאַריאַשע, און טוט זי אַ זאָג, אַז ניט געפידלט איז 
אונטערגעשפּילט. צואיילן דעם מאַן אירן, דעם מקובל אין מאַרקון 
דאָרטן, קען מען דאָך ניט. אַ מקובל װאָס גיט זיך אָפּעט מיט די נשמות 
פון מתושלחם יאָרן און ביזקל משיחם צייטן, איז באַ עם האָט אַ ווערדע 
אַ װאָך, אַ יאָר, דור:דורות? מ'עט עם גיין אָפּשמײסן, ער זאָל װאָס 
גיכער מאַכן די אַרבעט? װאָי, ס'אַ מולער? ס'אַ סטאָלער? אַי סאַרױם; 
געװאָרפן די רייד. 

האָט זי זי אָט אַזױ נאַרײעט, די מאַריאַשע: זאָלן זי אַװועק אַהײם, 


דער מלאך פון מאַרצינאַל 195 


דאָרטן 'לן זי דעם מאַרציבאַלער רב אָנזאָגן אַז דער מאַרקונער איז זיך 
מישב וועגן דעם צי ער'ט אַ בורר זיין פּאַר די לאַנע:מינע. 

אַלציקעדינג װאָס מאַריאַשע'ט זי געהייסן האָבן זי געמאַכט. 

װאָס צאַך אין מאַרציבאַל אָפּגעטאָן דאַרף איך דיר ניט זאָגן! דאָ 
רופט מען עם, דעם מקובל, ,װוירעביודעמאַטיר", נאָר אין גאַנץ ליטע 
ט'מען עם ניט אַנדערשט: ,דער מאַרקונער", גערופן. אין די ספּרים 
רופט מען עם דאָך אָנעט ,המארקוני". ,אַי מילעבט דערלעבט מען 
אַלציקעדינג", אַזױ'ט מען באַ זי דאָרטן געזאָגט, ,אונדזערע קאַראַ: 
בעלניקעם האָבן די מעשה מיטן נבירם גט צום מאַרקונער אַזשׁ 
געבראַכט! עפן זיך הימל!י 

אַ סך דאָרטן האָבן סתם ניט געגלייבט. װאָס, זייערע קאַראַ: 
בעלניקעם זיינען אַװעק צום מאַרקונער?! הייבט זיך ניט אָן. אַז ס'איז 
פערדם פום, פּאָטקעװעם אַן אייניקל. 

דערהערט ,חיים:מאיר דער סווירער" האָט רעבע לײבע:גאָדע 
פּאַרשטאַנען אַז פון ריינסטן װאַסער איז דאָס. אַלצאײנס ט'ער זי 
איטלעכן פאַר זיך איבערגעפרעגט. שימען ט'ער געהייסן צואװאַרטן 
אין פירעס און דערוויילע ט'ער אויסגעפרעגט באַ הילען. נאָכדעם פּאַר; 
קערט. יעדער באַזונדער ט'ער זי אויסגעפרענט מיט אַלע קלייניקייטן. 

דער מענדל פון די ציגל איז בייז װי אַ הונט געװאָרן. וארז 
געהערט געװאָרן, אַ רב זאָל קיין גט ניט לאָזן אָפּשיקן אַ ווייב אַ 
נואפטע, אַז די צוויי עדות האָבן אַלציקעדינג געזען, פּאַרװאָס שיקט 
מען ניט, װייל די עדות, גרויסע קנאַקער, גאַנצע קאַראַבעלניקעם, 
עם:הארצים פון די מה:נשתנה, האָבן חרטה, קומען נאַכער צו פאָרן 
אין שטאָט אַרײן און דערציילן פּאַר די בענטש:ליכט אַ מעשה, אַז דעם 
מאַרקונער איז סמוטנע געװאָרן אַם דער עלטער, האָט ניט װאָם צו 
טאָן, זיצט ער זיך, און קלערט איבער וועגן מענדל פון די ציגל אין 
מאַרציבאַל און זיין װייב לאַנע?מינע אין קאָנסטאַנטין. אַפן מאַרצי: 
באַלער רב ט'ער פאַראיבל געהאַט, דער מענדל, נאָר װאָס ט'ער זיך 
נאַריש מאַכן, אַז רעבע לייבע?נאָדע הייסט צואװאַרטן איז צוגעװאַרט. 

רעבע לײבע:נאָדען איז װאַרעם געװאָרן אַפּן האַרצן, סיי פון 
גוטסקייט וועגן און סיי אַ ביסעלע, נו, יעדער מענטש זוכט זיך אויסעט 
אַ ביסעלע יחום. פון גוטסקייט, ער איז געווען זיכער אַז דער מאַרקונער 
וועט אױספּועלן פאַר לאַנע:מינען די כתובה מיט אַלציקעדינג װאָס 
ס'שטייט דאָרטן, זאָל זי אַרױסגײן אַ ריינע, זאָל זי זיך אויסזוכן אַן 
אַנדער מאַן, באַ אָטאָ דעם מענדל פון די ציגל 'עט דאָך סיי װי בלייבן 
אַ וועלט מיט געלט. האָט דאָך רעבע לײבעגאָדע אויכעט פאַרשטאַנען 
אַז דאָס איז דעם רבונו של עולמם וילן. מיטן רמב"ם ט'ער ניט גיין 
שפּאַרן זיך, דער מאַרציבאַלער רב. אַ מקובל קען זיך אַף אַלציקעדינג 
פאַרמעסטן! 

בשעת מעשה ט'ער זיך געפרייט, רעבע לײבע?גאָדע, אַז צו עם 
אין שטאָט קען נאָך אַרײנפאָרן דער מאַרקונער. 

פּנים אל פּנים מיטן מאַרקונער! 

אַװעקגעגאַנגען אַ האַלבער יאָר. גאָרניט. פון גביר איז אַ באַרג 
אַשׁ געװאָרן. ער'ט זיך שוין אויסגעזוכט אַ נייע כלה, נאָר ביז װאַנענט 
ס'ניטאָ קיין נט אי' דאָך ניטאָ װאָס צו ריידן. באַ עם האָבן זיך די טעג 
װי פּעך געצויגן. 

אינמיטן ווינטער, נעמט און פּאָרט אַרײן אין מאַרציבאַל אַ שליח. 

שאַ, אַ בריוו פון מאַרקונער! 

אַז אַלע זיינע יאָרן שיקט ער ניט קיין איינגעטונקטע פּענע, אין 
ווילנע אויכעט ניט. צו קיין אויסגעקלונגענע גאונים אויכעט ניט. און 
וועגן אַ לאַנע:מינע, ער קען איר װי דעם טאָטער, שיקט ער אַ שליח 
מיט אַ שליטן, מ'זאָל עם קיין מאַרציבאַל אַװעקטראָגן אַ בריוו. אַ סימן 
אי' דאָס געווען, אַז באַ די גרעסטע יידישע נשמות, ווער וויים, אפשר 
איז אליהו הנביא באַ עם אין שטיבעלע באַ די וויליץ אויכעט געווען, אַז 
באַ זי ט'מען געהאַלטן אַי מ'דאַרף טאָן פאַר לאַמינען. דעם בריוו ט'ער 
אַף אַראַמיש אָנגעשריבן. אַז באַ די מקובלים רעכנט זיך לשון קודש אַז 
ס'פּאַר די יידענעם אַפּן מאַרק. דאָרטן איז געווען פאַרשריבן דער טאָג 
ווען ער'ט אין מאַרציבאַל אַרײנפאָרן זיין אַ בורר פאַר לאנא מינא בת 

טטטט טי 


ר' יהודה שכנא. אין בריוו איז געשטאַנען, אַז ער ויל זיך צונויפטרעפן 
מיטן מאַרציבאַלער ביחידות און ווייטער -- קיינעם. 

שטעל זיך פאָר! אַז אַ מקובל גײט זיין אַ בורר דאַרף ער זיך מיטן 
בעל:דין גאָרניט צונויפריידן! ער ווייס שוין וי אַזױ מ'דאַרף ריידן. 

אין מאַרציבאַל האָט געקלונגען. אין קאָנסטאַנטין האָט געקלונגען. 
אין מיכאַלישעק האָט אויכעט געקלונגען. און אין נאָך פיר און פערציק 
שטעטעלעך האָט געקלונגען. באַ וועמען ט'מען ניט געהערט די מעשה, 
באַ אַלעמען! איוויער בייטש:שטעקלעך! ליפּנישקער געצעס! סמאַר; 
גאָנער בערנטרייבער! וואוהין דו זאָלסט זיך ניט אַ קער טאָן. איין זאַך 
מערניט ט'מען געװועלט אַלע ויסן: װאָסעט דער מאַרקונער מקובל 
קענען דאָרטן אָנדרשענען, די אשת:אישניצע אַראָפּנעמען פון תליה, 
אַז װאָס, ער'ט גיין דערציילן אַז פון הימל ט'מען עם אונטערגעזאָגט, אַי 
די קאַראַבעלניקעם האָבן אַ טעות געהאַט אין װאַלד, אַ וועדרע איז 
דאָס געווען מיט אַ וועדריכע? װאָדען? אַ וועדרע איז צוגעגאַנגען צו אַ 
וועדריכע, ט'ער איר אַ זאָג געטאָן: װעדריכע! קום מיילן זיך אויסהורן! 

באַ למדנים ט'מען אַנדערשט גערעדט. באַ זי איז געװען אַ 
זיכערע זאַך, אַז דער מאַרקונער ט'זיך מיט גמרות און מיט פּוסקים 
װאַרפן, ער'עט ברענגען פון דעם און פון יענעם, פון אויבן און פון 
אונטן, פון בבל און פון אֶשקאָש אַז די גאַנצע מעשה װאָס די 
קאַראַבעלניקעם האָבן דאַמאָלסט אויסדערציילט פאַרן רב רעכנט זיך 
ניט קיין כשרע עדות. אַ קלוגער בורר געפינט שוין באַם עדות אַ פּנם. 

כאַ, אַ' מישפּילט זיך מיטן מאַרקונער! 

אַנדערע האָבן גאָר נביאות געזאָגט, אַז ער'ט געפינען אין די 
ספרים, דער מאַרקונער, טאָמער איז דער מאַן אַן אכזר, גײטאָך עם 
אויכעט אין דין אַרײן. אין מאַרציבאַל 'עט מען ברענגען אַ גאַנצע 
שטאָט, זייילן אויסדערציילן וי אַזױ דער מענדל פון די ציגל האָט זיך די 
אַלע יאָרן איינגעזויגן אין לאַמינען וי אַ פּיאַוקע. װאָס זייט זיך באַ עם 
ניט אָנגעליטן! מ'זאָל נאָר ניט געפּרואווט ווערן צו װאָס מ'קען געוויינט 
ווערן. 

באַ די ליצנים ט'מען איין זאַך גערעדט מערניט. אַז דער 
מאַרקונער 'עט געװאָר ווערן באַ די מלאכים אַז דער מענדל פון די ציגל 
איז אַ ניט:דערבאַקענער מאַנסביל, אַ סימן האָט מען, קיין קינדער אי' 
באַ זי דאָך ניטאָ. טאָמער אי' דאָס װײניק, קען מען דאָך אַ קוק טאָן באַ 
דעם מענדל פון די ציגל, די שיטערע, נאַסלעכע באָרד. װאָם, אַף אַזאַ 
מין מיאוסקייט 'עט מען זיך פון הימל ניט צוקוקן? אַף חידושים לויפט 
מען אומעטום קוקן! 

און דער מענדל פון די ציגל, ער'ט זיך די גאַנצע צייט אויכעט ניט 
אונטערגעפוילט, פון אומעטום ט'ער אייגענע בוררים אַראָפּגעבראַכט 
אין מאַרציבאַל. אַ פולע פון ווילנע, אַנדערע פון יענער זייט סמבטיון. 
איינעם אַ רב אַ גאון, פּערלאָוו ט'מען עם גערופן, ט'ער אַראָפּגע? 
בראַכט פון ,דאָמבראָװיץ על:יד סאַרנע", אַזױ רופט זיך דאָרטן די 
שטעטל. ראָװנער גובערניע! עק װעלט! װאָס אַ גביר קען! זיי זיינען 
אַלע אַרײן צו רעבע לײבע;גאָדען און עם ווייטער די זעלביקע גמרות 
געבראַכט. אַז אַלע רבנים האָבן איין פּנים. אַלציקעדינג ט'ער 
פאַרשריבן באַ זיך אין פּנקס. ער'ט צוגעזאָגט פּסקענען װיבאַלד ער'ט 
נאָר הערן בוררות פון דער אשהם צד. 

אין קאָנסטאַנטין דערוויילע, האָט זיך די גאַנצץ שטאָט אָנגענומען 
פאַר לאַנע:מינען נאָך מער װי אין מאַרציבאַל. װיבאַלד מ'האָט 
צעטראָגן, אַז דער מאַרקונער גייט פּאָרן אין מאַרציבאַל פון אירטוועגן, 
ט'מען איר אַ מלכה גערעכנט, די מלכה קאָנסטאַנטין. מ'עט איר די 
בעסטע שידוכים נאַרײעט, װי נאָר זייעט ניט האָבן פון מאַן דעם גט. 
װאָס, אַזאַ פּאַרשײן דאַרף אַ גרושה בלייבן, אַ' צו װאָס? עלנט װי אַ 
שטיין איז דאָך ערגער װי אין האַלדז אַ ביין. באַ זי אין די כאַטע 
דאָרטן ט'מען פון אומעטום די שענסטע מתנות אַרײנגעטראָגן. אַ 
קלייניקייט, אָרעמע יידן לערנען בלק מיט אַ חזירשן גביר! װאָס ס'האָט 
זיך באַ זײ אין די כאַטע ניט באַװיזן! אַ װאַנט;זײגער מיט אַ 


פּאָמפּעדיקל וי אַ סאָווע, אַ טישעלע מיט פיסעלעך װי באַ אַ לייב, אַ 


בילד פון מערת המכפּלה. מיט פאַרבן! פרעג ניט. װאָס באַ אַן אָרעמאַן 

קען זיך פאַרװאַלגערן 'עסטע באַ קיין גביר ניט געפינען. 

מ'פּלאַפּלט און מ'פּלױדערט. אַי מ'דערוויסט זיך, איז עם ני' דאָס. 

ס'געווען ערגעץ אינמיטן שבט. אין מאַרציבאַל ט'זיך געשטעלט 
יענער פּראָסט. מיט די אייז:ליכטלעך ט'מען אַ כאָפּטע קאָזאַקן געקענט 
אַװעקלײגן. די קראָמען ט'מען איבערגעלאָזן אַף הפקר. מ'עט זיך גוט 
אָנגעפּעלצט און מ'עט אָפּגעװאַרט דעם שליטן. אַ פולע יידן האָבן זיך 
דאָרטן אָפּגעפּראָרן די אייווערן. אַזאַ שיינע זון איז געווען, די גאַנצע 
שניי האָט געפינקלט און געבלישטשעט. סוף:כל:סום ט'מען דעם שליטן 
דערזען. דער פורמאַן אי געווען אַ גרויסער אָרעמאַן, אַבישלעימע דער 
טיכערניק ט'מען עם גערופן, אַ סװינציאַנער, אַלע װאָך קומט ער דאָ צו 
פאָרן אין מיכאַלישעק, מאַריאַשען פירט עֶר אָפּעט אין סװינציאַן 
פאַרקופן אירע פיש דאָרטן, זייט דאָס עם צוגעשטעלט דעם שליטן, אַי 
דער מאַן אירער פאַרשטייט זיך נאָר א רייזעם דאָרטן אין די הימלען. 
זי איז יענע בריה, די מאַריאַשע, װאָס זייט װאַנצאַקעם מיט לעשטשן 
געכאַפּט מיט אירץ שעטקעם, האָבן די פישער מיט זייערעץ בוטשעם 
מערניט געחלומט דערפון. נו. 

באַ די מאַרציבאַלער, אַז זי האָבן דערזען אַבישלעימעם שליטן וי 
ער פאָרט אין מאַרציבאַל אַריײן מיטן מאַרקונער איז דאָס ניט אַנדערשט, 
אליהו הנביא מיטן רײטװאָגן. דער מאַרקונער איז אַ קליינער, אַ 
ביינערדיקער ייד, באַ עם איז אַ צעשויבערטע קאָפּ לאַנגע ווייסע האָר. 
אַזאַ ווילדע קאָפּ האָר רופט מען דאָך אָנעט וי באַם ראָגעטשאָווער". 
דעם גאַנצן פּנים האָבן זי עם פאַרבאַהאַלטן, די האָר, נאָר די באַקן 
ט'מען געזען, שפּיציקע אַזעלכע. און די באָרד! טויזנט שפּיצן אי' געווען 
באַ איר, באַ די באָרד! שיער ניט ביזקל די פים! פרעג ניט. 

אַבישלעימע'ט גענומען שרייען ,א װאַרע! יידן, מאַכט אַ װאַרע!י 
און די קליאַטשע זיינע, ניט פון די שענסטע פערד אי' דאָס געווען, פון 
עם איז אַראָפּגעהאַנגען די נאַנצעץ מיסט װאָס צאַך צוגעקלעפּט, די 
קליאַטשע ט'ער אָנגעטריבן ביזקל פּאַרן בית:דין שטיבל. ר' לייבע: 
גאָדץ האָט דעם מאַרקונער אָפּגעװאַרט אינדרויסן, לעבן די פּריזבע. 

שטעל זיך פאָר, אין אַ פּראָסט! װאָס, דעם מאַרקונער ט'מען ניט 
אָפּװאַרטן? ווערס'עט די זאַך פאַר די אויגן דערזען, דער'עט שוין ניט 
פאַרגעסן. רעבע לײבע:גאָדע איז געווען אַ ייד אַ גיבור מיט ברייטע 
פּלײצעם, באַ עם איז געווען אַן אויסגערונדיקטע באָרד, אַ שװאַרצע וי 
די קוילן איז זי געווען, די באָרד. ער האָט זיך צעקושט מיטן קליינינקן 
מאַרקונער, מיט די װייסע באָרד מיט טויזנט:איין שפּיצן ביזקל צו די 
פים. מ'איז אַרין אינעװײיניק, די טיר האָט מען אַזױ ריכטיק פאַר; 
שפּאַרט. 

אַז ביחידות הייסט ביחידות. די מאַרציבאַלער רביצין האָט 
אָנגעגרײט פאַר גראַפן אַ טיש, אַלין איז זי אַװעק זיצן באַ די 
שוועסטער. קיין שטיקל ברויט ט'ער אין מויל אַרײן ניט גענומען, דער 
מאַרקונער! נאָר אַ לחיים מיטן מאַרציבאַלער ט'ער אויסגעטרונקען. 

דער מאַרקונער'ט גענומען ריידן, פאַרשטײיסטו מיר, מיט אַ שטימע 
וי באַ אַ מקובל. אַלציקעדינג גענוי װאָס ער'ט מיט עם גערעדט דאָרטן 
אין בית:דין שטיבל, מיט די תרגום ווערטער װאָס אין די הפטורה ניטאָ, 
דאָס קען איך דיר ניט זאָגן. װעל איך דיר איבערגעבן בקיצור. שטעל 
זיך פּאָר, ער'ט זיך אָנגעהערט װעגן לאַנע:מינען באַ מלאכים, 
מקובלים, נשמות. פון אַלע הויכע הימלען. 

קוק די קינעלע! זי האַלט זיך! ביז װאַנענט מ'עט דאָ הינט 
בײינאַכט ניט אויסדערציילן וי אַזױ דער מאַרקונער'ט אָפּגעראַטעװעט 
לאַנע:מינע ע'ט זי זיך ניט אויסברענען, די קינעלע! 

אָט װאָס סהאָט דער מאַרקונער פאַרן רעבע לײבע?נאָדען 
גערעדט, אַזױ צו זאָגן: 


מאַרציבאַלער! 

אַלטער וויין אין נייע לאָגלען איז דאָס! מיט לאַנגע וועלטן איידער 
ס'אַף דער וועלט געקומען אונדזער בידנע וועלטעלע, איז שוין געווען 
דער לוח. אין לוח איז צו אַלצדינג אַ צייט. האָט קהלת דען ניט געזאָגט: 


דער מלאך פון מאַרצינאַל 201 


אַ צייט צו רייסן 

און אַ צייט צו נייען. 
אַ צייט צו שווייגן 
און אַ צייט צו ריידן. 


די מעשה אין מאַרציבאַל איז דאָך געווען אין מנחם אב. נאָך 
תשעה:באב. די אשה איז גאָט די נשמה שולדיק! אין די הימלען רופּט 
זיך עס יענע דריי װאָכן". פון אסרו תשעה:באב ביז ראש:חודש אלול. 

אַז אַפּילו דאָ, בישיבה של מטה, פעלן ניט קיין סימנים. אין די 
פאָוועטינעס װאָס אַף ביידעמער, און אין שפּאַרונעם באַ די בערווענעם, 
נעמען גרילצן די גרילן. די וויליץ פּאַלט אַראָפּעט. באַ אונדז איי דאָך 
דאָ די װיליץ! און באַם סאַמע אַראָפּפּאַלן לאָזט זי אַרױסעט טראָפּעלעך 
נאָגעניש אין דער לופט אַרײן. אַ װוינטעלע טוט די בלעטער באַלעבן 
מיט אַ הימלשן ניגון, די דעמבעם מיט שפּיצפּינגער:טענץ, בעראָזעם 
-- מיט קאַראַהאָדן. אָט קאַפּריזנע. בגילופין! מערניט די נאָדלדיקע 
ביימער, שטייפע, װי אונטער:שמשים, קוקן זיך צו, שטאַר און פּאַר; 
דראָסיק, צו שפּעט:זומערדיקע שפּרינגענישן באַ די רייפע בלעטעלעך. 
זײי, די נאָדלדיקע ביימער װאָס מאַכן זיך יענע דרי װאָכן אױך 
ניט?וויסנדיק, זי איז באַשערט גרעסערע עבירות. גרעסערע! 

איין קלייניקייט, יענע דריי װאָכן. אסרו תשעה:באב ביז ראש: 
חודש אלול. דאַמאָלסט דאַרף אַ פּשוטער בשרטדם זיך אַ קאַפּ 
אונטערגעבן די יצרים און אָפּהיטן דעם אל תהי צדיק יותר מדי". 
וועמען ס'כאַפּט אָן אַ יצר אין יענע דריי װאָכן, איז עם פון אַ מלאך. 
שטעלט מען זיך אַקעגן דעם מלאך, ווייכט מען פון עבירהלעך אַפּילו 
אין ליבע:זאַכן אויך דאַמאָלסט; דעם מענטשן, אַ מאַנסביל צי אַ 
װײבספּאַרשױן, איז באַשערט אַ גאַנצן יאָר זינדיקן מיט האַרבערע זינד, 
מיט גזילות, פעלשונגען, רציחה און בלוטפאַרגיסונג, פאַר זאַכן אַפּילו, 
װאָס אַף זי קען מען גאָר קיין תשובה ניט טאָן, ניט אַם דער ועלט ניט 
אַם יענער ועלט. 

מאַרציבאַלער! אַלע ליבשאַפּטן װאָס זיינען אײביק און עכט, װאָס 
דער טוט קען זי אויכעט ניט אויסלעשן, און בשעת מעשה זיינען זי 
קעגן דין, קעגן קהל, דאָס איז ניט אַנדערשט נאָר פון אַ מלאך. 

װאָס פּאַראַ מלאך? אהבאל המלאך רופט מען עם. ער איז דער 
מלאך פון לינקע ליבעס: זקנות מיט בחורימלעך, זקנים מיט בתולות, 
יידן מיט גויים, אשת:אישניקעם מיט אשת:אישניצעם, גלאַט אַ שידוך 
װאָס עלטערן שטייען צו אַז בשום אופן וועט דאָס ניט זיין. 

קיין צדיק אַ מלאך איז ער ניט, אהבאל. בישיבה של מעלה ט'מען 
עם פאַרשיקט אין אַ פּיצינקן הימעלע, לעבט ער זיך דאָרטן אַ 
פאַררוקטער ערגעצוואו באַ די הינטערשטע אַקם פון די מרכבה של 
מעלה. און דאָרטן דרשנט ער אַז ליבשאַפּט באַ מענטשן שפּינלט דאָך 
אָפּ בשעת מעשה ליבשאַפּט צו גאָט. אַז בצלמו האָט דאָך גאָט דעם 
מענטשן באַשאַפן. נאָכמער, דאַמאָלסט אַז אַ מענטש איז פּאַרקאָכט 
מיט ריכטיקע ליבשאַפּט, דאַמאָלסט װעט דאָך דער מענטש ניט גיין 
דאַװײס װאָס אָפּטאָן קיין שלעכטע זאַכן דאָ אַּ דער וועלט. 

װועט איר דאָך פרעגן: און װאָס איז מיטן לא תנאף? די אַלע 
עריות? די תוכחה? אַלץ אמת, מאַרציבאַלער! דאָ רעדט מען פון די 
מלאכים און ניט פון קיין דין. די עבירה איז אָבער דאָ די עבירה פון 
אהבאלן, ניט פון די אשה לאנא מינא אין מאַרציבאַל! 

די אַנדערע מלאכים נעמען מיט חרמות און מיט שמתאות און 
פאַרשפּאַרן אהבאלן די וועג װאָס פירט פון זיין הימעלע אַראָפּצוצו אַף 
דער ערד. אין די דרייענישן פון די רעדער, די קרייזונגען פון די קראַנצן 
און די ראָדן פון די רונדיקע װעזנם, האָט זיך אהבאל געפונען מערניט 
איין דורכגאַנג: אין יענע דריי װאָכן שפּעט אין זומער, פון נאָך 
תשעה2באב, און ביז ראש:חודש אלול, ווען די תאווה באַ אַ מענטשן 
פּלאַקערט אוף, ביז װאַנענט די אַלע מלאכים אינאיינעם קענען עם, 
אהבאלן, די וועג ניט פאַרשטעלן. דאַמאָלסט טוען זיך אַ רוק:אָפּ די 
שטערן מיט די װאָלקנם מיט די הימלדיקע װעזנם און מאַכן אהבאלן אַ 
װאַרע. 

וי אַן אַלטער בעל:מלחמה אין ריטערלעכן קאַרעט, װאָס קען 
אַמאָליקע גבורה מערניט אײינמאָל אין יאָר באַװײזן, לאָזט זיך אהבאל 
המלאך אין תחום אַראָפּ שפּעט אין זומער. װאו נאָר אַ גלי, אַ זאָט און 
אַ ברי פון פאַרװערטע ליבע, נעמט ער און צעצינדט אין האַרצן אַ 
שריפה, װאָס קיין מענטש קען זיך איר ניט אַקעגנשטעלן. 

, ד י דריי װאָכ סתם איז דאָך פון שבעה?עשר בתמוז, װען 
נבוכדנצר מיט זיינץ חיילות האָבן די װאַנט אַרום ירושלים איינגע; 
בראָכן, און ביז תשעה?באב ווען די שטאָט איז געפּאַלן. באַלד נאָכדעם 
איז ,יע נ ע דריי װאָכן", אהבאלם דריי װאָכן: פון תשעה?באב און ביז 
ראש:חודש אלול. אלול קלאַפּט מען דאָך שוין צו סליחות. 

מאַרציבאַלער! אין די הימלען איז אַזױ וי אַם דער ערד: צווישן אַ 
טרויער מיט אַ טרויער קען זיך גאָלע פרייד אַרײנרײסן. 

מאַרציבאַלער! די עבירה װאָס ס'האָט אָפּגעטאָן די אשה איז 
װאָרהאַפטיק אַן עבירה. נאָר אַז ס'איז געווען אין יענע דריי װאָכן, איז 
עס דעם מלאך אהבאלם אַן עבירה, ניט די אשהס! דער מלאך אהבאל 
טענהט אַז דאָ ט'ער בפירוש אָפּגעראַטעװעט אַ יידישקינד פון אַן 
אומבאַשערטן שידוך װאָס קען נאָר ברענגען צער סיי דעם מאַן און סיי 
די װײב. אַז ס'װאָלט צו קיין גט ניט געקומען װאָלטן זי ביידע 
באַגאַנגען גרעפערע עבירות. גרעפערע! 

אַז ס'איז אין יענע דריי װאָכן דאַרף מען די אשה דן זיין לכף זכות! 

זייט געבענטשט, מאַרציבאַלער! 


דער מאַרקונער איז אַרױם אָן אַ זײגעזונט, ער איז אַרוף אַפן 
שליטן, אַבישלעימע'ט אָנגעטריבן דעם פערד און שוין. 

דעם זעלביקן טאָג האָט ר' לייבע?גאָדץ געפּסקנט אַז ער נעמט אָן 
לאַנע?מינעס בוררות. דער גביר דאַרף איר אויססילוקן די הונדערט 
אימפּעריאַלן. אומעטום ט'מען נאָר געוועלט װיסן, װאָס ט'ער דאָרטן 
געזאָגט אין זיין בוררות, דער מאַרקונער. גענוי ט'מען ניט געוואוסט, 

נאָר װאָדען, ס'דערגאַנגען אַז דאָרטן וואו מזינדיקט אונטער אין 
ליבעזאַכן אין עיענע דריי װאָכן", איז עס די מלאכה פון אַזאַ מין מלאך. 
וי אַזױ מ'רופט עם ט'מען ניט געוואוסט, ט'מען עם גענומען אָנרופן 
פּשוט: ,דער מלאך פון מאַרציבאַל". 

באַ די רבנים ט'מען גענומען ריידן, אַז מ'האָט צו טאָן מיט אַ גט, 
און ס'גייט אין אַן אשת:אישניק צי אַן אשת:אישניצע, צי װעט מען ניט 
קומען מיט אַ טענה אַז געשען איז דאָס אין יענע דריי װאָכן, ווייל 
אויבע שוין אַזױ, /עט מען ברענגען אַ ראיה פון מלאך פון מאַרציבאַל. 
באַ זי הייסט דאָס דאָרטן: עראיה ממלאך דמארציבאל". 

וויייז מיר! די קינעלע! באַם װאַנט האַלט זי שוין! 


דאָס שטיבעלע איז אַזױ פאַררוױכערט געווען פון קינעלע:רויך אַז 
קוים האָב איך די מומע ביילקע געקענט זען. גליאיקעץ האָלעװעשקעם, 
וי יאָגנדיקע שטערן, האָבן געשאָסן און געשפּונען. ס'האָבן אַרומגע: 
שוועבט פליאיקע צירהם, סעגלען, שװאָעלעך. אינדערהייך האָט אַ 
האַלב:לבנהדיקער תביר אומזיסט געפּרואװוט פאַנגען אַ שטערנדל. אין 
אַ ווייטן ווינקל האָט אַ בליץ געטאָן מיט אַ שלשלת. 

די מומע ביילקע האָט אַרױסגעצױגן דאָס שיער ניט אױסגע; 
ברענטע קינעלע פון װאַנט, פלינק אָנגעצונדן דערמיט אַ ניים. מיטן 
ניגון פון אַ מעשה האָט זי אונטערגעברומט: 

אַ שטעקעלע אַרײן 

אַ שטעקעלע אַרױם 

די מעשה איו אוים. 


